

Done  
6-11-11













تالیف دکن عہدِ حالیہ



Handwritten text in red ink, possibly a signature or stamp, located in the lower-middle section of the page.

Handwritten text in black ink, possibly a signature or initials, located in the bottom-left corner of the page.





فصل اول در بیان کلیات و اصطلاحات

# تاریخ دکن

ST 01

Ro

(عہد حالیہ)

تالیف

ڈاکٹر یوسف حسین خان صاحب

بی۔ اے ڈی۔ ٹی۔ ٹ (پیرس)

رکن شعبہ تاریخ جامعہ عثمانیہ سرکاری


۱۳۶۳ھ م ۱۳۵۳ھ ف ۱۹۴۴ء

دارالکتب خانہ عثمانیہ سرکاری دارالحدیث دارالعلوم دکن





st 83



954

ت 527 ع



# فہرست مضامین


تاریخ و کن (عہد حالیہ)

— ۰۰۰ —

ابواب	مضامین	صفحات
پہلا باب	نواب نظام الملک آصف جاہ اول اور اُن کے خاندان کا وکن سے تعلق۔	۱ - ۲۲
دوسرا باب	مملکت حیدر آباد کا قیام اور استحکام ۱۷۲۲ء تا ۱۷۳۸ء۔	۲۳ - ۵۲
تیسرا باب	نواب نظام الملک آصف جاہ اول کی جانشینی کا جھگڑا اور اہل یورپ کی مداخلت۔	۵۳ - ۷۴
چوتھا باب	نواب صلابت جنگ کے عہد حکومت میں فرانسیسیوں کا وکن میں سیاسی اثر۔	۷۵ - ۱۲۴
پانچواں باب	نواب میر نظام علی خاں آصف جاہ ثانی اور عہد معاونت (۱۷۶۲ء تا ۱۸۰۳ء)۔	۱۲۵ - ۱۶۷
چھٹا باب	نواب سکندر جاہ بہادر (۱۸۰۳ء تا ۱۸۲۹ء) اور نواب ناصر الدولہ بہادر (۱۸۲۹ء تا ۱۸۵۷ء)۔ حیدر آباد کے معاملات میں انگریزی اثر کا بڑھنا	۱۶۸ - ۱۸۷




ابواب	مضمون	صفحات
ساقوال باب	نواب فضل الدولہ بہادر (۱۸۵۷ء تا ۱۸۶۹ء) اور نواب میر محبوب علی خاں بہادر (۱۸۶۹ء تا ۱۹۱۱ء) دور اصلاحات	۱۸۸-۲۱۲
آٹھواں باب	عہد عثمانی ....	۲۱۳-۲۵۱
نواں باب	عہد آصفیہ میں تہذیب و تمدن کی ترقی	۲۵۲-۲۶۵ ختم






# ملک متحید آباد عبدالصغیر بادشاہ اول میں (۱۲۲۲ھ تا ۱۲۴۲ھ)











شاید حیدرآباد موجوده مملکت حیدرآباد موجوده مملکت حیدرآباد موجوده مملکت









بِسْمِ اللَّهِ الرَّحْمَنِ الرَّحِيمِ

# تاریخ دکن

(عہدِ حالیہ)

## پہلا باب

نواب نظام الملک آصف جاہ اول اور ان کے خاندان  
کا دکن سے تعلق

حضرت نظام الملک آصف جاہ اول کا سلسلہ نسب خلیفہ اول حضرت ابو بکر صدیقؓ  
تک پہنچتا ہے۔ آپ کے آباؤ اجداد میں نامی گرامی علما و صلحا ہر زمانے میں گزرے  
ہیں جن میں شیخ الشیوخ شہاب الدین سہروردی خاص طور پر قابل ذکر ہیں۔  
نواب نظام الملک آصف جاہ اول کے دادا خواجہ میر عابد سمرقند کے قریب علی آباد  
میں پیدا ہوئے۔ علوم و دینیہ کی تحصیل کے بعد بخارا میں عہدہ قضا پر مامور ہوئے اور  
پھر شیخ الاسلام کے معزز عہدے پر مرفراز کیے گئے۔ خواجہ میر عابد شاہ جہاں  
کے عہد حکومت میں ۱۶۵۵ء میں بخارا سے ہندوستان آئے تاکہ یہاں سے



حج بیت اللہ کے لئے جائیں۔ بادشاہ سے ملے تو وہ اُن سے بہت متاثر ہوا اور انھیں خلعت خاص عطا کیا اور شاہی ملازمت میں شریک ہونے کی خواہش کی۔ خواجہ میر عابد نے آمادگی ظاہر کی تو انھیں شہزادہ اورنگ زیب کی پیشی میں مقرر کروایا گیا جو اس زمانے میں دکن کا صوبہ دار تھا۔ اس طرح پہلی مرتبہ خاندان آصف جاہی کا تعلق دکن سے قائم ہوا۔

۱۶۵۷ء میں شاہ جہاں کے بیٹوں میں جانشینی کا جھگڑا شروع ہوا۔ اورنگ زیب برہان پور سے شمال کی طرف بڑھا تو خواجہ عابد اس کے رفقہ میں شریک تھے۔ اجین کے قریب وارا شکوہ کے حامی راجا جسونت سنگھ سے جو مقابلہ ہوا اس میں خواجہ عابد نے بڑی بہادری اور کارگزاری دکھائی۔ جنگ میں اورنگ زیب کو کامیابی ہوئی۔ خواجہ عابد کو چار ہزار ذات کا منصب عطا ہوا۔ ۱۶۵۸ء میں وارا شکوہ اور اورنگ زیب کے درمیان سموگرٹھ کے مقام پر جو فیصلہ کن لڑائی ہوئی اس میں بھی خواجہ عابد کے کارہائے نمایاں کی بدولت اورنگ زیب کو اُن پر بیجا اعتماد قائم ہو گیا۔ اس معرکے کے بعد اورنگ زیب نے اپنے بھائیوں کا استیصال کر کے باپ کو قید کر دیا اور خود تخت و تاج کا مالک بنا۔ اس نے خواجہ عابد کو صدر کل کے معزز عہدے پر مقرر کیا۔ انھوں نے اس اہم عہدے کے فرائض کو چھ سال تک نہایت کامیابی سے پورا کیا۔ اس کے بعد بادشاہ نے انھیں اجمیر اور پھر ملتان کی صوبہ داری پر مامور کر دیا۔

اس زمانے میں ہندوستان سے ہر سال حج کے لئے جو قافلہ جایا کرتا تھا اس کے لئے میر حج خود بادشاہ مقرر کرتا تھا جو شاہی سخاوت کا مظہر اور عین مسرورہ لے جاتا تھا۔ بالعموم اس خدمت پر نہایت بااختیار علما میں سے کسی کو بھیجا جاتا تھا جس کا تقویٰ مسلم ہوتا تھا۔ چنانچہ ۱۶۶۶ء میں اورنگ زیب نے خواجہ عابد کو اس خدمت پر مقرر کیا۔ حج سے واپسی پر جب خواجہ عابد مورت پشے



تو بادشاہ نے ان کے فرزند نواب میر شہاب الدین خاں (غازی الدین خاں فیروز جنگ کے ہاتھ انھیں تکلیف پہنچوائے اور غائبانہ تو اس قلعہ خاں کے خطاب سے سرفراز کیا۔  
 ۱۶۷۹ء میں جب اورنگ زیب راہپوتانہ کی مہم پر روانہ ہوا تو نواب قلیچ خاں (خواجہ عابد) کو شہزادہ شاہ عالم کے ساتھ شہزادہ محمد اکبر کے تعاقب کے لیے مقرر کیا جسے اوڑے پور کے راجہ نے بہکا کر باپ سے باغی کر دیا تھا لیکن محمد اکبر بھاگ کر سمندر کے راستے سے ایران چلا گیا۔ راہپوتانہ کی مہم سے فارغ ہونے کے بعد جب اورنگ زیب نے بیجاپور کی طرف کوچ کیا تو نواب قلیچ خاں کو دوبارہ صدر گل کے معزز عہدے پر فائز کر دیا۔ ایک سال بعد بادشاہ کے حکم سے نواب قلیچ خاں کو شہزادہ اعظم کی پیشی میں دکن آنا پڑا اور انھیں خلعت خاص اور اسب و نقارے کا اعزاز عطا کیا گیا۔ اس کے بعد کچھ عرصے کے لئے بادشاہ نے نواب قلیچ خاں کو بیدر کا حاکم مقرر کر دیا۔ جب اورنگ زیب خود بیجاپور کی تسخیر کے لئے بڑھا تو نواب قلیچ خاں شولا پور کے قریب سلام کو حاضر ہوئے تو نواب قلیچ خاں نے بیجاپور کے محاصرے میں جس قابلیت اور کارگزاری کا ثبوت دیا اس کے صلے میں بادشاہ نے انھیں انعام و اکرام سے سرفراز کیا۔

۱۶۸۶ء میں گولکنڈے کے محاصرے میں نواب قلیچ خاں گولے سے سخت زخمی ہوئے ایک ہاتھ بالکل اڑ گیا لیکن باوجود اس کاری زخم کے بلا کسی اضطراب کے اظہار کے وہ اپنے گھوڑے پر سوار تھے کہ واپس ہوئے۔ آثار عالمگیری میں لکھا ہے کہ جس وقت جراح لوگ ان کے زخم میں سے ہڈی اڑ گولے کی کرچیں چن چن کر نکال رہے تھے تو وہ اطمینان سے جراحوں سے باتیں کر رہے تھے اور دوسرے ہاتھ سے تہوہ بی رہے تھے۔ تین روز بیمار رہ کر نواب قلیچ خاں نے داعی اجل کو لبیک کہا اور اورنگ زیب کو ان کے انتقال سے سخت صدمہ ہوا۔ موضع عطا پور میں جو حمایت ساگر کے قریب واقع ہے ان کی تدفین ہوئی۔ کتب تک صرف خاص مبارک



کی طرف سے ان کا سالانہ عرس کیا جاتا ہے۔

نواب قلیچ خاں زبردست عالم ہونے کے ساتھ ہرد میدان بھی تھے۔ وہ اس مرتبے کے شخص گزرے ہیں کہ شمشیر و قلم دونوں ان پر ناز کر سکتے ہیں سپاہ گری اور نظم امور مملکت میں ان کا پایہ بہت بلند تھا۔ علم و فضل کے ساتھ ساتھ ان کے تقویٰ اور پرہیزگاری کی شہرت بھی چنانچہ توراتی سپاہ ان سے خاص عقیدت رکھتی تھی۔ یہ ان کی نیاک مینی کا پھل ہے کہ وہ جس سرزمین پر پیوند خاک ہوئے اس پر ڈھائی سو سال گزرنے کے بعد بھی انھیں کا خاندان برسر اقتدار ہے۔

نواب قلیچ خاں کے سب سے بڑے فرزند نواب میر شہاب الدین خاں اپنے باپ کے ہندوستان چلے آنے کے بعد سحان قلی خاں والی سمرقند کے ہاں اعلیٰ عہدے پر ممتاز تھے۔ والد کے طلب کرنے پر وہ ۱۶۶۹ء میں ہندوستان وارد ہوئے اور لازمت شاہی میں باریاب ہوئے۔ اوزنگ زیب کی ہردم شناس آنکھ نے نوجوان توراتی کے ذاتی جوہر کو پہلی نظر میں بھانپ لیا۔ منصب سے صدی سے سرفراز ہوئے بادشاہ کے ایما و پران کی شادی شاہ جہاں کے مشہور وزیر سعادت خاں کی صاحبزادی صفیہ خانم سے کر دی گئی جن کے بطن سے مغفرت آباد نواب نظام الملک آصف جاہ اول الراجست ۱۶۸۱ء کو تولد ہوئے۔ خود اوزنگ زیب نے ان کا نام میر قمر الدین رکھا۔ پیدائش کی تاریخ ”نیاک بخت“ سے نکلتی ہے (۱۶۸۱ء بھری)۔

نواب میر شہاب الدین خاں کی بہادری اور قابلیت کے جوہر پہلی مرتبہ راجپوتانے کی جہم میں نمایاں ہوئے۔ مالگیری امیر حسن علی خاں راجپوتانے کے لوق و دق رگستان میں کئی روز سے لاپتا تھے۔ رانا اووے پور کی فوج کے تعاقب میں نہ معلوم کدھر سے کدھر نکل گئے۔ جب کئی روز تک کوئی خبر نہ ملی تو اوزنگ زیب کو تردد ہوا۔ آدھی رات کو نواب میر شہاب الدین خاں کو تپا لگانے کا حکم دیا۔ نوجوان توراتی راجپوتانے کے رگستانی علاقوں اور کوہستانوں سے مطلق ہو گیا۔ اپنے خدا اور اس کے بعد اپنی ذات پر بھروسہ کر کے راتوں رات نکل کھڑا ہوا۔ وہی دن میں حسن علی خاں کا تپا لگایا اور ان کی



عرضداشت لیکر حضور شاہی میں حاضر ہو گئے۔ نواب میر شہاب الدین خاں کی سعی و کوشش کی بدولت حسن علی خاں کے تخت جو شاہی فوج تھی وہ بچ گئی ورنہ رائٹھور گھیر کر ختم کر دیتے۔ بادشاہ بہت خوش ہوا۔ منصب میں دو صد کا اضافہ خطاب خانی اور فیل و کمان و ترکش تحفہ مرحمت فرمایا۔ اس کے بعد بادشاہ نے انھیں شہزادہ اعظم کے ساتھ جزیرام سیج اور کونکن کی جہموں پر روانہ کیا۔ ان میں انھوں نے مردانگی اور جرأت دکھائی اور صلے میں نواب غازی الدین خاں کے خطاب سے مسر فرما رہے۔ اس کے سال بھر بعد نواب غازی الدین خاں نے مرہٹوں کے زبردست مرکز قلعہ راہیر کی تسخیر میں نمایاں حصہ لیا اور کئی مرہٹہ سرداروں کو گرفتار کیا۔ بادشاہ نے خوش ہو کر نواب غازی الدین خاں کے خطاب کے ساتھ نواب فیروز جنگ کے خطاب کا مزید اضافہ کیا اور شاہی مراتب کا اعزاز بخشا۔

اورنگ زیب نے مارچ ۱۶۸۵ء میں بیجا پور کے محاصرے کیلئے شہزادہ محمد اعظم کو روانہ کیا تھا۔ محاصرے نے بہت طول کھینچا۔ رسد کے سبب راستے سنبھاجی کی مرہٹہ فوج نے چاروں طرف سے بند کر دیئے تھے شہزادے کے لشکر کو قحط کا سامنا تھا۔ سپاہ میں ایسی حالت میں بدولی پھیلنا لازمی ہوتا ہے۔ جب نہ کھانے کو ملے اور نہ کامیابی ہی ہو تو اچھی سے اچھی فوج کے پاؤں اکھڑنے لگتے ہیں۔ بعض افسروں اور امیروں کی رائے ہوئی کہ محاصرہ اٹھالیا جائے لیکن شہزادے کی حوصلہ مندی میں کمی نہ آئی۔ وہ افسروں کے اس مشورے پر غل کرے کو آگاہ نہ تھا۔ شہزادہ محمد اعظم کی محل خاص جانی بلیم کو جب معلوم ہوا کہ سپاہ اور افسروں کی بدولی بڑھتی جا رہی ہے تو وہ اپنے ہاتھی پر سوار ہو تیر زنی کرتی ہوئی لشکر میں آئیں اور تسلی و لا سا و بکریمت بندھائی۔ ان کے اس پُر حوصلہ طرز عمل سے ٹوٹی ہوئی ہمتیں بندھیں اور گرتے ہوئے حوصلے سنبھلے۔ اسی اثناء میں بادشاہ کو جب ان حالات کی اطلاع ہوئی تو اس نے نواب غازی الدین خاں فیروز جنگ کی سرگروہی میں بندرہ ہزار سیلوں پر غلہ لدوا کر بیجا پور کی محاصرہ کرنے والی فوج کے لئے بھیجا۔ نواب غازی الدین خاں فیروز جنگ کے ساتھ تھوڑی سی فوج بھی کر دی کہ اگر راستے میں کہیں مزاحمت ہو تو مقابلہ



کیا جاسکے۔ نواب غازی الدین خاں فیروز جنگ راستے میں تھے کہ انھیں اطلاع ملی کہ  
 پاریماننگ زعیندار نے چھ ہزار مسلح پیادوں کے ساتھ محصورین کے لئے رسد  
 بھیجی ہے وہ راستے میں ہے چنانچہ ان پیادوں پر چانگ حملہ کر کے انہوں  
 نے سب رسد چین لی اور آگے بڑھے۔ بیجا پور سے سولہ کوس پر پہنچے اتندی  
 پہنچے تھے کہ بیجا پور کے بعض سرداروں نے مرہٹوں سے مل کر جو شہزادہ محمد اعظم  
 کے لشکر کو تھوڑی تھوڑی دور پر گھیرے ہوئے تھے نواب فیروز جنگ کا راستہ روکا۔  
 نواب فیروز جنگ کے پاس اگرچہ فوج کم تھی لیکن انھوں نے اور ان کے ساتھیوں نے  
 ایسی مردانگی سے دشمن کا مقابلہ کیا کہ وہ راہ فرار اختیار کرنے پر مجبور ہو گیا اور نواب  
 فیروز جنگ نے سامان رسد شاہی فوج کو پہنچا دیا۔ شہزادہ محمد اعظم اپنے  
 افسروں اور سپاہ کی بددلی سے سخت پریشان تھا۔ نواب فیروز جنگ کے پہنچنے سے  
 اس کی جان میں جان آئی جب نواب فیروز جنگ شاہی لشکر میں پہنچے تو شہزادے نے  
 خوشی کے مارے انھیں سینے سے لگا لیا اور طرح طرح کی نوازشوں سے سرفراز  
 کیا۔ جب عالمگیر کو وقایع نویسوں سے پوری کیفیت ملی تو وہ بیجا پور پہنچا  
 اور ان الفاظ میں اس کی زبان سے دعائیہ کلمات نکلے۔

وہ جس طرح خداوند عزوجل نے خاندان تیموریہ کی عزت و ابرو

کو فیروز جنگ کی سعی و کوشش سے قائم رکھا اسی طرح اس کی اور

اس کے خاندان کی عزت برقرار رہی۔

کچھ دنوں بعد اورنگ زیب خود بہ نفس نفیس محاصرہ بیجا پور میں آکر  
 شریک ہو گیا قلعے کی تسخیر کا نقشہ نواب فیروز جنگ نے تیار کیا جسے بادشاہ نے پسند کیا۔  
 اسی پر عمل ہوا اور بیجا پور فتح ہوا۔ اس موقع پر اورنگ زیب نے نواب فیروز جنگ کو  
 ”فیروز مدار جہند“ کے لقب سے سرفراز کیا اور وقایع نویس کو حکم دیا کہ بیجا پور  
 کی فتح کو نواب فیروز جنگ کے نام لکھے۔ اس نے اپنے قلم سے یہاں یہ فقرہ  
 درج کروایا: ”قلعہ بیجا پور بدستگیری فرزند بے رکیو وزنگ غازی الدین خاں



فیروز جنگ مفتوح شد۔

بیجا پور کی فتح سے فراغت پانے کے بعد عالمگیری افواج نے گوکنڈے کا رخ کیا۔ راستے میں بادشاہ نے نواب فیروز جنگ کو اوڈگیر کا قلعہ تسخیر کرنے کے لئے روانہ کر دیا۔ چنانچہ فتح کے بعد اوڈگیر کا نام فیروز گڑھ رکھا گیا۔ اس مہم سے فارغ ہونے کے بعد نواب فیروز جنگ شاہی فوج کے گوکنڈے پہنچنے سے قبل ہی بادشاہ کی خدمت میں حاضر ہو گئے۔ بادشاہ نے انھیں شہزادہ محمد اعظم کے ہراول میں ۲۵ ہزار سواروں کے ساتھ مقرر کر دیا۔ گوکنڈے کے محاصرے میں نواب فیروز جنگ نے بہادری کے جوہر دکھائے۔ چنانچہ قلعہ فتح ہونے کے بعد انھیں ہفت ہزاری ذات اور ہفت ہزاری سوار کا منصب عطا ہوا۔

بیجا پور اور گوکنڈے کے فتح ہو جانے کے بعد اورنگ زیب مرہٹوں کی طرف متوجہ ہوا۔ اُن کے مشہور قلعوں کو ایک ایک کر کے اُس نے فتح کرنے کا ارادہ کیا۔ ذوالفقار خاں کو کوئٹن کی طرف بھیجا۔ نواب فیروز جنگ کو مشہور مرہٹہ سردار سنتاجی کے استیصال کے لئے مامور کیا۔ سنتاجی کا لقا قتب جاری تھا کہ نواب فیروز جنگ کو اطلاع ملی کہ کسی مرہٹہ سردار نے جس سے اس کی دشمنی تھی سنتاجی کو قتل کر دیا۔ اس مہم میں نواب فیروز جنگ مرغن طاعون میں مبتلا ہو گئے جو بیجا پور کے نواح میں پھیلا ہوا تھا۔ چنانچہ وہ اس عارضے میں بالکل نابینا ہو گئے۔ جب اورنگ زیب کو ان کی معذوری کی اطلاع ہوئی تو انھیں اپنے ایک رقبے میں لکھا: میں خود تھاری عیادت کو آتا مگر تمہیں دیکھ کر مجھے تاب نہیں رہے گی۔ اس واسطے اپنی طرف سے حمدۃ الملک سداں کو عیادت کے لئے بھیجتا ہوں کہ وہ میری آنکھوں سے تمہیں دیکھیں اور میرا مافی الضمیر ظاہر کریں۔ اس وقت فصل کے پھلوں میں انگور کے سوا اور کوئی بیوہ دستیاب نہیں ہوا مگر انگوروں کو طبیب تمہارے لئے مضرت بتاتے ہیں اس لئے میں نے اس وقت انگور نہیں کھائے۔ جب تم اچھے ہو جاؤ گے تو



ہم تم مل کر کھائیں گے“ رقعہ اس شعر پر ختم ہوتا ہے۔  
 یارب اس آرزوئے من چہ خوش است تو بریں آرزو مرا بر سال  
 باد جو و نابینا ہو جانے کے نواب فیروز جنگ جنگل مہوں پر جاتے  
 تھے۔ بادشاہ کو ان کی سرداری اور سرکردگی پر حسب سابق اعتماد حاصل  
 تھا۔ چنانچہ نیاجی سندھ میا کی سرکوبی کے لئے انھیں مالوے میں مامور کیا گیا  
 جس نے نرہ کے کنارے بڑا او و دھم مچا رکھا تھا۔ نیاجی نے نواب فیروز جنگ  
 کے ثعالب سے تنگ آکر شاہی ملازمت قبول کر لی۔

اس کے بعد نواب فیروز جنگ کو برار کا صوبہ دار مقرر کر دیا گیا اور  
 اورنگ زیب کی وفات تک وہ اس عہدے پر سرفراز رہے۔ اورنگ زیب  
 کے انتقال پر اس کے بیٹوں میں جانشینی کی جو جنگ ہوئی اس میں انھوں  
 نے مطلق غیر جانبداری کے اصول پر عمل کیا۔ یہاں بادشاہ نے بادشاہ  
 ہونے پر نواب فیروز جنگ کو گجرات کا صوبہ دار مقرر کیا اور وہیں انھوں  
 نے شہداء میں داعی اجل کو لبیک کہا۔ ان کا جنازہ دہلی لایا گیا اور  
 اجپوری دروازے کے قریب انھیں کی بنائی ہوئی خانقاہ میں انھیں دفن  
 کیا گیا۔

نواب غازی الدین خاں فیروز جنگ بڑے فحش اخلاق  
 شخص تھے۔ ان کا مسلک صلح کل تھا۔ دربار میں ہر بڑا چھوٹا ان کی عزت  
 کرتا تھا اور دوسرے امراء کے مقابلے میں ان کے مخالف بہت کم  
 تھے۔ اقبال مند ایسے تھے کہ جس مہم پر گئے فیروز مندی ہمراہ ہی۔ ان  
 کی عمر کا بیشتر حصہ دکن میں گزرا جہاں ان کے بلند اقبال صاحبزادے نے  
 آئندہ حکمرانی کی۔

نواب فیروز جنگ کے صاحبزادے نواب میر قمر الدین (نواب نظام الملک  
 آصف جاہ اول) کی ابتدائی تربیت باپ اور دادا کی نگرانی میں ہوئی تھی۔



اور نگ زیب نے لڑکپن میں ایک دفعہ انھیں دیکھ کر کہا تھا کہ ان کی پیشانی سے نیاک سختی کے آثار ہو رہے ہیں۔ بچپن ہی سے طبیعت کا رجحان سیاست اور امور مملکت کی طرف تھا۔ چنانچہ کمسنی کے زمانے میں بھی آپ کو تکمیل کو دے سے رغبت نہ تھی۔ ان کے والد بزرگوار کے پاس انتظامی امور کے متعلق جب لوگ مشورے کے لئے آتے تو آپ جیسے بیٹھے لوگوں کی رائیں سنتے۔ بعض اوقات اسی طرح بیٹھے بیٹھے آدھی رات گزر جاتی۔ جب والد بزرگوار سونے کے لئے کہتے تو مجلس سے اٹھ کر کسی گوشے میں چھپ کر بیٹھ جاتے اور اہل مجلس کی باتیں جو امور مملکت کے متعلق ہوتی تھیں بہ غور سننا کرتے تھے۔ نواب مغفرت آباد کی جوں جوں عمر بڑھتی گئی ان کے اعزاز و مناصب میں ترقی ہوتی گئی۔ ابھی ۱۲ سال کے تھے کہ بادشاہ نے ۴۰۰ ذات اور سوار کا منصب عطا کیا۔ مرہٹوں کے خلاف جن مہموں میں ان کے والد ماجد نواب غازی الدین خاں فیروز جنگ بھیجے جاتے تو نواب میر قمر الدین خاں بھی ان کے ساتھ رہتے اور عملی تجربہ حاصل کرتے۔ ۱۶۸۸ء میں قلعہ ادھونی کی تسخیر میں انھوں نے جو نمایاں حصہ لیا اس کے صلے میں ۲ ہزار ذات اور ۵۰۰ سوار کا منصب عطا ہوا۔ نواب فیروز جنگ کے ناپتنا ہو جانے کے بعد اور نگ زیب کی غایات نواب میر قمر الدین خاں کی طرف اور بڑھ گئیں اور انھیں چین قلعہ خاں کا خطاب اور بیچ ہزاری منصب سے سرفراز کیا گیا۔ اس کے بعد کئی دفعہ انھیں مرہٹوں کی سرکوبی کے لئے بھیجا گیا اور حسن خدمت کے صلے میں اعزاز و منصب میں اضافہ ہوا۔ ۱۷۰۵ء میں اور نگ زیب نے چین قلعہ خاں کو بیجا پور کا فوجدار مقرر کیا۔ دو سال بعد بیجا پور کو ناٹھک کے صوبہ دار مقرر ہوئے اور تل۔ کونکن۔ اعظم نگر۔ بلگام اور گول کی فوجداری اور ایک کروڑ دام کا انعام بھی عطا ہوا۔ ۱۷۰۵ء میں جب قوم بیڈر نے سرکشی اختیار کی تو چین قلعہ خاں کی سرکردگی میں واکٹھیرٹے کا محاصرہ کیا گیا۔ خود اور نگ زیب بھی موقع پر پہنچ گیا اور ذوالفقار خاں کو بھی بلا بھیجا۔ مصوری



نے بڑا سخت مقابلہ کیا اور قلعے کی فصیلوں پر سے خوب گولہ اندازی کی۔  
 ناگہاں توپ کا ایک گولہ ایسا آیا کہ چین قلعہ خاں کے گھوڑے کا ایک  
 پاؤں اڑ گیا اور وہ زمین پر گر پڑے۔ اس خبر و حشت اثر کو سن کر بادشاہ  
 نے ایک عربی گھوڑا مع خلائی ساز و سامان کے چین قلعہ خاں کے لئے  
 بھیجا اور بہت کچھ دل نوازی کی۔ بالآخر یہ قلعہ فتح ہوا۔ چین قلعہ خاں کی خدا  
 کے صلے میں بادشاہ نے انھیں ایک مینا کاری شمشیر اور فیل خاص مرحمت  
 فرمایا۔ اس کے بعد چین قلعہ خاں بعض سرکش زمینداروں کو زیر کرنے کی غرض  
 سے بھیجے گئے جنہوں نے مستحکم قلعوں میں پناہ لے رکھی تھی جب وہ اس مہم  
 سے واپسی پر خدمت شاہی میں حاضر ہوئے تو بادشاہ نے انھیں بیجاپور  
 کی صوبہ داری پر روانہ کر دیا۔

اورنگ زیب کی زندگی کے آخری زمانے میں چین قلعہ خاں  
 بیجاپور کی صوبہ داری پر سرفراز رہے۔ انھوں نے بادشاہ کے مزاج میں  
 خاص و خل حاصل کر لیا تھا۔ اگرچہ یہ زمانہ ان کی نوجوانی کا تھا لیکن بعض  
 نہایت اہم معاملات میں وہ ان سے مشورہ کیا کرتا تھا جب ۱۷۰۷ء  
 میں اورنگ زیب کا احمد نگر میں انتقال ہوا اور اس کی لاش کو وصیت  
 کے مطابق خلد آباد لائے تو چین قلعہ خاں خلد آباد پہنچ چکے تھے جہاں  
 انھوں نے اپنے آقا کو سپرد خاک کرنے میں حصہ لیا۔  
 اورنگ زیب کے انتقال پر اس کے بیٹوں میں جو خانہ جنگی ہوئی  
 اس میں چین قلعہ خاں اپنے والد ماجد نواب غازی الدین خاں فیروز جنگ  
 کی طرح بالکل غیر جانبدار رہے۔ اعظم اور معظم میں آگرے کے قریب لڑائی ہوئی  
 جس میں اعظم مارا گیا۔ معظم بہادر شاہ اول کے لقب سے تخت و تاج  
 کا مالک بنا چین قلعہ خاں وہلی پہنچ کر بہادر شاہ کی ملازمت میں باریاب  
 ہوئے۔ اس نے انھیں خان ذوال کا خطاب عطا کیا اور ماہی مراتب  
 سے سرفراز کر کے اودھ کی صوبہ داری اور لکھنؤ کی فوجداری سپرد کی۔  
 لیکن نئے دربار کا رنگ ڈھنگ نیا تھا۔ سرکاری ملازمت میں بھلائی



کیسے ممکن تھا کہ اہل دربار سے واسطہ نہ پڑے چہن قلیچ خاں اورنگ زیب کی آنکھیں دیکھتے ہوئے تھے۔ نئے امیروں کے نئے طریقوں کو ناپسند کرتے تھے۔ اودھ کی صوبہ داری سے دست بردار ہو کر وہلی میں خانہ نشینی اختیار کر لی۔ لباس درویشی زیب تن کر کے دنیا سے قطع تعلق کر لیا۔ بہادر شاہ نے ہر چند کوشش کی کہ وہ کوئی اعلیٰ عہدہ اپنے حسب منشاء قبول کر لیں لیکن انہوں نے انکار کیا۔ لیکن بہادر شاہ کے انتقال کے بعد فرخ سیر کے عہد حکومت میں انہوں نے ملازمت شاہی قبول کرنے پر آمادگی ظاہر کی۔ فرخ سیر نے انہیں ہفت ہزاری منصب اور نظام الملک فتح جنگ کے خطاب سے سرفراز کیا اور دکن کی صوبہ داری پر مقرر کر دیا۔ دکن کی صوبہ داری پر ان سے پہلے ذوالفقار خاں مامور تھا جس کی طرف سے داؤد خاں پٹی بطور نائب اورنگ آباد میں رہا کرتا تھا۔ اس زمانے میں فرخ سیر کے وزیر عبداللہ خاں قطب الملک اور نواب نظام الملک میں موافقت تھی لیکن کچھ عرصے بعد بگاڑ کی صورت پیدا ہو گئی۔

ذوالفقار خاں کی صوبہ داری کے زمانے میں دکن میں مرہٹوں کا بہت عمل دخل بڑھ گیا تھا۔ ذوالفقار خاں نے سمبھاجی کے بیٹے راجا ساہو سے ایک معاہدہ کر لیا تھا جس کی رو سے مرہٹوں کو دکن میں چوتھ اور سرودیش مکھی وصول کرنے کا حق حاصل ہو گیا تھا۔ چنانچہ اس کے نائب داؤد خاں اپنی لے مرہٹوں سے یہ طے کر لیا تھا کہ چوتھ اور سرودیش مکھی کی رقم وہ خود وصول کر کے راجا ساہو کے وکیل کے حوالے کر دیا کرے گا لیکن یہ انتظام بہت دنوں تک نہیں چل سکا۔ مرہٹوں نے اپنے گماشتے دکن کے ہر ضلع اور گاؤں میں مقرر کر دیئے اور براہ راست چوتھ اور سرودیش مکھی وصول کرنے لگے۔ اس سے دکن کے انتظام میں بڑا خلل پیدا ہو گیا۔ داؤد خاں اپنی خود کوئی بااصول شخص نہ تھا۔ اس کے حالوں نے مرہٹوں کو گماشتوں سے مل کر رعایا کا خون چوسنا شروع کیا اور دکن میں ہر طرف زیادہ شہنائی کا بازار گرم ہو گیا۔



نواب نظام الملک نے دکن پہنچتے ہی مالگزاری کی جدید تنظیم شروع کر دی۔ مرہٹہ نکاشتوں کو برطرف کر کے اپنے عاملوں کو ہدایت کی کہ وہ کسی قسم کا ظلم و تعدی رعایا پر روا نہ رکھیں۔ ذوالفقار خاں نے راجا ساہو سے جو معاہدہ کیا تھا اسے انھوں نے تسلیم کرنے سے انکار کیا۔ اگر وہ ایسا نہ کرتے تو مرہٹوں کی متوازی حکومت دکن میں قائم ہو جاتی۔ نواب نظام الملک بڑے صاحب تدبیر شخص تھے۔ انھوں نے مرہٹوں کے باہمی اختلافات سے پورا فائدہ اٹھانے کی کوشش کی۔ راجا ساہو اور تارا بائی میں عرصے سے اختلاف چلا آرہا تھا۔ بالاجی وشنونا تھا نے راجا ساہو پر بڑا اثر قائم کر لیا تھا۔ سناپتی چندر سین جادو بالاجی سے جلتا تھا۔ نواب نظام الملک نے چندر سین جادو سے مراسلت شروع کر دی اور اس کو اپنے موافق کر لیا اور اس کو بھاگی کے نواح میں ۲۵ لاکھ کی جاگیر عطا کی۔ اس کے ذریعے سے نواب نظام الملک نے گولھا پور کے سمبھاجی سے تعلقات قائم کرنے کی کوشش کی کیونکہ اس میں اور راجا ساہو میں سخت اختلاف تھا۔ اس طرح انھوں نے راجا ساہو کے اثر کو توڑنے کی کوشش کی۔

۱۷۱۷ء میں میدک کے قریب بعض مرہٹہ زمینداروں نے سرکشی اختیار کی تو نواب نظام الملک نے محمد غیاث خاں کو روانہ کیا جس نے شورش کو فرو کر دیا۔ اصلی بات یہ تھی کہ داؤد خاں پنی کے زمانے میں ان زمینداروں کو مختلف محصولات میں ان کا حصہ ملتا تھا۔ اب جب سے نواب نظام الملک کا عمل دخل شروع ہوا حصہ ملنا بند ہو گیا۔ نواب نظام الملک نے اپنی پہلی دکن کی صوبہ داری کے قلیل زمانے میں دیہات کا دورہ شروع کیا تاکہ رعایا کی حقیقی حالت کا پتا چلے۔ انھوں نے بڑی حد تک دکن کی بد نظمی کو دور کر کے اپنی تدبیر اور حسن انتظام سے مرہٹوں کو بے دخل کر دیا۔



قطب الملک اور اس کے چھوٹے بھائی امیر الامرا حسین علی خاں کو ٹکڑ ہوئی کہ کہیں نواب نظام الملک کا اثر دکن میں بہت زیادہ نہ قائم ہو جائے۔ کہ بعد میں انھیں وہاں سے ہٹانا مشکل ہو جائے۔ دکن میں ان کے بڑھتے ہوئے اثر کو حسد کی نظر سے دیکھا گیا۔ چنانچہ پادشاہ فرخ سیر قطب الملک نے اس پر آمادہ کر لیا کہ دکن کی صوبہ دار سی جس طرح ذوالفقار خاں کے زمانے میں ضمیمہ سپہ سالاری تھی اسی طرح اب بھی ہونی چاہیے چنانچہ دکن کا انتظام امیر الامرا حسین علی خاں کے تحت کر دیا گیا۔ اور نواب نظام الملک کو دہلی واپس آنے کا حکم بھیج دیا گیا۔ نواب نظام الملک نے شاہی حکم کی تعمیل کی۔ چند روز دہلی میں رہے۔ دربار کا رنگ اپنے موافق نہ پا کر مراد آباد کی جاگیر کو جانے کی اجازت چاہی جو کوہستان سوا لک تک پھیلی ہوئی تھی۔ دہلی سے جا کر اپنی جاگیر کے انتظام میں مشغول ہو گئے۔

ادھر امیر الامرا حسین علی خاں نے دکن پہنچ کر پہلے تو نواب نظام الملک کے اصول کے مطابق مرہٹوں کو قابو میں رکھنے کی کوشش کی لیکن بعد میں راجا ساہو سے معاہدہ کر کے مرہٹوں کو دکن میں اپنے گماشتے رکھنے اور چوتھ اور سردیش کبھی براہ راست وصول کرنے کا حق تسلیم کر لیا۔ چوتھ کے علاوہ راہ دار سی میں بھی مرہٹوں کا حصہ تسلیم کر لیا گیا جو تجارت کے مال پر وصول کی جاتی تھی۔ راجا ساہو کے دو وکیل اورنگ آباد میں رہنے لگے تاکہ مرہٹہ حکومت کے مفاد کی نگہداشت کریں۔ یہ بھی طے ہوا کہ صوبہ دار دکن کی صوابدید پر پندرہ ہزار مرہٹہ فوج رہا کرے گی۔ چنانچہ پر سوجی بھونسلہ اور وشاس راؤ کی سرکردگی میں مرہٹہ فوج اورنگ آباد میں رہنے لگی۔ امیر الامرا نے اس معاہدے کی توثیق فرخ سیر سے حاصل کرنے کی کوشش کی لیکن اس نے انکار کر دیا۔ چوتھ اور سردیش کبھی وصول کرنے کا انتظام کرنے کے لئے خود دشوناٹھ



بالاجی بھی اورنگ آباد ہی میں رہنے لگا۔ غرض کہ مرہٹوں نے دکن کے مختلف علاقوں میں اپنا پورا عمل دخل قائم کر لیا۔

اس اثنا میں دہلی سے قطب الملک کے خطوط امیر الامراء حسین علی خاں کے نام پہنچ رہے تھے جن سے معلوم ہوتا تھا کہ بادشاہ اور وزیر کے تعلقات کی کشیدگی اپنی انتہائی حد کو پہنچ چکی تھی۔ جب بادشاہ نے دوسرے بااثر امیروں سے قطب الملک کے خلاف ساز باز شروع کیا تو قطب الملک نے دکن سے حسین علی خاں کو بلوا بھیجا اور تاکید کر دی کہ جتنی فوج اپنے ساتھ لاسکتے ہوں لاؤ۔ چنانچہ امیر الامراء حسین علی خاں نے اپنی فوج کے علاوہ مرہٹوں کی فوج کے ساتھ کوچ کر دیا اور اپنے بھائی عالم علی خاں کو دکن میں اپنا نائب مقرر کیا۔ دہلی پہنچ کر (فروری ۱۷۱۹ء) حسین علی خاں نے فرخ سیر کو گرفتار کر کے قتل کر دیا اور رفیع الدرجات کو اس کی جگہ تخت نشین کیا۔ قطب الملک اور حسین علی خاں جو تاریخ میں سادات بارہہ کے نام سے مشہور ہیں سیاہ و سفید کے مالک ہو گئے۔ بادشاہ ان کے ہاتھ میں کٹھ پتلی کے مثل تھا۔ لیکن قطب الملک کو نواب نظام الملک اور ان کی تورانی سپاہ سے کھٹکا لگا ہوا تھا۔ اس نے نواب نظام الملک سے دوستانہ تعلقات بڑھائے اور چوں کہ اسے ان کا دہلی کے قریب رہنا خطرناک معلوم ہوتا تھا اس لئے مالوے کی صوبہ داری پیش کی۔ نواب نظام الملک نے مالوے کی صوبہ داری قبول کر لی اور مارچ ۱۷۱۹ء میں مع اپنے خاندان کے مالوے روانہ ہو گئے۔ بہت سی تورانی سپاہ جو بیکار تھی ان کے ساتھ چلی آئی۔ مالوے پہنچنے پر نواب نظام الملک نے فوج کی تنظیم اعلیٰ پیمانے پر شروع کر دی۔ جب قطب الملک اور امیر الامراء حسین علی خاں کو خفیہ طور پر خبر پہنچی کہ نواب نظام الملک نے بڑی زبردست فوج بھرتی کر لی ہے تو انہوں نے اس کی وجہ دریافت کی۔ نواب نظام الملک نے جواب میں لکھا کہ چونکہ مرہٹوں کا زور روز بروز بڑھتا جا رہا ہے اس لئے ضرور ہے کہ مالوے کا صوبہ دار ان کے مقابلے



کے لئے ہر وقت تیار رہتے۔ مالوے کی جغرافیہ حیثیت بھی اہمیت رکھتی ہے اس لئے کہ یہ صوبہ مرہٹوں کے علاقوں اور شمالی ہند کے درمیان واقع ہے۔ لیکن نواب نظام الملک کے ان ولایت سے تطیب الملک اور خاص طور پر حسین علی خاں کو کچھ تشفی نہیں ہوئی۔ پھر جب حسین علی خاں کو یہ معلوم ہوا کہ نواب نظام الملک نے مرحمت خاں کو اپنے خاص رفیقوں میں شامل کر لیا ہے تو اس کی بدظنی میں اور بھی اضافہ ہو گیا۔ حسین علی خاں کے دل میں مرحمت خاں کے خلاف سخت کہ درت تھی۔ اس لئے اس کو مانڈوا اور دھار کی فوجاری سے معزول کر دیا تھا۔ مرحمت خاں نے نواب نظام الملک کی ملازمت اس لئے اختیار کی کہ حسین علی خاں کے انتقام سے بچنے کی اگر کوئی صورت ممکن تھی تو وہ یہی تھی۔ غرض کہ دونوں طرف سے کشیدگی بڑھتی گئی اور حسین علی خاں نے کھلم کھلا نواب نظام الملک کے استیصال کی تدابیر اختیار کرنی شروع کر دیں۔ حسین علی خاں نے نواب نظام الملک کے وکیل متعینہ دہلی کو بلا کر ایک دفعہ بہت سخت سست کہا جو آداب حکومت کی صریحاً خلاف ورزی تھی۔ ادھر مرحمت خاں کا اعتبار اس کی قابلیت اور کارگزاری کے سبب سے روز بروز نواب نظام الملک کی نظر میں بڑھ رہا تھا۔ اسی اثنا میں حسین علی خاں نے نواب نظام الملک کو لکھا کہ دکن کے نظم و نسق کے لئے میرا مالوے میں آکر رہنا ضروری ہے اس لئے آپ آگئے ملتان الہ آباد اور بہان پور کے صوبوں میں سے جسے اپنے لئے پسند کریں تو وہاں بخوشی جاسکتے ہیں اور جس کی سند فوراً روانہ کی جاسکتی ہے۔

ادھر دہلی کی سیاست کا یہ حال تھا کہ حسین علی خاں نے نئے بادشاہ رفیع الدرجات سے اس معاہدے کی توثیق کرا لی جو اس نے دکن میں مرہٹوں کے چوتھے اور سردیش کمپی وصول کرنے کے متعلق کیا تھا۔ بالاجی وشو تاتھ ان شاہی فرامین کو لے کر دکن واپس آگیا۔ اب مرہٹوں کے وعدوں کو قانونی سند حاصل ہو گئی جو اب تک نہ تھی۔ رفیع الدرجات کی صحت بہت خراب تھی۔ چار ماہ حکومت کرنے کے بعد اس کا انتقال ہو گیا تو سادات بارہہ نے



رفیع الدولہ کو اور اس کے بعد شہزادہ روشن اختر کو دہلی کے تخت پر بٹھا دیا۔ شہزادہ روشن اختر نے محمد شاہ کا لقب اختیار کیا اور ۱۸ سال حکومت کی۔ محمد شاہ کی والدہ بڑی عقلمند اور مدبر عورت تھی۔ سادات بارہہ کے اقتدار کو وہ پسند نہیں کرتی تھی۔ اُس نے اُن کے خلاف خفیہ طور پر ساز باز شروع کر دیا اور نواب نظام الملک کو مالوے لکھا کہ کسی طرح بادشاہ کو قطب الملک اور امیر الامرا حسین علی خاں کے اثر سے آزاد کرائیں۔ اس وقت سادات بارہہ کے ظلم سے نجات حاصل کرنے کے لئے دہلی کے امرا کی نظریں بھی نواب نظام الملک کی طرف اٹھ رہی تھیں کہ سوائے ان کے اور کوئی شخص اس وقت ایسا موجود نہ تھا جو قطب الملک اور حسین علی خاں کے زور کو توڑ سکتا۔

امیر الامرا حسین علی خاں اور نواب نظام الملک میں جب کھلم کھلا تعلقات کی کشیدگی پیدا ہو گئی اور حسین علی خاں نے انھیں مالوے سے کسی دوسرے صوبے کو چلے جانے کے لئے لکھا تو اس کے ساتھ ہی اس نے اپنے بخشی دلاور علی خاں کو ایک زبردست فوج سمیت راجپوتانہ روانہ کر دیا تاکہ وہ نواب نظام الملک کے خلاف فوج کشی کے لئے تیار رہے دلاور علی خاں نے کوٹلا کے راجہ بھیم سنگھ اور نزور کے راجہ کج سنگھ کے منصب میں اعزاء کر کے انھیں اپنے ساتھ کر لیا تاکہ اگر نواب نظام الملک کے خلاف فوج کشی کرنی پڑے تو اس کی پندرہ ہزار سپاہ کے علاوہ راجپوتوں کی فوج بھی ساتھ ہو جائے۔ دلاور علی خاں اب راجپوتانہ میں حسین علی خاں کے حکم کا منتظر تھا۔

نواب نظام الملک کو جب حسین علی خاں کا مراسلہ ملا تو انھوں نے جواب میں لکھا کہ اس وقت مالوے سے میرا اور کہیں جانا مناسب نہیں ہے اس لئے کہ ربیع کی فصل تیار ہے، مالگزاری وصول کرنے کا یہی زمانہ ہے جس سے فوج کی تنخواہوں کی پابجائی ہوتی ہے۔ پھر انھوں نے بتایا کہ انھوں نے کس طرح مرہٹوں کی روک تھام کا انتظام کیا ہے۔ انھوں نے ان شکوک



کو دور کرنے کی بھی کوشش کی جو ان کی طرف سے قطب الملک اور حسین علی خاں کے دلوں میں پیدا ہو گئے تھے۔ اپنے خط کے آخر میں بطور شکایت یہ شعر بھی لکھ دیا۔

من بے وفا نیم پو فامی خورم قسم  
 من چوں شبانیم بہ شمامی خورم قسم

اس اثنا میں نواب نظام الملک کو دہلی سے پے در پے آن کے ہوا خواہوں کے خطوط پہنچنے شروع ہوئے جن میں انھیں تاکید کی گئی تھی کہ جس قدر جلد ممکن ہو وہ مالوے سے کسی اور طرف چلے جائیں اور حسین علی خاں کے منصوبوں سے اپنے بچاؤ کی فکر کریں۔ نواب نظام الملک کو جب دلاور علی خاں کے راجہ پوتانہ آنے کی اطلاع ہوئی تو انھوں نے پہلے سوچا کہ ان کے پاس مالوے میں جس قدر فوج ہے اس کے بل پر دہلی کی طرف کوچ کریں اور امیر الابرار حسین علی خاں کو شکست دے کر بادشاہ کو سادات بارہہ کے اثر سے آزاد کر لیں۔ محمد شاہ بادشاہ کی والدہ انھیں یہی مشورہ دے رہی تھیں۔ چنانچہ نواب نظام الملک نے راجہ جے سنگھ کو اس کی نسبت لکھا اور اپنے بیٹے مغل علی خاں کو بھی اس کے پاس بھیج کر اس کا مافی الضمیر دریافت کیا۔ لیکن راجہ جے سنگھ کا جواب اطمینان بخش نہ تھا۔ اب نواب نظام الملک نے اپنے مقصد افسروں سے مشورہ کیا جن میں ابوالخیر خاں مرحمت خاں اور محمد غیاث خاں خاص طور پر قابل ذکر ہیں اور یہ طے کیا کہ دکن کی طرف بڑھنا چاہئے۔ چنانچہ انھوں نے اپنی فوج سمیت اکبر پور کے گھاٹ پر دریائے نرہ کو عبور کیا۔ اسیر گڑھ کے مشہور قلعے پر قبضہ کرنے کے بعد وہ برہان پور کی طرف بڑھے۔ محمد انور خاں ناظم برہان پور اس وقت عالم علی خاں کے پاس اورنگ آباد میں تھا۔ نواب نظام الملک کے نرہ پار کرنے کی اطلاع پانے ہی وہ راؤ رنجھا نمبا لکر کے ساتھ دو دن میں برہان پور پہنچ گیا۔ اس کے وہاں پہنچنے سے قبل نواب نظام الملک برہان پور پہنچ چکے تھے۔ انھوں نے محمد غیاث خاں کے ذریعے شہر کے اکثر اعیان و امرا کو اپنے موافق کر لیا۔ شہر برہان پور کے تاجروں و صرافوں اور اہل حرفہ نے محمد انور خاں سے استدعا کی کہ وہ نواب نظام الملک سے مصالحت کر کے شہر ان کے حوالے کر دے تاکہ ناحق انسانی خون نہ بہایا جائے۔ اور صر راؤ رنجھا نمبا لکر نے جسے عالم علی خاں



سے خفیہ پر خاش تھی نواب نظام الملک سے ساز باز شروع کر دیا اور وعدہ کیا کہ اگر لڑائی کی نوبت آئی تو اپنی سب مرہٹہ سپاہ سمیت اُن سے آکر مل جائے گا۔ غرض کہ ان حالات میں محمد انور خاں نے نواب نظام الملک کے اقتدار کے آگے سر تسلیم خم کیا دیا اور سعادت ملازمت حاصل کی۔ عوض خاں صوبہ دار برار بھی جو نواب نظام الملک کے حقیقی بھوپچا ہوتے تھے برہان پور کے قریب اپنی فوج کے ساتھ ان سے آکر مل گئے۔

نواب نظام الملک نے برہان پور کی صوبہ داری پر محمد انور خاں کو معزول کر کے محمد علی اکبر خاں کو مقرر کیا اور فوجی انتظامات وسیع پیمانے پر شروع کر دیے۔ انھیں یہ اطلاع مل چکی تھی کہ دلاور علی خاں راجپوتانے سے اور عالم علی خاں اورنگ آباد سے اُن کے مقابلے کے لئے بڑھ رہے ہیں۔ چنانچہ نواب مغفرت آباد نے یہ طے کیا کہ دشمن کی دونوں فوجوں کو ملنے کا موقع نہیں دینا چاہئے اور اُن سے علیحدہ علیحدہ نبٹنا چاہئے کہ یہی اقتضائے تدبیر ہے۔ دلاور علی خاں کوڑے کے راجہ بھیم سنگھ، نرور کے راجہ کچ سنگھ اور بھوپال کے نواب دوست محمد خاں کو ساتھ لیکر دریائے نرہ کو عبور کر کے برہان پور کی جانب بڑھ رہا تھا۔ چنانچہ ایک ہزار سوار کو برہان پور کی حفاظت کے لئے چھوڑ کر نواب نظام الملک ایک ہزار سوار کی طرف روانہ ہوئے جہاں دلاور علی خاں خیمہ زن تھا۔ ان کے موقع حسن پور کی طرف روانہ ہوئے تو وہاں تھیں۔ ادھر دلاور علی خاں کی فوج کی تعداد ساٹھ چھ ہزار سوار اور بارہ توپیں تھیں۔ ادھر دلاور علی خاں کی فوج کی تعداد اٹھارہ ہزار کے قریب بتائی جاتی تھی۔ غرض کہ ایک اور تین کا مقابلہ تھا۔

نواب نظام الملک نے حسب معمول دلاور علی خاں کو مصالحت کا پیام بھیجا کہ مخلوق خدا کا خون بہانے سے کوئی فائدہ نہیں لیکن اس کا جواب قابل اطمینان نہ ملا۔ رتن پور کے پاس جو برہان پور سے سولہ میل پر واقع ہے نواب مغفرت آباد نے اپنی فوج کی صف بندی کر لی محمد غیاث خاں کی سرکردگی میں توپ خانے کو ذرا آگے بھیج دیا۔ سیدھے ہاتھ والی فوج کی افسری عوض خاں کے سپرد کی گئی اور اٹھے ہاتھ کی فوج کی افسری پر مرہمت خاں کو مامور کیا۔ عبدالرحیم خاں کو اس فوج کا افسر اعلیٰ مقرر کیا جو خود ان کے اور ہراول



کے درمیان سخی۔ راؤ رینھا نبالکر کو دشمن کے خلاف قزاقانہ جنگ پر مامور کیا۔ شروع میں دونوں طرف سے کچھ گولہ باری ہوئی۔ نواب نظام الملک نے دلاور علی خاں کو یہ باور کرایا کہ وہ اور ان کی فوج راہ فرار اختیار کر رہی ہے۔ اس تدبیر کا نتیجہ حسب وخواہ نکلا۔ جب دلاور علی خاں تعاقب کے لئے روانہ ہوئے تو نواب نظام الملک نے پیچھے سے گھیر کر حملے کا حکم دے دیا۔ بڑے گھمسان کی لڑائی ہوئی۔ دلاور علی خاں نے بڑی بہادری کے مقابلہ کیا اور لڑتے لڑتے مارا گیا۔ اس کی فوج کے پاؤں اکٹھے گئے۔ راجپوتوں نے داد شجاعت دی لیکن جب سارے لشکر میں جگہ بڑھ گئی تو انھوں نے بھی میدان چھوڑ کر راجپوتانے کی راہ لی۔ بہت سارے افسر اور سپاہی نواب نظام الملک سے آکر مل گئے اور معافی کے خواستگار ہوئے۔ نواب نظام الملک نے فتح کے تقارے بجوائے اور اپنے افسروں کو انعام واکرام سے مالا مال کر دیا۔

دلاور علی خاں کے مارے جانے اور اس کی ساری فوج کے منتشر ہونے کی خبر عالم علی خاں کو فردا پور میں ملی جہاں وہ خیمہ زن تھا۔ اس کے بعض افسروں کی رائے ہوئی کہ اس وقت نواب نظام الملک کا مقابلہ نہیں کرنا چاہئے بلکہ اورنگ آباد واپس جا کر دہلی سے کمک کا انتظار کرنا چاہئے۔ ان میں سے بعض کا خیال تھا کہ ممکن ہے کہ امیر الامرا حسین علی خاں دکن کی طرف روانہ ہو چکا ہو اس لئے انتظار کرنا ہی مناسب ہے۔ مریٹھ افسروں کی بھی یہی رائے تھی۔ لیکن عالم علی خاں نے پیچھے ہٹنے کو اپنی شان کے منافی تصور کیا اور اپنی نا تجربہ کاری کے باعث شکست کھائی۔

جب نواب نظام الملک کو علم ہوا کہ عالم علی خاں فردا پور کے گھاٹ سے گزر کر بہان پور کی طرف بڑھ رہا ہے تو انھوں نے کوچ کا تقارہ سجانے کا حکم دے دیا۔ عالم علی خاں کی فوج دریائے پورنا کے کنارے



عادل آباد پر آکر رک گئی تاکہ نواب نظام الملک کی نقل و حرکت کا جائزہ لے۔  
 ادھر نواب نظام الملک دریائے ساہل کی طرف سے کنارے کنارے  
 برابر کی طرف تیس بیستیس میل آگے بڑھ آئے۔ یہاں پارش سخت شروع ہو گئی۔  
 ان کی سپاہ کو رسد کی کمی کی وجہ سے سخت تکلیف ہوئی۔ لیکن بالا پور کے قریب  
 نواب نظام الملک نے پورنا وریا کو بغیر کسی قسم کے نقصان کے پار کیا اور اپنی  
 فوج کی صف بندی شروع کر دی۔ یہاں بھی رسد پہنچنے میں انھیں بڑی دشواری  
 کا سامنا کرنا پڑا اس واسطے کہ عالم علی خاں کے ساتھ جو مرہٹہ فوج تھی اس نے  
 نواب نظام الملک کے لشکر کو قزاقانہ جنگ کر کے بہت پریشان کر دیا تھا جانوروں  
 کے لئے گھاس کا ایک تنکا تک باہر سے شکر میں نہیں پہنچ سکتا تھا۔ مرہٹوں کے  
 مقابلے کے لئے نواب نظام الملک نے راؤرنجھا نمبا لکرا اور عوض خاں کو مامور  
 کیا۔ جنھوں نے ان کا ناطقہ بند کر دیا۔ جب رسد کافی مل گئی اور فوج نے چند  
 روز آرام بھی کر لیا تو نواب نظام الملک نے حملے کی تیاری کی۔ دونوں طرف سے  
 فوجوں کی نقل و حرکت ۲۱ جولائی ۱۷۶۰ء کو شروع ہو گئی۔ پہلے عالم علی خاں کی  
 طرف سے گولہ باری شروع ہوئی اور اس کے ساتھ ہی نواب نظام الملک کے  
 ہراول پر حملہ کیا گیا۔ نواب نظام الملک نے بھی حملے کا حکم دے دیا۔ اس موقع  
 پر بھی نواب نظام الملک کی فوج نے پیچھے ہٹنا شروع کیا جسے عالم علی خاں سمجھا کہ  
 شاید اس کے پاؤں اکھڑ گئے ہیں۔ لیکن یہ تدبیر جنگ تھی۔ اسی قسم کی تدبیر جو  
 دلاور علی خاں کے ساتھ کی گئی تھی۔ عالم علی خاں اور اس کے ساتھیوں نے  
 معاً اپنے آپ کو چاروں طرف سے گھرا ہوا پایا۔ اس کی فوج میں اتاری اور  
 انتشار پھیلنا تھا کہ نواب نظام الملک کی طرف سے حملے کی شدت اور بڑھ گئی۔  
 عالم علی خاں کا ہاتھ زخمی ہو کر بھاگا۔ اس سے اور انتشار پھیلا۔ عالم علی خاں  
 لڑتا ہوا مارا گیا۔ اس کے مارے جانے سے اس کی فوج کے جو صلی پست ہو گئے  
 اور لوگوں نے ادھر ادھر جان بچانے کے لئے بھاگنا شروع کیا۔ عالم علی خاں  
 کی فوج کے آٹھ ہزار آدمی اس لڑائی میں مارے گئے۔ نواب نظام الملک  
 کا بہت کم نقصان ہوا۔ بہت سارے مرہٹے بھی مارے گئے۔ عالم علی خاں



کے بعض سرداروں نے نواب نظام الملک کی اطاعت اختیار کی اور ان کے ساتھ شریک ہو گئے نواب نظام الملک نے اورنگ آباد پہنچ کر اپنے تمام ساتھیوں اور سرداروں کی قدر افزائی کی اور انعام و اکرام سے مالا مال کر دیا۔ جب مبارز خاں صوبہ دار حیدر آباد کو جو سات ہزار فوج لے کر عالم علی خاں کی امداد کے لئے آ رہا تھا نواب نظام الملک کی فیروز مندی کا حال معلوم ہوا تو اس نے اورنگ آباد پہنچ کر نواب علی جناب سے معذرت خواہی کی اور وفاداری کا عہد و پیمان باندھا۔

سید دلاور علی خاں اور عالم علی خاں کی شکست اور مارے جانے کی خبر جب دہلی پہنچی تو سادات باریہ کی نظروں میں دنیا تاریک ہو گئی۔ قطب الملک اور امیر الامراء حسین خاں پر سکتے کا سامنا عالم طاری تھا۔ ان کی سمجھ میں نہیں آتا تھا کہ اب کیا کریں۔ بالآخر بہت کچھ سوچ بچار اور مشورے کے بعد یہ طے ہوا کہ نواب نظام الملک سے انتقام لینے کے لیے حسین علی خاں پچاس ہزار کا لشکر جرار لے کر دکن جائے اور قطب الملک دارالخلافہ میں ٹھہرے۔ یہ بھی طے ہوا کہ حسین علی خاں بادشاہ محمد شاہ کو اپنے ساتھ لے جائے۔ چنانچہ حسین علی خاں روانہ ہوا۔ راستے میں اُس کے خلاف سازش ہوئی اور فتح پور سیکری کے قریب اس کو حیلے سے قتل کر دیا گیا۔ اس سازش میں کہا جاتا ہے کہ بادشاہ محمد شاہ کی والدہ نواب قدسیہ بیگم نواب سعادت خاں بانی سلطنت اودھ اور اعظم الدولہ محمد امین خاں بھی شریک تھے جو نواب نظام الملک سے قرابت قریب رکھتے تھے۔

قطب الملک کو جب اس سازش کی اطلاع ہوئی تو اس نے شاہی خاندان کے ایک نوجوان شہزادے کی بادشاہی کا اعلان کر دیا۔ لیکن محمد شاہ کی تائید پر اعظم الدولہ محمد امین خاں اور اُن کی توراتی سپاہ تھی۔ انہوں نے قطب الملک کو شکست دے کر قید کر لیا اور چند ہفتے بعد وہ قید ہی میں مر گیا۔ یہ دراصل نواب نظام الملک کی اقبال مندی تھی کہ سادات باریہ جن کا طوطی بول رہا تھا اتنے جلد فنا کے گھاٹ اُتار دیے گئے اور مرکزی حکومت اور دکن دونوں جگہ توراتی جماعت



کا اثر و اختیار قائم ہو گیا۔ دہلی میں اعتماد الدولہ محمد امین خاں نے وزارت سنبھالی اور دکن میں وہ خود صوبہ داری کے فرائض انجام دینے لگے جس کی توثیق بادشاہ نے کر دی۔

دراصل محمد شاہ بادشاہ چاہتا تھا کہ نواب نظام الملک کو اپنا وزیر بنائے اور اس غرض سے اُس نے انھیں اپنے ہاتھ سے کئی رقعے بھی کھے۔ لیکن اگر نواب نظام الملک اس وقت دہلی واپس جاتے تو اعتماد الدولہ محمد امین خاں کو وزارت سے محروم ہونا پڑتا جو انھیں گوارا نہ تھا۔ چنانچہ انھوں نے دکن کی صوبہ داری کو وزارت شاہی پر ترجیح دی۔ دکن میں اُس وقت اُن کی سخت ضرورت بھی تھی اس واسطے کہ پچھلے دنوں عالم علی خاں کے عہد حکومت میں مرہٹوں نے من مانے حقوق و اختیارات حاصل کر لئے تھے اور روز بروز اُن کا اثر دکن کے علاقوں میں بڑھتا جاتا تھا۔ خجستہ بنیاد اور نگ آباد پہنچنے کے بعد نواب نظام الملک نظم و نسق کے کاموں میں مصروف ہو گئے اور نگ آباد پہنچنے کے بعد نواب نظام الملک کو اور نگ آباد کا حاکم مقرر کیا اور بجا پور اپنے بھوپا عضد الدولہ عوض خاں کو اور نگ آباد کا حاکم مقرر کیا اور بجا پور اور کرناٹک، بالا گھاٹ کے زمینداروں کی سرکوبی کے لئے روانہ ہو گئے۔ ابھی وہ تالی کوٹ کے نواح میں تھے کہ دہلی سے اعتماد الدولہ محمد امین خاں کے انتقال کی خبر پہنچی۔ اس کے کچھ دنوں بعد بادشاہ کا خاص شفقہ پنجاہ میں نواب نظام الملک کو دہلی آنے اور وزارت کی ذمہ داری کو سنبھالنے کی دعوت دی گئی تھی۔ یہ فرمان انھیں ادھونی میں ملا چٹا پنچہ کوچ پر کوچ کر کے نواب نظام الملک اور نگ آباد پہنچے۔ عضد الدولہ عوض خاں کو نائب دکن اور دیانت خاں کو دیوان مقرر کر کے دہلی روانہ ہو گئے۔



## دوسرا باب

ملکیت حیدر آباد کا قیام اور استحکام

۱۷۲۲ء تا ۱۷۴۸ء

نواب نظام الملک ۲۸ جنوری ۱۷۲۲ء کو دہلی پہنچے۔ بادشاہ نے آپ کی قدر افزائی کے لئے بخشی الممالک مصمام الدولہ منظور جنگ بہادر کو دہلی سے باہر کئی کوس کے فاصلے پر استقبال کے لئے روانہ کیا۔ دہلی پہنچتے ہی ملازمت شاہی میں حاضری دی۔ خلعت وزارت خیر قلمدان مرصع اور قیمتی الماس کی انگوٹھی بادشاہ نے تحفہ عطا کر کے خدمت وزارت پر سرفراز فرمایا۔ نواب نظام الملک نے وزارت کی ذمہ داری سنبھالتے ہی نظم و نسق کے ہر شعبے میں اصلاح کی کوشش شروع کی۔ اس زمانے میں شاہی دربار میں ایسے لوگوں نے بار پالیا تھا جن کی وجہ سے خود بادشاہ بدنام ہو رہا تھا۔ نواب نظام الملک چاہتے تھے کہ سوائے قابل لوگوں کے دربار میں دوسرے باریاب



نہ ہو سکیں۔ وہ اور رنگ زیب کے دربار کا رنگ ڈھنگ دیکھے ہوئے تھے کہ سوائے خاص ضرورت کے کوئی شخص محض دفع الوقتی کے لیے وہاں پہنچنے نہیں پاتا تھا۔ عالمگیری عہد کا جو نقشہ ان کی آنکھوں میں پھر رہا تھا اس کو وہ محمد شاہی دربار میں دیکھنا چاہتے تھے۔ مصاحبوں میں بعض ایسے بھی تھے جنہوں نے اپنے ذاتی اثر سے بڑے بڑے علاقوں کی جاگیریں حاصل کر لی تھیں جن کی مالگزاری وہ ایک حد بھی ادا نہیں کرتے تھے اور کسی کی اتنی ہمت نہ تھی کہ ان سے باز پرس کر سکتا۔ نواب نظام الملک نے بادشاہ کے اوقات کی تقسیم کر دی۔ آہستہ آہستہ اس کو نظم و نسق کے معاملات سے دلچسپی پیدا کرنے کی کوشش کی تاکہ ہر وقت اپنا دلچسپ کام ہو جائے وہ انتظامی معاملات پر غور و خوض کرنے کی عادت ڈالے۔ شاہی خزانہ خالی تھا۔ نواب نظام الملک نے سلطنت کی مالی حالت سدھارنے کی کوشش کی اور دیانت دار عہدہ دار مقرر کئے تاکہ سرکاری آمدنی میں خورد برد نہ ہو سکے۔ نواب نظام الملک کی ان تمام اصلاحی ساعی کو مصاحبوں نے نمک مرچ لگا کر الٹے طور پر بادشاہ کے سامنے پیش کیا اور اس کو ان کی طرف سے بدظن کرنے کی کوشش کی۔ ظاہر ہے کہ نوجوان اور رنگیلے بادشاہ کو بھی نواب نظام الملک کی نصائح پسند نہ آئی ہوں گی۔ درباریوں نے جب بادشاہ کا یہ میدان دیکھا تو انھیں اور بھی نواب نظام الملک کی مخالفت کی ہمت ہوئی۔

بعض مصاحب نواب نظام الملک کے وقیانوسی خیالات کا مذاق اڑاتے تھے۔ ان کے قدیم وضع کے لباس اور درباری آداب کا مضحکہ اڑایا جانے لگا۔ نواب نظام الملک ہمیشہ عالمگیری دربار کے آداب کے بموجب خدمت شاہی میں حاضر ہوتے تو ہمیشہ جامہ زیب تن کرتے۔ درباریوں نے اس لباس کا مذاق اڑانا شروع کیا جب درباریوں کو معلوم ہوا کہ ایسا کرنے سے بادشاہ خوش ہوتا ہے تو انھوں نے اور بھی بیباکی اختیار کی۔ ایک مرتبہ بادشاہ کی صحبت میں نواب نظام الملک کے آداب و لباس کی نقل کی گئی



ایک صاحب نے کہا کہ نواب نظام الملک اپنی پرانی وضع کے لباس میں ایسے معلوم ہوتے ہیں جیسے کوئی بندہ راجھتا ہو۔  
نواب نظام الملک کو دربار کی سب خیریں ملتی رہتی تھیں۔  
جب انھیں اس نقل کا حال معلوم ہوا تو انھوں نے کہا  
تھا کہ اگر بادشاہ کا یہی حال ہے تو لال قلعے کی تفصیل پر بندہ  
نہیں گئے۔ جو بات اس وقت ان کے منہ سے نکلی وہ تاریخ کے صفحات پر  
پتھر کی لکیر ثابت ہوئی۔

غرض کہ بادشاہ اور نواب نظام الملک میں ناہموافقت بڑھتی گئی۔  
بعض سازشی مصاحبوں نے سوچا کہ کسی طرح سے نواب نظام الملک کو دہلی  
سے دور کسی جہم پر روانہ کرنا چاہئے۔ اس زمانے میں حیدر علی صوبہ دار  
گجرات نے شاہی اہرا کی جاگیریں ضبط کر لی تھیں اور ان کے گماشتوں کو جب  
وہ مالکزاری وصول کرنے گئے تو صاف جواب دے دیا کہ ان کی آمدنی میرا  
اور میری سپاہ کا حق ہے جن کے بن بوتے پر یہ جاگیریں برقرار ہیں۔ اس نے  
بیس ہزار مغل نورانی نوکر رکھ لئے تھے جن کی تنخواہیں وہ انھیں جاگیروں  
کی آمدنی میں سے نکالتا تھا۔ جب دہلی سے فہائش کی گئی تو اس نے صاف  
کہہ دیا کہ میں نے اپنے زور بازو سے ان علاقوں کو مرہٹوں سے بچایا ہے  
اس لئے کسی دوسرے کو ان پر کوئی حق نہیں ہے۔ بادشاہ نے فرمان جاری  
کیا کہ گجرات کی صوبہ داری کو نواب نظام الملک کے حوالے کر دو۔ وہ  
سمجھتا تھا کہ اس ایک نشانے سے دوشکار کرے گا۔ ایک توحید علی خاں  
کی سرکوبی ہو جائے گی اور دوسرے کچھ دنوں کے لئے نواب نظام الملک  
کی نصایح اور پابندیوں سے نجات مل جائے گی۔ بادشاہ کے حسب منشا  
نواب نظام الملک گجرات کی جہم پر روانہ ہو گئے۔ شاہی خزانے سے دس  
لاکھ روپے مصارف جہم کے لئے حاصل کئے اور وزارت کا کام اپنے بڑے  
بیٹے نواب غازی الدین خاں فیروز جنگ کے سپرد کر دیا۔

تورانی لوگ نواب نظام الملک سے خاص اعتقاد رکھتے تھے۔ ان پر



نواب نظام الملک کا اس قدر اثر تھا کہ جب اُن کے گجرات روانہ ہونے کی خبر حیدر قلی خاں کی تورانی سپاہ کو ہوئی تو ان میں سے اکثر نے ملازمت سے علیحدگی اختیار کرنی چاہی اور صاف کہہ دیا کہ ہم اپنے سردار اور پسر زادے کے خلاف کبھی بھی ہاتھ نہیں اٹھائیں گے۔ حیدر قلی خاں ان غیر متوقع حالات سے بچد پریشان ہوا اور حضوری بادشاہ میں عرضداشت روانہ کی جس میں بہت کچھ معذرت خواہی کی گئی تھی۔ نواب نظام الملک دریائے نرہ کو عبور کر کے احمد آباد سے ابھی سات آٹھ منزل پر تھے کہ انھیں حیدر قلی خاں کے اجمیر کے راستے سے ہو کر دہلی جانے کی اطلاع ملی۔ چنانچہ انھوں نے اپنے چچا حامد خاں کو صوبہ داری گجرات پر اپنا نائب مقرر کر دیا اور دار الخلافہ کو روانہ ہو گئے۔

دہلی پہنچ کر نواب نظام الملک نے بادشاہ کی خدمت میں ایک ہزار اشرفیاں بطور نذرانہ پیش کیں۔ بادشاہ نے خلعت خاصہ، سرہنج مرصع اور اسپ فیل عطا کیا۔ اُن کے بڑے بیٹے نواب غازی الدین خاں فیروز جنگ کو بھی خلعت و سرہنج مرصع سے سرفراز کیا اور نائب وزیر کا عہدہ اُن کے تفویض کیا۔ نواب نظام الملک حسب سابق بادشاہ کو نظم و نسق کی درستی کی طرف متوجہ کرتے رہے۔ انھوں نے چند اصول بادشاہ کی خدمت میں پیش کئے تاکہ ملک سے ابتری اور انتشار دور ہو۔ وہ اصول یہ تھے۔

(۱) خالصہ کے اضلاع کو ٹھیکے پر دینے کی جو رسم جاہلی ہے وہ موقوف کر دی جائے۔ اس واسطے کہ اس سے ملک تباہ و برباد ہو رہا ہے اور اس کا اثر حکومت کی آمدنی پر پڑتا ہے۔

(۲) دربار میں جو پیش کش وصول کی جاتی ہے اس کی ممانعت ہونی چاہئے تاکہ بادشاہ کی نیک نامی ہو۔

(۳) دربار میں بدچلن لوگوں کو بار بار نہ کیا جائے۔

نواب نظام الملک کے ان اصلاحی خیالات کی زوہراہ راست مصاحبوں پر پڑتی تھی۔ ان میں اکثر پیش کش میں سے اپنا حصہ لیا کرتے



تھے۔ انہوں نے بادشاہ کو نواب نظام الملک سے بدظن کر دیا۔ بادشاہ اور نواب نظام الملک میں منافرت بڑھتی گئی۔ جب بد مزگی اور بے لطفی تک نہایت آگئی تو نواب نظام الملک نے سو مزاج کے عذر سے سیر و شکار کی خواہش چاہی۔ وہ دہلی سے تیس چالیس کوس دور نکل گئے اور گنگا کے کنارے کئی ہفتے سیر و شکار میں گزارے۔ بادشاہ کو علم ہو چکا تھا کہ نواب نظام الملک اب دہلی واپس نہیں آئیں گے۔ چنانچہ اس نے انہیں پریشان کرنے کی غرض سے مبارز خاں کو دکن کی صوبہ داری پر مقرر کر دیا۔ اوہ نواب نظام الملک کو بادشاہ نے خط لکھا کہ اگر اس کی طرف سے انہیں کوئی سبب ہے تو وہ خود آکر ان سے ملنے کو تیار ہے یا اپنی والدہ کو ان کے لینے کے لئے بھیجے گا۔ نواب نظام الملک کو بادشاہ پر مطلق اعتبار نہ رہا تھا۔ انہیں اندیشہ پیدا ہوا کہ شاید بادشاہ اور اس کے مصاحب انہیں نظر بند کرنا چاہتے ہیں۔ اسی اثنا میں نواب نظام الملک کو اطلاع ملی کہ ان کے چچا حامد خاں کے خلاف گجرات میں عیشیوں نے یورش کر دی ہے۔ چنانچہ نواب نظام الملک نے بادشاہ کو لکھا کہ گجرات اور مالو کی حالت روز بروز خراب ہو رہی ہے اس لئے ان کا دکن جانا ضروری ہے۔ اسی اثنا میں انہوں نے راجا ساہو سے مراسلت کر کے مصالحت کر لی۔ راجا ساہو نے مبارز خاں کے خلاف ان کی فوجی امداد کرنے کا وعدہ کیا۔ نواب نظام الملک ابھی سروج پہنچے تھے کہ اخبار نویسوں نے خبر پہنچائی کہ مبارز خاں ناظم خیدر آباد برسر پر غاش ہے اور بادشاہ نے اس کے نام صوبہ داری دکن کا فرمان صادر کر دیا ہے اور کرناٹک کے افغان زمینداروں کو بھی لکھا کہ وہ مبارز خاں کی اطاعت کریں۔

نواب نظام الملک کوچ پر کوچ کر کے جولائی ۱۷۲۳ء میں اورنگ آباد پہنچے اور مبارز خاں سے معرکہ آرائی کی تیاری کرنے میں مصروف ہو گئے۔ مبارز خاں اپنے لشکر کے ساتھ مقابلے کے لیے بڑھا۔ لشکر کھیرہ کے مقام پر مقابلہ ہوا۔ نواب نظام الملک نے پہلے اپنے حسب معمول مبارز خاں



کو جنگ سے باز آنے کو لکھا اور قدیم تعلقات یاد دلائے لیکن وہ اپنے  
 غم سے باز نہ آیا۔ اس کے دماغ میں پورے دکن پر حکومت کرنے کا سووا  
 سمایا ہوا تھا۔ بالآخر دونوں طرف سے صف بندی ہوئی۔ طرفین سے گولوں  
 کی بارش شروع ہوئی برسات کا موسم تھا مڑھواڑی کی زمین اس زمانے  
 میں لڑائی کے لئے غیر موزوں ہو جاتی ہے۔ کچھ کے مار سے قدم اٹھانا دشوار  
 ہو جاتا ہے۔ نواب نظام الملک کے پاس فوج کم تھی لیکن ان کا توپ خانہ  
 بڑا زبردست تھا جسے کچھ میں ادھر سے ادھر لے جاتا بڑا دشوار تھا۔  
 نواب نظام الملک کی طرف سے گولہ اندازی اس طریقے سے ہوئی کہ  
 مبارزہ خاں کی فوج کے پاؤں اکھڑ گئے کشتوں کے پشتے لگ گئے۔ مبارزہ خاں  
 بھی مارا گیا۔ اس کے لشکر میں انتشار پھیل گیا اور اکثر نے راہ فرار اختیار کی۔  
 نواب نظام الملک کے حکم سے فتح کے نثارے بجائے گئے۔ شکر کھڑہ کی  
 جنگ سے دکن کی خود مختاری کا آغاز ہوا۔ اگرچہ نواب نظام الملک  
 نے کبھی آزادی کا ڈھنڈورا نہیں بٹیا بلکہ آخر تک وہ مغل شہنشاہ سے وفاداری  
 کو اپنا طرہ امتیاز بتاتے رہے۔ لیکن عملی اعتبار سے انہوں نے مملکت حیدر آباد  
 کی خود مختاری حاصل کر لی اور اصل سلطنت مغلیہ کی حالت اس وقت ایسی  
 خراب تھی کہ اگر وہ اپنی ریاست کو دہلی کے اثر سے بالکل آزاد نہ کرتے  
 تو اندیشہ تھا کہ مرکزی حکومت کی دخل اندازی کے باعث یہاں بھی انتظامی اتری  
 پیدا ہو جاتی۔ اس دشمنانہ حکمت عملی کی بدولت دکن کا صوبہ تباہی سے  
 بچ گیا جب کہ سلطنت کے دوسرے حصے ایک ایک کر کے ہمیشہ کے لئے  
 نہ صرف دہلی کے تصرف سے نکل گئے بلکہ دوسری قوتوں کو ان میں اپنا  
 اقتدار قائم کرنے کا موقع مل گیا۔

شکر کھڑہ کی فتح کے بعد نواب نظام الملک نے اورنگ آباد فتح کر  
 اپنے افسروں کو حسن کارگزاری کے صلے میں اضافہ منصب اور انعام  
 و اکرام سے سرفراز کیا بڑے بڑے عہدوں پر کارواں۔ قابل اعتبار اور  
 محنتی عہدہ داروں کو مقرر کیا تاکہ ملک کی اصلاح و فلاح کی صورت پیدا ہو۔



مبارز خاں کے بیٹوں کے ساتھ اچھا برتاؤ کیا گیا۔ کچھ دن اور نگ آباد میں ٹھہر کر نواب عالی جناب حیدر آباد تشریف لائے اور گوشہ محل کے باغ میں قیام فرمایا۔ اب ریاست ابد مدت کا دار الحکومت حیدر آباد قرار دیا گیا۔ کئی ہفتے نظم و نسق کی جانچ پڑتال میں گزرے۔ ملک کی اندرونی حالت درست کرنے کی غرض سے مفصلوں اور سرکشوں کی تنبیہ و تاویب کی اور اضلاع میں دورہ کر کے رعایا کی اصل حالت معلوم کرنے کی کوشش کی۔

نواب نظام الملک کی فیروز مندی کی خبر جب محمد شاہ کو ہوئی تو اس کو اندیشہ پیدا ہوا کہ کہیں اب وہ کھلم کھلا اس کی مخالفت نہ شروع کر دیں۔ لیکن آنکھوں نے ایسا نہیں کیا۔ پھر بھی محمد شاہ نے ان کی استقامت اور تالیف قلب ضروری سمجھی اگرچہ اس کی ضرورت نہ تھی۔ نواب نظام الملک کو بادشاہ نے اجازت دی کہ جتنے عرصے چاہیں دکن میں قیام فرمائیں اور جب جی چاہے تو وکیل سلطنت کی حیثیت سے واپس آجائیں۔ چنانچہ ان کی شمالی ہند کی جاگیریں بحال کر دی گئیں۔ دکن کی صوبہ داری کے فرمان کے ساتھ آصف جاہ کے خطاب سے انھیں سرفراز کیا۔ خطاب کے ساتھ خلعت خاص، قیل و جواہر، عربی اور عراقی گھوڑے اور دوسرے تحائف بھی بھیجے۔ محمد شاہ نے نواب نظام الملک سے اپنے تعلقات اس طور پر ظاہر کیے گویا کہ اس نے ان کے استیصال کے لئے کچھ کیا ہی نہیں۔ لیکن نواب نظام الملک بڑے عالی ظرف شخص تھے۔ انھوں نے بھی ظاہری آداب میں کبھی کوتاہی نہیں کی اور باوجود عملی طور پر جنگ شکر کھڑے کئے بعد دکن میں خود مختار ہو جانے کے اپنے تئیں بادشاہ واپس کا خادم ہی تصور کیا اور اپنی آزادی کا کبھی اعلان نہیں کیا۔ آصف جاہ کا خطاب ملنے پر انھوں نے جو عرضداشت بھیجی اس میں انتہائی عقیدت و وفائیت کے جذبات کا اظہار کیا۔



نواب نظام الملک نے نہ صرف دکن میں اپنے اقتدار کو مستحکم کیا بلکہ کرناٹک کے نظم و نسق کو بھی اپنے حلقہ اثر و اختیار میں لے لیا۔ مشرقی ساحل پر سیکا کول سے لے کر مدراس تک صوبہ دار دکن کی حکومت قائم تھی۔ کرناٹک کے علاقے میں پچھلے دنوں بڑی بد نظمی پھیلی ہوئی تھی۔ اس واسطے نواب نظام الملک نے وہاں کے انتظام کی طرف خاص توجہ کی اور یہ قاعدہ مقرر کر دیا کہ ہر قلعہ دار مجاز ہوگا کہ وہ براہ راست صوبہ دار دکن سے اپنا تعلق رکھے تاکہ اگر فوجداروں کی طرف سے کوئی بد عنوانی ہو تو اس کا علم صوبہ دار کو ہو جائے۔ کرناٹک کے دورے میں فوجداروں اور زمینداروں (پولی گاروں) نے نواب نظام الملک کی خدمت میں حاضر ہو کر اظہار عقیدت و اطاعت کیا۔ سعادت اللہ خاں نائب ارکاٹ نے خدمت ملازمت حاصل کی۔ نواب نظام الملک نے ان کی نوابی کی توثیق کر دی۔ کرناٹک کے نظم و نسق کو درست کرنے کے بعد نواب عالی جناب گلبرگہ ہوتے ہوئے حضرت خواجہ گیسو دراز کے دربار میں حاضری دے کر حیدرآباد واپس تشریف لائے۔ راستے میں راؤ رنجانا لکرنے خدمت میں حاضر ہو کر مرہٹوں کی یورشوں کو روکنے کے متعلق مشورے میں شرکت کی۔ یہ زمانہ وہ تھا جب کہ مرہٹوں نے چوتھ و حصول کرنے کا مطالبہ شروع کر دیا تھا۔

نواب نظام الملک نے جنگ شکر کھیرہ سے قبل راجاساہو سے مصالحت کر لی تھی۔ اس وقت باجی راؤ راجاساہو کے دربار میں اتنا حاوی نہیں ہوا تھا جتنا کہ وہ بعد میں ہو گیا تھا۔ بالاجی دشونا تھ کے فوت ہو جانے کے بعد باجی راؤ ۱۷۲۷ء میں اپنے باپ کی جگہ پیشوا مقرر ہوا۔ ساہو پر شروع میں سری پت راؤ پرتی ندھی کا کافی اثر تھا۔ پرتی ندھی نواب نظام الملک سے خاص طور پر کسی قسم کا بگاڑ نہیں چاہتا تھا۔ وہ شمالی اور وسط ہند میں مرہٹوں کی قوت کی توسیع چاہتا تھا لیکن باجی راؤ نے پیشوا ہونے



کے بعد سٹوٹ سے ہی دونوں میں راجا ساہو کو اپنے حوصلہ مندانہ خیالات سے متاثر کرنا شروع کر دیا تھا۔ باجی راؤ سارے ہندوستان میں مرہٹوں کا اقتدار قائم کرنے کا خواب دیکھ رہا تھا اور وہ جانتا تھا کہ یہ خواب اس وقت تک شرمندہ تعبیر نہ ہوگا جب تک کہ دکن میں نواب نظام الملک کی قوت کا خاتمہ نہ کر دیا جائے۔ پرتی ندھی کا اثر راجا ساہو پر جتنا کم ہوتا جاتا تھا اتنا ہی وہ باجی راؤ کا مخالف بنتا جاتا تھا۔ باجی راؤ کے زیر اثر مالوے کے بعد مرہٹوں نے دکن اور کرناٹک کی طرف رخ کیا۔ مرہٹوں نے ترخیاہلی پر قبضہ کر لیا تھا۔ نواب نظام الملک نے عضد الدولہ عوض خاں کو جہاز لشکر دے کر کرناٹک روانہ کیا۔ چنانچہ عوض خاں نے مرہٹوں کو ترخیاہلی سے بے دخل کر دیا اور دیہات میں انھوں نے جو اپنے گماشتے مقرر کر دیئے تھے وہ بھی برطرف کر دیئے گئے۔ فتح سنگھ بھونسلا اور باجی راؤ نے دوبارہ کرناٹک پر فوج کشی کی تاکہ عوض خاں کو شکست دیں لیکن انھیں کامیابی نہیں ہوئی غرض کہ مجبور ہو کر مرہٹوں نے کرناٹک سے ہاتھ دھو لئے اور وہاں نواب نظام الملک کا حلقہ اثر تسلیم کر لیا۔

دکن میں ساہو اور سمبھاجی والی کو لھا پور دونوں چوتھے وصول کرنے کے دعویدار تھے چنانچہ نواب نظام الملک نے اُن سے کہا کہ وہ دونوں اپنے اپنے دعوے اُن کے سامنے بحیثیت صوبہ دار دکن پیش کریں۔ ساہو اس پر آمادہ تھا لیکن باجی راؤ نے مخالفت کی اور ساہو کو بتایا کہ اس طرح ہم نواب نظام الملک کے دستوری تفویض کو تسلیم کر لیں گے۔ اُس نے نواب نظام الملک کے خلاف ساہو کے کان خوب بھرے اور ان کی تدابیر سے بچنے کی تاکید کی۔ وہ نواب نظام الملک کو مرہٹوں کی ترقی کی راہ میں سب سے بڑی رکاوٹ سمجھتا تھا۔ باجی راؤ دکن پر حملے کی تیاریاں کر رہا تھا لیکن چونکہ کرناٹک کی مہم میں اُس کو کوئی خاص کامیابی نہیں ہوئی تھی اس لئے ساہو نے اس کو روکا اور ادھر نواب نظام الملک نے پرتی ندھی کے توسط سے ساہو سے براہ راست سیاسی تعلق قائم کرنے کی کوشش کی اور پونا کے قریب اس کو ایک جاگیر



بھی عطا کی چنانچہ اس کے عوض میں ساہو شہر حیدر آباد کی چوتھ سے دسستہ پروار ہو گیا۔

نواب نظام الملک نے کولھا پور کے راجا سمبھاجی سے سیاسی تعلقات استوار کرنے کی پوری کوشش اس لئے کی کہ وہ اُس کی اور ساہو کی باہمی عداوت سے پورا فائدہ اٹھانا چاہتے تھے۔ انہوں نے سمبھاجی کو اسید دلائی کہ ساہو کے مقابلے میں اس کے دعاوی کی توثیق وہ بادشاہ دہلی سے حاصل کرنے کی کوشش کریں گے۔ نواب نظام الملک اور سمبھاجی کے درمیان چند رسین کوشش کے توسط سے گفتگو ہوتی تھی لیکن اس کی خبر باجی راؤ کو ملتی رہتی تھی۔ ۱۷۶۹ء عباد کے توڑ کے توسط سے ملاقات کی غرض سے آیا تو یہ بات میں جب سمبھاجی نواب نظام الملک سے ملاقات کی غرض سے آیا تو یہ بات باجی راؤ اور ساہو کے دل میں بہت کھٹکی۔ باجی راؤ نے اب ساہو کو باور کرا دیا کہ جب تک نواب نظام الملک کو زیر نہیں کیا جائے گا مرہٹوں کے آپس کے اختلافات ختم نہ ہوں گے اور مرہٹوں کے عروج میں مستقل رکاوٹ رہے گی۔ ساہو نے باجی راؤ کو نواب نظام الملک کے خلاف فوج کشی کرنے کی اجازت دے دی تھی۔ چنانچہ باجی راؤ نے ریاست ابد مدت کے شمال مغربی اضلاع کو خوب لوٹا کھسوٹا۔ جالند کے شہر کو ایسا بڑی طرح سے لوٹا جیسے جھاڑ و پھیر دی ہو۔ وہ جدھر گزر جاتا تھا اپنے جلو میں تباہی مچھوڑ جاتا تھا۔ نواب نظام الملک نے عقد الدولہ عوض خاں کو اس کے مقابلے کے لئے روانہ کیا۔ انہوں نے ہر چند کوشش کی کہ کہیں ایک جگہ باجی راؤ سے جہم کر دو دو ہاتھ ہوں لیکن وہ ایسا گریز پاتا تھا کہ لوٹ مار کے فرار ہو جاتا تھا۔ ریاست حیدر آباد کے شمال مغربی اضلاع میں لوٹ مار کرنے کے بعد باجی راؤ خاندیس کی طرف چلا گیا۔ نواب نظام الملک پہلے سے برہان پور پہنچ گئے تھے

۱۔ حدیقتہ العالم جلد ۲ صفحہ ۱۳۸۔ گرانٹ ڈف جلد ۱ صفحہ ۴۱۱۔

۲۔ گلشن عجائب۔

۳۔ حدیقتہ العالم جلد ۲ صفحہ ۱۲۰۔



کہ اگر وہ اوصہر کا رخ کرے تو اس کو شکست کا مزہ چکھائیں۔ چنانچہ ان کے برہان پور پہنچنے کی اطلاع پا کر باجی راؤ نے اپنا رخ بدل دیا اور گجرات کی طرف پلٹ پڑا جہاں اس زمانے میں سر بلند خاں صوبہ دار تھے۔ چونکہ سر بلند خاں اور نواب نظام الملک میں باہمی صفائی نہ تھی اس لئے باجی راؤ نے گجرات میں ہر جگہ یہ شہور کر دیا کہ میں نے نواب نظام الملک کے ایسا پر گجرات پر حملہ کیا ہے۔ لیکن سمجھنے والے اس کی ان باتوں میں آنے والے نہیں تھے۔ وہ جانتے تھے کہ اس کی یہ باتیں اصلیت سے خالی ہیں۔

جب نواب نظام الملک کو معلوم ہوا کہ باجی راؤ نے گجرات پرورش کر دی ہے تو اس کی توجہ ہاٹنے کے لئے انھوں نے سمبھاجی کو ساتھ لے کر پونا پر حملہ کر دیا جس کی وجہ سے راجا ساہو کو بڑی پریشانی ہوئی۔ پونا پر حملے کے باعث باجی راؤ کو گجرات سے فوراً واپس آنا پڑا۔ واپسی پر جب اس نے گوداوری کو پار کیا تو نواب نظام الملک کو اندیشہ ہوا کہ شاید وہ پھر ان کی قلمرو کی طرف رخ کرے گا۔ چنانچہ وہ پونا سے لوٹ آئے۔ منگی شیو گاؤں کے مقام پر باجی راؤ نے نواب نظام الملک کی فوج کو گھیر لیا اور چو طرف سے سد بند کر دی۔ آدمی اور جانور مرنے لگے۔ مجبور ہو کر نواب نظام الملک نے باجی راؤ سے مصالحت کر لی۔ مارچ ۱۷۸۲ء میں معاہدہ منگی شیو گاؤں کی رو سے یہ طے ہوا کہ نواب نظام الملک مرہٹوں کے اندرونی معاملات میں آئندہ دخل اندازی نہیں کریں گے اور راجا ساہو کو مرہٹوں کا حکمراں تسلیم کریں گے۔ چوتھے وصول کرنے کے حقوق بھی ساہو کو حاصل ہوں گے نہ کہ سمبھاجی کو نواب نظام الملک نے اپنی قلمرو میں مرہٹہ گماشتوں کو مقرر کرنے کی بھی اجازت دے دی۔ باجی راؤ نے بہت زور لگایا کہ نواب نظام الملک سمبھاجی کو اس کے حوالے کر دیں لیکن وہ ایسا کرنے پر آمادہ نہیں ہوئے۔ انھوں نے سمبھاجی کو حوالے کرنا اپنی شرافت کے خلاف سمجھا اور اس کو اپنی فوج کی حفاظت میں کوٹھا پور پہنچا دیا۔ اس معاہدے سے باجی راؤ کا اثر و رسوخ راجا ساہو پر اور زیادہ بڑھ گیا اور وہ مرہٹہ سیاست کے سیاہ و سفید کا مالک بن گیا۔



سمبھاجی نے بعد میں باجی راؤ سے مقابلے کی کوشش کی لیکن شیل گڑھ کے مقام پر ۱۷۲۰ء میں اس نے سخت شکست کھائی۔ باجی راؤ نے اس کو معاہدہ کرنے پر مجبور کیا جس کی رو سے سمبھاجی نے راجا ساہو کے اقتدار کو تسلیم کر لیا۔ کوٹکن میں اپنے حقوق سے دست بردار ہو گیا اور وعدہ کیا کہ آئندہ وہ کبھی ساہو کے خلاف کسی دوسرے حکمران سے ساز باز نہیں کرے گا۔ یہ بھی باجی راؤ کی دوسری زبردست کامیابی تھی جس کی بدولت اس کا وقار بہت بڑھ گیا اور اس کی حوصلہ مند یوں میں اور اضافہ ہوا۔

جب محمد خاں بنگش ۱۷۳۱ء میں مالوے کا صوبہ دار مقرر ہوا تو نواب نظام الملک نے اس کی مدد سے مرہٹوں کے خلاف متحدہ محاذ قائم کرنے کی سچھ ایک دفعہ کوشش کی۔ محمد خاں بنگش نہایت قابل سپہ سالار تھا۔ اس نے مالوے سے مرہٹوں کو بے دخل کر لئے کی تدابیر اختیار کیں لیکن مرکزی حکومت نے جیسا کہ چاہئے اس کی امداد نہیں کی۔ نواب نظام الملک چاہتے تھے کہ محمد خاں بنگش، ترک راؤ اور وہ خود مل کر باجی راؤ کی قوت کو توڑ دیں۔ لیکن باجی راؤ کا جانی دشمن تھا اور اس کے ساتھ کافی مرہٹہ فوج بھی تھی۔ لیکن پیشتر اس کے کہ وہ محمد خاں بنگش اور نواب نظام الملک کے ساتھ مل کر متحدہ محاذ قائم کرے باجی راؤ نے اس کو پہلے ہی لڑائی میں ختم کر دیا اور اس کی سب سپاہ کو منتشر کر ڈالا۔ نواب نظام الملک اور محمد خاں بنگش چاہتے تھے صوبہ دار دکن اور صوبہ دار مالوہ مل کر مرہٹوں پر جو فوج کشی کریں اس کے اخراجات مرکزی حکومت برداشت کرے اس لئے کہ ان کی فوج کشی سے پوری سلطنت مرکزی حکومت پر داشت کرے اس لئے کہ ان کی فوج کشی سے پوری سلطنت متغلبہ کو فائدہ ہو گا۔ نواب نظام الملک نے محمد شاہ کو لکھا کہ بعد میں یہ اخراجات کی رقم باقسط مختلف صوبوں سے وصول کی جاسکتی ہے چنانچہ نواب نظام الملک نے اس کی بھی یاد دہانی کی کہ اورنگ زیب کے عہد حکومت میں بنگال اور دوسرے شمالی ہند کے صوبوں کی آمدنی نے دریغ دکن میں مرہٹوں کے خلاف خرچ کی جاتی تھی تب جا کر یہ ممکن ہوا تھا کہ ان کی کچھ روک تھام ہو سکے۔ چونکہ مرہٹے جم کر نہیں لڑتے بلکہ تفریقانہ طریقے سے جنگ کرتے ہیں اس لئے ان سے



لڑنے میں جو اخراجات ہوتے ہیں ان کی پابجائی ایک صوبہ نہیں کر سکتا۔ ضرورت اس کی ہے کہ ایک ذبردست لشکر مستقل طور پر ان کے استیصال پر مامور رہے۔ مرکزی حکومت جن لوگوں کے ہاتھ میں سختی وہ تدبیر حکومت کے رازوں سے نا آشنا تھے۔ دربار کی سب سے بااثر جماعت شکست خوردگی کی ذہنیت رکھتی تھی اور چاہتی تھی کہ کسی نہ کسی طرح مرہٹوں سے مصالحت ہو جائے۔ پھر ان لوگوں کی کوششیں یہ تھی کہ مختلف صوبہ دار آپس میں برسر پیکار رہیں۔ وہ اگر دو صوبہ داروں میں خلوص و موافقت پاتے تو انہیں شہجے کی نظر سے دیکھتے تھے کہ نہ معلوم ان کی نیت کیا ہے۔ غرض کہ محمد خاں بنگش اور نواب نظام الملک کی تجاویز پر کسی نے غور نہ کیا۔ اسی اثنا میں محمد خاں بنگش کو مالوے کی صوبہ داری سے ہٹا کر راجہ جے سنگھ کو مالوے کا صوبہ دار مقرر کر دیا گیا جو باجی راؤ سے مصالحت کا خاص حامی تھا۔ اس نے باجی راؤ سے معاہدہ کر لیا جس کی رو سے شامی الٰہ آباد کو مالوے میں چوتھ اور سردیش کمپنی وصول کرنے کا اختیار حاصل ہو گیا۔

بادشاہ اور اس کے درباریوں کا خیال تھا کہ مرہٹوں سے تدبیر و حکمت کے ذریعے سے وہ تمام معاملات طے کر لیں گے لیکن ان کا یہ خیال غلط نکلا۔ تجربے نے بتلایا کہ مرہٹوں کو جس قدر رعایتیں حاصل ہوتی گئیں اتنے ہی انہوں نے اپنے مطالبات بڑھانے شروع کر دیئے۔ مرکزی حکومت کی اس حکمت عملی کو باجی راؤ کمزوری پر محمول کرتا تھا۔ مالوے میں قدم بچنے کے بعد مرہٹوں کا دست تھاول آگرے کے نواح تک دراز ہونے لگا۔ اب بادشاہ کی آنکھیں کھلیں۔ اب اسے صاف نظر آیا کہ دارالسلطنت بھی مرہٹوں کی یورش سے محفوظ نہیں ہے۔ اب اس نے نواب نظام الملک کو فرمان بر فرمان بھیجنا شروع کئے کہ دہلی اگر معاملات کو سنبھالو۔ نواب نظام الملک کو ہشت ہزاری

لے گلشن عجائب۔

۱۵ سیر المتاخرین جلد ۲ صفحہ ۶۶-۶۷۔



منصب سے سرفراز کیا گیا اور وکیل مطلق کے عہدے پر فائز کیا گیا۔ چنانچہ نواب نظام الملک جو سلطنت منلیہ کے حقیقی خیر خواہ تھے نواب ناصر جنگ کو دکن میں اپنا نائب مقرر کر کے شمالی ہند کو روانہ ہو گئے اور ۱۲ جولائی ۱۷۳۷ء کو دہلی پہنچے۔  
فضل علی خاں نے ان کی آمد کی تاریخ اس طرح نکالی ہے۔

۱۷۳۷ء شکر کہ ذات دیں پناہی آمد \* رونق وہ ملک بادشاہی آمد  
تاریخ رسیدش بگو ششم ہاتف \* گفت آیت رحمت الہی آمد  
بادشاہ نے اگرے کی صوبہ داری پر جس پر راجا جے سنگھ متعین تھا اور  
مالوے کی صوبہ داری پر جو عملاً راجا جے سنگھ نے باجی راؤ کے تفویض  
کر دی تھی نواب نظام الملک کو مقرر کر دیا، اس لئے کہ اس کی نظر میں اب  
سوائے ان کے کوئی دوسرا شخص ایسا نہ تھا جو مرہٹوں سے نبٹ سکتا۔

نواب نظام الملک نے شاہی افواج کی ترتیب و تنظیم کا کام نہایت  
وسیع پیمانے پر شروع کر دیا اور عہدہ بھر بعد مالوے کی طرف کوچ کیا تاکہ ان کے  
زور کو توڑا جائے اور ان کے دعووں کا پول کھولا جائے۔ نواب نظام الملک  
کے ساتھ جو شاہی فوج مالوے روانہ ہوئی اس میں راجپوتوں کی تعداد زیادہ تھی۔ نواب  
نظام الملک دسمبر ۱۷۳۷ء میں بھوپال پہنچے۔ باجی راؤ بھی ایک زبردست لشکر  
لے کر مالوے پر بڑھا۔ دونوں لشکروں کا بھوپال کے قریب مقابلہ ہوا۔ مرہٹوں  
نے قزاقانہ طریقے پر چھاپے مارنے شروع کئے۔ وہ نواب نظام الملک کے  
توپ خانے کی زد سے بچ کر چلے گئے اور شاہی فوج کو نقصان پہنچا کر پھر  
بھاگ جاتے۔ پھر انھوں نے چاروں طرف دیہات میں رسد کے تمام  
راستے بند کر دیئے بالآخر یہ حالت ہو گئی کہ نواب نظام الملک کی فوج کو کسی  
طرف سے بھی غلے کا ایک دانہ اور گھانس کا ایک تڑکا نہیں مل سکتا تھا۔  
صفدر جنگ کے تحت جو شک آ رہی تھی اسے راستے ہی میں مہارادھ بھگوان  
شکست دے کر پیا کر ڈالا۔ نواب نظام الملک نے نواب ناصر جنگ کو مالوے آنے



سے پہلے لکھا تھا کہ وہ دکن کی طرف سے فوراً فوج کشی کر دیں تاکہ باجی راؤ  
 دونوں طرف سے گھر جائے لیکن تاپتی کے کنارے پر باجی راؤ کا بھائی چمناجی آیا  
 پہلے ہی سے زبردست لشکر لے ہوئے بڑا تھا کہ اگر دکن سے کھمک روانہ  
 ہو تو راستے میں اس کو پسا کر ڈالے غرض کہ نواب نظام الملک کو نہ شمال سے کوئی  
 کمک پہنچی اور نہ دکن سے پھر باجی راؤ کے لشکر کی تعداد نواب نظام الملک  
 کی فوج سے کی گئی زیادہ تھی۔ ان حالات میں سوائے اس کے کوئی صورت  
 نہ تھی کہ مصالحت کر لی جائے۔ باجی راؤ نے جب نواب نظام الملک کی  
 کمزوری کا پتا چلایا تو اس نے حملہ کر کے انھیں بالکل زچ کر بنے کی کوشش  
 کی لیکن نواب نظام الملک کے توپ خانے نے اسے آگے نہیں بڑھنے  
 دیا۔ چنانچہ باجی راؤ نے اپنے بھائی چمناجی آیا کو ایک خط میں لکھا تھا۔  
 ”آیا تم جانتے ہو کہ ان کا (نواب نظام الملک کا) توپ خانہ کیسا ہے غرض کہ  
 جب باجی راؤ نے دیکھا کہ لڑائی میں نواب نظام الملک کو زچ کرنا ممکن  
 نہیں تو وہ بھی مصالحت پر آمادہ ہو گیا۔ چنانچہ ۱۶ جنوری ۱۷۳۸ء  
 درمی سرائے میں معاہدہ ہو گیا جس کی رو سے نواب نظام الملک نے باجی راؤ  
 کے حقوق مقتدرانہ دریائے نرہ اور دریائے چمبل کے درمیان کے علاقوں  
 میں تسلیم کر لیے جہاں عملی طور پر مرہٹے پہلے ہی سے حاوی ہو چکے تھے۔ اس  
 کے علاوہ نواب نظام الملک نے وعدہ کیا کہ وہ پوری کوشش کریں گے  
 کہ محمد شاہ سے ۵۰ لاکھ روپے بطور تادان و لواٹیں۔

اسی اثنا میں نادر شاہ نے ہندوستان کی شمال مغربی سرحد پر حملہ کر دیا  
 تھا اور وہ لاہور ہوتا ہوا دہلی کے قریب پہنچ چکا تھا جس وقت نواب نظام الملک  
 شاہی فوج لے ہوئے مالوے میں مرہٹوں کے مقابلے میں خیمہ زن تھے تو  
 محمد شاہ کے خطوط برابر انھیں مل رہے تھے کہ جس طرح بھی ہو سکے فوراً باجی راؤ  
 سے صلح کر کے دہلی واپس آ جاؤ اور نادر شاہ کے مقابلے کی تیاری کرو۔ چنانچہ



نواب نظام الملک نے باجی راؤ سے مصالحت کرنے میں جو جلدی کی اس کی ایک بڑی وجہ یہ بھی تھی ورنہ اگر وہ چاہتے تو کچھ دن اور باجی راؤ کا مقابلہ کر سکتے تھے۔

باجی راؤ نے نواب نظام الملک سے جو شرائط تسلیم کرائے ان کی بدولت وہ ایسا اترا یا کہ مالوے سے واپسی پر اس نے دکن کی طرف فوج کشی کر دی، اس واسطے کہ وہ جانتا تھا کہ نواب نظام الملک وہاں موجود نہیں ہیں لیکن نواب ناصر جنگ نے آگے بڑھ کر دریائے گو داوری کے کنارے اس کا مقابلہ کیا۔ باجی راؤ نے مرہٹوں کے جنگ کرنے کے پرانے طریقے کے بجائے صف بندی کر کے اس موقع پر نواب ناصر جنگ سے لڑنے کی ٹھانی۔ لیکن مرہٹہ سپاہی جھم کہ لڑنے کے عادی نہ تھے۔ باجی راؤ نے سخت شکست کھائی نواب ناصر جنگ نے اس کا احمد نگر تک پیچھا کیا اور اس کو معاہدہ کرنے پر مجبور کر دیا۔ معاہدے میں یہ طے ہوا کہ طرفین آئندہ سے ایک دوسرے کے ملک پر یورش نہیں کریں گے۔ باجی راؤ کی اس شکست کا ذکر ایسٹ انڈیا کمپنی کی مراسلت میں بھی ملتا ہے۔

اس شکست کا باجی راؤ پر بہت برا اثر ہوا۔ اس کے حوصلے پست ہو گئے۔ نواب نظام الملک سے اپنی شرائط منوا کر اس نے جو سرحدوں پر حمل کی تھی اس پر پانی پھر گیا۔ وہ اس قدر نادم تھا کہ راجا ساہو کا سامنا نہیں کرنا چاہتا تھا۔ وہ اپنی جاگیر کو جو دریائے نرہدا کے کنارے واقع تھی چلا گیا اور وہیں بنجار میں مقیم ہو کر ۲۸ اپریل ۱۷۴۰ء کو وفات پائی۔ اس کی جگہ اس کا بیٹا بالاجی پیشوا ہوا۔ باجی راؤ نے مرہٹوں کی قوت کو بہت بڑھا دیا۔ وہ سلطنت مغلیہ کی جگہ مرہٹہ سلطنت قائم کرنے کا خواب دیکھتا رہا لیکن اس نے جن بنیادوں پر اس کی عمارت اٹھانی چاہی وہ بہت بودی اور کمزور

۱۔ آثار الکرام جلد ۲۔ صفحہ ۸۷، تاریخ منطوری۔

۲۔ 3. Country Correspondence, Records of Fort, St. George, 1740



تھیں۔ مرہٹہ سردار بہت جلد ایک دوسرے کے دشمن بن گئے اور ان کی سلطنت ویران ثابت نہیں ہوئی۔ اس لئے بجائے مرہٹوں کے انگریزوں کے جانشین ہوئے۔

نادر شاہ نے جب ۱۷۳۸ء میں دہلی پر حملہ کیا تو نواب نظام الملک دہلی پہنچ چکے تھے۔ جب نادر شاہ دہلی کے قریب پہنچا تو محمد شاہ نواب غفلت سے ڈرا چونکے۔ شاہی فوج کی ترتیب کا حکم دیا۔ نواب نظام الملک کو ہراول کی سرکردگی سپرد ہوئی۔ پانی پت کے مقام پر مقابلہ ہوا۔ نواب نظام الملک شاہی افواج کی استعداد سے بخوبی واقف تھے۔ دوسرے فوجی سرداروں کے مشورے سے یہ طے پایا کہ نادر شاہ سے مصالحت کر لی جائے اور اور خواہ مخواہ خون نہ بہے۔ محمد شاہ نے نادر شاہ کو دو کروڑ روپے دینے کا وعدہ کیا۔ دہلی میں شاہی مہمان کی حیثیت سے اس کی دعوت کے انتظامات وسیع پیمانے پر شروع کر دیے گئے۔ دہلی میں بعض غیر ذمہ دار لوگوں نے یہ خبر مشہور کر دی کہ نادر شاہ قتل کر دیا گیا۔ کچھ ایرانی سپاہی بھی مارے گئے۔ اس پر نادر شاہ نے قتل عام کا حکم دے دیا۔ ایرانیوں نے دہلی کو دل کھول کر لٹا اور بازاروں کو جلا کر خاک سیاہ کر ڈالا۔ دہلی والے جو اب تک بچے ہوئے تھے نواب نظام الملک کی طرف رجوع ہوئے اور سبھی سفارش کی درخواست کی۔ چنانچہ نواب نظام الملک کے کہنے پر نادر شاہ نے قتل عام بند کرنے کا حکم دیا۔ اس موقع پر نواب نظام الملک نے یہ شعر پڑھا تھا جس کا اثر نادر شاہ پر ہوا۔

کسے نہ اند کہ ویکر بہ تیغ ناز کشی      مگر کہ زندہ سنی خلق را و باز کشی

نادر شاہ نے مٹی کی دولت سے اپنے اونٹوں کو لا کر ایران کا راستہ لیا۔ جب وہ دہلی سے رخصت ہوا تھا تو اس نے نواب نظام الملک کو سلطنت دہلی پیش کی اور کہا کہ تم اس کے مستحق ہو۔ لیکن نواب عالی جناب نے کہا کہ میرے بزرگوں نے قدیم سے شاہان دہلی کی ملازمت کی ہے۔ میں اگر ایسا کروں گا تو ٹکڑا کر کھلا دوں گا۔



اس سے نادر شاہ کے دل میں نواب نظام الملک نے عزت کی جگہ حاصل کر لی اور اس نے ان کی بڑی آفرین کی۔ جس زمانے میں نادر شاہی حملے سے دہلی میں کھرا م مچا ہوا تھا دکن میں بعض بد طینت لوگوں نے نواب ناصر جنگ کو باپ کے خلاف اکسایا اور یہ باور کرایا کہ نواب نظام الملک دہلی میں مرکزی حکومت کے درو بہت میں مصروف ہیں۔ باجی راؤ فوت ہو گیا۔ اب دکن میں آپ بلا خرنشے کے حکومت کیجئے۔ نواب ناصر جنگ کی جوانی کا زمانہ تھا۔ اس پر خواہش حکمرانی نے سونے پر سہاگے کا کام کیا۔ علانیہ اپنے صوبہ دار دکن ہونے کا اعلان کر دیا۔ جب نواب نظام الملک کو جواں سال بیٹے کی بے راہ روی کا علم ہوا تو انھوں نے اگست ۱۷۰۷ء میں بادشاہ سے دکن جانے کی اجازت مانگی۔ راستے میں برہان پور میں دو ماہ قیام کر کے فوج بھرتی کی اور سیاسی صورت حالات کا جائزہ لیا۔ نواب ناصر جنگ کو ناصحانہ کلمات لکھے اور اپنی طفلانہ حرکتوں سے باز آنے کی ہمیش کی۔ لیکن جب کسی بات کا اثر نہ ہوا تو جنگ کی تیاری کی جیسا کہ نواب نظام الملک نے محمد شاہ کو ایک خط میں لکھا تھا کہ ”جب فدوی نے دیکھا کہ اس نوجوان کا مزاج فاسد کسی دوا سے اچھا نہیں ہوتا تو فدوی نے اس ماحول کے بموجب کہ ”آخر الدواعی“ (آخری علاج داغ دینا ہے) اس کے مقابلے کے لئے فوج فراہم کرنی شروع کی جو قلیل عرصے میں بہت کچھ جمع ہو گئی ہے۔

جب نواب نظام الملک کے برہان پور سے اورنگ آباد کی طرف روانہ ہونے کی خبر دکن میں مشہور ہوئی تو نواب ناصر جنگ کے بہت سارے حامی نواب عالی جناب سے مل گئے۔ نواب ناصر جنگ نے اورنگ آباد کے قریب اپنی فوج کی ترتیب شروع کی لیکن نواب نظام الملک کے رعب سے محتشم خاں بختی اور خان عالم وغیرہ کے علاوہ دوسرے سرداروں نے راہ فرار اختیار کی۔ نواب ناصر جنگ یہاں حالات کو دیکھ کر ایسی مایوسی طاری ہوئی کہ انھوں نے نواب عالی جناب کا مقابلہ کرنے کا خیال ترک کر دیا اور فقیری لباس پہن کر حضرت شاہ برہان الدین



کے روضے میں گوشہ نشین ہو گئے۔ لیکن بعض نادان مصاحبوں نے نواب ناصر جنگ کو  
کو آمادہ پیکار کرنے کی کوششیں برابر جاری رکھی۔ فتیاب خاں نے نواب ناصر جنگ  
کو فتحندی کی توقع دلائی اور اورنگ آباد کے قریب صف بندی شروع کر کے  
نواب ناصر جنگ کو گوشہ عزلت سے نکال کر لشکر کی سرگردی کے لیے لائے نواب ناصر جنگ  
اور نواب نظام الملک کے لشکروں کا مقابلہ ۲۳ جولائی ۱۷۴۱ء دولت آباد کے  
قریب ہوا۔ نواب ناصر جنگ اور ان کے ساتھیوں کے پاؤں چند گھنٹے کے مقابلے  
کے بعد اکٹھے ہو گئے۔ اکثر سپاہی خوف و ہراس کے مارے بھاگ کھڑے ہوئے۔  
نواب ناصر جنگ کے ہاتھی کا فیل بان زخمی ہو کر زمین پر گر ا تو وہ خود فیل بان کی جگہ آکر  
بیٹھ گئے۔ ۱۷ اگست ۱۷۴۱ء کے زخم نواب ناصر جنگ کو آئے اس وقت متوسل خاں نے  
جو نواب نظام الملک کے داماد تھے نواب ناصر جنگ کو ختم کرنے کے ارادے  
سے اپنا ہاتھی ان کے ہاتھی کی طرف بڑھایا۔ لیکن ان کے بیٹے ہدایت محی الدین  
نے جو بعد میں نواب مظفر جنگ کے خطاب سے مشہور ہوئے باپ کا ہاتھ روک  
لیا۔ یہ وہی ہدایت محی الدین خاں (نواب مظفر جنگ) ہیں جو نواب نظام الملک کے  
انتقال پر نواب ناصر جنگ کے مقابلے میں صوبہ دارٹی دکن کے دعویدار ہوئے تھے۔  
عرض کہ نواب ناصر جنگ کو چاروں طرف سے گھیر کر سید لشکر خاں نے اپنے ہاتھی کو  
ان کے ہاتھی کے پاس لے جا کر اور انھیں سمجھا بھجا کر اپنے ہاتھی پر بٹھا لیا۔  
نواب نظام الملک کے لشکر میں فتح کے شادمانے بجائے گئے اور باپ بیٹے  
کی لڑائی کا خاتمہ ہوا۔ نواب ناصر جنگ جب نواب نظام الملک کے سامنے پیش  
کئے گئے تو انھیں خجالت سے بچی تھیں اور یہ شعر ورد زباں بٹھاؤ۔

کماش کے مادر نہ زادے بہ بدے      جائے مبشرم نہ ہر دادے بہ بدے  
محبت پوری نے زور کیا لیکن نواب نظام الملک نے ضبط سے کام لیا۔  
کچھ دنوں بعد نواب نظام الملک نے نواب ناصر جنگ کا قصور معاف کر دیا اور خلعت  
خاص سے سرفراز کیا۔

جب نواب ناصر جنگ سید لشکر خاں کے ہاتھی پر بیٹھ کر نواب نظام الملک کے  
خیمہ کی طرف ہمارے تھے تو سعد اللہ خاں وزیر اعظم شاہ جہاں کے بیٹے



حضرت شاہ خاں نے جن کی مصہام الدولہ شاہ نواز خاں سے بہت بے تکلفی تھی اور اس موقع پر دونوں ایک دوسرے کے مد مقابل تھے مذاق کے طور پر دریافت کیا یہ بیٹا تو باپ کے گھر جاتا ہے۔ اب تم کہاں جاؤ گے۔ جو کچھ رفاقت کا حق تھا ادا کر چکے اب کنارہ کشی اختیار کرو۔ چنانچہ شاہ نواز خاں نے گوشہ نشینی اختیار کر لی اور کئی سال تک ان کو اتنی ہمت نہ ہوئی کہ نواب نظام الملک کا سامنا کرتے۔ اس عزت گزینی کے زمانے میں انہوں نے پانچ سال کی محنت سے مآثر الامرا لکھی جو سلطنت مغلیہ کے امرا کے حالات پر نہایت مستند کتاب مانی جاتی ہے۔ بعد میں نواب نظام الملک نے شاہ نواز خاں کو صوبہ برار کی دیوانی پر مقرر کر دیا تھا۔

اورنگ آباد میں چندے قیام کے بعد نواب نظام الملک حیدر آباد میں رونق افروز ہوئے۔ نواب عالی جناب کا دستور تھا کہ دو سال سے زیادہ کسی عہدہ دار کو ایک جگہ نہیں رہنے دیتے تھے اس واسطے کہ ایسا کرنے سے اکثر بد نظمی پھیلنے کا اندیشہ ہوتا تھا۔ چنانچہ عہد الدولہ عوض خاں کے جیسے خواجہ ہوسن کا کو حیدر آباد کا صوبہ دار مقرر کیا۔ ناندر پڑا دھونی۔ اور رانچور میں نئے فوجدار مقرر کئے۔ اس دور سے اورنگ آباد واپسی پر کچھ دن قیام کیا تھا کہ کرناٹک کی بد نظمی کی اطلاع ملی۔ چنانچہ نواب ناصر جنگ کو ہمراہ لے کر اسی ہزار سوار اور دو لاکھ پیا دوں سمیت کرناٹک کی طرف ۱۷۴۳ء کے شروع میں کوچ کر دیا۔ اودھونی میں بہت خاں نے شرف ملازمت حاصل کیا اور بقایا محصول ادا کرنے کا وعدہ کیا۔ کرنول کی فوجدار سی بھی اس کے نام پر بجال کی گئی۔ یہاں سے ارکاٹ پہنچے۔ اس زمانے میں ترچیا پلی کے قلعے پر مرہٹوں کا قبضہ تھا۔ چنانچہ نواب عالی جناب نے اگست ۱۷۴۳ء میں ترچیا پلی کے قلعے کا محاصرہ کر کے فتح کر لیا اور بادشاہ کا حقیقتہً اس کے دروازے پر قبضہ کر دیا۔ خواجہ عبد اللہ خاں کو ترچیا پلی کا حاکم مقرر کیا گیا۔



نواب نظام الملک نے کرناٹک میں مارچ ۱۷۴۴ء تک قیام کیا اور قرار واقعی انتظامات کئے۔ اس اثنا میں انگریزی ایسٹ انڈیا کمپنی اور فرانسیسی ایسٹ انڈیا کمپنی کے نمائندوں نے پوری کوشش کی کہ نواب عالی جناب سے مشرقی ساحل پر کچھ رعایات و حقوق حاصل کریں اور اپنی تجارت کو فروغ دینے کا سامان بہم پہنچائیں۔ چنانچہ فورٹ سیٹل جارج کی کونسل نے نواب نظام الملک کی خدمت میں ایک وفد بھیجا اور تیرہ ہزار پچوڑا کی قیمت کے تخایف پیش کئے۔ اسی طرح فرانسیسیوں نے بھی نواب عالی جناب کی خدمت میں وفد بھیجا اور تحفے تحائف نذر گزارائے۔ نواب نظام الملک نے دونوں قوموں کی گزارشات پر غور فرمانے کا وعدہ کیا۔ وہ جانتے تھے کہ ان دونوں میں سخت رقابت اور کشمکش جاری ہے اگر ایک کو مراعات دی گئیں تو دوسرے کو بھی دینا پڑیں گی۔ اس واسطے انھوں نے غیر جانبداری اختیار فرما کر دونوں میں سے کسی کو کوئی خاص رعایات نہیں دیں۔ ایسٹ انڈیا کمپنی کی مجلس نظام کو نواب عالی جناب کے اس طریق کار پر بہت مایوسی ہوئی۔ انھیں قلق اس بات کا بہت زیادہ تھا کہ اس قدر قیمتی تحفے تحایف دینے کے باوجود کچھ حاصل نہ ہو سکا۔ چنانچہ انھوں نے مدد اس کونسل کو اس کی نسبت ان الفاظ میں فہمائش کی:-

مگر کونسل فورٹ سیٹل جارج کے صدر نے نواب نظام الملک کو جو خط لکھا تھا وہ مناسب تھا۔ اگرچہ اس کا اتنا اثر نہوا جتنی کہ ہمیں توقع تھی۔ بلاشبہ آئندہ سے آپ لوگوں کا اور آپ کے جانشینوں کا یہ اصول ہونا چاہئے کہ کمپنی کو تخایف کے اخراجات سے اس وقت تک زیر بار نہ کیا جائے جب تک پہلے سے کوئی حقیقی فائدہ نہ حاصل ہو جائے۔ ابھی حال ہی میں جو کچھ پیش آیا اور جس طرح سے ہمارے مفاد کو نظر انداز کر دیا گیا اس کے بعد مسلمان حکمرانوں کو ہمارے اس طریق کار پر تعجب نہ کرنا چاہئے۔ مجلس نظام کی اس فہمائش



سے ایسٹ انڈیا کمپنی کے نقطہ نظر کی کافی وضاحت ہوتی ہے۔ کم و بیش یہی نقطہ نظر فرانسیسیوں کا بھی تھا۔

نواب نظام الملک نے خواجہ عبداللہ خان کو کرناٹک پائین گھاٹ کا ناظم مقرر کیا لیکن اس کے اچانک انتقال کے باعث انور الدین خاں کو پاموئی کو اس خدمت پر مقرر فرما دیا گیا۔ انور الدین خاں بڑے ذی فہم اور تجربہ کار عہدہ دار تھے اور ایلیورا اور راجنہری کی فوجداری پر عرصے تک فائز رہنے کے باعث کرناٹک کے معاملات کا کافی وسیع تجربہ رکھتے تھے۔ کرناٹک بالا گھاٹ کی نظامت پر نواب عالی جناب نے اپنے نواسے ہدایت محی الدین خاں کو نواب مظفر جنگ کا خطاب دے کر مقرر کیا۔ کرناٹک سے روانگی سے قبل نواب عالی جناب نے اعلان کر دیا تھا کہ کرناٹک کے نوابوں کے پرانے خاندان کے رکن سعید محمد خاں پسر صفدر علی خاں کو جب وہ سن بلوغ کو پہنچ جائے تو ناظم مقرر کر دیا جائے گا۔ لیکن سعید محمد خاں کے خلاف سازش ہوئی اور وہ قتل کر دیا گیا۔ جب اس حادثے کی اطلاع نواب نظام الملک کو ہوئی تو وہ انور الدین خاں پر بہت ناراض ہوئے اور کچھ برا بھلا بھی کہا اس واسطے کہ وہ سعید محمد خاں کو اس کی نگرانی میں چھوڑ آئے تھے۔ یہ نواب نظام الملک انور الدین خاں پر اس قدر برہم تھے کہ وہ اس کو کرناٹک کی نظامت سے برطرف کرنا چاہتے تھے لیکن چونکہ کوئی دوسرا شخص امور کرناٹک میں تجربہ رکھنے والا موجود نہ تھا اس لئے اس کی نظامت کی توثیق کر دی گئی۔

جب ۱۷۴۴ء میں انگریزوں اور فرانسیسیوں میں یورپ میں جنگ چھڑی اور مدراس پر فرانسیسیوں نے قبضہ کر لیا تو شروع میں انور الدین خاں فرانسیسیوں کے طرف دار تھے۔ اس واسطے کہ موسیو دیوپلے نے انور الدین خاں سے وعدہ کیا تھا کہ وہ شہر مدراس کو اس کے حوالے کر دے گا لیکن چونکہ اس نے وعدہ خلافی کی اس لئے انور الدین خاں انگریزوں کے موافق ہو گئے۔ اس کے علاوہ انور الدین خاں کے انگریزوں کے موافق ہونے کی ایک وجہ یہ بھی تھی



کہ انگریزوں نے اپنی منطوبیت ظاہر کر کے نواب نظام الملک اور نواب ناصر جنگ کو بڑی حد تک اپنا طرفدار بنالیا تھا۔ مگر اس کی بحری فوج کے کمانڈر اور فورٹ سینٹ ڈیوڈ کے گورنر کموڈور کریشن نے ۶ مارچ ۱۷۷۳ء نواب نظام الملک کو ایک عرضداشت بھیجی اور اس میں فرانسیسیوں کے ظلم و زیادتی کی شکایت کی اور ان سے اپیل کی کہ وہ انصاف کریں۔ چنانچہ نواب نظام الملک نے النور الدین خاں کی توجہ اس جانب مبذول کرائی۔

ادھر پانڈی چری کے فرانسیسی گورنر موسیو دیوپی نے بھی نواب نظام الملک کو انگریزوں کی زیادتیوں کے متعلق لکھا اور اپنے ایجنٹ امام صاحب کے ذریعے نواب عالی جناب اور نواب ناصر جنگ کو اپنے موافق کرنے کی کوشش کی۔ لیکن مدراس پر فرانسیسیوں کا قبضہ ہو جانے سے سرکار ان کی زیادتی تسلیم کی گئی اور النور الدین خاں کو اس کا تدارک کرنے کی ہدایات بھیج دی گئیں۔

نواب نظام الملک کے دربار میں فرانسیسیوں کا ایجنٹ امام صاحب تھا اور انگریزوں کا ایجنٹ متھیا لونانکم تھا۔ ثانی الذکر نے نواب ناصر جنگ کو ایک لاکھ پچوڑا نذرانے کے طور پر ایسٹ انڈیا کمپنی کی جانب سے پیش کیے تاکہ النور الدین خاں کو انگریزوں کی موافقت میں دربار دکن سے ہدایات بھیجی جائیں کہ وہ مدراس انگریزوں کو واپس دلانے کی کوشش کرے۔ اور اپنے علاقے میں سے کسی قسم کی رسد پانڈی چری نہ جائے۔

کرناٹک میں انگریزوں اور فرانسیسیوں کی کشمکش میں روز بروز اضافہ ہوتا گیا جس کے نتائج بعد میں ہندوستان کی تاریخ کے لئے نہایت اہم ثابت ہوئے۔ ۱۷۷۳ء میں نواب نظام الملک آصف جاہ اول نے برہان پور میں کچھ روز کی علالت کے بعد ۷ سال کی عمر میں داعی اجل کو لبیک کہا۔ تاریخ وفات

۱۔ Mill, History of India Vol. 111. P. 73

۲۔ Martineau, Dupleix et L' Inde Francaise, 11, P. 283

۳۔ Country Correspondence, 1748 P. 4



مستوجب ہشت (۱۱۶۴ ہجری) سے نکلتی ہے۔ نواب ناصر جنگ بستر مرگ کے قریب تھے نواب ناصر جنگ سے علامہ ضیاء الدین حسین خاں صدر الصدور درگاہ قلی خاں داروغہ ہرکارہ اور غشی شمارا اہم پیشکار بھی موجود تھے جن کے سامنے نواب مغفرت مآب نے اپنا وصیت نامہ تحریر کرایا۔ یہ وصیت نامہ اس سلطنت ابد مدت کا دستور اساسی ہے جس نے آئندہ خاندان آصف جاہی کے لیے مشعل ہدایت کا کام دیا۔ یہ وصیت نامہ نواب ناصر جنگ کے نام ہے اور اہلکلمات پر مشتمل ہے جن کی تفصیل مندرجہ ذیل ہے۔

(۱) رئیس دکن کو چاہئے کہ وہ مرہٹوں سے جو اس ملک کے زمیندار ہیں موافقت اور صلح و آشتی سے پیش آئے۔  
(۲) خدا کی مخلوق کے قتل و خون اور ان کی تباہی سے بچے کیونکہ وہ گہیوں اور جوار نہیں ہیں جن کی ہر سال کاشت کی جاتی ہے۔ مجرم کو قاضی کے حوالے کرنا چاہئے جو اپنے فرایض مہمہ کو عدل کے ساتھ بجالائے۔  
(۳) اپنی عمر کا بیشتر حصہ ملک کے دورے میں گزارنا چاہئے کیونکہ سفر میں نئے مقامات اور نئے واقعات سے سابقہ پڑے گا۔ غیموں میں رہنے کی عادت ڈالنی چاہئے۔ اور وہیں انتظامی امور کا بندوبست کرنا چاہئے۔ اہل فوج کو اپنے گھروں کو جانے کے لئے رخصت دینی چاہئے تاکہ قطع نسل نہ ہونے پائے اور جہاں تک ہو سکے انھیں ان کے وطن سے قریب متعین کرنا چاہئے۔

(۴) اپنے دینی فرایض ادا کرنے کے بعد خدا کا شکر کرو کہ اس نے تم کو حکومت سے نوازا اور انسانوں کے معاملات تمھارے سپرد کئے۔ اپنے شاہی ہاتھ کے زعم میں حکومت کی ناپایداری اور بے ثباتی کو نہ بھول جاؤ۔ اپنے اوقات کو ایک نظام العمل کے تحت تقسیم کرو تاکہ کوئی وقت بیکار نہ جائے۔ کسی کام کو کل کے لئے اٹھانہ رکھو۔ ایک کام میں الجھ کر دوسرے کو نظر انداز نہ کرو اور خاص طور پر نظم و نسق کے اصول اور تفصیلات پر نگاہ رکھو اسوئے کہ تفصیلات کل ہی کا جزو ہوتی ہیں۔



(۵) ہمارے خاندان کی بنا اس وقت پڑی جب کہ بادشاہ (اورنگ زیب) نے ہمارے جد نواب عابد خاں مرحوم (قلیچ خاں) کو عہدہ صدارت پر فائز کیا تھا۔ اس لئے ہمارے لئے ضروری ہے کہ اس عہدے کا احترام کریں۔ جہات کے وقت بزرگوں اور اولیاء سے استمداد کرو۔ سنت نبوی کے بموجب سلام میں پیش قدمی کرو۔ کیونکہ یہ ایمان کی تقویت کا باعث ہے اور اس سے دنیا میں اور عاقبت میں اجر عظیم حاصل ہوگا۔

(۶) زمین اور آسمان اور مخلوقات کو خداے بزرگ و برتر نے پیدا کیا ہے اس لئے بادشاہ کے لئے لازم ہے جو دنیا میں خدا کا نائب ہے کہ وہ خدائے قدوس کی شان و جبروت پر غور و فکر کرے اور تمام روئے زمین کو اپنا سمجھ کر کسی کا حق تلف نہ کرے۔ حکمران بہ حیثیت امین ہے لہذا اس کا فرض ہے کہ وہ شکر گزار ہو اور کسی کی میراث پر جبر و استبداد سے خود تصرف حاصل نہ کرے ورنہ قیامت کے دن اس کو جواب دہ ہونا پڑے گا۔

(۷) دکن چھ صوبوں پر مشتمل ہے جو قدیم زمانے سے علیحدہ علیحدہ حکمرانوں کے تحت رہے ہیں۔ ان صوبوں کے وزراء اہل اور عہدہ دار علیحدہ علیحدہ ہوا کرتے تھے اور ان میں ہر ایک کی الگ الگ فوجیں تھیں لیکن حضرت خلد مکاں (اورنگ زیب عالمگیر) نے ان صوبوں کو ایک حکمران کے تحت کر دیا اس لئے ضروری ہے کہ قدیم حکمران خاندانوں کی عزت افزائی کی جاتی رہے اور ان کے افراد کو بلا ترجیح ملازمت میں لیا جائے۔ لیکن کسی کو ایک خدمت سے زیادہ پر مامور نہ کیا جائے ورنہ کام میں خلل پڑے گا۔ اپنے مشیروں کو متنبہ کرو کہ وہ شخصیں رعیت کے معاملات کے متعلق برابر مطلع کرتے رہیں۔

(۸) حکومت دکن سلطنت مغلیہ کے زیر اقتدار ہے اس لئے مغل شہنشاہوں کا احترام کرنا چاہئے کہ وہ نکل اشد ہیں۔ اس کے خلاف عمل کر کے اپنے آپ کو گناہ گار نہ بناؤ۔ جب نادر شاہ والی ایران دہلی میں آیا تھا تو اس نے اپنی غنایت سے مجھے ہندوستان کی سلطنت دینی چاہی تھی مگر میں نے اس کے استفسار کے جواب میں کہا تھا کہ وہ اس سے کوئی فائدہ نہ ہوگا سوائے اس کے



کہ میں نکل کر ام مشہور ہو جاؤں اور آپ پر بھی بد عہدی کا داغ لگ جائے میرے  
اس جواب پر اس نے بہت آفریں کی تھی۔ دوسرے روز نادر شاہ مجھے  
مختار کل بنا کر دہلی سے روانہ ہو گیا۔

(۹) اعلیٰ عہدوں پر کم رتبہ لوگوں کو اور ادنیٰ قسم کے کاموں پر اعلیٰ  
لوگوں کو مقرر نہ کرو کہ ان دونوں حالتوں میں مملکت کے کاموں میں خلل واقع  
ہو گا۔ لیکن شاید تم مجھ سے پوچھو کہ میں نے پورن چند کو جو کم رتبہ شخص تھا دیوانی  
کی خدمت پر کیوں مقرر کیا۔ اس کی وجہ یہ ہے کہ امرا میں سے کوئی بھی اس  
خدمت کو قبول کرنے پر آمادہ نہ تھا۔ اس لئے کہ دیوان کو بڑی دشواریوں کا  
سامنا کرنا پڑتا ہے۔ چنانچہ ان امرا کی ناشکر گزاری اور خود غرضی کے سبب  
سے انھیں سزا دینے کی خاطر پورن چند کو دیوان مقرر کیا گیا۔ پورن چند نے  
اپنے آپ کو نہایت کار گزار شخص ثابت کیا اور اپنے پیشرووں سے زیادہ مالگزاری  
جاگیروں سے وصول کی۔ میری رائے میں ابھی اس کو تین سال اور کام کرتے کا  
موقع ملنا چاہئے۔

(۱۰) جنگ میں حتی المقدور سبقت نہیں کرنی چاہئے چاہے وہ جنگ  
حصول دولت کے لئے کی گئی ہو یا فتوحات کے لئے۔ ظاہری شان دکھانے  
یا اپنے جنگجو یا نہ جذبات کو ظاہر کرنے کی غرض سے کبھی جنگ نہیں کرنی چاہیے  
کیونکہ یہ بات خدا سے غرور جل کو پسند نہیں ہے۔  
جہاں تک ہو سکے جھگڑوں اور فساد کو دفع دفع کرتے رہو تا کہ معاملات  
روبراہ رہیں۔ لیکن اگر ایسا کرنے سے کوئی نتیجہ نہ نکلے اور فریق ثانی اسے کمزوری  
پر مجبور کرے تو سوائے مقابلے کے کوئی چارہ باقی نہیں رہتا۔ ایسی صورت میں خدا  
سے مدد مانگو اور دشمن کو میدان جنگ میں نیچا دکھانے کی سعی کرو۔ تمھاری  
کوشش ہونی چاہئے کہ تمھارے سپاہیوں کی جائیں حتی الامکان ضائع نہ ہوں۔  
منتقل مزاجی سے تائید ایزدی کے طلبگار ہو کر میدان جنگ میں دشمن کا مقابلہ کرو۔  
(۱۱) جب سے میں سن تیز کو پہنچا ہوں اس وقت سے میرا تجربہ یہ ہے  
کہ دکن کے باشندوں میں برہان پور اور بیجا پور کے لوگ سب سے کم قابل اعتماد



ہوتے ہیں جس طرح ہندوستان میں کشمیر، گجرات اور سرحد کے لوگ۔ ان سے دور رہنا اچھا ہے اور ان کی باتوں پر یقین نہیں کرنا چاہیے۔

(۱۲) حکومت کے وسائل اور خزانے کا جائزہ لیتے رہنا چاہیے اور ان پر نگرانی رکھنی چاہیے۔ اگر میرے طریق کار پر عمل کیا گیا اور حکومت کے اخراجات اتنے رہے جتنے اب ہیں تو یہ وسائل اتنے کافی ہیں کہ آئندہ سات پشتوں تک کفایت کریں گے۔ لیکن اگر اس ضمن میں تم نے اپنی جداگانہ راہ اختیار کی تو سال دو سال میں جو کچھ خزانے میں موجود ہے وہ سب ختم ہو جائے گا۔

(۱۳) خزانے کو اپنے ساتھ رکھنا اس واسطے ضروری ہے کہ فتنہ و فساد کے وقت سپاہ اپنی تنخواہ مانگتی ہے۔ اگرچہ سپاہ کی تنخواہ تین مہینے سے زیادہ بقایا کبھی نہیں رہی لیکن ضرور ہے کہ ان کی دلجمعی کے لیے ہر وقت اس کی ادائیگی کا انتظام رہنا چاہیے۔

(۱۴) میری اولاد اور جانشینوں کا یہ فرض ہے کہ میری عزت کی خاطر میرے محل کا بدستور احترام رکھیں۔

(۱۵) دکن کے برہمنوں کے دو قاید ہیں مور و اور رام داس جو حکومت کی عمارت کو منہدم کرنے والے ہیں۔ میں نے انھیں قلعہ محمد نگر (گول کنڈہ) میں قید کر دیا ہے۔ انھیں قید رکھنا حکومت کی خوش انتظامی اور امن کے لیے ضروری ہے۔

(۱۶) اپنے چھوٹے بھائیوں کے ساتھ اُسی طرح کا برتاؤ کرو جیسا اپنے بیٹوں کے ساتھ کرتے ہو۔ ان کی تعلیم و تربیت کا پورا خیال رکھو اور انھیں اپنا ہی خواہ بنا کر ان کے مرتبے کو بڑھاؤ۔ وہ سلطنت کے لیے قوت اور عزت کا موجب ہیں۔ ہدایت محی الدین خاں ہماری ہی اولاد میں سے ہے۔ وہ تمہارے لیے تقویت کا موجب ہوگا۔



لطف و کرم سے اُس کو اپنا طرفدار بنا لو۔ غیبت کرنے والوں کی باتوں پر کان مت دھرو اور ہمہ شما کو اپنی قربت کا موقع نہ دو۔ مذہبی احکام کی ہمیشہ پابندی کرو۔

(۱۱۷) اب جاؤ۔ مملکت کے کاروبار کو سنبھالنے کے لیے اپنے آدمی مقرر کرو اور اُن پر بھروسہ کرو۔ اب تمہیں خدا کو سونپنا وہی تمہیں ہدایت کرے گا اور تمہارا معین و مددگار رہے گا۔

نواب نظام الملک کے اخلاق کریمانہ اور آپ کے خصائل و عادات امیرانہ تھے۔ وضع داری کا بے حد خیال رکھتے تھے۔ طبیعت میں انتہائی سیرچشمی اور فیاضی کوٹ کوٹ کر بھری تھی۔ لیکن باوجود اس کے سلطنت کا خزانہ ہمیشہ بھرا ہوا رہا جو آپ کی خوش انتظامی پر دلالت کرتا ہے۔ آپ کو رعایا پروری اور آسائش خلق کا ہمیشہ خیال رہتا تھا۔ زندگی میں سادگی پائی جاتی تھی۔ نمود و نمائش سے نفرت فرماتے تھے۔

نواب نظام الملک کی ابتدائی زندگی اورنگ زیب کے زیر تربیت رہی تھی چنانچہ آئندہ جب نواب مغفرت آباد صاحب اقتدار ہوئے تو بھی ہمیشہ اورنگ زیب کی زندگی کے نمونے کو اپنے سامنے رکھا۔ اورنگ زیب کی طرح نواب نظام الملک بھی اعلیٰ درجے کے سپہ سالار اور مدبّر تھے اور اُسی کی طرح نہایت جفاکش اور محنتی تھے۔ بڑھاپے میں بھی سینکڑوں میل سفر کرتے اور مہمات کا انتظام کرتے تھے۔ اورنگ زیب کی طرح نواب مغفرت آباد کے مقاصد حیات شخصی نہ تھے بلکہ مفاد مملکت سے وابستہ تھے۔ مملکت کے مفاد کے آگے اپنے اور پرانے میں کوئی فرق نہ کرتے تھے جو عدل کی بنا ہے۔

نواب نظام الملک کو اپنی ذات پر بجا طور پر اعتماد تھا۔ انہیں یقین تھا کہ دکن کو مرہٹوں کے تسلط سے سوائے اُن کے اور کوئی دوسرا امیر نہیں بچا سکتا۔ اسی لیے انھوں نے اپنی مساعی کا مرکز دکن کو قرار دیا



اور سلطنت ایدمت کی بنا ڈالی۔ اگر وہ دکن کے نظم و نسق کو اپنے ہاتھ میں نہ لیتے تو چند سال میں مرہٹے یہاں پوری طرح حاوی ہو جاتے۔ دراصل ذوالفقار خاں اور امیر الامرا حسین علی خاں نے راجا ساہو سے جو معاہدے کیئے تھے اُن کی رو سے مرہٹوں کو دکن میں بہت کچھ اختیارات حاصل ہو گئے تھے جنھیں نواب نظام الملک نے اپنی خوش تدبیری سے بے اثر کر دیا۔ دکن کے سیاسی حالات کا انھیں بچپن سے تجربہ حاصل تھا جس سے انھیں اپنے قیام اقتدار میں بڑی مدد ملی۔ اگرچہ انھوں نے کوئی نئے علاقے فتح نہیں کیئے اس لئے کہ اورنگ زیب کے عہد میں فتوحات کی تکمیل ہو چکی تھی لیکن اُن کا سب سے زبردست کارنامہ یہ ہے کہ انھوں نے دکن اور جنوبی ہند کے مفتوحہ علاقوں کو ہاتھ سے جانے نہ دیا۔ نواب نظام الملک طبعا علم دوست تھے اور علماء کی صحبت کو پسند فرماتے تھے۔ ترکی اور فارسی میں کامل دستگاہ رکھتے تھے۔ تورانی سپاہ سے ہمیشہ ترکی زبان میں گفتگو فرماتے تھے۔ فارسی میں شعر کہتے اور شاگرد تخلص فرماتے تھے۔ فارسی دیوان شایع ہو چکا ہے۔ طبیعت رحم و کرم کی طرف زیادہ مایل تھی۔ حتی المقدور لڑائی سے بچتے تھے لیکن اگر مجبور ہو جاتے تو تلوار اٹھاتے اور تدابیر جنگ اختیار فرماتے تھے۔ ماتحتوں کے قصوروں سے چشم پوشی فرماتے۔ آپ نے نہ صرف نواب ناصر جنگ کے قصوروں کو معاف فرما دیا تھا بلکہ اُن کے رفقا کے جرایم سے بھی درگزر کی۔ جب دیوان نے اُن امرائے خطوط پیش کیئے جنھوں نے نواب ناصر جنگ کو نواب نظام الملک کے خلاف اکسایا تھا تو آپ نے بغیر دیکھے ہوئے اُن خطوط کو پانی سے دھوا دیا تاکہ کسی کو بعد میں پتہ نہ چل سکے کہ اُن میں کیا لکھا تھا۔

نواب نظام الملک کاروائی لائق اور محنتی لوگوں کو اعلیٰ خدمات پر مامور فرماتے اور اہل کمال کی بڑی قدر افزائی فرماتے تھے۔ خود اندرونی علاقوں کا باوجود پیرانہ سالی کے دورہ فرماتے اور عمال کو تاکید فرماتے کہ



دورہ کر کے رعایا کی اصلی حالت کا پتا چلائیں اور ان کی شکایات کو دور کرنے کی کوشش کریں۔ چنانچہ وصیت نامے میں بھی اپنے جانشینوں کو ملک کا دورہ کرنے کی تاکید کی ہے کہ عدل و انتظام دونوں میں اس سے مدد ملتی ہے۔ نواب مغفرت آباد نے عدل و نظم کی جن مضبوط بنیادوں پر اپنی سلطنت ابد مدت کی عمارت کھڑی کی وہ بھلا شہزادہ و درویش روزگار کے جھٹکوں اور طوفانوں کے آج تک قائم و برقرار ہے۔





## تیسرا باب

نواب نظام الملک آصف جاہ اول کی  
جانشینی کا جھگڑا اور اہل یورپ  
کی مداخلت

آنند رنگا پٹے کی یہ پیشین گوئی بالکل صحیح نکلی کہ نواب نظام الملک آصف جاہ اول اگر نہ رہے تو دکن اور جنوبی ہند سخت بد نظمی کا شکار ہو جائے گا۔ یہ نواب مغفرت آباد کی شخصیت اور اقبال کی بدولت بہت سے فتنے دیے ہوئے تھے۔ جب وہ نہ رہے تو سوتے ہوئے فتنے جاگ اٹھے اور بد نظمی کی بجھی ہوئی چینکاریاں بھڑک اٹھیں جنہوں نے آئندہ کئی سال تک دکن اور جنوبی ہند کے خرمین امن کو جلا کر خاکستر کر دیا۔ اس اتہری سے اہل یورپ نے جواب تک اپنی کونٹھیوں میں تجارت



کیا کرتے تھے پورا فائدہ اٹھایا اور ہندوستان میں اپنے اقتدار کا ڈول ڈالا۔  
 نواب مغفرت آباد کے انتقال کے وقت ان کے دوسرے فرزند  
 نواب ناصر جنگ بستر مرگ کے قریب موجود تھے۔ امرا کے سلطنت اور فوج  
 نے انھیں صوبہ دار دکن تسلیم کر لیا۔ نواب مغفرت آباد نے جو خزانہ چھوڑا  
 تھا اس پر بھی انھیں تصرف حاصل ہوا۔ باپ کی موت کی وجہ سے تین دن  
 نوبت کا بجنا موقوف رکھا۔ چوتھے دن نواب ناصر جنگ نے نوبت بجا کر اپنی دکن  
 کی صوبہ داری کا اعلان کیا اور برہان پور سے اورنگ آباد روانہ ہو گئے۔  
 انھوں نے شاہ نواز خاں صمصام الدولہ کو جو امور ملکی و مالی کا وسیع تجربہ  
 رکھتے تھے اپنا دیوان اور مور و پنڈت کو نائب دیوان مقرر کیا۔  
 نواب ناصر جنگ کے بڑے بھائی نواب غازی الدین خاں فیروز جنگ اس زمانے  
 میں دہلی میں امیر الامرا کے عہدے پر فائز تھے۔ وہ مرکزی حکومت کے سیاسی  
 معاملات میں اس بُری طرح الجھے ہوئے تھے کہ انھیں دکن کی طرف توجہ کرنے کی  
 فرصت نہیں ملی چنانچہ نواب ناصر جنگ نے اپنے حقوق کو مرجح کرنے کے لیے یہ بھی  
 اعلان کر دیا کہ نواب غازی الدین خاں فیروز جنگ دکن کی صوبہ داری سے دست بردار  
 ہو گئے ہیں۔ حالاں کہ یہ درست نہ تھا جیسا کہ بعد کے واقعات سے ثابت  
 ہوگا۔ نواب غازی الدین خاں فیروز جنگ نے شروع میں دکن کی طرف زیادہ توجہ  
 نہیں کی اس واسطے کہ وہ دہلی میں اعلیٰ مرتبے پر فائز تھے لیکن جب درباری  
 سازشوں کی بدولت وہاں ان کی حیثیت کچھ گرنے لگی تو وہ دکن کی نظامت اور  
 صوبہ داری کے دعویدار ہوئے لیکن یہ نواب ناصر جنگ کے شہید ہونے کے بعد کے  
 واقعات ہیں۔ اس میں شک نہیں کہ نواب ناصر جنگ کی زندگی میں نواب غازی الدین خاں  
 فیروز جنگ نے دکن کی طرف بے توجہی برتی اور نواب ناصر جنگ کے صوبہ داری  
 کے دعوے کی کبھی تردید نہیں کی جس سے پتا چلتا ہے کہ دونوں بھائیوں میں  
 یہ طے ہو چکا تھا کہ نواب غازی الدین خاں فیروز جنگ دہلی میں رہیں اور نواب  
 ناصر جنگ دکن میں۔  
 نواب ناصر جنگ کے مقابلے میں نواب نظام الملک آصف جاہ اول کے نواسے



نواب بدایت محی الدین خاں مظفر جنگ نے اپنے نانا کی جانشینی کا دعویٰ پیش کیا۔  
 نواب مظفر جنگ کو نواب مغفرت آباد نے اپنی زندگی ہی میں راجپور اور اودھونی کا  
 حاکم مقرر کر دیا تھا اور اپنی وصیت میں بھی ان کے حقوق کا پورا خیال رکھنے کی  
 تاکید کی تھی۔ دوسرے امرا اور حکام کی طرح جب نواب ناصر جنگ نے نواب مظفر جنگ کو  
 اورنگ آباد طلب کیا تو انھوں نے یہاں نہ کر دیا اور معذرت خواہ ہوئے۔  
 اورنگ آباد جانے کا مطلب یہ ہوتا کہ وہ نواب ناصر جنگ کے اقتدار کو تسلیم  
 کر رہے ہیں۔ نواب مظفر جنگ نے بیجا پور اور اودھونی کے علاقوں میں فوج بھرتی  
 کرنی شروع کر دی اور کھلم کھلا ریاست دکن کے دعویدار ہو گئے بعض فرامشی  
 مورخوں کے نزدیک نواب مظفر جنگ نے نواب مغفرت آباد کی زندگی میں دکن کی  
 صوبہ داری کی سند بادشاہ دہلی سے حاصل کر لی تھی۔ لیکن اس دعوے کی  
 تائید میں ہمارے پاس کوئی ایسا ثبوت موجود نہیں جو ہمہ صحت تاریخوں میں موجود  
 ہو۔ اس کا ذکر ضرور ملتا ہے کہ نواب ناصر جنگ کو اپنی صوبہ داری کی سند  
 حاصل کرنے میں کافی کاوش و کوشش کرنی پڑی تھی۔ اگرچہ یہ زمانہ وہ ہے جب کہ  
 مغل بادشاہ کی حیثیت شاہ شطرنج سے زیادہ نہ رہی تھی اور دور دوراں  
 صوبوں کے معاملات میں اس کا عمل دخل بھی برائے نام ہی رہ گیا تھا لیکن  
 پھر بھی اس کے نام کا اثر باقی تھا، خصوصاً ایسی حالت میں جب کہ جانشینی کا  
 قضیہ پیدا ہوتا تھا تو مختلف دعویدار بادشاہ دہلی کی سند کو اپنے دعوے  
 کی تائید میں پیش کرتے اور اس طرح اپنی اخلاقی حیثیت کو مستحکم کرنے کی  
 صورت نکالتے تھے۔

جس وقت نواب ناصر جنگ دکن کا نظم و نسق درست کر رہے تھے تو بادشاہ دہلی  
 نے انھیں طلب کیا۔ اگرچہ نواب مظفر جنگ کی فوجی تیاریوں کی اطلاع نواب ناصر جنگ  
 کو ہو چکی تھی اور وہ جانتے تھے کہ ان کی غیر موجودگی میں دکن میں فتنہ و فساد کا  
 سخت اندیشہ ہے لیکن شاہی فرمان کی بجا آوری کو انھوں نے اپنا فسرط



خیال کیا۔ پھر شاہی فرمان کی تعمیل میں یہ مصلحت بھی تھی کہ وہ خود دہلی پہنچ کر دکن کی صوبہ داری کی سند حاصل کر لیں اور واپسی پر نواب مظفر جنگ کے باغیانہ دعووں کا تدارک کریں۔

بعض مورخوں کا خیال ہے کہ احمد شاہ ابدالی کے سرحد پر حملے کے خوف سے بادشاہ دہلی نے نواب ناصر جنگ کو طلب کیا تھا۔ لیکن یہ خیال غلط معلوم ہوتا ہے۔ ان کے دہلی طلب کیے جانے کی اصلی وجہ یہ تھی کہ بادشاہ اپنے وزیر صفدر جنگ سے کسی طرح چھٹکارا حاصل کرنا چاہتا تھا۔ صفدر جنگ نے احمد شاہ کو بالکل بے دست و پا کر دیا تھا۔ جو وہ چاہتا تھا وہ ہوتا تھا۔ بادشاہ اس کی مرضی کے بغیر کچھ بھی نہیں کر سکتا تھا۔ بغل بادشاہ احمد شاہ نے سوچا کہ ناصر جنگ کے سوا اور کوئی ایسا شخص سلطنت مغلیہ میں موجود نہیں جو صفدر جنگ کا مقابلہ کر سکے۔ نواب ناصر جنگ کے پاس زبردست فوج اور خزانہ موجود تھا جو نواب نظام الملک آصف جاہ اول نے چھوڑا تھا۔ ان وسائل سے صفدر جنگ کو زیر کرنا ممکن تھا۔ لیکن صفدر جنگ بلا کا ہوشیار تھا۔ اس کو جب معلوم ہوا کہ بادشاہ نواب ناصر جنگ سے خط و کتابت کر رہا ہے تو اس نے مرہٹوں سے ساز باز شروع کر دیا اور انھیں آزادہ کر لیا کہ اگر نواب ناصر جنگ دکن کی طرف سے شمال کا رخ کریں تو راستے ہی میں انھیں روک لیا جائے۔

غرض کہ نواب ناصر جنگ مئی ۱۷۶۹ء میں اورنگ آباد سے فوج گراں اور توپ خانہ فراوان کے ساتھ عازم دہلی ہوئے۔ کوچ پر کوچ کرتے ہوئے برہان پور ہوتے ہوئے دریائے نرپدا کے کنارے تک پہنچے تھے کہ دوسرا شاہی فرمان ملا جس میں تاکید کی گئی تھی کہ ابھی دہلی آنا ملتوی رکھو اور دکن کے دروہست کی طرف اپنی پوری توجہ مبذول رکھو۔ دکن کی صوبہ داری کا فرمان بھی اس فرمان کے بعد دہلی سے روانہ کر دیا گیا تاکہ نواب ناصر جنگ کے لیے شمالی ہند آنے کی کوئی وجہ باقی نہ رہے۔ اصل میں ہوا یہ کہ جب صفدر جنگ کو نواب ناصر جنگ کے دکن سے روانہ ہونے کا حال معلوم ہوا تو اس نے بادشاہ کو اور بھی بے بس کر دیا۔ اور اس پر مرہٹوں کے ذریعے سے زور ڈلوا یا کہ وہ



نواب ناصر جنگ کو زبدا کے کنارے سے دکن واپس جانے کا حکم بھیج دے ورنہ مالوہ میں مقابلہ کیا جائے گا۔ بادشاہ اس قدر خائف ہوا کہ اُس نے سوائے صفدر جنگ سے موافقت پیدا کرنے کے اور کوئی چارہ کار اپنے سامنے نہ دیکھا۔ چنانچہ اُس نے صفدر جنگ کے اشارے سے نواب ناصر جنگ کو فرمان روا نہ کیا جس میں شمالی ہند آنے سے انہیں منع کیا گیا تھا۔ چوں کہ اس اثنا میں نواب ناصر جنگ کو نواب مظفر جنگ کی بغاوت کی خبریں پہنچ رہی تھیں انہوں نے بھی دکن میں رہنے کو غنیمت جانا اور دریائے زبدا سے اورنگ آباد واپس آ گئے۔ واپسی پر انہیں بادشاہ دہلی کی طرف سے دکن کی صوبہ داری کی سند ملی۔ اب نواب ناصر جنگ نے ریاست کے نظم و نسق کی طرف اپنی توجہ مبذول کر دی۔ اس اثنا میں انہیں کرناٹک کی بظلمی کی اطلاع ملی جو نواب مظفر جنگ اور حسین دوست خاں عرف چند اصحاب کے حملے اور نواب انور الدین خاں کے مارے جانے کے سبب سے پیدا ہو گئی تھی۔ پانڈی چری کے فرانسیسی گورنر موسیو دیو پلے کی حمایت نواب مظفر جنگ اور چند اصحاب کو حاصل ہو گئی تھی جس کے باعث صورت حالات میں مزید پیچیدگی پیدا ہو گئی اور نواب ناصر جنگ کو یقین ہو گیا کہ دکن کی صوبہ داری کا فیصلہ کرناٹک میں ہو گا۔ چنانچہ انہوں نے کرناٹک کی مہم کے لیے تیاری شروع کر دی۔

نواب نظام الملک آصف جاہ اول نے جب انور الدین خاں کو کرناٹک کا نواب مقرر کیا تو وہاں کے سابق نواب کے خاندان کی طرف سے تھوڑی بہت مخالفت ہوئی تھی لیکن انور الدین خاں نے اپنی قابلیت اور حسن انتظام سے بہت ساری مخالفتوں کو دور اور مخالفوں کو رام کر لیا تھا۔ پھر نواب نظام الملک کا اقبال ایسا تھا کہ اُن کے کسی انتظام کو درہم برہم کرنا آسان کام نہ تھا۔ نواب مغفرت آباد کی آنکھیں مجھے ہی کرناٹک میں انور الدین خاں کی نوابی خطرے میں پڑ گئی۔ کرناٹک کے سابق حکمران خاندان سے تعلق رکھنے والوں میں صرف چند اصحاب ہی ایک شخص تھا جو اپنی اولوالعزمی کے لیے مشہور تھا اور جو کرناٹک کا نواب بننا چاہتا تھا۔ چند اصحاب نواب صفدر علی کا بہنوئی تھا۔



مرہٹوں نے جب ۱۷۷۴ء میں ترجیناپلی پر حملہ کیا تھا تو چند اصحاب نے  
 بڑی بہادری سے اُن کا مقابلہ کیا لیکن مرہٹوں نے اُس کو شکست دے کر  
 گرفتار کر لیا تھا۔ مرہٹے اُس کو گرفتار کر کے ستارہ لے گئے اور سات سال تک  
 اُس کو قید رکھا اس واسطے کہ انھیں اندیشہ تھا کہ اگر اُس کو رہا کر دیا گیا تو وہ کرناٹک  
 میں مرہٹوں کے کہیں قدم نہ چمے دے گا۔ چند اصحاب نے قید کے زمانے  
 میں دیوپلے سے خفیہ طور پر خط و کتابت کا سلسلہ جاری رکھا اور اُس کو  
 انگریزوں کے مقابلے میں تجارتی مراعات دینے کا وعدہ کیا۔ دیوپلے نے بھی  
 دیکھا کہ چند اصحاب اُس کے مطلب کا آدمی ہے اُس کو انور الدین خاں کے  
 مقابلے میں کرناٹک کی نوابی کے لیے پیش کرنے میں فائدہ ہی فائدہ ہے۔  
 چنانچہ دیوپلے کی متواتر کئی سال کی کوشش سے مرہٹوں نے ۱۷۸۸ء میں  
 چند اصحاب کو سات لاکھ روپے کے معاوضے میں رہا کر دیا۔ چند اصحاب  
 نے رہا ہونے کے بعد ادھر ادھر سے کچھ قرض لے کر تھوڑی سی فوج جمع کر لی  
 اور نواب مظفر جنگ کے ساتھ شریک ہو گیا۔ اُس نے نواب مظفر جنگ کو دکن کا صوبہ دار  
 مان لیا بشرطیکہ وہ اُسے کرناٹک کا نواب تسلیم کریں۔ دونوں نے اپنے آپ کو  
 ایک دوسرے کے مقاصد و مفاد سے وابستہ کر لیا اور یہ طے ہوا کہ پہلے کرناٹک  
 کے معاملے کا فیصلہ ہو جائے اور انور الدین خاں کو وہاں کی نوابی سے بے دخل  
 کر دیا جائے اس کے بعد فرانسیسی مدد لے کر نواب ناصر جنگ کے خلاف فوج کشی  
 کی جائے گی۔

جس زمانے میں نواب ناصر جنگ پہلی جانے کی تیاری میں مصروف تھے  
 اُس وقت نواب مظفر جنگ اور چند اصحاب نے ادھونی اور بیجاپور کے قریب وجوار  
 میں زبردست لشکر جمع کر لیا تھا۔ چند اصحاب کا بیٹا رضا صاحب دیوپلے  
 کے پاس اپنے باپ کی طرف سے ایچی بن کر گیا اور امداد طلب کی۔ اُس وقت  
 چند اصحاب اور نواب مظفر جنگ کو فوجی مدد اور مالی مدد دونوں کی ضرورت تھی۔  
 چند اصحاب نے رضا صاحب کے ہاتھ ایک پروانہ بھیجا تھا جس میں صراحت  
 سے مذکور تھا کہ کرناٹک کا آئندہ نواب ہونے والے کی حیثیت سے وہ



فرانسیسیوں کو ولیانور، والدور اور اُس کے آس پاس کے گاؤں بطور انعام عطا کرتا ہے۔ ان علاقوں پر فرانسیسی کمپنی کو دائمی حقوق حاصل رہیں گے۔ چنانچہ اس پروانے کو دیو پلے نے اپنی کونسل میں پیش کیا جس نے فیصلہ کیا کہ ”چند اصحاب کی شکرگزاری کے لیے گورنر (دیو پلے) کو مجاز کیا جاتا ہے کہ وہ ہر مناسب طریقے سے جو ہمارے بس میں ہے اُس وقت تک اُس کی مدد کرے جب تک کہ وہ اطمینان سے مسند نشین نہ ہو جائے اور اپنی حکومت کی باگ ڈور اپنے ہاتھ میں نہ لے لے۔“

دیو پلے نے رضا صاحب کے ساتھ فرانسیسی فوج اور اُس کے اخراجات کی پابجائی کے لیے چند اصحاب کے حساب میں ۹۷ ہزار چھ سو اکاون روپے روانہ کیے۔ ارکاٹ سے ۵۰ میل کے فاصلے پر فرانسیسی فوج چند اصحاب اور نواب مظفر جنگ سے جا کر مل گئی اور امبور کے مقام پر پڑاؤ ڈال دیا جہاں انور الدین خاں پہلے سے بارہ ہزار سوار چھ ہزار پیادل، ۲۶ توپوں اور بہت سے ہاتھیوں سمیت نواب مظفر جنگ اور چند اصحاب کی آمد کا انتظار کر رہا تھا۔ امبور کا قلعہ کرناٹک میں اپنے محل وقوع کے اعتبار سے نہایت اہمیت رکھتا تھا۔ یہ ایک ہاڑ پر واقع تھا۔ اس ہاڑ اور قریب کی جھیل کے درمیان جو درہ ہے اُس پر اگر کوئی فوج قبضہ کرے تو کرناٹک کی سب راہیں اُس کے سامنے کھل جائیں گی۔ اس قلعے پر نواب انور الدین خاں نے پہلے سے اپنی توپیں آراستہ کر رکھی تھیں اور درے اور جھیل کے درمیان جو راستہ باقی رہ گیا تھا اُس کو زیر آب کر دیا تھا تاکہ وہاں سے فوج نہ گزر سکے۔ فرانسیسی سہانداں موسیو دوٹئی نے نواب انور الدین خاں کے لشکر پر حملہ کر دیا۔ دوٹئی کے سخت موسیو بیوسی بھی اس لڑائی میں شریک تھا جس نے بعد میں دکن میں بڑی شہرت اور قوت حاصل کی تھی۔ نواب انور الدین خاں نے نواب مظفر جنگ سے گفت و شنید شروع کی اور جنگ سے باز رہنے کی درخواست کی۔ لیکن اس کا کوئی اثر نہیں ہوا۔ دونوں طرف سے



پیش قدمی ہوئی۔ گھمسان کارن پڑا۔ انور الدین خاں نے بڑی بہادری سے مقابلہ کیا اور لڑائی میں شہید ہوا۔ اُس کا بیٹا محفوظ خاں گرفتار ہوا اور چھوٹے بیٹے محمد علی نے بھاگ کر ترجنا پٹی کے قلعے میں پناہ لی۔ اس لڑائی میں نواب مظفر جنگ اور چندا صاحب کو بہت سامان جنگ ہاتھ آیا۔ فرانسیسی افسروں اور سپاہ کو انعام و اکرام عطا ہوئے۔ امبور کی فتح کے بعد نواب مظفر جنگ اور چندا صاحب ارکاٹ روانہ ہوئے۔ ارکاٹ پر بلا کسی مزاحمت کے اُن کا قبضہ ہو گیا۔ یہاں نواب مظفر جنگ نے صوبہ دار دکن کے تمام ظاہری فرائض انجام دئے اور چندا صاحب کے نواب کرناٹک ہوتے کا باضابطہ اعلان کر دیا گیا۔ اُس کے بعد دھوم دھام سے فتح کے جشن منا کر نواب مظفر جنگ اور چندا صاحب پانڈی چری روانہ ہو گئے تاکہ دیو پلے سے ملاقات کریں۔ دیو پلے نے ان دونوں مہمانوں کا شاندار استقبال کیا۔ نواب مظفر جنگ کے ولیا نور کے انعام کی بحیثیت صوبہ دار دکن توثیق کر دی اور اس کے ساتھ باہور کے ۶۴ گاؤں کے انعام کا اور اضافہ کیا۔ شہر مسولی ٹیم (مچھلی بندر) اور جزیرہ دیوی کو بھی فرانسیسیوں کے تصرف میں دے دیا گیا جن کی مجموعی آمدنی ۸ لاکھ روپے سالانہ تھی۔ دیو پلے نے نواب مظفر جنگ اور چندا صاحب سے وعدہ کیا کہ اُن کی ہر ممکن طور پر مدد کی جائے گی۔ اُس نے اُن کے ساتھ ۸۰۰ فرانسیسی سپاہ، ۳۴ افسر، ۳۰۰ دہشتی تربیت یافتہ فوج اور توپ خانہ کر دیا تاکہ وہ محمد علی کو ترجنا پٹی سے بے دخل کر دیں۔ پیشتر اس کے کہ نواب ناصر جنگ دکن سے کرناٹک پہنچ جائیں لیکن نواب مظفر جنگ اور چندا صاحب نے تنجور کے محاصرے میں بہت وقت ضائع کر دیا۔ چندا صاحب پہلے تنجور کے راجا سے ٹٹنا چاہتا تھا جس نے ۱۷۴۱ء میں مرہٹوں کو کرناٹک پر حملہ کرنے کی دعوت دی تھی جس کا نتیجہ



یہ نکلا تھا کہ چند اصحاب کو ترچنا پٹی اور مدور کی حکومت سے محروم ہونا پڑا اور سات سال قید کی کڑیاں جھیلنی پڑیں۔ راجا تجور نے جب چند اصحاب کے کرناٹک پہنچنے کی خبر سنی تو جھٹ سے اُس نے انگریزوں اور محمد علی سے معاہدہ کر لیا اور دیوی کوٹ انگریزوں کے حوالے کر دیا۔ شروع میں انگریز باوجود نواب ناصر جنگ کے حامی ہونے کے نواب مظفر جنگ اور چند اصحاب سے بگاڑ کرنا نہیں چاہتے تھے۔ چنانچہ گورنر مدراس نے نواب مظفر جنگ سے خط و کتابت کا سلسلہ جاری رکھا اور چند اصحاب کو امبور کی کامیابی پر ایک طرف مبارکباد دی اور دوسری طرف محمد علی کو اُس کے والد کے مارے جانے پر تعزیت نامہ روانہ کیا۔ لیکن جب انگریزوں کو معلوم ہوا کہ نواب مظفر جنگ نے فرانسیسیوں کو کرناٹک میں خاص مراعات دی ہیں تو وہ اپنے متعلق متروک ہوئے۔ نواب مظفر جنگ نے دیوی کے کوہریا بے کرشنا کے جنوب میں اپنا نائب مقرر کیا تھا۔ اس کا مطلب یہ تھا کہ فرانسیسی من مانے طور پر انگریزوں کی تجارت کو ختم کرنے کی تدابیر اختیار کر سکتے تھے اور ان کے کرناٹک کے مقبوضات کی تجارتی اور سیاسی اہمیت کو گھمٹا سکتے تھے۔ انھوں نے سوچا کہ اگر اس وقت خاموشی اختیار کی گئی تو فرانسیسی لوگ کرناٹک اور دکن میں پوری طرح حاوی ہو جائیں گے اور اگر ایک دفعہ ان علاقوں میں اپنی جڑیں مضبوط کر لیں تو انھیں بے دخل کرنا بہت مشکل ہوگا۔ چنانچہ انھوں نے اب محمد علی کی مدد کرنی شروع کی اور اپنے مقاصد کو اُس کے مفاد سے وابستہ کر دیا۔ ۱۷۴۹ء میں مدراس کونسل نے فیصلہ کیا کہ انگریزوں کو چاہیے کہ اپنی بہترین فوج کپتان کوپ کے تحت محمد علی کی امداد کے لیے فوراً ترچنا پٹی روانہ کر دیں تاکہ چند اصحاب اور اُس کے فرانسیسی حامیوں کا مقابلہ ہو سکے۔ محمد علی نے فورٹ سینٹ دیوڈ



کے قریب انگریزوں کو دو گاؤں بطور انعام عطا کیے۔ انگریزی فوج کے سپہاڑے محمد علی ترچناپلی کے قلعے میں مع اپنے خاندان اور خزاہن کے جو اس کے باپ انور الدین خاں نے چھوڑے تھے قلعہ بند ہو کر چند اصحاب کے اقدام کا انتظام کرنے لگا لیکن نواب مظفر جنگ اور چند اصحاب نے باوجود دیو پٹے کی تاکید کے تنجور کے محاصرے میں بہت تاخیر کر دی۔ راجا تنجور کی محمد علی نے تھوڑی بہت مدد کی اور نواب ناصر جنگ کے حملے کے بعد کرناٹک کے حالات کے بدلنے کی امید دلائی۔ بالآخر چند اصحاب نے فرانسیسی توپ خانے کی مدد سے تنجور کے قلعے پر سخت گولہ باری کی اور راجا کو مجبور کیا کہ وہ جلد معاملات طے کر لے۔ راجا دیدہ و دانستہ لیت و لعل کر رہا تھا تا کہ نواب ناصر جنگ کرناٹک میں پہنچ جائیں لیکن جب چند اصحاب نے بہت مجبور کیا تو اس نے ۷ لاکھ روپے باقسط دینے کا وعدہ کیا اور اس کو کرناٹک کا نواب تسلیم کر لیا جس کو آئندہ وہ پابندی سے محاصل کی رقم ادا کیا کرے گا۔ راجا نے فرانسیسی افسروں کو دو لاکھ روپے نقد ادا کیے اور فرانسیسی کمپنی کو کاریکال کے قریب ۱۸ گاؤں بطور معافی عطا کیے۔ ابھی راجا نے رقم کی ایک ہی قسط ادا کی تھی کہ چند اصحاب کو دیو پٹے کے پے در پے خطوط ملے کہ تنجور کے قلعے پر فوراً قبضہ کر لو تا کہ بعد میں نواب ناصر جنگ کا مقابلہ کرنے میں سہولت ہو۔ نواب مظفر جنگ اور چند اصحاب دونوں نواب ناصر جنگ کے کرناٹک میں داخل ہونے کی خبر سے ایسے بدحواس ہوئے کہ وہ مع فوج کے پانڈی چسری روانہ ہو گئے۔

نواب مظفر جنگ اور چند اصحاب جس وقت تنجور کے الجھٹے میں پھنسے ہوئے تھے اس وقت انگریزوں اور محمد علی نے نواب ناصر جنگ کو کرناٹک پر حملہ کرنے کی دعوت دی تا کہ فرانسیسی اثر مستحکم نہ ہونے پائے۔ نواب ناصر جنگ کو امبور کی لڑائی اور انور الدین خاں کے مارے جانے کی اطلاع ملی تو وہ سخت مضطرب ہوئے اور دکن اور کرناٹک کے فوجداروں کو فوجی امداد کے مراسلے روانہ کیے اور تاکید کی کہ جب وہ کرناٹک کی طرف بڑھیں تو ان میں سے ہر ایک اپنی اپنی



فوج سمیت راستے میں آکر مل جائے نواب ناصر جنگ نے جنوری ۱۸۵۷ء میں دریائے کرشنا کو پار کیا۔ مراری راؤ اور دوسرے مرہٹہ سردار بھی نواب ناصر جنگ کی کرناٹک کی ہمہ میں اُن کے ساتھ ہو گئے۔ مرہٹہ فوج سب سے آگے روانہ کی گئی اور وسط فروری میں دریائے کولیرون کے کنارے پہنچ گئی جو کرناٹک کے جنوب میں ہے۔ چدم برہم کے قریب مراری راؤ کی مرہٹہ فوج نے نواب مظفر جنگ اور اُس کی فرانسیسی فوج کو آلیا جب کہ وہ تنجور سے پانڈی چری واپس ہو رہی تھی۔ لیکن فرانسیسیوں کے پاس زبردست توپ خانہ تھا۔ اُن کے گولہ اندازوں نے مرہٹوں کو پاس پھٹکنے نہیں دیا چند اصحاب اور نواب مظفر جنگ پانڈی چری پہنچے تاکہ کرناٹک کی نئی صورت حالات کے متعلق مشورہ کریں۔ کرناٹک میں داخل ہونے کے بعد نواب ناصر جنگ نے محمد علی کوتر چنا پلی سے بلا بھیجا اور انگریزوں کو بھی لکھا کہ وہ فرانسیسیوں کے خلاف اُن کی امداد کریں۔ کرناٹک کے اُن فوجداروں کو جواب تک نواب ناصر جنگ کے لشکر میں شامل نہیں ہوئے تھے ہدایات روانہ کی گئیں کہ وہ سب جنگی کے قریب آکر مل جائیں۔ اس وقت نواب ناصر جنگ کی فوج کی کل تعداد ۳ لاکھ کے لگ بھگ تھی جس میں سے نصف سوار تھے اور نصف پیادہ۔ اُن کے ساتھ ۸۰۰ توپیں اور تیرہ سو ہاتھی بھی تھے۔ باوجود نواب ناصر جنگ کے لکھنے کے انگریزوں نے صرف ۳۰۰ آدمیوں کی کمک بھیجی اور لارنس اور ڈالٹن کو بطور سفیر روانہ کیا تاکہ وہ نواب ناصر جنگ سے انگریزوں کے لیے خاص مراعات حاصل کریں۔ لارنس اور ڈالٹن نے شاہ نواز خاں صمصام الدولہ کے ذریعے سے ایسٹ انڈیا کمپنی کی ضروریات اور مفاد کے متعلق معروضات پیش کیے جن کی نسبت کوئی قطعی جواب نواب ناصر جنگ کی جانب سے نہیں دیا گیا۔ لارنس نے نواب ناصر جنگ کو مشورہ دیا کہ پانڈی چری پر فوراً چڑھائی کر دینی چاہیے۔ لیکن نواب ناصر جنگ اور ان کے مشیروں کی رائے ہوئی کہ مقابلے کے لیے واپس لوٹنے کی طرف بڑھنا چاہیے جہاں نواب مظفر جنگ اور چند اصحاب مع اپنے فرانسیسی حامیوں کے



پہلے سے پڑاؤ ڈالے پڑے تھے۔ دونوں طرف سے گولہ اندازی ہو نے لگی۔  
 فرانسیسی فوج میں کچھ ایسی بد دلی پھیلی ہوئی تھی کہ بہت جلد اُس کے پاؤں  
 اکھڑ گئے۔ نواب ناصر جنگ کی فوج نے پانڈی چری تک فرانسیسیوں کا پیچھا کیا۔ اس  
 افراتفری اور ہڑبونگ میں فرانسیسی نواب مظفر جنگ کو پیچھے چھوڑ گئے جنہیں نواب  
 ناصر جنگ کی فوج نے گرفتار کر لیا۔ نواب مظفر جنگ کے ساتھ نواب ناصر جنگ کے بعض امرا کو پھردیا  
 تھی۔ اُن کی سعی سفارش پر نواب مظفر جنگ کی جان بخشی کی گئی لیکن اُن کو احتیاطاً قید  
 میں رکھا گیا۔ نواب مظفر جنگ نے نواب ناصر جنگ کی اطاعت قبول کر لی اور وفاداری  
 کا عہد و پیمان کیا۔ اس موقع پر فرانسیسی فوج میں بد دلی کا اصلی سبب یہ  
 تھا کہ تجور سے جو فرانسیسی افسر اور سپاہ پانڈی چری آئی تھی اُس کو خوب انعام  
 و اکرام دیا گیا۔ دیو پلے نے اُن کی بجائے دوسری سپاہ اور دوسرے افسر مویودوتی  
 کی سرکردگی میں نواب ناصر جنگ کے مقابلے کے لئے روانہ کیے۔ انہیں دیو پلے سے  
 شکایت تھی کہ جان دینے کے لئے ہم لوگوں کو بھیجا گیا اور انعام و اکرام کے لئے  
 دوسروں کو بھیجا گیا تھا۔ چنانچہ جس وقت نواب ناصر جنگ سے مقابلہ ہوا تو ۱۳  
 افسروں نے اپنے کمیشن واپس کر دیے۔ عین معرکے کے وقت جب مویودوتی  
 نے دیکھا کہ فرانسیسی فوج کا دل لڑائی میں نہیں ہے تو اُس نے انہیں پانڈی چری  
 واپس جانے کا حکم دے دیا۔ نواب مظفر جنگ اور چند اصحاب کو اگرچہ فرانسیسی  
 افسروں اور سپاہ کی بد دلی اور ناراضگی کا علم تھا لیکن انہیں یہ اندیشہ نہ تھا کہ  
 وہ اس طرح انہیں بیخ بندھار میں چھوڑ کر چلتی بنے گی۔ انہوں نے دوتی کو بہت کچھ  
 سمجھایا یا بھجایا کہ جو فوج باقی رہ گئی ہے اُس سے نواب ناصر جنگ کا مقابلہ کرے  
 لیکن اُس کی ہمت نہ بندھی اور راتوں رات اُس نے پیچھے ہٹ کر پانڈی چری  
 میں پناہ لینے کا تہیہ کر لیا۔  
 نواب ناصر جنگ نے والدور کے مقام پر جب پڑاؤ ڈالا تھا تو اسی وقت سے  
 اُن کے اور نواب مظفر جنگ کے درمیان نامہ و پیام کا سلسلہ شروع ہو گیا تھا اور



دو توں طرف سے اپنی آنے لگے تھے۔ نواب ناصر جنگ نے نواب مظفر جنگ کو اس بات کا یقین دلایا تھا کہ اگر وہ اپنے آپ کو حوالے کر دیں گے تو نواب آصف جاہ اول کے زمانے میں ادھونی اور بیجا پور کے حاکم کی حیثیت سے ان کے جو حقوق قائم ہو گئے ہیں وہ انھیں بحال کر دیئے جائیں گے اور ان کی جان کی حفاظت کا ذمہ لیا جائے گا لیکن نواب مظفر جنگ کو اپنے فرانسیسی حمایتیوں پر یورابھر وسا تھا۔ چنانچہ مصالحت کی کوئی کوشش بار آور نہ ہو سکی۔ لیکن عین معرکے کے وقت جب فرانسیسی فوج پانڈی چری چلتی بنی تو نواب مظفر جنگ نے اپنے تئیں نواب ناصر جنگ کے رحم و کرم پر چھوڑ دیا۔ چند اصحاب کی طرح اگر وہ چاہتے تو فرانسیسی فوج کے ساتھ بچ نکلتے اور پانڈی چری چلے جاتے لیکن غالباً نواب ناصر جنگ کے زبردست لشکر اور ان کی تیاریوں اور وسائل کو دیکھ کر وہ اس قدر مرعوب ہو گئے کہ انھیں یقین ہو گیا تھا کہ فرانسیسی نواب ناصر جنگ کو شکست نہیں دے سکیں گے۔

نواب ناصر جنگ کے مقابلے سے اس طرح فرانسیسی فوج کے فرار ہو جانے سے دیوپلے کی بہت سبکی ہوئی لیکن دیوپلے کا مزاج کچھ اس قسم کا تھا کہ جس قدر سخت پریشانیوں کا اس کو سامنا کرنا پڑتا تھا اسی قدر اس کی سیاست کاری اور تدبیر کے جوہر نکھرتے تھے۔ اس نے فوراً نواب ناصر جنگ سے گفت و شنید کا سلسلہ شروع کر دیا اور انھیں لکھا کہ میں نے فرانسیسی سپاہ کو واپس بلا لیا ہے تاکہ ہمارے اور آپ کے درمیان صلح و صفائی ہو جائے اور کرناٹک کے متعلق کوئی قطعی تصفیہ کرنے میں سہولت ہو۔ خود نواب ناصر جنگ کے وربار میں بعض امرا اور افسر ایسے موجود تھے جو چاہتے تھے کہ فرانسیسیوں سے سمجھوتہ ہو جائے اور نواب مظفر جنگ کو ان کی سابق خدمت پر بحال کر دیا جائے۔ ان لوگوں کی کوشش سے نواب ناصر جنگ اس بات پر آمادہ ہو گئے کہ فرانسیسی سفارت کو شرف باریابی بخشیں۔ چنانچہ آنری وے لارنس اور موسیو دیوبو سے پانڈی چری سے نواب ناصر جنگ کے



لشکر میں گفت و شنید کے لیے آئے۔ موسیو دیوبو سے فارسی زبان پر پوری قدرت رکھتے تھے اور اچھی طرح بلا تکلف گفتگو کر سکتے تھے۔ جب نواب نظام الملک آصف جاہ اول سلاطین میں کرناٹک تشریف لے گئے تھے تو وہ فرانسیسی سفارت کے بحیثیت ترجمان رکن تھے۔ اس فرانسیسی سفارت نے نواب ناصر جنگ سے مطالبہ کیا کہ نواب مظفر جنگ کو ادھونی کا اور چند اصحاب کو ارکاٹ کا نواب مان لیا جائے۔ اس گفت و شنید کے دوران میں فرانسیسی سفارت نے کڑیہ، کرنول اور ساونور کے نوابوں سے خاص تعلقات پیدا کر لیے اور نواب ناصر جنگ کے دربار میں جو مختلف فریق تھے ان کے اثر کا صحیح اندازہ کر لیا۔ یہ تینوں نواب ناصر جنگ کے سلوک سے مطمئن نہیں تھے۔ سفارت بھیج کر دیوبے نے نواب ناصر جنگ کے لشکر میں ایک گونہ اطمینان کی کیفیت پیدا کر دی اور اس کے ساتھ اچانک حملے کی تیاری شروع کر دی۔ چنانچہ لاٹوش کی سرکردگی میں رات کے وقت ایک دم سے فرانسیسیوں نے نواب ناصر جنگ کے لشکر پر حملہ بول دیا۔ یہ اس قدر غیر متوقع تھا کہ نواب ناصر جنگ کے تمام لشکر میں حیرانی اور سراسیمگی پھیل گئی۔ نواب ناصر جنگ بھیچے بہٹ کر ارکاٹ میں خیمہ زن ہو گئے تاکہ موسم گرما و ہاں گزاریں۔ اگرچہ فرانسیسیوں کے اس حملے سے کوئی اہم نتیجہ نہ نکلا لیکن یہ ضرور ہوا کہ ان کی سپاہ نے اپنا کھویا ہوا اعتماد حاصل کر لیا۔

انگریزوں نے اب تک نواب ناصر جنگ کو جو امداد بھیجی تھی وہ اتنی کم تھی کہ اس کا حالات پر کوئی اچھا اثر نہیں ہوا۔ پھر انگریز اس تھوڑی سی مدد کے بہانے کر ناٹک میں جو خاص مراعات نواب ناصر جنگ سے چاہتے تھے وہ بھی انھیں حاصل نہ ہو سکیں۔ لارنس نے ہر چند کوشش کی کہ محمد علی نے مدراس اور فورٹ سینٹ ڈیوڈ کے قریب جو علاقے انگریزوں کو عطا کیے ان کی توثیق نواب ناصر جنگ سے حاصل کر لیں لیکن اس میں کامیابی نہیں ہوئی۔ نواب ناصر جنگ کے دیوان شاہ نواز خاں مصداق الدولہ نے ان کی اس کوشش کو بار بار نہیں ہونے دی۔ انھوں نے انگریزوں کو مراعات منظور کرنے کی



یہ شرط مقرر کی گئی تھی کہ اگر بری فوج نواب ناصر جنگ کے ساتھ ارکاٹ میں اس وقت تک رہے جب تک کہ کرناٹک کی نوابی کا کوئی قطعی تصفیہ ہو جائے۔ لارنس یہ بھی چاہتا تھا کہ نواب ناصر جنگ اور اس کونسل کے پریسڈنٹ کو خلعت و خطاب سے سرفراز کیں جس طرح نواب مظفر جنگ نے دیو پلے کو دریائے کرشنا کے جنوب میں اپنا نائب مقرر کرتے وقت صدر جنگ کا خطاب دیا تھا اور اس عزت افزائی کے ضمن میں کرناٹک میں کچھ اور ملائے عطا کیے جائیں تاکہ اہل ہند کی نظروں میں انگریزی قوم کے وقار میں اضافہ ہو۔ اور نواب ناصر جنگ کو فوجی مدد دینے کے سلسلے میں جو خرچہ ہو اس کی پابجائی ہو سکے۔ ایٹ اٹلیا کمپنی کی جانب سے نواب ناصر جنگ کی خدمت میں جو تحفے تحایف پیش کیے گئے ان کی قیمت ساٹھ ہزار پونڈ (تقریباً ۱۰ ہزار روپے) بتائی جاتی ہے۔

شاہ نواز خاں صمصام الدولہ کی خلل اندازی کی وجہ سے لارنس کی کوششیں جب ناکام رہیں اور اس کو نواب ناصر جنگ سے کوئی خاص توقع باقی نہیں رہی تو اس نے انگریزی فوج کو فورٹ سینٹ ڈیوڈ میں جانے کا حکم دے دیا۔ لارنس کا بیان ہے کہ نواب ناصر جنگ نے وعدہ کیا تھا کہ وہ انگریزی فوج کا خرچہ برداشت کریں گے لیکن چوں کہ نواب ناصر جنگ نے ہیا کرنے کی بجائے حیلے حوالے شروع کر دیئے اس لیے کوئی ضرورت نہیں کہ انگریزی فوج ان کی مدد کے لیے ان کے ساتھ رہے۔ اس ضمن میں یہ عجیب بات ہے کہ انگریز سمجھتے تھے کہ نواب ناصر جنگ کے دیوان شاہ نواز خاں صمصام الدولہ ان کا کاٹ کر رہے ہیں اور فرانسیسی یہ خیال کرتے تھے کہ وہ انگریزوں کے حامی ہیں۔

ارکاٹ پہنچ کر نواب ناصر جنگ نے پناہ سارا وقت عیش عشرت میں ضایع کیا حالانکہ چند اصحاب اور فرانسیسی برابر اپنی تیاریوں اور جوڑ توڑ میں

Fort St. David Consultations, March 3, 1750

(ایک لکھ ڈالر برابر ۳۱ روپے کے)

Lawrence's Narrative of the war on the coast of Coromandel, p. 10

(ed. by Cambridge)



مشغول رہے نواب ناصر جنگ کے حکم کے بموجب فرانسیسیوں کی مسولی ٹیم اور نیام  
 کی کوٹھیاں ضبط کر لی گئیں اور ان کے ملازموں کو گرفتار کر لیا گیا۔ دیوپلے  
 نے لاٹور کے تحت پانڈی چری سے دو سو سپاہ روانہ کی جس نے مسولی ٹیم  
 پر پھر قبضہ کر لیا۔ دیوپلے نے نواب مظفر جنگ کی عطا کردہ بموجب چدم برم، تروٹی  
 والدور اور باہور بھی قبضہ کر لیا۔ ان مقامات پر فرانسیسیوں کا قبضہ ہوجانے سے محمد علی  
 کو پریشانی شروع ہوئی کہ ہمیں اسی طرح آہستہ آہستہ فرانسیسیوں اور  
 چند اصحاب کا قبضہ و تصرف مختلف مقامات پر ہو گیا تو بعد میں انہیں بدل  
 کر نا بہت دشوار ہو جائے گا۔ انگریزوں نے اس موقع پر جو بے تعلقی کا  
 نقطہ نظر اختیار کیا تھا وہ ان کے مفاد کے خلاف تھا اور اس میں ان کا  
 سخت نقصان تھا اگر وہ فوری فائدے کو دیکھنے کی بجائے دور اندیشی سے  
 کام نہ لیتے۔ محمد علی نے بڑی کوشش سے انگریزوں کو آمادہ کیا کہ وہ فرانسیسیوں  
 کے خلاف اس کی مدد کریں۔ اس نے انگریزی فوج کے سب اخراجات برداشت  
 کرتے کا وعدہ کیا۔ چنانچہ کپتان کوپ کے مقابلے پر فرانسیسی افسر لاٹوش تھا  
 جس کے ساتھ ۵۰۰ گورافوج تھی۔ دونوں فوجوں میں چھوٹی چھوٹی جھڑپیں  
 ہوتی رہیں لیکن کوئی فیصلہ کن لڑائی کی نوبت نہیں آنے پائی۔ کپتان کوپ نے  
 جب محمد علی سے اپنی فوج کی تنخواہ طلب کی تو اس سے ادا نہ ہو سکی۔ اس پر پیرلانس  
 محمد علی سے بہت ناراض ہوا اور کپتان کوپ کو انگریزی فوج سمیت فورٹ سینٹ ڈیوڈ  
 واپس بلا لیا۔ انگریزی فوج کے واپس جاتے ہی دیوپلے نے تری وادی کے قریب  
 فوج جمع کر کے محمد علی پر پے درپے حملے کر دیے اور اس کی ساری توپیں  
 چھین لیں۔ اب دیوپلے نے بیوسی اور دوتی کو مزید فوج دے کر جنگی کی طرف روانہ  
 کر دیا جہاں محمد علی کی بارہ ہزار فوج قلعہ بند ہو گئی تھی۔ فرانسیسی فوج نے  
 بیوسی کی سرکردگی میں جنگی کے قلعے کو راتوں رات سیڑھیوں پر سے چڑھ کر  
 فتح کر لیا۔ جنگی جنوبی ہند کا نہایت ہی مستحکم اور ناقابل تسخیر قلعہ تصور کیا جاتا تھا۔  
 اس کامیابی سے انگریزوں اور نواب ناصر جنگ کو تشویش پیدا ہوئی۔ نواب ناصر جنگ نے  
 سوچا کہ اب معاملات کی یکسوئی ہو جانی چاہیے۔ یا تو فرانسیسیوں سے صلح



کر لی جائے یا انھیں بچا دیکھا یا جائے۔ نواب ناصر جنگ کا لشکر اسکاٹ کے جنوب میں جنگی کے قلعے کی طرف بڑھے لگاتار کہ اس کو تسخیر کیا جائے۔ راستے میں بارش سخت ہوئی۔ دریا چڑھے ہوئے تھے۔ فوج کے لئے کھانے پینے کا سامان پہلے ہی سے کم تھا۔ اس طوفانی بارش میں کہیں سے فوج کے لئے مزید رسد فراہم کرنا ممکن نہ تھا۔ جنگی کے قریب جہاں نواب ناصر جنگ کی فوج نے پڑاؤ ڈالا تھا وہاں بارش کے سبب سے وہ دو مہینے یوں ہی بیکار پڑی رہی۔ اس عرصے میں دربار کے بعض امرا کے اثر سے دونوں جانب سے ایلیچیوں کی آمد و رفت پھر شروع ہو گئی۔ ان دو مہینوں میں دیوپلے نے نواب ناصر جنگ کے بعض امرا اور مرہٹہ سرداروں کو توڑ لیا۔ خاص طور پر کڑپہ، کرنول اور ساونور کے نوابوں سے دیوپلے نے خوب تعلقات بڑھائے۔ ان سے دیوپلے نے یہ طے کر لیا کہ اگر نواب ناصر جنگ فرانسیزیوں کی شرايط کو تسلیم کرنے سے انکار کریں اور جنگ کی نوبت آئے تو وہ عین مصر کے میں فرانسیزیوں سے مل جائیں۔ اس تمام کارروائی کی تفصیلات طے ہو گئیں۔ یہاں تک کہ ایک فرانسیزی سفید جھنڈا بھی نوابوں کو خفیہ طور پر پہنچا دیا گیا جسے وہ لڑائی میں نواب ناصر جنگ سے الگ ہو کر ایک ہاتھی پر بلند کر دیں۔ ان نوابوں نے نواب مظفر جنگ سے ساز باز کر لیا جو نواب ناصر جنگ کے لشکر کے ساتھ قید میں تھے اور ان سے یہ طے کر لیا کہ نواب ناصر جنگ کا خزانہ نصف نصف نوابوں اور اس کے درمیان تقسیم کر لیا جائے گا۔ رام داس پنڈت بھی اس سازش میں شریک تھا۔

فرانسیزیوں اور نواب ناصر جنگ کی فوجیں دو مہینے ایک دوسرے سے قریب پڑی رہیں۔ جب بارش کم ہوئی اور موسم بہتر ہوا تو اقدام اور فیصلے کا وقت آ پہنچا۔ نواب ناصر جنگ نے بالآخر ایلیچیوں سے دیوپلے کو کھلا بھیجا کہ اب وہ اس کی



تمام شرائط ماننے کو تیار رہیں۔ یعنی یہ کہ وہ نواب مظفر جنگ کو را کر دیں گے۔  
 مسوکی پٹم فرانسیزیوں کے حوالے کر دیں گے اور چند اصحاب کو اس کاٹ کا  
 نواب تسلیم کر لیں گے۔ نواب ناصر جنگ کا بیٹی دیو پلے کے پاس ابھی پہنچا ہی تھا کہ  
 لاٹوش نے ۱۹ دسمبر ۱۷۵۷ء کی صبح تڑکے نواب ناصر جنگ کے لشکر پر حملہ بول دیا۔  
 کڑپہ کر نول اور ساونور کے نوابوں کی فوج کھڑی تماشا دیکھتی رہی اور جب  
 نواب ناصر جنگ کی فوج میں سراسیملی پھیلی تو انھوں نے فرانسیزی جھنڈا  
 بلند کر دیا۔ بقول سردار ادیب نواب ناصر جنگ کا ماتھی بہادر خاں نواب کر نول کے  
 ماتھی کے پاس تھا تو نواب ناصر جنگ نے عماری سے بلند ہو کر اپنی سپاہ کی جھولنے والی  
 کی بہت بہادر خاں اور اس کے ساتھیوں نے اسی وقت گولی کے فیر کیے۔  
 جو نواب ناصر جنگ کے سینے پر پڑے۔ نواب ناصر جنگ کے شہید ہونے کی خبر سے جو  
 رسالہ دار اور بخشی اب تک مقابلہ کر رہے تھے ان کے پاؤں بھی اکھڑ گئے۔  
 نواب مظفر جنگ کی صوبہ داری کا اعلان کر دیا گیا یہاں سے نواب مظفر جنگ سیدھے  
 پانڈی چری روانہ ہوئے جہاں بڑے تزک و احتشام سے ان کا استقبال ہوا۔  
 بڑی دھوم دھام سے مسند نشینی کی رسم ادا کی گئی۔ کئی روز تک عیش و نشاط  
 کی محفلیں گرم رہیں۔ نواب مظفر جنگ نے فرانسیزی افسروں اور سپاہ کو خوب دل کھول کر  
 انعام و اکرام سے نالا مال کر دیا۔  
 جب نواب مظفر جنگ پانڈی چری میں داخل ہوئے تو نواب ناصر جنگ کا سا را خزا  
 ان کے ساتھ تھا۔ اٹھارہ صندوق جو اہرات کے اور ایک کوڑ روپیہ نقد تھا۔  
 نواب مظفر جنگ نے فرانسیزیوں کے اعلیٰ افسروں سے لے کر ادنیٰ سپاہیوں تک کو

۱۵ Martineau, Dupleix et L'inde Francaise. 111, P. 142

۱۶ اس لڑائی کی تفصیل تاریخ راحت افزا تصنیف محمد علی الحسین اور تاریخ فتحیہ تصنیف یوسف محمد خاں  
 میں موجود ہے۔ ان کے علاوہ ہمعصر مصنفوں میں میر غلام علی آزاد بلگرامی نے سردار  
 میں اور شاہ نواز خاں مصاصم الدولہ کے آثار الامرا میں مہم اسکاٹ کا ذکر کیا ہے اور یورپین  
 ماخذوں سے ان کے بیانات کی تصدیق ہوتی ہے۔



اتنادیا جتنا اُن کے خواب و خیال میں بھی نہ تھا۔ دیوپلے کو دریا لے کر شنا سے لے کر اس کھاری تک کے تمام علاقے کا نائب مقرر کیا گیا اور چند اصحاب کو اُس کے ماتحت ارکاٹ کا نواب تسلیم کیا گیا۔ دیوپلے کو ہفت ہزاری منصب اور ماہی مراتب سے سرفراز کیا گیا۔ اُس کی بیوی کو جہاں آرا بگم کا خطاب ملا۔ دیوپلے کو اس موقع پر جو خلعت دیا گیا تھا اُس کو زیب تن کر کے وہ مغل امرا کی صورت بنا کر نواب مظفر جنگ کے دربار میں حاضر ہوتا اور سر جھکا کر مجرا بجا لاتا تھا۔ پاٹھی چری کی ملک سال میں جو فرانسسیسی روپیہ بنایا جاتا تھا اس کا رواج سارے کرناٹک میں منظور کیا گیا۔ فرانسسیسی کمپنی کو اس موقع پر ساڑھے تین لاکھ روپے سالانہ آمدنی کا علاقہ کرناٹک میں عطا ہوا۔ ظاہر ہے کہ انگریزوں کے لیے یہ تمام انتظامات سخت نقصان رساں تھے اس واسطے کہ جن علاقوں میں اُن کی تجارت تھی وہ سب فرانسسیسیوں کے تحت آگئے تھے۔ اس کا مطلب یہ تھا کہ یہاں اب انھیں وہ مراعات اور سہولتیں نہیں رہیں گی جو پہلے حاصل تھیں۔ یہ بھی طے ہو گیا کہ دریا لے کر شنا کے جنوب میں تمام علاقوں کی مال گزاری دیوپلے کے توسط سے صوبہ دار دکن کو ادا کی جائے گی۔ یہ بات کڑا پیہ، کونول اور ساونور کے نوابوں کو بہت ناگوار گزری اس واسطے کہ وہ اس امید میں تھے کہ نئے انتظام کے تحت اُن کی حیثیت کچھ بلند ہو جائے گی لیکن اُن کی یہ امید پوری نہیں ہوئی۔ پھر اُن کے ساتھ دیوپلے اور نواب مظفر جنگ نے جو وعدے کیے تھے وہ بھی پورے نہیں کیے گئے۔

دیوپلے سے عہد و چیان پکا کرنے کے بعد نواب مظفر جنگ پاٹھی چری سے دکن کی طرف روانہ ہوئے۔ اُن کے ساتھ تین سو فرانسسیسی گورافوج اور دس ہزار قواعد وال کالوں کی فوج اور ڈیڑھ سو توپیں تھیں موسیو بیوسی کو دیوپلے نے اس فوج کا اعلیٰ افسر اور نواب مظفر جنگ کا مشیر مقرر کیا جس کو سیاہ و سفید کے پورے اختیارات حاصل ہو گئے۔ نواب مظفر جنگ نے موسیو بیوسی کی بہت خاطر مدارات کی اور اس کو ہفت ہزاری منصب مع علم و نقارہ اور ماہی مراتب عطا کیے دیوپلے نے اس موقع پر نواب مظفر جنگ کو راستے کے خرچ



کے لیے ایک کروڑ روپے قرض دے کر اس کے بدلے میں قیمتی جواہرات کے صندوق اپنے پاس رکھ لینے۔ موسیو بیوسی کو تین لاکھ روپے بطور انعام دیے گئے اور جو فرانسیسی سپاہ اس کے ساتھ نواب مظفر جنگ کی حفاظت کے لیے روانہ کی گئی تھی اس کے ہر سپاہی کو تین جینے کی تنخواہ پیشگی اور حیثیت کے موافق انعام و اکرام بھی دیا گیا۔ یہ بھی طے ہوا تھا کہ موسیو نواب مظفر جنگ کے ہمراہ حیدرآباد تک جائے اور وہاں سے مسولی ٹیم چلا جائے۔ بعض محققوں کا خیال ہے کہ یہ دیوپلے کی غلطی تھی کہ اس نے پیشتر اس کے کہ کر نائٹک میں محمد علی کو زیر کر لے فرانسیسی فوج کو بیوسی کے تحت دکن روانہ کر دیا۔ لیکن بقول موسیو آرنیو وہ محمد علی کو اتنا حقیر سمجھتا تھا کہ اس کی وجہ سے اُن تمام مراعات اور سیاسی اثر کو قربان نہیں کرنا چاہتا تھا جو صوبہ دار دکن سے فرانسیسیوں کو حاصل ہونے والا تھا۔


دیوپلے نے کڑا یہ کر نول اور ساونور کے نوابوں کے ساتھ ساز باز کیا تو اُن سے وعدہ کیا تھا کہ نواب ناصر جنگ کی دولت میں سے انھیں بھی حصہ ملے گا۔ لیکن نواب مظفر جنگ کی صوبہ داری کے اعلان کے بعد ان نوابوں کو دیوپلے نے کچھ بھی نہیں دیا۔ اس پر ظاہر ہے کہ وہ بہت برا فروختہ ہوئے اور کہنے لگے کہ سب کچھ تو ہم نے کیا لیکن فائدہ دوسروں نے اٹھایا۔ نواب مظفر جنگ کی وعدہ خلافی سے خاص طور پر وہ بہت ناراض تھے اور انتقام لینے کی فکر میں تھے۔ دیوپلے کی یہ غلطی تھی کہ وہ سمجھا کہ باوجود غیر مطمئن ہونے کے وہ کچھ نہیں بگاڑ سکیں گے۔ یہ درست ہے کہ وہ اس کا کچھ بھی نہیں بگاڑ سکے لیکن انھوں نے نواب مظفر جنگ سے اپنا بدلہ لے لیا۔ نواب مظفر جنگ جب نواب کڑا پ کے علاقے میں داخل ہوئے تو اُن کے خلاف بھی اس نے اسی طرح سازش کی جس طرح اُن کے ماموں نواب ناصر جنگ کے خلاف کی تھی۔ نواب مظفر جنگ پر اچانک حملہ کر کے انھیں شہید کر دیا گیا۔ اس سے سارے لشکر میں ہچل مچ گئی۔ نواب مظفر جنگ کی بیوی نے اُن کے نو عمر فرزند کو



فرانسیسیوں کے سپرد کر دیا اور خواہش ظاہر کی کہ اُسے باب کا جانشین بنادیا جائے۔ لیکن بیوسی نے سوچا کہ اگر اُس کو جانشین بنادیا گیا تو بڑی سخت سازشیں اور پیچیدگیاں پیدا ہو جائیں گی۔ چنانچہ اُس نے نواب نظام الملک آصف جاہ اول کے تیسرے بیٹے نواب آصف الدولہ صلابت جنگ کو شاہ نواز خاں مصدام الدولہ کے مشورے سے مسند نشین کرا دیا۔ فوج کو بھی یہ انتظام پسند آیا۔ دیوبند کو جب اس تمام واقعے کی اطلاع ہوئی تو اُس نے بیوسی کے اس انتظام کی تعریف کی اور توقع ظاہر کی کہ تیا صوبہ دار اُن تمام مراعات کی توثیق کر دے گا جو نواب منظر جنگ نے منظور کیے تھے۔ نواب صلابت جنگ کے مسند نشین ہونے کے بعد راجا رام داس کو راجا رکھونا تھ داس کا خطاب دے کر اپنا وکیل مطلق مقرر کیا۔ راجا رکھونا تھ داس فرانسیسیوں کا خاص شخص تھا جس پر بیوسی کو بہت کچھ اعتماد تھا۔ اُس نے بھی اپنے سرپرست فرانسیسی افسروں کی خوشنودی کی پوری کوشش کی۔ موسیو بیوسی نے نواب صلابت جنگ کے ساتھ دریائے کرشنا کو پار کیا تو مرہٹوں کو لڑائی کے لئے تیار پایا جو نواب صلابت جنگ کی تاک میں بیٹھے ہوئے تھے بیوسی اگر چاہتا تو مرہٹوں سے لڑ کر انھیں نیچا دکھاتا اس واسطے کہ اُس کے ساتھ کافی توپ خانہ موجود تھا۔ لیکن بیشتر اس کے کہ فرانسیسی اثر و رسوخ دکن میں مستحکم ہو جائے لڑائی میں خواہ مخواہ پڑنے سے فرانسیسی قوم کو کوئی خاص فائدہ نہ تھا۔ اُس کے کہنے پر نواب صلابت جنگ نے مرہٹوں کے سردار بالاجی راؤ کو دو لاکھ روپے دے کر معاملہ کر لیا اور نواب صلابت جنگ بخیر و عافیت اورنگ آباد پہنچ گئے۔ یہاں سے موسیو بیوسی اور اُس کے فرانسیسی ساتھیوں کو مسولی پسم چلا جانا چاہیے تھا لیکن نواب صلابت جنگ نے اُن سے خواہش ظاہر کی کہ ابھی تھوڑے دنوں وہ اور اُن کی حفاظت کے لئے دکن میں رہیں۔ نواب صلابت جنگ محسوس کرتے تھے کہ فرانسیسی امداد کے بغیر وہ اپنے دربار کی سازشوں اور مرہٹوں کے آئے دن کے نزعوں سے کبھی بھی محفوظ نہیں رہ سکیں گے۔ پھر انھیں اپنے سب سے بڑے بھائی نواب تمازی الدین خاں فیروز جنگ



کا بھی ڈر لگا ہوا تھا جو اس وقت دہلی میں تھے لیکن اس کا قوی امکان تھا کہ وہ دکن کی طرف رخ کرنے کا ارادہ کر لیں اس واسطے کہ وزیرِ صفدر جنگ کی ریشہ و دانیوں کے سبب سے اُن کا اثر احمد شاہ، بادشاہِ دہلی کے دربار میں کم ہو گیا تھا اور اُن کی وہ حیثیت باقی نہیں رہی تھی جو کچھ عرصے قبل تھی۔





## چوتھا باب

نواب صلابت جنگ کے عہدِ حکومت میں  
فرانسیسیوں کا دکن میں سیاسی اثر

اورنگ آباد پہنچ کر نواب صلابت جنگ نے محسوس کیا کہ  
بغیر فرانسیسیوں کی مدد کے وہ اپنی حکومت دکن میں نہیں قائم رکھ سکیں گے۔  
یہی وہی کامی انتظامات میں دخل دینا لازمی تھا بالخصوص ایسی صورت میں  
جب کہ وہ نواب صلابت جنگ کے اصرار پر اورنگ آباد میں ٹھہرا تھا۔  
ان حالات میں اگر دیو پے کے تخیل کی جولانی بڑھ گئی اور اپنے منصوبوں کو  
پورا کرنا اُسے قابل عمل معلوم ہوا تو یہ کوئی تعجب کا محل نہیں۔ وہ عرصے سے  
نہ صرف کرناٹک اور دکن میں بلکہ سارے ہندوستان میں فرانسیسی تفوق  
واقترار کا خواب دیکھ رہا تھا۔ لیکن بعد میں جو واقعات پیش آئے انہوں نے  
اس خواب کو حقیقت نہ بننے دیا۔ دیو پے نے اس ضمن میں یہی لکھا کہ ایک خط  
میں لکھا تھا۔



”تم نے جو یہ لکھا ہے کہ دکن کی کامیابی سے ہمارے بادشاہ اور ہماری قوم کے وقار میں اضافہ ہوا ہے بالکل صحیح ہے۔ خیال چاہے میرا ہو لیکن اُس کو عملی جامہ تو تم نے ہی پہنایا۔ میں تم سے یار ہا کہہ چکا ہوں کہ تمہارا شکریہ ادا کرنا ممکن نہیں۔ میری استدعا بس یہ ہے کہ جس کام کا تم نے بیڑا اٹھایا ہے اُسے پایہ اختتام تک پہنچا دو۔“

دکن کی سیاست میں فرانسیسیوں نے جو اثر و رسوخ حاصل کر لیا تھا اُس کا ایک نتیجہ یہ نکلا کہ اہل دکن نے بہت جلد یہ محسوس کیا کہ اُن کا حکمران کٹھ پتلی سے زیادہ حیثیت نہیں رکھتا۔ انھیں فرانسیسیوں کا اقتدار ناگوار تھا۔ اگرچہ نظم و نسق کے مختلف شعبوں پر اب بھی دکن کے امرا ہی کی حکومت تھی لیکن نواب صلابت جنگ بیوسی نے اشارے پر چلتے تھے اور اُسے اپنا پشت پناہ سمجھتے تھے۔ دیو پے نے بیوسی کو ہدایت کر دی تھی کہ فرانسیسی سپاہ کا دکنی عوام کے ساتھ جتنا کم ربط ضبط ہوا اتنا ہی اچھا ہے ورنہ اندیشہ ہے کہ کہیں جھگڑے ٹپٹے نہ پیدا ہو جائیں جن کے باعث فرانسیسی غیر مقبول ہوں اور ان کے خلاف نفرت کے جذبات پیدا ہوں۔ جب بیوسی نے دیکھا کہ دکنی امرا اُس کے اثر کو اچھی نظر نہیں دیتے دیکھتے تو وہ بھی نسبت پیشتر کے زیادہ محتاط ہو گیا اور جہاں تک ممکن تھا نواب صلابت جنگ کے دربار میں اپنا آنا جانا کم کر دیا تاکہ لوگوں کے دلوں میں اس کی طرف سے حسد و نفرت کی آگ زیادہ نہ بھڑک اٹھے۔ لیکن پھر بھی نواب صلابت جنگ کے تمام اہم فیصلوں میں بیوسی کا اشارہ موجود رہتا تھا۔ اور یہ بات کسی سے پوشیدہ نہیں رکھی جاسکتی تھی۔ بیوسی نے اپنی مقبولیت بڑھانے کے لیے دکنی امرا اور اعلیٰ عہدہ داروں سے اپنے ذاتی تعلقات بڑھانے کی کوشش کی۔ اس کے علاوہ اُس نے یہ ترکیب بھی شکی کہ جس معاملے میں وہ اپنا اثر استعمال کرنا چاہتا تھا تو اعلیٰ عہدہ داروں اور امرا کو یہ باور کراتا تھا کہ انھیں کی مرضی سے سب کچھ ہو رہا ہے۔ لیکن حکومت کے بعض اعلیٰ عہدہ داروں کی نظر میں



فرانسیسی اثر کا نئے کی طرح کھٹکتا رہا اور بیوسی نے اُس کو چھپانے کی جتنی کوشش کی اُسی قدر فرانسیسیوں کے خلاف نفرت کے جذبات پیرا ہو گئے۔ بظاہر معلوم ہوتا تھا کہ نواب صلابت جنگ کا اقتدار دکن میں مضبوط بنیادوں پر مستحکم ہو چکا ہے لیکن بہت جلد ایسے واقعات رونما ہو گئے جن کی بدولت فرانسیسی اثر کو بہ نسبت پیشتر کے اور زیادہ تقویت حاصل ہو گئی۔

شمالی ہند سے یہ اطلاعاتیں دکن میں برابر پہنچ رہی تھیں کہ نواب غازی الدین خاں فیروز جنگ ڈیڑھ لاکھ فوج لے کر عنقریب دکن پر حملہ آور ہونے والے ہیں اور بالاجی راؤ کو انھوں نے اس ہمسامی شرکت کے لئے اپنے ساتھ ملا لیا ہے اور اُس سے یہ سمجھوتہ کر لیا ہے کہ جب وہ دکن پر چڑھائی کریں تو وہ بھی ایک لاکھ مرہٹوں سمیت ان کی مدد کو پہنچ جائے۔ ان افواہوں سے اورنگ آباد میں بڑی دہشت پھیلی ہوئی تھی۔ امرائیں سے بعض کا خیال تھا کہ اورنگ آباد کا تخلیہ کر کے کسی اور محفوظ مقام پر حکومت کو منتقل کر دینا چاہیے۔ لیکن بیوسی نے اس رائے سے اختلاف کیا۔ جب وہ پانڈی چری سے اورنگ آباد آ رہا تھا تو اُس وقت اُس نے بالاجی راؤ سے لڑنا خلاف مصلحت سمجھا تھا اس لئے کہ دکن میں اس وقت تک فرانسیسی اثر پوری طرح قائم نہیں ہونے پایا تھا اور نواب صلابت جنگ نے اُس وقت تک حکومت کی ذمہ داریوں کا جائزہ نہیں لیا تھا۔ اگرچہ دیو پلے کی رائے یہ تھی کہ فرانسیسیوں کو مرہٹوں سے لڑائی نہیں کرنی چاہیے اور اگر ممکن ہو تو ان سے بیسور، تیخورا اور کڑلے کی چوتھ کے حق کو تسلیم کر کے مصالحت کر لینی چاہیے۔ لیکن بیوسی جانتا تھا کہ دکن میں فرانسیسی اثر قائم رکھنے کے لیے مرہٹوں کے سامنے ہرگز نہیں جھکنا چاہیے۔ اُس نے دیو پلے کی اس رائے پر عمل کیا کہ بالاجی راؤ کے مخالفوں خاص کر تارابائی سے گفت و شنید شروع کر دی تاکہ مرہٹوں کے اتفاق سے جہاں تک ممکن ہو فائدہ اٹھایا جائے۔ چنانچہ تارابائی نے اس موقع کو غنیمت جان کر اور فرانسیسی امداد کی توقعات قائم کر کے بیوسی سے



وعدہ کر لیا کہ اگر بالاجی راؤ کے خلاف فرانسیسی فوج نواب صلابت جنگ کے ساتھ دریا اٹے بھیا کے پار آئے گی تو وہ مدد کرے گی۔ غرض کہ بیوسی نے پیشتر اس کے کہ بالاجی راؤ کے خلاف فوجی کارروائی کرے سیاست کاری کے اصول کے مد نظر اپنے حریف کے مخالفوں کو اپنے ساتھ کرنے کی کوشش کی اور خاص کر تارابائی سے اُس کی گفت و شنید کامیاب رہی اور دوسرے مرہٹہ سرداروں کو بھی اُس نے اپنے ساتھ ملا لیا۔

بیوسی یہ نہیں چاہتا تھا کہ نواب غازی الدین خاں فیروز جنگ اور بالاجی راؤ کی فوجیں دکن میں آکر ملیں۔ وہ دونوں سے الگ الگ نمٹنا چاہتا تھا۔ چنانچہ پیشتر اس کے کہ بالاجی راؤ دکن کی طرف رخ کرے بیوسی کے مشورے سے نواب صلابت جنگ کی فوج بیدر ہوتی ہوئی احمد نگر کی طرف بڑھی۔ لیکن نواب صلابت جنگ کے دربار میں بعض امرا جو فرانسیسیوں کے ہر فعل کو شبہ کی نظر سے دیکھتے تھے بالاجی راؤ سے مصالحت چاہتے تھے۔ بیوسی نے نواب صلابت جنگ کو یقین دلایا کہ اگر ان کی فوج بالاجی راؤ سے نہیں لڑتا چاہتی تو نہ لڑے فرانسیسی اکیلے لڑیں گے اس واسطے کہ ایسا کرنا خود ان کے مفاد کی مخالفت کے لئے ضروری ہے۔ بیوسی کی اولوالعزمی اور جواں مردی سے لوگ بہت متاثر ہوئے اور نواب صلابت جنگ کے دربار کے مخالف امرا بھی اُس کے ہمتیال ہو گئے۔ احمد نگر سے بیوسی نواب صلابت جنگ کے ساتھ پونا کی طرف بڑھا۔ نواب صلابت جنگ کی فوج میں ۶۰ ہزار سپاہی تھے۔ ان کے علاوہ بیوسی کی ۴۱ فرانسیسی سپاہ تھی اور تقریباً ۶ ہزار فرانسیسی افسروں کی تربیت یافتہ ویسی فوج تھی۔ راستے میں بالاجی راؤ کی ۴۰ ہزار مرہٹہ فوج نے نواب صلابت جنگ کے لشکر پر حملہ کر دیا۔ پہلے تو قزاقانہ انداز پر چلے پوتے رہے لیکن اس کے بعد جم کر لڑائی ہوئی میرٹھوں کو شکست ہوئی اور بالاجی راؤ کی بہت سی سپاہ فرانسیسی



توپ خانے سے برباد ہوئی (نومبر ۱۷۵۸ء) نواب صلابت جنگ اور بیوسی کی فوج نے مرہٹوں کا بچھا کیا اور انھیں پسپا کر کے یونا کے قریب تک رگیدتی ہوئی لے گئی۔ بالاجی راؤ نے یہاں اپنی منتشر فوج کو پھر جمع کر لیا۔ ایک رات جب کہ چاند گرہن پڑ رہا تھا فرانسیسیوں نے پھر مرہٹوں پر شبخون مارا اور مرہٹہ فوج کو تتر بتر کر کے اُس کا بچھا کیا۔ بچھا کرتے کرتے یونا سے ۲۰ میل پہنچ گئے۔ اس انتشار میں خود بالاجی راؤ گھوڑے کی برہنہ پیٹھ پر بیٹھ کر بھاگ نکلا تھا اور قید ہونے سے بال بال بچ گیا۔ مرہٹوں کا اس معرکے میں بھی بہت نقصان ہوا۔ نواب صلابت جنگ نے اس کامیابی کی خوشی میں بیوسی کی بڑی قدر افزائی کی۔ اپنے جیمے سے پچاس قدم آگے جا کر انھوں نے بیوسی سے ملاقات کی اور اُس کو انعام و اکرام سے سرفراز کیا۔ منظر خاں شیخ ابراہیم اور ان فرانسیسی افسروں کو جنھوں نے اس لڑائی میں خاص حصہ لیا تھا انعام دئے گئے اور ان کی حوصلہ افزائی کی گئی۔

لیکن بالاجی راؤ نے باوجود ان شکستوں کے جو اُس کو نواب صلابت جنگ اور بیوسی کی فرانسیسی سپاہ کے ہاتھوں کھائی پڑیں پھر ایک دفعہ اپنی منتشر فوج کو منظم کر لیا اور مرہٹوں کی قدیم قزاقانہ طرز کی جنگ سے اپنے مخالف کو زک دینے کی کوشش کی۔ نواب صلابت جنگ اور بیوسی کی فوج اپنے مرکز سے بہت دور نکل آئی تھی۔ مرہٹوں نے یہ آسانی اُس کو چاروں طرف سے گھیر لیا تاکہ رسد نہ پہنچ سکے۔ غلے اور چارے دانے کی کمی کے سبب سے نواب صلابت جنگ اور بیوسی کی فوج میں سخت پریشانی پھیل گئی۔ سپاہی اور گھوڑے بھوکوں مرنے لگے۔ بیوسی نے پیچھے ہٹنے کا مشورہ دیا۔ ایسا کرنے میں بھی اگرچہ دشواری تھی لیکن بیوسی کو اپنے توپ خانے پر بڑا بھروسہ تھا۔ اُسے یقین تھا کہ وہ اپنے توپ خانے کی بدولت مرہٹوں کو پاس پھٹکنے نہیں دے گا۔ غرض کہ



نواب صلابت جنگ اور بیوسی کی فوج نے پیچھے ہٹ کر احمد نگر میں پڑاؤ ڈال دیا۔ یہاں اورنگ آباد سے ایک مہینے کا سامان رسد پہنچ چکا تھا۔ لیکن اس کے بعد سامان کا پہنچنا ممکن نہ تھا اس واسطے کہ بالاجی راؤ نے یہاں بھی صوبہ دار وکن کی فوج کو چاروں طرف سے گھیر کر رسد کی فراہمی ناممکن کر دی تھی۔ مرہٹوں نے نواب صلابت جنگ اور بیوسی کے لشکر پر قزاقانہ حملے شروع کر دیے جن سے بڑی ابتری پیدا ہو گئی۔ نواب صلابت جنگ کے دربار میں بعض امرا بالاجی راؤ سے مصالحت کے شروع ہی سے موافق تھے۔ ان کے اثر سے نواب صلابت جنگ بھی کچھ نرم پڑے۔ خود بیوسی نے دیکھا کہ اسلحہ اور دوسرے سامان جنگ کی قلت ہے اور پیشتر ہی سے فرانسیسی سپاہ بیماری سے مضمحل ہو گئی ہے تو وہ بھی مصالحت پر آمادہ ہو گیا۔ پھر اس کے علاوہ نواب غازی الدین خاں فیروز جنگ کے اورنگ آباد کی طرف پڑھنے کی اطلاع نواب صلابت جنگ کو مل چکی تھی جس کے باعث وہ چاہتے تھے کہ جلد سے جلد بالاجی سے مصالحت کر کے اورنگ آباد چلے جائیں۔ خود بالاجی راؤ بھی صلح کرنا چاہتا تھا اس لیے کہ وہ جانتا تھا کہ تارا بائی نواب صلابت جنگ اور بیوسی کی پونا سے قربت سے فائدہ اٹھا کر معاملات میں پیچیدگی پیدا کر دے گی۔ نواب صلابت جنگ کی مالی حالت خراب تھی۔ اس جنگ میں جس نے کافی طول کھینچا، نواب صلابت جنگ نے ۲۵ لاکھ روپے ماہوار خرچہ برداشت کیا۔ نواب صلابت جنگ کے دیوان رکھونا تھا اس نے اب تک تو کسی نہ کسی طرح سے ادھر ادھر سے قرض لے لو کر کام چلایا لیکن اب مزید قرض لینا بھی ممکن نہ تھا۔ غرض کہ مالی دشواری اور دوسرے اسباب کی بنا پر بالاجی راؤ سے صلح کی گفت و شنید شروع کر دی گئی۔ ۱۷ جنوری ۱۷۵۲ء بالاجی راؤ کا بھائی نواب صلابت جنگ سے آکر ملا اور صلح نامہ مرتب ہو گیا جس کی رو سے بالاجی راؤ نے وعدہ کیا کہ وہ



دکن کے ان تمام قصبہات اور قلعوں کو نواب صلابت جنگ کو واپس کر دے گا جن پر اس نے نواب نظام الملک آصف جاہ اول کے انتقال کے بعد سے اس وقت تک قبضہ کیا تھا۔ نواب صلابت جنگ کو کرناٹک کی مالگزاری وصول کرنے کا حق حاصل رہے گا لیکن اس کل مالگزاری کی رقم میں سے پیشوا کو بھی حصہ دیا جائے گا۔ بالاجی راؤ نے ایک لاکھ روپے پیشکش نواب صلابت جنگ کو دیے کا وعدہ کیا۔ اس مساویہ صلح کے بعد نواب صلابت جنگ اور بیوسہ حیدر آباد کو واپس آگئے تاکہ وہاں جا کر نواب غازی الدین خاں فیروز جنگ کے خلاف جنگ کی تیاری کر کے اورنگ آباد کی طرف بڑھیں۔ راستے میں بعض سرکش زمینداروں کی بغاوت فرو کی اور مالگزاری کا بقایا وصول کیا۔ نواب صلابت جنگ کے مدارالمہام راہار گھوناٹھ داس اور قوج میں بہت دنوں سے تنخواہ کی ادائیگی کے متعلق جھگڑا چلا آتا تھا۔ چنانچہ سپاہ نے راہار گھوناٹھ داس کو حیدر آباد کے راستے ہی میں قتل کر ڈالا۔ اس واقعے سے نواب صلابت جنگ کے سارے لشکر میں بلچل مچ گئی۔ راہار گھوناٹھ داس فرانسیسیوں کا زبردست حامی اور موافق تھا۔ نواب صلابت جنگ کو مدارالمہامی پر تقرر کرنے کی فکر ہوئی۔ اس وقت دکن میں شاہ نواز خاں صمصام الدولہ اور سید لشکر خاں کی زبردست شخصیتیں موجود تھیں جن پر اس عہدہ جلیلہ کے لیے نظر پڑتی تھی۔ سید لشکر خاں اگرچہ فرانسیسیوں کا سخت مخالف تھا لیکن کچھ عرصے سے اس نے موسیو بیوسہ اور دوسرے فرانسیسی افسروں سے اپنا ربط ضبط بڑھالیا تھا اور وہ خوب جانتا تھا کہ بیوسہ کو رضامند رکھے بغیر مدارالمہام بننا ممکن نہیں۔ حیدر آباد پہنچ کر نواب صلابت جنگ نے سید لشکر خاں کو انعام اکرام سے سرفراز کیا اور رکن الدولہ کا خطاب عطا کر کے وکالت مطلق اور مدارالمہامی کی خدمت پر فائز کر دیا۔ سید لشکر خاں نے الہ یار بیگ قلماق کو بہادر دل خاں کا خطاب دے کر اپنا نائب مقرر کیا اور دیوانی کے فرایض اس کے تفویض



کروٹے سید لشکر خاں نے شروع شروع میں فرانسیزیوں سے دوستانہ تعلقات برقرار رکھے لیکن کچھ عرصے بعد اُس نے محسوس کیا کہ فرانسیزی اثر اُن کے اقتدار کی راہ میں سنگ راہ ہے تو وہ اُن سے ٹھنچ گئے۔ روز بروز فرانسیزیوں اور سید لشکر خاں میں ناموافقیت بڑھنے لگی۔ بیوسی کا اثر اب بمقابلے پیشتر کے اور زیادہ بڑھ گیا اور اس طور پر بڑھا کہ اُس کو ہر شخص محسوس کر سکتا تھا۔ اگرچہ دیوبند کا مشورہ بیوسی کو اس ضمن میں یہ تھا کہ وہیں ہمیشہ تم سے یہ استدعا کرتا رہا ہوں کہ جہاں تک ممکن ہو نواب صلابت جنگ کو یہ نہ محسوس ہونے دینا کہ اس کا وجود ہم پر منحصر ہے۔ تم جس قدر قوی ہو جاؤ اسی قدر زیادہ یہ ظاہر کرو کہ تم اُس کے رہن منت ہو اور اُس کی حفاظت کے لئے کوشاں اور اُس کے احکام کی متابعت کے لئے آمادہ ہو۔

اس اثنا میں نواب غازی الدین خاں فیروز جنگ نے دکن کی طرف کوچ کر دیا تھا۔ بادشاہ دہلی نے باوجود اس امر کے کہ وہ نواب صلابت جنگ کی صوبہ داری کا فرمان روا نہ کر چکا تھا نواب غازی الدین خاں فیروز جنگ کو خلعت صوبہ داری سے سرفراز کیا۔ چنانچہ نواب غازی الدین خاں فیروز جنگ نومبر ۱۷۵۲ء میں ایک لاکھ پچاس ہزار کا لشکر لے کر دہلی سے روانہ ہو گئے۔ بالاجی راؤ اور گھوڑی بھونسلہ کو اس کی پہلے سے اطلاع ہو چکی تھی۔ چنانچہ وہ بھی اپنی اپنی فوجیں لے کر نواب غازی الدین خاں فیروز جنگ سے راستے میں آکر مل گئے۔ جب نواب غازی الدین خاں فیروز جنگ کے اورنگ آباد کے قریب پہنچ جاتے کی اطلاع دکن میں ہوئی تو کھلیلی مچ گئی۔ بعض بڑے بڑے امرا نے مخفی طور پر اُن کی خدمت میں اپنی عرضیاں بھیج دیں جن میں اظہار وفاداری کیا گیا تھا۔ برہان پور کے بیشتر امرا و اعیان نے اُن کی آمد پر شہر کے باہر خیمے کھڑے کر کے اُن کا



استقبال کیا اس لئے کہ وہ سمجھتے تھے کہ عنقریب مرہٹوں کی مدد سے نواب غازی الدین خاں فیروز جنگ دکن کے صوبہ دار بن جائیں گے اور نواب صلابت جنگ اُن کے مقابلے کی تاب نہ لاسکیں گے۔

برہان پور سے روانہ ہو کر نواب غازی الدین خاں فیروز جنگ اورنگ آباد پہنچے۔ وہاں بھی میدان خالی تھا۔ نواب صلابت جنگ حیدر آباد میں تیاری میں مصروف تھے۔ اورنگ آباد میں بھی کم و بیش وہی منظر پیش آیا جس کا مظاہرہ برہان پور میں ہوا تھا۔ نواب غازی الدین خاں فیروز جنگ بلا کسی مزاحمت کے دکن کے صدر مقام اورنگ آباد میں داخل ہو گئے۔ وہاں اُن وقت جو امراموجود تھے انھوں نے حلف و فاداری لے لیا۔ جب دیوبند کے نواب غازی الدین خاں فیروز جنگ کے دکن کی طرف کوچ کرنے کی اطلاع ہوئی تو اُس نے بیوسی کو یہ مشورہ دیا کہ اگر ضروری ہو تو تم اپنی خدمات نواب غازی الدین خاں فیروز جنگ کی خدمت میں پیش کر دو۔ اس نے یہ بات بھی بیوسی کو واضح کر دی تھی کہ فرانسیسیوں نے نواب صلابت جنگ کی حمایت اس واسطے کی ہے کہ اُن کے ذریعے سے آصف جاہی خاندان دکن میں برقرار رہے گا اور فرانسیسی قوم کو اس خاندان سے جو مراعات ملی ہیں اُن سے انگریزوں کی قوت کو توڑا جاسکے گا۔ اب اگر نواب غازی الدین خاں فیروز جنگ بھی انہیں مراعات کی توثیق کو آمادہ ہوں جو فرانسیسیوں نے نواب منظر جنگ اور نواب صلابت جنگ سے حاصل کی ہیں تو کوئی وجہ نہیں فرانسیسی خواہ مخواہ نواب غازی الدین خاں کی مخالفت مول لے کر اپنے آپ کو منحصے میں ڈالیں۔ اس خط سے صاف پتا چلتا ہے کہ فرانسیسی نقطہ نظر کس قدر عملی اور تمام تر اپنے مفاد پر مبنی تھا۔ فرانسیسیوں کو نواب صلابت جنگ سے صرف اس واسطے ہمدردی تھی کہ وہ ان کے ذریعے سے اپنے مفاد کو دکن اور کرناٹک میں مستحکم کرنا اور



اپنے حریف انگریزوں کو نیچا دکھانا چاہتے تھے۔

نواب غازی الدین خاں فیروز جنگ نے اورنگ آباد پہنچ کر مزید فوج بھرتی کی تاکہ قوت آزمائی کے لئے اُن کی تیاری مکمل ہو جائے۔ نواب صلابت جنگ اسی اثناء میں حیدر آباد سے بھالکی کی جانب روانہ ہو گئے تھے۔ انھیں اس کا علم ہو چکا تھا کہ اُن کے لشکر کے اکثر افسروں اور امرائے خفیہ طور پر نواب غازی الدین خاں فیروز جنگ کو عرضیاں بھیج رہے ہیں اور اطاعت و فرماں برداری کا وعدہ اور وقت پر ساتھ دینے کی آمادگی ظاہر کی ہے۔ لیکن موسیو بیوسی اور شاہ نواز خاں صمصام الدولہ نے نواب صلابت جنگ کی دہمکی کی اور یہ مشورہ دیا کہ ان حالات سے بد دل نہ ہونا چاہیے اور اورنگ آباد کی طرف بڑھ کر روانہ و ارمقابلہ کرنا چاہیے۔ اسی دوران میں نواب غازی الدین خاں فیروز جنگ بیضے کے مرض میں مبتلا ہو کر اورنگ آباد میں انتقال کر گئے۔ مورخین میں نواب موصوف کی موت کے متعلق اختلاف پایا جاتا ہے بعض کا خیال ہے کہ انھیں نہر دے دیا گیا تھا۔ بہر حال وجہ کچھ بھی ہو اُن کے انتقال سے اُن کی فوج میں سخت انتشار کی کیفیت پیدا ہو گئی۔ بہت سارے سپاہی اپنے اپنے گھروں کو واپس چلے گئے اور بہت سے مرہٹوں کے ساتھ شامل ہو گئے۔ نواب غازی الدین خاں فیروز جنگ کی نعش دہلی لے گئے۔ اب نواب صلابت جنگ کا کوئی حریف دکن کی صوبہ داری کے لئے باقی نہیں رہا۔ بادشاہ دہلی نے انھیں مدار الملک آصف الدولہ کا خطاب عطا کیا۔

نواب غازی الدین خاں فیروز جنگ کے انتقال کے بعد بالاجی راؤ مع ہاکر کے نواب صلابت جنگ کے مقابلے کے لئے بڑھا اور یہ پیغام کہلا بھیجا کہ نواب مرحوم نے خاندیس کا علاقہ ہمیں دینے کا وعدہ کیا تھا۔ اگر نواب صلابت جنگ یہ علاقہ ہمیں حوالہ کر دیں تو ہمارا ان سے کوئی جھگڑا نہیں ہوگا۔ اگر وہ ایسا کرنے سے انکار کرتے ہیں تو ہم لڑیں گے۔ اس پیغام کے بعد



مرہٹوں نے نواب صلابت جنگ کے لشکر کو گھیر لیا۔ فرانسیسیوں نے اپنے توپ خانے سے خوب کام لیا۔ طرفین کے دو ہزار آدمی ضائع ہوئے سید لشکر خاں اور اُن کی جماعت نے نواب صلابت جنگ کو رائے دی کہ خاندیس مرہٹوں کے حوالے کر دیا جائے اس واسطے کہ اس سے حکومت دکن کو کچھ زیادہ فائدہ نہیں ہے۔ لیکن شاہ نواز خاں صمصام الدولہ اور موسیو بیوسی اس رائے کے خلاف تھے۔ وہ کہتے تھے کہ بغیر لڑنے ہوئے خاندیس کو کبھی حوالے نہیں کیا جاسکتا۔ غرض کہ پانچ روز تک نواب صلابت جنگ کی فوج اور مرہٹوں میں لڑائی جاری رہی۔ مرہٹوں نے حسب معمول اپنی فوج کو چھوٹی چھوٹی ٹکڑیوں میں تقسیم کر کے قزاقانہ طرز پر چھاپے مارنے شروع کیے۔ وہ اس طور پر صفائی سے چھاپے مارتے کہ فرانسیسی توپ خانے کی زد میں نہ آئے پائیں۔ رسد بند ہو جانے کے سبب سے نواب صلابت جنگ اور موسیو بیوسی کو سخت پریشانی کا سامنا کرنا پڑا بالآخر گلبرگے کے مقام پر ایک معاہدہ طے ہوا جس کی رو سے یہ طے ہوا کہ برہمان پور کے چند اضلاع جن میں بکلا نے کا قلعہ بھی شامل تھا مرہٹوں کے حوالے کر دیئے جائیں اور اورنگ آباد کے قرب و جوار میں جو علاقے نواب غازی الدین خاں فیروز جنگ نے اخراجات جنگ کے ضمن میں بالاجی کے حوالے کیئے تھے یا حوالے کرنے کا وعدہ کیا تھا وہ صوبہ دار دکن ہی کے تحت رہیں گے۔ اس صلح نامے کے بعد بالاجی راؤ اپنی فوج سمیت پونا واپس چلا گیا۔ اس موقع پر رگھوجی بھونسلانے کوشش کی کہ اُس کو برہمان میں کچھ علاقے مل جائیں لیکن نواب صلابت جنگ نے ایسا کرنے سے صاف انکار کر دیا اس لئے کہ بالاجی راؤ سے صلح نامہ ہوجانے کے بعد انھوں نے رگھوجی بھونسلانے کے مطالبات کو کچھ زیادہ اہمیت نہیں دی۔ جس وقت بالاجی راؤ اپنی فوج سمیت گلبرگے سے پونا کی طرف روانہ ہوا تھا تو اُسی وقت رگھوجی بھونسلانے بھی ناک پور کی طرف روانہ ہو گیا لیکن بعد میں وہ راستے میں سے لوٹ آیا اور نواب صلابت جنگ کو پریشان کرنے کے لئے اورنگ آباد کے قریب



لوٹ مار شروع کر دی۔ موسیو بیوسی اور نواب صلابت جنگ دونوں نے محسوس کیا کہ رکھوجی بھونسلہ کے خلاف جنگ کا سلسلہ اگر جاری رکھا گیا تو ملکی انتظام میں سخت خلل واقع ہونے کا اندیشہ ہے چنانچہ جنگ سو قوف کرنے کے لئے رکھوجی بھونسلہ کو برابر کے چند اضلاع حوالے کر دئے گئے۔

سید لشکر خاں جو شروع میں فرانسیسیوں کے دوست تھے اب ان کے مخالف ہو گئے تھے۔ انھیں یہ بات سخت ناگوار تھی کہ نواب صلابت جنگ پر موسیو بیوسی کا اثر پہلے سے بھی زیادہ بڑھ گیا ہے۔ بیوسی اپنی مرضی اور اپنے مفاد کے مطابق ان سے جو چاہتا ہے کرا لیتا ہے۔ فرانسیسیوں نے پہلے ہی مسولی ٹیم اور کوندویر کے علاقے حاصل کر لئے تھے اور اب ان کی نیت مشرقی ساحل کے دوسرے علاقوں پر تھی۔ اب نوبت یہاں تک پہنچ گئی تھی کہ جب کبھی موسیو بیوسی فرانسیسی قوم کے فائدے کے لیے کوئی مطالبہ پیش کرتا تھا تو سید لشکر خاں اس کو پورا نہیں ہونے دیتے تھے۔ اسی اثنا میں نواب صلابت جنگ کی حکومت کی مالی حالت بد سے بدتر ہوتی گئی۔ میٹروں سے لڑائی کے باعث خزانہ پہلے ہی خالی ہو چکا تھا۔ ۱۷۵۳ء میں جب بیوسی گلبرگے میں بیمار ہو گیا اور ڈاکٹروں نے تبدیل آب ہوا کا مشورہ دیا تو اس نے مسولی ٹیم جانے کا ارادہ کیا اور گوپی کو اپنا جانشین مقرر کیا۔ اس کے مسولی ٹیم جانے کے بعد دکن میں فرانسیسیوں کی مشکلات بڑھ گئیں۔ گوپی اور دوسرے فرانسیسی افسروں میں وہ قابلیت نہ تھی جس کی بدولت بیوسی نے دکن میں فرانسیسیوں کا سکھایا تھا۔ اس وقت فرانسیسی جمہیت کے سو فرنگی اورنگ آباد میں اور آٹھ سو فرنگی اور دیسی سپاہ کی چار پلٹینیں حیدرآباد میں رکھتی تھیں۔ اس سب فوج کا سالانہ خرچ ۲۹ لاکھ روپے تھا۔

بیوسی کے جانشین گوپی کی نخوت اور بے شکہ پن کے باعث



دکنی امرا میں فرانسیسیوں کے خلاف سخت نفرت پھیل گئی تھی۔ سید لشکر خاں کو اب اچھا موقع ملا کہ فرانسیسیوں کو نقصان پہنچائے اور حتی المقدور ان کے اثر کو دکن کی سیاست میں زایل کرے۔ پھر ایک وجہ ایسا کرنے کی یہ تھی کہ صوبہ دار دکن کے خزانے پر فرانسیسی فوج کا بڑا بار تھا۔ مالی حالت خراب ہونے کے باعث حکومت اس بار کو جسے شاید معمولی حالات میں اتنا محسوس نہ کیا جاتا اب اور بھی زیادہ محسوس کر رہی تھی۔ بیوسی کی غیر موجودگی سے فائدہ اٹھا کر سید لشکر خاں نے نواب صلابت جنگ سے اس کی منظوری حاصل کر لی کہ فرانسیسی فوج کی تعداد کم کر دی جائے لیکن نواب صلابت جنگ فرانسیسیوں سے اس قدر مرعوب تھے کہ انھوں نے اس تجویز کو نہیں منظور کیا۔ اس پر سید لشکر خاں نے فرانسیسی افسر موسیو گوپی کو لکھا کہ فرانسیسی فوج کی تنخواہ کی ادائیگی کی بہترین صورت یہ ہے کہ اضلاع میں فرانسیسی فوج عمال حکومت کے ساتھ مالگزارہی کی رقم وصول کیا کرے تاکہ اس سے اس کے اخراجات کی پابجائی ہو سکے لیکن فریرہ سید لشکر خاں نے یہ ہدایات بھیج دیں کہ فرانسیسی فوج کے لوگ اگر مالگزارہی وصول کرنے آئیں تو رقم ادا نہ کی جائے۔ فرانسیسی فوج نے مالگزارہی کی وصولیابی میں سخت تشدد اختیار کیا جس کی وجہ سے رعایا ان کے برتاؤ سے سخت ناخوش تھی اور فرانسیسیوں کے تشدد کی شکایتیں نواب صلابت جنگ تک پہنچنے لگیں۔ گوپی نے سید لشکر خاں کی تجویز کو منظور کر کے سخت غلطی کی۔ اس کا یہ نتیجہ ہوا کہ فرانسیسیوں کا وقار عوام الناس کی نظروں میں گر گیا۔ دیہات میں زمینداروں اور پولیٹیکاروں سے ان کے جھگڑے شروع ہو گئے جس کی وجہ سے ان کی غیر مقبولیت میں بہت اضافہ ہوا۔ سید لشکر خاں نے اس عرصے میں مدراس کے گورنر سائڈرس سے بھی خط و کتابت شروع کر دی اور اس کو لکھا کہ فرانسیسیوں کو دکن سے بے دخل کرنے میں اس کی مدد کرے۔ جب دیوبند کو اس کی اطلاع پہنچی تو اس نے فوراً بیوسی کو تاکید دی خط لکھا کہ فوراً حیدرآباد واپس جاؤ ورنہ بنا بنایا کھیل



بگڑ جائے گا۔ دیوپلے نے اس موقع پر بیوسی کے اختیارات میں مزید اضافہ کیا تاکہ شدید ضرورت کے موقع پر وہ اپنے صوابدید سے فیصلہ کر سکے چنانچہ بیوسی فوراً مسولی ٹیم سے حیدر آباد روانہ ہو گیا۔ اُس کی صحت بھی اب اچھی ہو گئی تھی۔

حیدر آباد پہنچنے پر بیوسی نے اپنی ضمانت پر دیوسی ساہوکاروں سے قرض لے کر اپنی سپاہ کی تنخواہوں کے بقائے کی ادائیگی کا انتظام کیا۔ نواب صلابت جنگ کی حکومت میں جو ابتری پیدا ہو گئی تھی اُس کا ذمہ دار بیوسی نے سید لشکر خاں کو ٹھیرایا جس کو برطرف کرا کے وہ کسی ایسے شخص کو مدارالمہام بنوانا چاہتا تھا جو فرانسیسی مفاد کا مخالف نہ ہو۔ بیوسی نے سوچا کہ سید لشکر خاں کو نیچا دکھانے کے لئے وہ بالاجی راؤ سے ساز باز کرے اور اُس سے اگر ضرورت ہو تو فوجی امداد طلب کرے لیکن چوں کہ وقت پر فرانسیسی فوج کی کمک پانڈی چری سے آگئی تھی اس لئے اُس کی ضرورت نہ پڑی۔ بیوسی بغیر نواب صلابت جنگ کے بلائے ہوئے حیدر آباد سے اورنگ آباد کو روانہ ہو گیا تاکہ وہاں پہنچ کر سید لشکر خاں کو مجبور کرے کہ وہ اپنے عہدے سے دست بردار ہو جائے۔ بیوسی کے اورنگ آباد پہنچنے کی خبر سے نواب صلابت جنگ کے دربار میں ایک تہلکہ سا مچ گیا۔ سید لشکر خاں نے جو بیوسی کی نقل و حرکت سے فکر مند ہو گیا تھا دولت آباد کے قلعے میں قلعہ بند ہو کر پناہ لی اور مدافعت کی تدبیر کرنے لگا۔ جب بیوسی اورنگ آباد کے قریب پہنچا تو سید لشکر خاں نے مقابلے کی تاب نہ لا کر بیوسی کے پاس اپنے اچھی روانہ کیے اور بذرت خواہی کے ساتھ موافقت کی خواہش ظاہر کی اور وعدہ کیا کہ وہ اپنے عہدے کی ٹہریں بیوسی کو بھجوادے گا جنہیں وہ جسے چاہے تفویض کر دے لیکن بیوسی نے اس موقع پر ہوشمندی اور اعتدال پسندی سے کام لیا اس نے سید لشکر خاں کو مدارالمہامی کی خدمت پر برقرار رکھا اس لئے کہ وہ اپنے سر ایک اور الزام نہیں لینا چاہتا تھا جس سے امرائے دکن میں اُس کی



غیر مقبولیت میں اور اضافہ ہوتا۔ اُس نے سوچا کہ پہلے نواب صلابت جنگ اور سید لشکر خاں سے اپنے حسبِ منشا مطالبات منوالینے چاہئیں۔ اس کے بعد مدارِ المہاجی کا جو انتظام ہو گا اُسے دیکھا جائے گا۔ وہ یہ بھی جانتا تھا کہ اس وقت سید لشکر خاں اُس کے سامنے بالکل بے بس ہے۔ وہ اپنی حیثیت کو برقرار رکھنے کے لئے اُس کے مطالبات کو چاہے وہ کتنے بڑے چڑھ کر ہی کیوں نہ ہوں ماننے کو تیار ہو جائے گا۔ بیوسی نے نواب صلابت جنگ کو صاف صاف بتا دیا کہ فرانسیسی سپاہ کی تنخواہ اُسی وقت پابندی سے ادا ہو سکے گی جب کہ صوبہ دار دکن اپنے بعض علاقوں کو مستقل طور پر فرانسیسیوں کے سپرد کر دے تاکہ وہ ان کی آمدنی سے اپنے فوجی اخراجات کی پابجائی کر سکیں۔ چنانچہ مشرقی ساحلِ مصطفیٰ نگر، ایلور، راج مندیری اور سیدھا کول کے اضلاع (سرکاریں) نواب صلابت جنگ نے بیوسی کے تفویض کردئے اور اُس کو ذاتی طور پر ان کے جملہ انتظامات کا مجاز گردانا۔ بیوسی نے نواب صلابت جنگ کو یقین دلایا کہ ان اضلاع کو اپنے تحت تصرف لانے سے اُس کا اس کے سوا اور کوئی مقصد نہیں کہ جو فرانسیسی سپاہ اُس کی حفاظت کے لئے دکن میں متعین کی گئی ہے اس کی تنخواہ باقاعدہ ادا کی جائے۔ اس معاہدے پر دستخط کرنے کے بعد بیوسی نواب صلابت جنگ کو ساتھ لے کر سید لشکر خاں کے مکان پر گیا اور اُس کے بھی دستخط حاصل کر لئے۔ بیوسی نے شمالی سرکاری سندھ موسیو موراکین کو بھیج دی جو مسولی پنجم کا اعلیٰ افسر تھا اور اُس کو نئے علاقوں میں اپنے حسبِ منشا انتظامات قائم کرنے کا مجاز کیا۔ ان اضلاع کی بدولت، ۷۴ میل لمبا ساحلی علاقہ فرانسیسیوں کو حاصل ہو گیا جو ۳۰ میل سے لے کر ۱۰۰ میل تک چوڑائی میں ملک کے اندر چلا گیا تھا اور جس میں بعض نہایت اہم تجارتی شہر اور مرکز واقع تھے۔ اس کل علاقے کا رقبہ تقریباً ۷۷ ہزار مربع میل تھا اور کم و بیش ۳۲ لاکھ روپے سالانہ مالگزاری تھی۔ بقول اورم ان اضلاع



کی بدولت فرانسیسیوں کو نہایت وسیع اور زرخیز علاقوں پر تصرف حاصل ہو گیا جو اب تک کسی دوسری یورپین قوم کو ہندوستان میں حاصل نہ ہوا تھا۔ پرتگالی جب ہندوستان میں اپنے انتہائی عروج پر تھے اُس وقت بھی انھیں اتنے وسیع علاقے کبھی حاصل نہ ہوئے تھے۔

نواب صلابت جنگ اور بیوسی میں جو معاہدہ ہوا اُس کی رو سے یہ بھی لے ہوا تھا کہ دکن کے نظم و نسق کے متعلق بیوسی سے عام طور پر مشورہ لیا جائے گا اور نواب صلابت جنگ آئندہ ارکاٹ کے معاملات میں کبھی دخل اندازی نہیں کریں گے۔ اس کا مطلب یہ تھا کہ کرشنا کے جنوب میں نواب صلابت جنگ کا اقتدار فرانسیسیوں کو منتقل ہو جائے گا اور دکن میں بغیر اُن کے اشارے کے کوئی اہم معاملہ طے نہیں کیا جائے گا۔ اس معاہدے کی بدولت دکن میں فرانسیسیوں کی حیثیت بدل گئی۔ اب وہ محض کرایے کی سپاہ نہیں رہی بلکہ اُن کی حیثیت جاگیردار کی ہو گئی جن کو اور دوسرے جاگیرداروں کی طرح فوج رکھنے کی ذمہ داری سپرد کی گئی تاکہ ضرورت کے وقت اُسے استعمال کیا جاسکے اور جس کے اخراجات کی پابجائی کے لئے شمالی سرکار کے علاقے تفویض کیے گئے۔ اب اُن کے اعتبار و وقار میں بہت اضافہ ہو گیا۔ فرانسیسی فوج نواب صلابت جنگ کی جان کی حفاظت کی ذمہ دار قرار دی گئی۔ اس کا نتیجہ یہ ہوا کہ فرانسیسی اثر و رسوخ دربار میں اور زیادہ بڑھ گیا۔ بیوسی کے مشورے کے بموجب نواب صلابت جنگ نے سید لشکر خاں کو وکیل مطلق اور مدارالمہام کے عہدے سے کچھ دنوں بعد برطرف کر دیا اور اُس کی جگہ شاہ نواز خاں صمصام الدولہ کو اُس پر سرفراز کیا گیا اور صف شکن خاں کی جگہ حیدر یار خاں شیر جنگ کو دیوانی کے فرائض تفویض کیے گئے یہ صمصام الدولہ نے



اورنگ آباد اور حیدر آباد کے علاقے میں ۳۳ لاکھ روپے کی جاگیر  
 اپنی تنخواہ میں حاصل کر کے نواب صلابت جنگ سے ہری سند لکھوائی  
 اور اپنی سپاہ علیحدہ نوکر رکھنے کا حق بھی حاصل کر لیا۔  
 دکن میں نواب نظام الملک آصف جاہ اول کے انتقال کے بعد سے  
 جو ابتری رونما ہو گئی تھی اس سے فائدہ اٹھا کر میسور کے راجا نے صوبہ دار دکن  
 کے بعض علاقوں پر قبضہ کر لیا تھا۔ اس زمانے میں میسور کا راجا صوبہ دار دکن  
 کو پیشکش ادا کیا کرتا تھا۔ لیکن اس نے نواب صلابت جنگ کے صوبہ دار  
 ہونے کے بعد نہ پیشکش ادا کی تھی اور نہ صوبہ دار دکن کے علاقوں کو واپس  
 کرنے پر آمادہ تھا۔ چنانچہ صمصام الدولہ نے ایک لاکھ سوار اور پیادے  
 اور توپ خانہ لے کر میسور پر فوج کشی کر دی۔ بیوسی اور اس کی فرانسیسی فوج  
 بھی ہمراہ تھی۔ راجا میسور کے فرانسیسیوں سے اچھے تعلقات تھے چنانچہ  
 بیوسی نے بیج میں پڑ کر راجا میسور کو تیار کر لیا کہ وہ نواب صلابت جنگ  
 کو خود آکر نذرانہ ادا کرے۔ راجا نے صوبہ دار دکن کی بالادستی تسلیم کر لی  
 اور ۵ لاکھ روپے ادا کرنے کا وعدہ کیا جس میں سے ۱۲ لاکھ نقد ادا  
 کئے گئے اور ۹ لاکھ آئندہ تین مہینے میں ادا کرنا طے ہوا۔ ۱۱ لاکھ کے جواہرات  
 دئے گئے اور ۱۸ لاکھ کی جو رقم باقی رہ گئی تھی وہ قسط وار ادا کرنے کا وعدہ  
 کیا۔ نواب صلابت جنگ اور صمصام الدولہ نے اس انتظام کو بہت پسند  
 کیا اس لیے کہ اس وقت انھیں روپے کی سخت ضرورت تھی اور ان کی  
 فوج کے ۱۰ لاکھ روپے سید لشکرتاں کے زمانے سے تنخواہ کا تقایا  
 چلے آتے تھے۔ نواب صلابت جنگ نے موسیو بیوسی کی بہت تعریف  
 و توصیف فرانسیسی گورنر دے لے رت کو لکھی اور اپنی خوشنودی کا  
 اظہار کیا۔ بیوسی نے راجا میسور کے معاملے میں اپنے اثر کو جس خوبی سے  
 استعمال کیا وہ یقیناً قابلِ تعریف تھا۔



ابھی اس نئے نظام کو قائم ہوئے تھوڑے ہی دن ہوئے تھے کہ ساونور کی جنگ کا واقعہ پیش آگیا۔ اس کی تفصیل یہ ہے کہ اس زمانے میں وہاں عبدالعظیم خاں حاکم تھا۔ اس نے اب تک نواب صلابت جنگ کی صوبہ داری کو تسلیم نہیں کیا تھا اور گزشتہ روایات کے خلاف انھیں پیشکش بھی نہیں ادا کی تھی۔ چنانچہ نواب صلابت جنگ اس سے ناراض تھے۔ ساونور کے نواب کی پشت پناہی پر گوئی کا حاکم مراری راؤ تھا جس طرح عبدالعظیم خاں نواب صلابت جنگ سے منحرف ہو گیا تھا اسی طرح مراری راؤ نے پیشوا بالاجی راؤ کی پیشوائی کو ماننے سے انکار کر دیا تھا۔ عبدالعظیم خاں اور مراری راؤ کی آپس میں خوب بنتی تھی اس لیے کہ دونوں اپنے اپنے علاقوں میں خود مختار ہو جانا چاہتے تھے۔ جب بالاجی راؤ نے اپنے بھائی کو چوتھ وصول کرنے کے لیے کرناٹک بھیجا تو مراری راؤ نے اس کو چوتھ دینے سے انکار کر دیا۔ اس کا دعویٰ تھا کہ اس نے گوئی کے علاقے میں جو حقوق حاصل کیے ہیں ان کا بالاجی راؤ کے اختیارات سے کوئی تعلق نہیں۔ اس کے حقوق سمبھاجی کے اقتدار سے ماخوذ ہیں جن میں بالاجی راؤ کوئی دخل نہیں دے سکتا۔ لیکن بالاجی راؤ کا یہ دعویٰ تھا کہ شہنشاہ دہلی سے اس کو چوتھ وصول کرنے کا جو حق حاصل ہوا ہے وہ گوئی پر بھی اسی طرح اثر انداز ہوتا ہے جس طرح دکن اور کرناٹک کے دوسرے علاقوں پر۔ پیشوا بالاجی راؤ اور مراری راؤ میں جب کشیدگی زیادہ بڑھی تو پیشوا نے اس کی سرکوبی کا ارادہ کیا اور اس ضمن میں نواب صلابت جنگ کے نئے مدارالمہام شاہ نواز خاں مصمام الدولہ سے استمداد کے لیے لکھا۔ بالاجی راؤ اور مصمام الدولہ میں پیشوا کے وکیل متعینہ اورنگ آباد پیرس رام پنڈت کے ذریعے سے خط و کتابت ہوئی اور بالآخر ۱۷۵۷ء کے اواخر میں یہ طے ہوا کہ نواب صلابت جنگ اپنی فوج سے بالاجی راؤ کی مدد کو جس جب کہ وہ مراری راؤ کے خلاف مہم لے جائے مصمام الدولہ نے بالاجی راؤ سے یہ بھی طے کیا تھا کہ گوئی اور



ساو نور کی جہم کے بعد وہ دکن سے فرانسیسیوں کو بے دخل کرنے میں ہر ممکن امداد کرے گا۔ نواب صلابت جنگ نے خیال کیا کہ اس جہم میں بالاجی کا بھی کام نکل جائے گا اور ساو نور کے نواب کی بھی قرار واقعی سرکوبی ہو جائے گی۔ چوں کہ نواب ساو نور کی قوت اس زمانے میں اچھی خاصی بڑھی ہوئی تھی اس لیے یہ فیصلہ ہوا کہ پہلے اس پر چڑھائی کی جائے اور اس کے بعد کوئی پرچناچہ بالاجی راؤ اور نواب صلابت جنگ کی متحدہ فوجیں ساو نور کی طرف ۱۷۵۷ء کے شروع میں روانہ ہو گئیں۔ مراری راؤ کو جب اس کی اطلاع ہوئی تو وہ اپنے حلیف نواب ساو نور کی مدد پر خود وہاں مع فوج کے پہنچ گیا۔ نواب صلابت جنگ کی فوج کی کمان جعفر علی خاں کر رہا تھا جو چند سال قبل راج مندیری کا نواب تھا لیکن فرانسیسیوں کو شمالی سرکار کے علاقے تفویض ہو جانے کے بعد وہ اورنگ آباد چلا آیا تھا اور صمصام الدولہ کے خاص معتبر لوگوں میں تھا۔ نواب صلابت جنگ کی فوج کے ساتھ بیوسی مع اپنی فرانسیسی جمیعت کے موجود تھا لیکن شروع ہی سے وہ نواب ساو نور اور مراری راؤ سے لڑائی کرنے کا موید نہ تھا۔ لیکن جب نواب صلابت جنگ نے صمصام الدولہ کے مشورے سے بالاجی راؤ سے اس ضمن میں معاہدہ کر لیا تو وہ خاموش ہو گیا۔ جب نواب صلابت جنگ اور بالاجی راؤ کی متحدہ افواج نے ساو نور کا محاصرہ کر لیا تو مراری راؤ نے موسیو بیوسی سے خفیہ طور پر گفت و شنید شروع کی تاکہ اس کو بیچ میں ڈال کر مصالحت کی کوئی باعزت صورت نکل آئے۔ مراری راؤ نے ترجیباتی کی لڑائی میں فرانسیسیوں کی مدد کی تھی۔ چنانچہ اس کے پاس ایک دستاویز موجود تھی جس میں دیولے نے ۱۷۵۴ء کے روپے بطور معاوضہ دیے کا وعدہ کیا تھا لیکن باوجود کافی عرصہ گزر جانے کے یہ رقم اب تک ادا نہیں کی گئی تھی۔ بیوسی نے اس شرط پر مصالحت کرانے کا وعدہ کیا کہ مراری راؤ ۱۷۵۴ء کی رقم سے ہمیشہ کے لیے دست بردار ہو جائے۔ جب نواب صلابت جنگ کو



شبیہ ہوا کہ بیوسی محاصرے کو کامیاب بنانے میں کوئی خاص دلچسپی نہیں لے رہا ہے تو انھوں نے مجبوراً حکم دے دیا کہ سادہ نور کے قلعے پر گولہ باری کی جائے۔ غرض کہ بیوسی کے بیچ میں پڑنے سے ۲۵ اپریل ۱۷۵۹ء کو صلح ہو گئی۔ مراد علی راؤ نے پیشوا کی اور نواب عبدالحمید خاں نے نواب صلابت جنگ کی بالادستی تسلیم کر لی۔

صلح ہو جانے کے بعد شاہ نواز خاں صمصام الدولہ اور اُس کے دوسرے حاشیہ نشینوں نے نواب صلابت جنگ کو باور کرایا کہ فرانسیزیوں نے اس معاملے میں تمام تر اپنے مفاد کو پیش نظر رکھا اور مراد علی راؤ کو ہم لاکھ کے دعوے سے دست بردار کر لیا۔ نواب صلابت جنگ نے بالاجی راؤ سے ملاقات کی اور فرانسیزی فوج کو برطرف کرنے کی تجویز کی نسبت اُس کا مشورہ طلب کیا۔ بالاجی راؤ نے اس تجویز کی پرزور تائید کی اس لیے کہ وہ اچھی طرح جانتا تھا کہ فرانسیزی فوج کے دکن سے ہٹ جانے کے بعد نواب صلابت جنگ ہر وقت اُس کی مدد کے محتاج ہو جائیں گے۔ اور صرف تو اُس نے نواب صلابت جنگ کو فرانسیزی فوج کے برطرف کرنے کا مشورہ دیا اور دوسری طرف دریا کے تنگ بھدر اکو پار کر کے اُس نے بیوسی سے ملاقات کی اور اُس کو اپنی ملازمت میں لینے کی دعوت دی اور دولا کو روپے ماہوار اُس کے اور اُس کی فوج کے اخراجات کے لئے ویسے کا وعدہ کیا۔ وہ چاہتا تھا کہ بیوسی اور اُس کی فرانسیزی فوج کے ذریعے وہ نہ صرف دکن بلکہ پورے ہندوستان کو تسخیر کرے اور اپنے اقتدار کو مستحکم کرے۔ شاہ نواز خاں صمصام الدولہ نے چار سال و کالت مطلق اور مدارالمہامی کے فرایض بڑی خوبی سے انجام دیے۔ اس زمانے میں بعض نہایت اہم سیاسی واقعات دکن میں رونما ہوئے۔ صمصام الدولہ نے ملک کی مالی حالت کو بڑی حد تک سیدھا رو دیا تھا۔ لیکن فرانسیزیوں سے اُن کے



تعلقات میں اسی طرح کشیدگی پیدا ہو گئی جیسے سید لشکر خاں کے زمانہ دارالہماہی میں پیدا ہو گئی تھی۔ مصمام الدولہ نے شروع شروع میں فرانسیسیوں سے موافقت رکھی لیکن بعد میں وہ ان کے اثر اور رسوخ کو جو انھوں نے دربار دکن میں پیدا کر لیا تقاضا کرنے کی فکر میں لگ گئے۔ چنانچہ بالاجی راؤ سے ساونور کے معاملے میں انھوں نے جو گفت و شنید کی اس میں بھی یہی مقصد پیش نظر تھا۔ مصمام الدولہ کے اشارے پر شمالی سرکار کے سابق نواب جعفر علی خاں نے وہاں کے پولی گاروں کو فرانسیسیوں کے خلاف بھڑکا دیا۔ جب وہاں بہت گڑبڑ مچی تو خود بیوسی کو دکن سے شمالی سرکار جانا پڑا۔ بیوسی نے باغی پولی گاروں (زمین داروں) کی سرکوبی کی۔ راجہ وزیریا نگر کم کوراجمندری کی سرکار ۱۳ لاکھ روپے سالانہ پر سیکا کول کی سرکار ابراہیم خاں گاردی کو نو لاکھ روپے سالانہ ٹھیکے پر دے دی۔ ایلور اور مصطفیٰ نگر کے اضلاع مختلف زمین داروں کو نو لاکھ روپے ٹھیکے پر دے دیے گئے۔ اس طرح ۳۱ لاکھ روپے سالانہ کی مستقل آمدنی کا انتظام ہو گیا۔ اس وقت بیوسی کی دکن کی فوج کا خرچ تقریباً اٹھارہ لاکھ روپے سالانہ تھا۔ اسی طرح فرانسیسیوں کو ۱۳ لاکھ روپے سالانہ کی بھیت ہونے لگی۔ پہلے فرانسیسی فوج کا خرچ ۲۹ لاکھ روپے سالانہ تھا لیکن شمالی سرکار حاصل کرنے کے بعد بیوسی نے فوجی اخراجات میں معتد بہ تخفیف کی اس واسطے کہ اس سے خود فرانسیسیوں کو فائدہ پہنچتا تھا اور اس طرح انھیں جتنی بھیت ہوتی تھی اُسے وہ اپنے دوسرے مقاصد کے لئے استعمال کر سکتے تھے۔ اگرچہ بیوسی نے ۵۰۰ یورپینوں اور ایک ہزار ویسی سپاہ کا بعد میں اپنی جمیعت میں اور اضافہ کر دیا تھا لیکن پھر بھی یہ تخفیف ممکن ہوئی۔ شمالی سرکار میں انتظام درست کرنے کے بعد بیوسی حیدرآباد واپس آ گیا۔ بیوسی نے ذاتی طور پر اس قدر دولت جمع کر لی تھی کہ اب وہ فرانس جا کر یا بھی زندگی گزارنا چاہتا تھا لیکن دیوپلے نے اس کو



ایسا نہیں کرنے دیا اس واسطے کہ اُس کی نظر میں اور کوئی فرانسیسی افسر  
اُس وقت ہندوستان میں موجود نہ تھا جو دکن میں فرانسیسی اثر و رسوخ  
کو برقرار رکھ سکتا۔ چنانچہ دیو پلے کے کہنے پر بیوسی پھر دکن  
روانہ ہو گیا۔

اسی اثناء میں یورپ میں انگریزوں اور فرانسیسیوں میں صلح  
ہو گئی۔ فرانسیسی ایسٹ انڈیا کمپنی کرناٹک میں دیو پلے کی ناکامی  
کے باعث اُس کے خلاف ہو گئی تھی۔ فرانسیسی ایسٹ انڈیا کمپنی  
کے نظام نے دیو پلے کی حکمت عملی کو ہندوستان میں فرانسیسی تجارت  
کے زوال کا اصلی باعث قرار دیا۔ کمپنی نے اپنے ایک ناظم  
موسیو گو دیو کو ہندوستان روانہ کیا تاکہ وہ ہندوستان جا کر انگریزوں  
سے فوراً مصالحت کرے اور فرانسیسی کمپنی کے زوال کو روکنے کے متعلق  
تحقیقات کرے۔ گو دیو کو سرزمین ایک حکم نامہ بھی دیا گیا تھا جس میں  
مندرج تھا کہ اگر دیو پلے اُس کی اطاعت سے انکار کرے تو اُس کو  
گرفتار کر کے فرانس واپس بھیج دیا جائے۔ گو دیو نے پانڈی جہی پہنچ کر  
دیو پلے کو فرانس واپس بھیج دیا۔ اُس کو صرف فرانس جانے کے لئے  
سفر خرچ دیا گیا۔ والد اور کی دس ہزار پونڈ سالانہ کی شخصی آمدنی کو  
گو دیو نے دیو پلے کے لئے تسلیم کیا۔ دیو پلے کا کمپنی پر جو قرض  
واجب الادا تھا اُسے بیباق تصور کیا گیا۔ لیکن کمپنی کو اختیار  
دیا گیا کہ وہ اس پورے معاملے پر غور کر کے آخری تصفیہ کر دے اور  
مناسب سمجھے تو دیو پلے کو کچھ دے دلا دے۔ لیکن بعد میں دیو پلے کی  
واپسی پر اس کی قوم نے اُس کے ساتھ اچھا سلوک نہیں کیا اور اس کی  
خدمات کی مطلق قدر نہیں کی گئی۔

دیو پلے کے ہندوستان سے چلے جانے کے بعد فرانسیسیوں کا  
جو اعتبار اور رعب تھا وہ ویسی والیان حکومت کے دل سے  
اٹھ گیا۔ پھر انگریزوں کے ہاتھوں فرانسیسیوں کو جو پے در پے



شکستیں کھانی پڑیں ان سے اُن کی بے رغبی میں اور زیادہ اضافہ ہوا۔ چنانچہ ان حالات میں یہ بالکل قدرتی بات تھی کہ آصف جاہی حکومت کے خیر خواہ یہ سوچنے لگے کہ اُن کا مفاد اس میں ہے کہ بجائے فرانسیسیوں کے وہ انگریزوں کے ساتھ اپنے سیاسی تعلقات قائم کریں۔ صمصام الدولہ اور دوسرے دکنی امرا فرانسیسیوں کو دکن کی بد انتظامی کا ذمہ دار ٹھہراتے تھے۔ راجندر پری کا سابق نواب جعفر علی خاں تھا جو اب نواب صلابت جنگ کی افواج کا افسرِ اعلیٰ تھا۔ اُس کو فرانسیسیوں سے سخت نفرت تھی۔ وہ بھی برابر اس کوشش میں لگا ہوا تھا کہ جہاں تک ہو سکے فرانسیسیوں کے اثر کو جو انھوں نے دربارِ دکن میں حاصل کر لیا تھا زایل کرنے کی صورتیں پیدا کرے۔ وہ صمصام الدولہ کی حکومت کے مشوروں میں شریک ہوتا تھا۔ صمصام الدولہ اور جعفر علی خاں کے علاوہ نواب میر نظام علی خاں کی سرکردگی میں ایک مستقل جماعت دکن میں وجود میں آگئی تھی جو خیال کرتی تھی کہ فرانسیسیوں کی وجہ سے دکن کی دولت و ثروت اور سیاسی حیثیت کو سخت نقصان پہنچ رہا ہے۔ شاہ نواز خاں صمصام الدولہ نے خفیہ طور پر انگریزوں سے خط و کتابت کا سلسلہ شروع کر دیا اور انھیں دعوت دی کہ وہ فرانسیسی اثر کو دکن سے بے دخل کرنے میں مدد کریں جس طرح انھوں نے کرنا ملک میں فرانسیسیوں کو بے دخل کیا تھا۔ انگریزوں نے صمصام الدولہ کو یقین دلایا کہ جس طرح فرانسیسی نواب صلابت جنگ کی مرہٹوں سے حفاظت کرتے ہیں اسی طرح وہ بھی کرنے کو تیار ہیں۔ انگریزی فوج کا دستِ دکن کی طرف روانہ ہونے کے لئے تیار ہوا تھا کہ بنگال سے اطلاع ملی کہ وہاں کمپنی کو سخت پریشانی کا سامنا کرنا پڑ رہا ہے۔ چنانچہ ۳۰۰ یورپین سپاہی جو دکن کو بھیجے جانے والے تھے سہلے بھیج دیے گئے۔ کلائیو اور والسٹن اس فوج میں شامل تھے جو دکن بھیجی جا رہی تھی۔ بالاجی راؤ نے بھی



نواب صلابت جنگ کو یقین دلایا کہ اگر وہ فرانسیسیوں کو اپنے ہاں سے  
 برطرف کر دیں گے تو وہ اُن کی حفاظت کے لیے دکن میں ۲۵ ہزار فوج  
 رکھنے کو تیار ہے۔ نواب صلابت جنگ نے بالاجی راؤ کے کہنے پر  
 اپنے دونوں بھائیوں نواب نظام علی خاں اور نواب بسالت جنگ کو  
 اپنے اقتدار میں شریک کرنے پر آمادگی ظاہر کی۔ بالاجی راؤ نے نواب  
 صلابت جنگ کو سمجھایا کہ آپ بھائیوں پر تو اعتماد نہیں کرتے اور  
 غیر ملکی فرانسیسیوں پر اعتماد کرتے ہیں جن سے وقاداری کی امید نہیں  
 رکھنی چاہیے۔ چنانچہ نواب صلابت جنگ نے نواب نظام علی خاں کو برار  
 کا، نواب بسالت جنگ کو بیجا پور کا اور نواب مغل علی خاں کو اورنگ آباد  
 کا انتظام سپرد کر دیا۔ بالاجی راؤ اور نواب صلابت جنگ میں یہ بھی  
 طے ہوا تھا کہ اگر فرانسیسیوں کو برطرف کیا گیا اور انھوں نے گڑ بڑ چائی تو  
 بالاجی راؤ خود دکن میں آکر امن و امان قائم کر دے گا۔ اس کے ساتھ  
 بالاجی راؤ نے بیوسی سے خفیہ طور پر خط و کتابت جاری رکھی اور اُس کو  
 یقین دلایا کہ اگر نواب صلابت جنگ نے اُس کو برطرف کر دیا تو وہ اپنے ہاں  
 اُس کو ملازم رکھ لے گا۔ اور جب نواب صلابت جنگ نے بیوسی کو خدمت  
 سے برطرف کر دیا تو بالاجی راؤ نے اُس کو لکھا کہ تم نے اچھا کیا کہ اسے  
 ناشکرے شخص کی خدمت سے جیسے کہ نواب صلابت جنگ ہیں تم سبکدوش ہو گئے۔ اب تم  
 چاہو تو نوآمیری ملازمت اختیار کر لو۔ لیکن بیوسی نے انکار کیا۔  
 اسی اثناء میں جب بیوسی نے یہ کوشش شروع کی کہ نواب صلابت جنگ  
 سے قلعہ بیدر حاصل کرے جہاں پہلے سے فرانسیسی فوج رہا کرتی تھی تو  
 صمصام الدولہ نے اس تجویز کی سخت مخالفت کی۔ صمصام الدولہ کے  
 سمجھانے اور ہمت بڑھانے سے نواب صلابت جنگ آمادہ ہو گئے کہ  
 فرانسیسیوں کو نہ صرف یہ کہ اب کسی قسم کی مراعات نہیں دینی چاہئیں بلکہ



انھیں فوراً برطرف کر دینا چاہیے۔ چنانچہ بیوسی کو اس کے متعلق احکام بھیج دئے گئے۔ بیوسی اگرچہ بہت برا فروختہ ہوا لیکن اُس نے اپنے اوپر ضبط رکھا اور نواب صلابت جنگ کے حکم کے مطابق مع اپنی جمیعت کے دکن سے کوچ کرنے کی تیاری کر دی۔ بیوسی اور اُس کے ساتھ کی فرانسیسی سپاہ نے یہ ظاہر کیا کہ وہ مسولی پٹم واپس جا رہی ہے لیکن دریائے کرشنا پر پہنچنے کے بعد بیوسی پلٹا اور حیدر آباد پر حملہ کر کے شہر میں داخل ہو گیا۔ شہر کے بڑے بڑے ساہوکاروں سے اُس نے اپنی ضمانت پر قرض لے کر فوج کے اخراجات چلائے۔ اُس وقت اُس کے ساتھ ۶۰۰ یورپین اور ۵ ہزار ویسی سپاہ تھی جسے فرانسیسی طرز پر قواعد پر پڑ سکھائی گئی تھی۔ بیوسی نے اپنی قوتیں چارینار پر نصب کر دیں اور خود چار محل میں اقامت گزیں ہو گیا۔ شہر میں امن و امان قائم رہا اور روزمرہ کی زندگی میں کسی قسم کا کوئی خلل نہیں واقع ہوا۔ جب بیوسی کی اس چال کی اطلاع اورنگ آباد پہنچی تو صمصام الدولہ فوج لے کر حیدر آباد کی طرف بڑھے اور نواب صلابت جنگ کو بھی اپنے ہمراہ لے لیا۔ دو ہفتے تک بلدہ حیدر آباد کا محاصرہ جاری رہا۔ کچھ مہینہ فوج بھی صمصام الدولہ کے ساتھ اس مہم میں شریک تھی۔ نواب صلابت جنگ کا لشکر گول کنڈہ سے چار میل پر تھا جب فرانسیسیوں نے اچانک حملہ کر دیا۔ جانبین کا بہت نقصان ہوا لیکن کوئی فیصلہ کن صورت پیدا نہ ہو سکی۔

بیوسی نے یہ دیکھ کر کہ صمصام الدولہ کے ساتھ جو فوج محاصرہ کیے ہوئے ہے اُس کی تعداد بہت زیادہ ہے اُس کو زچ کرنا دشوار ہو گا اس لئے ایک ایچی کو پانڈی چری روانہ کر دیا کہ جلد از جلد کمک روانہ کی جائے۔ بیوسی اُس وقت تک جم کر لڑائی کو طالتا رہا جب تک کہ کمک نہ پہنچ جائے دونوں طرف سے جھڑپیں ہوتی رہیں لیکن ان سے کوئی قطعی نتیجہ نہیں نکل سکتا تھا۔ اسی عرصے میں



شمالی سرکار سے موسیولا اور موسیو دارمبور کی سرکردگی میں ملک روانہ کر دی گئی۔  
صمصام الدولہ نے جانوجی نہالکرا اور اورراچندر جادو کو جو مرہٹوں کے  
مشہور افسر تھے فرانسیسی ملک کو راستے میں روکنے کے لئے پہلے سے  
روانہ کر دیا تھا۔ لیکن یہ دونوں افسر بیوسی سے ملے ہوئے تھے انھوں نے  
جیسی مزاحمت کرنی چاہیے ویسی نہ کی۔ چنانچہ فرانسیسی ملک حیدر آباد  
سے واسیل پر حیات نگر کے قریب آکر رٹ گئی اس لئے کہ یہاں  
دوسرے مرہٹہ افسروں نے حملے شروع کر دیے تھے۔ یہ وہ مرہٹہ افسر  
تھے جنھیں بیوسی اپنے ساتھ نہیں لاسکا تھا۔ موسیولا نے خفیہ طور پر  
اپنی دشواریوں کی اطلاع موسیو بیوسی کو بھجوا دی۔ چنانچہ بیوسی نے  
۱۴۰ یوروپین اور ایک ہزار دیسی سپاہ مع ساز و سامان کے حیدر آباد  
سے راتوں رات روانہ کر دی اور اس کے ساتھ ہی نواب صلابت جنگ کی  
فوج پر جو محاصرہ کیے پڑی تھی حملہ کر دیا تاکہ اس فوج کی توجہ بٹ جائے  
اور حیات نگر میں جو فرانسیسی فوج تھی اُس کو وقت پر مدد پہنچ جائے۔  
بیوسی کی یہ تدبیر جنگ کامیاب رہی۔ فرانسیسی فوج کا ایک آدمی بھی  
ضائع ہوئے بغیر ایک حیدر آباد پہنچ گئی۔ ان حالات سے نواب  
صلابت جنگ اور صمصام الدولہ کو پریشانی لاحق ہوئی اور انھوں  
نے بیوسی سے مصالحت کرنے کو قرین مصلحت تصور کیا۔ صمصام الدولہ  
نے خود جا کر بیوسی سے ملاقات کی۔ اگست ۱۷۵۶ء میں نواب  
صلابت جنگ نے بیوسی سے ایک معاہدہ کر لیا جس کی رو سے  
انھوں نے فرانسیسی فوج کو دکن میں رکھنا منظور کیا اور فرانسیسیوں  
کے تمام حقوق و مراعات برقرار رکھی گئیں۔ بیوسی کو نواب صلابت جنگ  
نے سیف الدولہ عہدۃ الملک کے خطاب سے سرفراز کیا۔ اس  
خطاب کی توفیق کے لئے ایک عرضداشت دہلی روانہ کی گئی۔ چنانچہ



عالمگیر ثانی نے جو اُس زمانے میں مغلیہ تخت و تاج کا مالک تھا بیوسی کے خطاب کی توثیق ایک فرمان کے ذریعے سے کر دی اور خطاب کے ساتھ ہفت ہزاری ذات اور ہفت ہزار سوار کا منصب منظور کیا گیا۔ حیدر جنگ فرانیسیوں کا بااختیار وکیل مقرر ہوا جو بقول صاحبِ حدیقۃ العالم مسلمانوں اور فرنگیوں کے درمیان مثلِ برزخ کے تھا۔

نواب صلابت جنگ سے معاہدہ کرنے کے بعد بیوسی تین ماہ حیدر آباد میں رہا۔ اگرچہ بنگال میں جو صورتِ حالات پیدا ہو گئی تھی اس سے فرانسیسی ایک حد تک مطمئن تھے۔ لیکن کرناٹک میں اُن کی پریشانیاں روز بروز بڑھتی جاتی تھیں۔ پاٹھی جری کے گورنر میوٹے ریت کور وپے کی سخت ضرورت تھی۔ اُس نے بیوسی کو لکھا کہ جتنا روپیہ ہو سکے فوراً بھیج دو اور خود بھی دکن سے چلے آؤ۔ اُس نے اپنے ایک خط میں کنٹرولر جنرل موسیو موراس کو اس طرح لکھا ہے: "نواب صلابت جنگ سے جس دن سے ہمارا بگاڑ ہوا ہے اس دن سے میری رائے یہ ہے کہ اب ہمارے لئے یہ ضروری نہیں ہے کہ موسیو بیوسی صوبہ اردکن کے پاس رہے۔ مجھے اطلاع ملی ہے کہ موسیو بیوسی سے دکن میں لوگ اب ڈرتے ہیں، محبت نہیں کرتے۔ دکن میں عام طور پر لوگ چاہتے ہیں کہ بیوسی وہاں سے چلا جائے۔ میں نے موسیو بیوسی کو اس کے متعلق جو خطوط لکھے ہیں اُن کے جواب کا منتظر ہوں۔ نواب صلابت جنگ کی یہ مرضی ہے کہ ہم جاگیردار کی حیثیت اختیار کر لیں تاکہ اگر انھیں ضرورت ہو تو ہم ان کو سپاہ بھیج سکیں اور ان کی حمایت کو پہنچ سکیں۔ موسیو بیوسی نے نواب صلابت جنگ کی فوج کی تربیت کے لیے جو حکمت عملی اختیار کی ہے، اُس کی بدولت ہمارے پاس سے بہت کچھ ساز و سامان، اسلحہ، روپیہ اور آدمی

۱۔ فرمان ابوالاحد عزیز الدین محمد عالمگیر بادشاہِ غازی (دفتر دیوانی مالِ ملکی سرکار عالی)

۲۔ حدیقۃ العالم - جلد ۲ - ص ۲۴۲



بھیجے پڑتے ہیں۔

گورنر یا بڑی چری موسیو لے ریت کے بار بار لکھنے پر بیوسی نے  
نومبر ۱۸۵۷ء میں شمالی سرکار جانے کا ارادہ کر لیا۔ اس کے جانے کی  
ایک بڑی وجہ یہ تھی کہ شمالی سرکار میں بد انتظامی روز بروز بڑھ رہی تھی۔  
بیوسی کے ساتھ ۵۰۰ یورپین اور چار ہزار ویسی سپاہ تھی۔ ۲۰۰ یورپین  
اور ۵۰۰ ویسی سپاہ نواب صلابت جنگ کے ساتھ اورنگ آباد  
چلی گئی۔ بیوسی نے شمالی سرکار کے سرکش زمین داروں اور پولی کاروں  
کی قرار واقعی تنبیہ کی۔ راجا بوبلی نے فرانسیسیوں کی سخت مخالفت  
کی لیکن بیوسی کے سامنے اس کی ایک نہ چلی۔ موسیو دے لے ریت  
کی ہدایات کے بموجب راجا بوبلی کو زیر کرنے کے بعد بیوسی نے  
موسیو لاکو تھوڑی سی یورپین اور کچھ ویسی سپاہ کے ساتھ بنگال کی طرف  
روانہ کر دیا اس لیے کہ چند رنگریں ضرورت تھی۔ بیوسی کا خیال تھا کہ  
وہ خود بھی بنگال جائے لیکن آئندہ جو واقعات پیش آئے ان کے سبب  
سے وہ اپنے ارادے کو عملی جامہ نہ پہنا سکا۔ بنگال جانے کے بجائے  
اس نے انگریزوں کی وزیرکا پٹنم کی کوٹھی پر قبضہ کر لیا۔ شمالی سرکار  
کے ساحل پر مداپٹنم بندر بنکارا اور رانچی ورم کی کوٹھیوں پر جو گوداوری  
کے دہانے پر واقع تھیں فرانسیسیوں کا قبضہ ہو گیا۔ بیوسی شمالی سرکار  
کے دروہیت میں مشغول تھا جب کہ اسے اطلاع ملی کہ مصمام الدولہ  
نے دکن میں فرانسیسیوں کی کھلم کھلا مخالفت اور انگریزوں سے  
خط و کتابت کا سلسلہ شروع کر دیا ہے۔ دکن میں حالات کچھ ایسی صورت  
اختیار کر رہے تھے کہ بیوسی کو اندیشہ پیدا ہوا کہ عنقریب وہاں زبردست  
انقلاب ہو جائے گا جس میں فرانسیسی مفاد کو برقرار رکھنا دشوار ہوگا۔  
شاہ نواز خاں مصمام الدولہ کی عرصے سے یہ کوشش جاری تھی کہ



نواب صلابت جنگ کو برطرف کر کے نواب نظام علی خاں کو دکن کا صوبہ دار بنوا دیں یا نواب صلابت جنگ کے اختیار اس طرح سے سلب کر لیئے جائیں کہ اُن کا صوبہ دار ہونا نہ ہونا برابر ہو جائے۔ اسی اثنا میں پیشوا بالاجی راؤ نے اپنے بیٹے دشواس راؤ کے تحت ریاست حیدرآباد کے شمال مغربہ بیاضلاع پر حملہ کر دیا تاکہ موسیو بیوسی کی غیر موجودگی سے فائدہ اٹھائے۔ سید لشکر خاں کے انتقال کے بعد سے مصمام الدولہ کی یہ بھی کوشش تھی کہ کسی طرح سے قلعہ دولت آباد کو جو دکن کا سب سے زیادہ مستحکم قلعہ تھا اپنے تحت کر لے۔ چنانچہ مصمام الدولہ نے وہاں ایک ایسے شخص کو قلعہ دار مقرر کر دیا جو پوری طرح اُن کے قابو کا آدمی تھا۔ سید لشکر خاں نے قلعہ دولت آباد میں جو جسکی ساز و سامان چھوڑا تھا۔ وہ بھی مصمام الدولہ کے تصرف میں آ گیا۔ مصمام الدولہ نے اپنے بڑے بیٹے عبدالحی خاں دلاور جنگ کو اپنی طرف سے دولت آباد کا نائب مقرر کیا اور توپیں اور دوسرا سامان جنگ وہاں جمع کر لیا تاکہ ضرورت کے وقت کام آئے۔ اس طرح مصمام الدولہ کی قوت میں اضافہ ہوا اور سارے دکن میں اُس کا طوطی بولنے لگا۔

موسیو بیوسی کے شمالی سرکار چلے جانے کے بعد مصمام الدولہ نے نواب نظام علی خاں کو مع فوج کے برابر سے اورنگ آباد طلب کر لیا۔ نواب بسالت جنگ بھی ادھونی سے اورنگ آباد آ گئے۔ اب سب لوگ محسوس کر رہے تھے کہ دکن کی سیاست میں کوئی غیر معمولی تغیر پیدا ہونے والا ہے۔ اسی اثنا میں مرہٹہ فوج بالاجی راؤ کے بیٹے دشواس راؤ کی سرکردگی میں دکن پہنچ چکی تھی۔ مرہٹوں نے حسب معمول اورنگ آباد کے قرب و جوار میں لوٹ مار شروع کر دی مصمام الدولہ اور نواب نظام علی خاں نے مرہٹوں کے خلاف جنگ کی تیاری کی اس لیے کہ وہ وعدے کے خلاف بجائے کسی قسم کی مدد دینے کے ملک میں اور ابتری پیدا کر رہے تھے۔ اُس وقت نواب نظام علی خاں



کے ساتھ چھ ہزار سوار اور چھ ہزار بے قاعدہ پیادے اور تین ہزار  
قواعد والے پیادے اور توپ خانہ بھی تھا۔ مرہٹوں کے خلاف نواب  
نظام علی خاں نے جو تنظیم شروع کی اُس سے بعض فتنہ پردازوں نے  
نواب صلابت جنگ کے دل میں یہ شبہ ڈال دیا کہ یہ محم اگر آپ کے  
بھائی کے ہاتھ سے سر ہوئی تو حکومت آپ کے ہاتھ سے نکل جائے گی  
اور وہ سارے دروہست پر حاوی ہو جائیں گے۔ نواب نظام علی خاں کو  
جب اس کی اطلاع ہوئی تو انھوں نے ایک عرصہ تک نواب صلابت جنگ  
کے سب شکوک رفع کر دیے اور اُن کو یقین دلایا کہ میرا نشانہ ہرگز یہ  
نہیں کہ اپنا کوئی ذاتی فائدہ حاصل کروں بلکہ میں اس وقت جو کچھ  
کر رہا ہوں وہ سلطنت کی خیر خواہی پر مبنی ہے۔ نواب صلابت جنگ  
کو جب اطمینان خاطر حاصل ہوا تو انھوں نے نواب نظام علی خاں کو  
نیابت کے منصب اور نظام الملک آصف جاہ ثانی کے خطاب سے  
سرفراز کیا اس واسطے کہ نواب صلابت جنگ کے کوئی اولاد نہیں تھی اور  
انھیں اپنا جانشین بہر حال مقرر کرنا ہی تھا۔

نواب نظام علی خاں نے وشواس راؤ کو کہلا بھیجا کہ فضول جنگ  
سے کیا فائدہ۔ صلح کر لو اور جو بالاجی راؤ سے پہلے عہد و پیمان ہو چکا ہے  
اُس پر عمل کر کے موافقت قائم رکھو۔ اُس نے جواب دیا کہ صمصام الدولہ  
نے تیس لاکھ روپے نقد اور تیس لاکھ کی جاگیر کا وعدہ کیا تھا تیس لاکھ روپے  
نقد تو وصول ہو چکے تیس لاکھ کی جاگیر دلائیے تو مصالحت کر لی جائے گی۔  
نواب نظام علی خاں نے اس کا جواب دیا کہ جاگیر دینا تو کجا صمصام الدولہ نے  
تیس لاکھ روپے نقد جو دیئے ہیں وہ بھی واپس کر دیا اس واسطے کہ یہ  
سرکاری رقم تھی جسے اس طرح دینا صمصام الدولہ کے اختیار میں نہ تھا۔  
غرض کہ اس سوال و جواب کے بعد سند کھڑا کے مقام پر جو اورنگ آباد  
سے ۶۰ میل پر ہے لڑائی کے لئے دونوں طرف سے مورچہ بندی ہو گئی۔  
بھالکی کاراجا رام چند رجا دو یہاں فوج سمیت نواب نظام علی خاں سے



آکر مل گیا۔ نواب نظام علی خاں نے راجا کو بہادری کا خطاب دیا اور اُس کے ہاتھی کو اپنے ہاتھی کے پاس جگہ دی۔ مرہٹوں نے کئی حملے کیے لیکن انھیں پسپا ہونا پڑا۔ اس کے بعد سے بے قاعدہ چھوٹی چھوٹی جھڑپیں ہوتی رہیں۔ نواب نظام علی خاں نے پیش قدمی کر کے پورنہ کا رخ کرنا چاہا تو راستے میں مرہٹوں نے اُن کی عقب کی فوج پر چند توپوں کو قریب کی پہاڑیوں پر لگا کر سخت گولہ باری کی جس کی وجہ سے نواب نظام علی خاں کی فوج میں گھبراہٹ پھیل گئی لیکن اُن کی فوج منتشر نہ ہوئی۔ لیکن رسد کی کمی کے باعث کچھ دنوں بعد اُن کے لشکر کو سخت پریشانی کا سامنا کرنا پڑا۔ بالاجی راؤ اور وشواس راؤ نے لشکر سے چار کوس پر آکر نواب نظام علی خاں کو ملاقات کا پتہ بھجوا دیا اور نواب نظام علی خاں بھی لشکر سے باہر گئے اور ملاقات ہوئی۔ نواب نظام علی خاں نے وشواس راؤ کو ۲۲ لاکھ روپے کی جاگیر منظور کی اور صلح ہو گئی۔ اسی اثناء میں چوں کہ موسیو بیوسی کے شمالی سرکار سے دکن آنے کی خبر نواب نظام علی خاں اور صمصام الدولہ کو پہنچ چکی تھی اس لیے وہ دونوں تردد میں تھے اور اس واسطے انھوں نے بالاجی راؤ سے مصالحت کرنے میں زیادہ تاخیر نہیں کی۔

اس اثناء میں دکن سازشوں کا مرکز بنا ہوا تھا۔ صمصام الدولہ کے عروج کو دیکھ کر اُن کے مخالف اُن سے حسد کرنے لگے اور موقع کے منتظر تھے کہ انھیں نیچا دکھائیں۔ مرہٹوں سے صلح کے بعد نواب صلابت جنگ کی سپاہ صمصام الدولہ سے بہت ناراض تھی اس واسطے کہ اُن کی تنخواہ دو سال سے باقی تھی اور صمصام الدولہ کے ملازمین کو پابندی سے ہر مہینے تنخواہ ملتی تھی۔ سپاہ نے بہادر خاں جمعہ دار کو اپنا سرگروہ مقرر کیا اور اس کے ذریعے سے نواب بسالت جنگ سے یہ طے کیا کہ ہم صمصام الدولہ کو قتل کر ڈالتے ہیں بشرطے کہ آپ اُن کی جگہ وکالت مطلق کی ذمہ داری کو قبول کریں۔ چنانچہ صمصام الدولہ کے مکان پر سپاہ نے



حملہ کرو یا لیکن انھوں نے پہلے سے انتظام کر رکھا تھا جب مصام الدولہ کا کچھ نہ ہو سکا تو سپاہی لوگ نواب بسالت جنگ کو اپنے ساتھ پاکی میں بٹھا کر نواب صلابت جنگ کے یہاں پہنچے اور عرض کی کہ ان کو وکالت مطلقہ کا خلعت عطا فرمایا جائے ورنہ ہم شہر میں بلوہ کر دیں گے۔ نواب صلابت جنگ نے فساد فرو کرنے کے لئے نواب بسالت جنگ کو وکالت مطلقہ کا خلعت عطا کر دیا۔ نواب بسالت جنگ نے وہیل مطلق ہونے کے بعد مصام الدولہ کو حکم دیا کہ سپاہ کی تنخواہ کا حساب فوراً صاف کر دیں۔ اس پر انھوں نے جواب دیا کہ میں مالی معاملات میں دخل نہیں دیتا۔ دیوان اور اس کے مقصدیوں سے اس کی نسبت دریافت کیا جائے۔

نواب بسالت جنگ اس جواب پر بہت براغزوختہ ہوئے اور نواب صلابت جنگ بھی ناخوش ہو گئے۔ چنانچہ نواب بسالت جنگ کی فوج نے مصام الدولہ کو جواب دولت آباد کے قلعے میں تھے گرفتار کرنے کی کوشش کی لیکن مصام الدولہ نے پہلے سے توپیں لگا رکھی تھیں۔ ریاست کی فوج قلعے کو سر نہ کر سکی اور بالآخر اورنگ آباد واپس آ گئی۔ بہر حال باہمی بغض و ناموافقت میں اضافہ ہوتا گیا۔ نواب صلابت جنگ نے اپنے بھائی نواب بسالت جنگ کو برہان الملک کا خطاب عطا کیا اور وکالت مطلقہ کی تمام تر ذمہ داری ان کے سپرد کر دی۔ حیدر یار خاں کو شیر افکن خاں کا خطاب دے کر دیوان مقرر کیا گیا اور درگاہ قلی خاں کو سالار جنگ کا خطاب عطا کر کے اورنگ آباد کا ناظم مقرر کیا۔

نواب بسالت جنگ کی اہل میں نواب نظام علی خاں وکالت مطلقہ کے فرائض انجام دینے لگے اور آہستہ آہستہ سارے نظم و نسق پر حاوی ہو گئے۔ نواب میر نظام علی خاں نے امر کی تالیف قلوب کے لئے منصب و خطاب دینے شروع کر دیے تاکہ اپنے اقتدار و تصرف میں اضافہ ہو۔

۱۷۵۷ء کے شروع میں بوسہ راجمندی سے اورنگ آباد روانہ ہو گیا۔ اس کے ساتھ ۵۰۰ یور و بین پیادے ۲۰۰ پور و بین سوار



۵ ہزار ویسی باقاعدہ فوج اور دس توپیں تھیں۔ اس نے .. بمبیل کا  
 قاصد اکیس روز میں طے کیا۔ جب وہ اورنگ آباد پہنچا تو اس وقت  
 مرہٹوں اور نواب نظام علی خاں میں صلح و صفائی ہو چکی تھی۔ بیوسی نے  
 نواب صلابت جنگ سے ملاقات کی اور انہما را طاعت و عقیدت کیا  
 تاکہ نواب صلابت جنگ کے دل میں کسی قسم کا شہم نہ باقی رہے۔ بالاجی راؤ  
 مع اپنی فوج کے اورنگ آباد کے باہر پڑا ہوا تھا۔ بیوسی نے اس سے  
 ملاقات کی۔ صمصام الدولہ نے بھی بیوسی سے موافقت کا اظہار کیا۔  
 بیوسی نے حیدر جنگ کو صمصام الدولہ کے پاس بھیج دیا تاکہ معاملات  
 کی صفائی اور یکسوئی ہو جائے۔ حیدر جنگ بڑا ہوشیار اور چالاک  
 شخص تھا۔ اس نے بہت جلد محسوس کر لیا کہ فرانسیزیوں کے مفاد کا  
 سب سے بڑا مخالف صمصام الدولہ ہے۔ اگرچہ ظاہر میں وہ ان کی  
 موافقت اور دوستی کا دم بھرتا ہے۔ لیکن صمصام الدولہ سے بھی بڑھ کر  
 نواب نظام علی خاں سے فرانسیزی مفاد کو خطرہ تھا اس لیے حیدر جنگ  
 کے مشورے کے مطابق بیوسی نے صمصام الدولہ اور نواب نظام علی خاں  
 دونوں سے بیک وقت یکاڑ کرنا قرین مصلحت نہ سمجھا۔ چنانچہ اس نے  
 صمصام الدولہ کو اپنے ساتھ ملانے کی کوشش کی تاکہ پہلے نواب  
 نظام علی خاں کے اثر کو جو انھوں نے دربار دکن میں قائم کر لیا تھا زایل  
 کیا جائے۔ نواب صلابت جنگ میں جوں کہ ذاتی قابلیت کا جوہر نہ تھا  
 نواب نظام علی خاں نے وکالت مطلقہ کی جہر کو اپنے قبضے میں کر کے ملک  
 کے دروہست پر پوری طرح سے قابو پانا چاہا۔ بیوسی نے نواب نظام علی خاں  
 سے ملاقات کی اور ان سے کہا کہ نواب صلابت جنگ کی شہی مرہٹوں کے  
 حوالے کر دی جائے لیکن نواب نظام علی خاں اس پر آمادہ نہ تھے۔ چنانچہ بیوسی کے  
 کہنے سے دوسرے روز نواب صلابت جنگ نفیس نفیس نواب نظام علی خاں سے ملے آئے  
 اور شاہی مہر کا مطالبہ کیا لیکن نواب نظام علی خاں نے ایسا کرنے سے صاف انکار کر دیا



نواب نظام علی خاں ابھی طرح جانتے تھے کہ ان سے مہر لے کر حیدر جنگ کے حوالے کی جائے گی جو ظاہر ہے اُس کو فرانسیزیوں کے مفاد کے لئے استعمال کرے گا۔ بیوسی کی جانب سے جب نواب نظام علی خاں سے ہر واپس کرنے کا اصرار کیا گیا تو انھوں نے گرم ہو کر اس طرح جواب دیا:۔

”میں اور میرے بھائی نواب بسالت جنگ نے شاہ نواز خاں سے مجبوراً اس لئے مہر حاصل کی تاکہ فوج کی بقایا تنخواہ کی ادائیگی کا انتظام کیا جائے۔ اگر ایسا نہ کیا جاتا تو فوج ناامید ہو کر بغاوت پر آمادہ ہو جاتی۔ پھر اس کے علاوہ مرہٹوں کی فوج بھی نزدیک موجود تھی۔ اگر میں اور نواب بسالت جنگ فوج کو ہتھیار تنخواہ میں سے کچھ رقم فوراً نہ ادا کر دیتے اور بقیہ کی ضمانت نہ لیتے تو بڑی دشواری کا سامنا کرنا ہوتا۔ اب یہ بڑی نا انصافی ہوگی اگر ہمیں اپنی خرچ کی ہوئی رقم کی وصولیابی کے وسائل سے محروم کیا جائے اور ہمیں اس قابل نہ رکھا جائے کہ اپنے وعدے کو پورا کر سکیں جس کا نتیجہ سوائے اس کے کچھ نہ ہوگا کہ ہم بھی اسی قسم کی دشواری میں پھنس جائیں جس سے نواب صلابت جنگ کو دوچار ہونا پڑا تھا۔“

اس پر حیدر جنگ نے نواب نظام علی خاں کو ۸ لاکھ روپے ادا کر دیئے جو انھوں نے سپاہ کو بقایا تنخواہ کی ادائیگی کے ضمن میں اپنے پاس سے دیئے تھے۔ چنانچہ نواب بسالت جنگ نواب صلابت جنگ کے دربار میں گئے اور ان کے حسب منشا مہر حوالے کر دی۔ اب حیدر جنگ کو درپردہ نواب صلابت جنگ کی مہر کو استعمال کرنے کا پورا موقع حاصل ہو گیا۔

بیوسی نے ہمصام الدولہ کے توسط سے نواب نظام علی خاں کو کہلا بھیجا کہ ابراہیم خاں کو جو فرانسیزیوں کا پرانا عہدہ دار تھا اور جس پر



سیکا کول کی مالگزاری کا حساب باقی تھا ہمارے حوالے کر دے پہلے تو نواب نظام علی خاں نے ایسا کرنے میں تامل کیا لیکن بعد میں اس خیر کار پر ابراہیم خاں کو بیوسی کے حوالے کر دیا کہ اُس پر کیسی قسم کی سختی نہ کی جائے اُس کو کسی اعلیٰ خدمت پر مامور کر دیا جائے اور جو رقم اس کے ذمے حساب میں باقی ہے وہ معاف کر دی جائے بیوسی نے ابراہیم خاں کو توپ خانے کا اعلیٰ افسر مقرر کر دیا۔ ابراہیم خاں کو بیوسی کے حوالے کرنے میں یہ مصلحت بھی تھی کہ فرانسیسیوں کے تقرب میں نواب نظام علی خاں کا ایک قابل اعتماد آدمی رہے گا جو ان کے مفاد کی ہمیشہ نگہداشت کی کوشش کرتا رہے گا۔ شاہ نواز خاں صمصام الدولہ کی بھی یہی خواہش تھی کہ فرانسیسیوں کو خوش کریں اور ان سے اپنی موافقت بڑھائیں۔

فرانسیسی وکیل حیدر جنگ نے اپنی ہوشیاری اور چالوسی سے نواب صلابت جنگ کو اپنی طرف کافی مائل کر لیا تھا اور اسی فکر میں تھا کہ صمصام الدولہ کے زوال سے قایدہ اٹھا کر خود نظم و نسق پر حاوی ہو جائے اور کسی طرح سے دولت آباد کے قلعے پر قبضہ کر لے۔ شاہ نواز خاں صمصام الدولہ اگرچہ وکیل مطلق نہ رہے تھے لیکن پھر بھی اُن کا حکومت کے معاملات میں اثر تھا اس واسطے کہ نواب نظام علی خاں سے اُن کے تعلقات اچھے تھے۔ اور ان دونوں کے پیش نظر یہ مقصد تھا کہ فرانسیسیوں کو دکن سے بے دخل کر دیں۔ حیدر جنگ نے صمصام الدولہ سے دوستانہ تعلقات پیدا کیے اور اُن کا پورا اعتماد حاصل کر لیا اور اس اعتماد کے پردے میں اُن کے استیصال کی کوشش شروع کر دی۔ صمصام الدولہ حیدر جنگ کی سازش اور فتنہ پردازی سے ناواقف تھے۔ انھوں نے اپنے پوتے کی پیدائش کا جو جشن ترتیب دیا اُس میں بیوسی اور حیدر جنگ کو بھی مدعو کیا۔ بیوسی نے حیدر جنگ کے ایما پر جشن کے برخاستہ ہونے پر دولت آباد کے قلعے کی سیر اور معاینے کی درخواست کی جسے صمصام الدولہ نے اخلاص و محبت پر محمول کیا۔ اس موقع پر حیدر جنگ اور بیوسی نے نواب بے بسالت جنگ سے



صمصام الدولہ کے خلاف سازش کی اس لئے کہ نواب بسالت جنگ  
صمصام الدولہ کے سخت ترین مخالف تھے اور یہ طے ہوا کہ صمصام الدولہ  
کو نواب بسالت جنگ اپنے ساتھ بیگم کے باغ میں سیر کے لئے جائیں  
اور جب دولت آباد کے قلعے سے توپ سر ہونے کی آواز آئے تو اس وقت  
صمصام الدولہ کو گرفتار کر لیا جائے۔ چنانچہ بیوسی دولت آباد کے  
قلعے کی سیر کے لئے پہنچا۔ اس کے ساتھ تین سو سپاہ بھی تھی۔ وہاں  
پہنچ کر دھوکے سے قلعے کے دروازے بند کر کے توپ سر کی۔ توپ  
کی آواز سن کر چند فرانسیسی اور تلنگوں نے صمصام الدولہ کو قید کر کے  
فرانسیسیوں کے پرے میں دے دیا۔ ان کے لڑکے میر عبدالحی خاں  
میر عبد السلام خاں اور میر عبد الباقی خاں بھی قید کر دئے گئے۔  
جب بالاجی راؤ کو جو اورنگ آباد سے دھیل پر فوج لیے پڑا تھا  
اطلاع ملی کہ فرانسیسیوں نے قلعہ دولت آباد پر قبضہ کر لیا تو وہ اورنگ آباد  
کی طرف بڑھا اور قلعہ دولت آباد کے متعلق گفتگو کرنے کے لیے بیوسی  
سے آکر ملا اور ملاقات کے دوران میں کہا: ”تم یورپین لوگوں کو  
اس قلعے پر قبضہ و تصرف حاصل کر لینے سے جو ہندوستان کے وسط میں  
واقع ہے کوئی خاص فائدہ نہیں ہوگا۔ اگر تم اس کی حفاظت اپنی فوج  
سے کرو گے تو ہر اس وقت جب کہ تم اورنگ آباد سے دور ہو گے  
تو تمہاری فوجی قوت و حصول میں تقسیم ہو کر کمزور ہو جائے گی اور اگر  
اس کو تم نواب صلابت جنگ کی فوج کی حفاظت میں رکھو گے تو ان کے  
دشمن جو تمہارے بھی دشمن ہیں اس پر قبضہ کر لیں گے جیسے شاہ نواز خاں  
نے کر لیا تھا۔ کیا یہ بہترین صورت نہ ہوگی کہ تم دولت آباد کے قلعے  
کو میرے حوالے کر دو۔ اگر میں اس کو تمہارے توسط سے حاصل  
کروں گا تو تم مجھ سے اچھی طرح واقف ہو کہ میں احسان فراموش  
نہیں ہوں۔ پھر نواب صلابت جنگ کے دربار میں جو جھگڑے پھیلے ہوئے ہیں اور  
کرناٹک میں انگریزوں کے ساتھ تمہاری جنگ کا ہونا اور تمہاری شمالی سرکاروں کے



علاقوں کا محل وقوع یہ سب امور ایسے ہیں کہ میں مختار می قوم کی بہت کچھ مدد کر سکوں گا اگر قلعہ دولت آباد پر مجھے تصرف حاصل ہو جائے۔ لیکن بیوسی نے بالاجی راؤ کی اس تقریر کا یہ جواب دیا کہ: ”دولت آباد کے قلعے پر قبضہ کرنے سے اُس کا مقصد سوائے اس کے کچھ نہیں کہ نواب صلابت جنگ کی ذات کی حفاظت کے لئے کوئی مناسب مقام مل جائے جہاں وہ خود اپنی حکومت کے انقلابوں اور جنگ کے خطروں کے پناہ حاصل کر سکیں۔“

اورم کا خیال ہے کہ نواب نظام علی خاں نے بالاجی راؤ کو فرانسیزیوں کے خلاف دولت آباد کے قلعے پر حملہ کرنے پر آمادہ کیا تھا۔ ممکن ہے کہ انھوں نے فرانسیزیوں کو نیچا دکھانے اور سیاسی طور پر بیج کرنے کے لئے ایسا کیا ہو۔

اب حیدر جنگ نے سوچا کہ جب تک نواب نظام علی خاں کے اختیارات نہ سلب کیے جائیں اُس وقت تک دکن کے نظم و نسق میں فرانسیسی اثر پوری طرح سے کبھی بھی حاوی نہیں ہو سکے گا چنانچہ اُس نے نواب صلابت جنگ کو نواب نظام علی خاں کی طرف سے بدگمان کرنے کی کوشش کی اور اُن کے بعض افسروں کو بھی اپنے ساتھ کر لیا۔ چنانچہ ابراہیم خاں گاروی اور دوسرے افسر فرانسیسیوں کی ملازمت میں داخل ہو گئے۔ حیدر جنگ نے ۸ لاکھ روپے صرف کر کے نواب نظام علی خاں کی فوج کے بیشتر حصے کو بھی فرانسیسیوں کی ملازمت میں لے لیا۔ نواب صلابت جنگ نے بیوسی اور حیدر جنگ کے ایما پر اُن سے برار کی حکومت علیحدہ کر لی اور انھیں حیدر آباد کا حاکم مقرر کر دیا تاکہ وہ اورنگ آباد سے جو اس زمانے میں دکنی سیاست کا مرکز تھا کسی طرح دور ہو جائیں۔ نواب نظام علی خاں



کی ۲۰ ہزار روپے ماہوار تنخواہ مقرر کر دی گئی۔ لیکن نواب نظام علی خاں ان تمام انتظامات کو خاموشی سے دیکھنے والے نہ تھے۔ انھوں نے تفصیل حکم میں حیدر آباد کی تیاری کر کے نواب صلابت جنگ سے نصرت حاصل کی لیکن روانگی سے قبل اپنے جاں نثاروں سے مشورہ کیا کہ آیا مجھے خاموشی سے حیدر آباد چلا جانا چاہیے یا فرانسیزیوں کی سازش کا ٹوڑ کرنے کے لیے کھلم کھلا ان کی مخالفت شروع کر دینی چاہیے۔ چنانچہ مشورے کے بعد یہ طے ہوا کہ نواب نظام علی خاں اپنی روانگی کے روز صبح کے وقت الوداعی دربار منعقد کریں جس میں حیدر جنگ کو بھی شرکت کی دعوت دی جائے۔ چنانچہ دربار منعقد ہوا۔ نواب نظام علی خاں حیدر جنگ کے ساتھ خاص اعزاز سے پیش آئے۔ کچھ دیر تک گفتگو کے بعد نواب نظام علی خاں اٹھ کر وضو کے لیے بنیے کے پیچھے چلے گئے۔ دوسرے عہدہ داروں کی طرح جب حیدر جنگ تعلیم کے لیے اٹھا تو دو شخصوں نے اُس کے بازوؤں کو پکڑ کر اُس کو جھکا دیا اور ایک شخص نے خنجر سے اُس کا کام تمام کر دیا۔ اس کے بعد نواب نظام علی خاں اور اُن کے چند جاں نثار ہمراہی سب گھوڑوں پر سوار ہو کر اورنگ آباد کے باہر نکل گئے۔ جب گھوڑے آگے بڑھے اور حیدر جنگ کے فرانسیزی باڈی گارڈ کو اس واقعے کا علم ہوا تو انھوں نے نواب نظام علی خاں اور اُن کے ساتھیوں کا تعاقب کیا اور اُن پر فیر بھی کیے لیکن کسی کو کوئی نقصان نہیں پہنچا۔ بیوسی کو حیدر جنگ کے قتل کی اطلاع ہوئی تو اُس نے فوج کو تیاری کا حکم دیا۔ فوج کا ایک حصہ نواب صلابت جنگ کی حفاظت کے لیے چھوڑ دیا گیا اور دوسرا حصہ شاہ نواز خاں صمصام الدولہ کے ڈیروں کی طرف بھیج دیا گیا تاکہ نواب نظام علی خاں اور اُن کے ساتھی انھیں رہا نہ کرالیں۔ صاحب تو زک آصفیہ لکھتا ہے کہ بیوسی کے حکم سے شاہ نواز خاں صمصام الدولہ اور اُن کے صاحبزادے



جو قید میں تھے گولیوں کا نشانہ بنے (مئی ۱۷۵۸ء) فرانسیسی مورخوں کا خیال ہے کہ حیدر جنگ کے قتل کے بعد جو شورش ہوئی اُس میں صمصام الدولہ مارے گئے لیکن یہ تاویل بناوٹی ہے تاکہ بیوسی پر صمصام الدولہ کے قتل کی ذمہ داری نہ آئے۔ دراصل حیدر جنگ کے قتل کے انتقام میں صمصام الدولہ اور اُن کے بیٹے کو بیوسی نے قتل کرایا۔ اس کی تائید بمعصر فارسی تاریخوں سے ہوتی ہے۔

شاہ نواز خاں صمصام الدولہ کے قتل کے بعد نواب میر نظام علی خاں برہان پور روانہ ہو گئے اور بعض مورخوں کا خیال ہے کہ ان کے قتل سے پہلے ہی وہ روانہ ہو چکے تھے۔ برہان پور پہنچ کر اُنھوں نے برہان پور کے صوبہ دار محمد انور خاں کو قید کر کے خزانے پر قبضہ کر لیا اور فوج بھرتی کرنی شروع کر دی۔ بیوسی کے ایما پر نواب صلابت جنگ نے جانوجی بھونسلا کو لکھا کہ نواب نظام علی خاں کو علاقہ برار میں داخل ہونے سے روکا جائے۔ چنانچہ اُس نے اپنے سردار گرانڈیا کو نواب نظام علی خاں کے خلاف روانہ کیا۔ لیکن مئی ۱۷۵۸ء میں نواب نظام علی خاں کی فوج نے گرانڈیا کو سخت شکست دی اور مرہٹے پریشان ہو کر بھاگنے پر مجبور ہو گئے۔ اس شکست کے بعد جانوجی بھونسلا نے نواب نظام علی خاں کے دیوان راجہ وٹھل داس کے ذریعے صلح کی درخواست کی جسے شرف منظوری بخشا گیا جانوجی بھونسلانے جواب نواب نظام علی خاں کی قوت کے آگے جھک گیا تھا انھیں پیشکش گورانی اور آئندہ کے لیے موافقت کا عہد و پیمان کیا۔ نواب صلابت جنگ نے بیوسی کے ہمراہ برار کی طرف فوج کشی کی لیکن نا موافق حالات دیکھ کر وہ واپس آ گئے۔ برار کے سب بڑے بڑے زمین دار نواب نظام علی خاں کے ساتھ تھے اور بیوسی کو کسی قسم کی رسد پہنچنے کی توقع نہ تھی۔

نواب صلابت جنگ چاہتے تھے کہ نواب نظام علی خاں کے خلاف



فوج کشی کی جائے لیکن بیوسی اس پر رضامند نہیں ہوا۔ وہ جانتا تھا کہ نواب نظام علی خاں کا اتحاق کر کے اُن سے لڑنا آسان نہیں ہے۔ اول تو یہ کہ وہ کسی ایک مقام پر زیادہ عرصے تک ٹھہرتے نہیں تھے۔ دوسرے یہ کہ اُن کی فوج کی تعداد بہت کافی تھی اور تیسرے یہ کہ دکن کے امرا اور عوام الناس کو اُن کے ساتھ دلی ہمدردی تھی۔ بیوسی جانتا تھا کہ فرانسیسی ویسے ہی دکن میں بدنام ہیں اگر اب وہ نواب صلابت جنگ اور نواب نظام علی خاں کو ایک دوسرے کے خلاف برسرِ پیکار کرا دیں گے تو اُن کے متعلق سوئے ظنی اور بڑھ جائے گی۔ نزل، ماہور اور شمالی سرکاروں کے زمین داروں نے نواب نظام علی خاں کی حکومت کو تسلیم کر لیا اور انھیں اپنے عامل مقرر کرنے کو لکھا۔ جب بیوسی کو معلوم ہوا کہ نواب نظام علی خاں کا اثر شمالی سرکار تک پہنچ چکا ہے اور فرانسیسی عاملوں کو مالگزار کی رقم وصول کرنے میں دشواری پیش آرہی ہے تو وہ بہت پریشان ہوا۔ اسی اثناء میں پانڈی چری کے گورنر نے ریت اور کونت دے لالی کے خطوط اُس کو وصول ہوئے جن میں دکن سے کرناٹک آنے کی تاکید کی گئی تھی۔

کونت دے لالی کو جنگ ہفت سالہ شروع ہوتے پر فرانسیسی ایٹ انڈیا نے اپنے ہندوستان کے مقبوضات کی حفاظت اور انگریزوں کو نیچا دکھانے کے لئے ہندوستان بھیجا تھا۔ شروع شروع میں اُس کو کرناٹک میں مستند جگہ انگریزوں کے مقابلے میں کامیابی حاصل ہوئی لیکن بعد میں پانسا پلٹ گیا۔ پریشانی کے عالم میں اُس نے بڑی غلطی یہ کی کہ موسیو بیوسی کو دکن سے اور موسیو موراکین کو شمالی سرکار سے بلا بھیجا اور انھیں حکم بھیج دیا کہ اپنے ساتھ جتنی بھی فرانسیسی فوج لاسکتے ہو فوراً لے آو اس واسطے کہ کرناٹک میں انگریزوں اور فرانسیسیوں کے درمیان عنقریب اس بات کا فیصلہ ہونے والا ہے کہ آئندہ ہندوستان پر کس کی حکومت ہوگی۔ لالی نے بیوسی کو اس واسطے اور بھی طلب کیا کہ اُس کو اطلاع مل چکی تھی کہ مدراس کے گورنر پیگٹ نے بنگال سے مدد طلب کی تھی اور کلایو کو شمالی سرکار پر



حکمہ کرنے کی دعوت دی تھی۔ لیکن لالی نے انگریزوں کے وسائل کے متعلق بالکل غلط اندازہ لگایا۔ وہ یہ بات بھول گیا کہ انگریزوں نے کرناٹک سے کہیں زیادہ اہم اور دوہرتہ علاقوں پر غلبہ حاصل کر لیا تھا۔ ان کی بیٹی اور فورٹ سینٹ ولیم (کھلتے) کی کوٹھیاں مدراس کے مقابلے میں کہیں زیادہ بیوپار کرتی تھیں اور ان کی سیاسی اہمیت بھی کسی طرح کرناٹک سے کم نہ تھی۔ لالی نے اگرچہ ارکاٹ پر قبضہ کرنے کے چند اصحاب کے لڑکے رضا صاحب کو نواب کرناٹک بنا دیا تھا۔ لیکن وہ جس بنیاد پر اپنی تعمیر کھڑی کر رہا تھا وہ بودی تھی۔

نواب صلابت جنگ کو حیدر آباد میں چھوڑ کر جولائی ۱۷۵۷ء میں بیوسی مع اپنی فرانسیسی فوج کے کرناٹک کو روانہ ہو گیا۔ بیوسی نے نہایت حسرت و افسوس کے ساتھ نواب صلابت جنگ کو الوداع کہا اور وعدہ کیا کہ وہ جلد از جلد کرناٹک سے دکن واپس آنے کی کوشش کرے گا۔ لیکن اس وعدے کا ایفا مقدر نہ تھا۔ راستے میں موسیو موراکین بھی شمالی سرکار میں بیوسی سے آکر مل گیا۔ بیوسی نے موسیو کو نفلان کو شمالی سرکار کا انتظام سپرد کیا۔ لیکن بیوسی اور موراکین کے شمالی سرکار سے روانہ ہوتے ہی ہر طرف بغاوت کی آگ بھڑک اٹھی۔ وزیرانگرم کے راجا اندراج نے فرانسیسی اقتدار کے خلاف اور دوسرے بڑے بڑے زمین داروں کو بھی بغاوت پر اکسایا اور کلائیو کو مدد کے لیے کھلتے لکھا اور اپیل کی کہ اگر اس وقت بنگال سے مدد آگئی تو فرانسیسی اثر کا شمالی سرکار میں ہمیشہ کے لیے خاتمہ ہو جائے گا۔ ادھر مدراس کے گورنر پی گٹ نے بھی کلائیو کو متعدد بار لکھا کہ شمالی سرکار پر حملہ کرنے کا بہترین موقع یہی ہے۔ اگر وہاں اس وقت حملہ نہیں کیا گیا تو کرناٹک کا سارا بتا بنایا کھیل بگڑ جائے گا۔ چنانچہ کلائیو نے باوجود فورٹ سینٹ ولیم کی



کونسل کے اختلاف کے جو پلاسی کی لڑائی کے بعد جنگ کی مزید ذمہ داری کو اپنے اوپر لیتے ہوئے بچا جاتی تھی، کرنل فورڈ کی سرکردگی میں سمندر کے راستے سے دسمبر ۱۸۵۸ء میں شمالی سرکار پر حملہ کرنے کے لیے فوج روانہ کر دی۔ اپریل ۱۸۵۹ء میں فورڈ نے مسولی ٹیم پر گولے برسائے اور ساحل پر اپنی فوج اتار دی۔ کندور کے مقام پر پہنچی کبھی فرانسیسی فوج کو کرنل فورڈ نے شکست دی۔ فرانسیسی کمانڈر کو نفلان نے فرار کی راہ اختیار کی۔ انگریزی فوج نے ہر چند اُسے گرفتار کرنے کی کوشش کی لیکن وہ ہاتھ نہ آیا۔ فورڈ نے اُس کے بھاگنے کے متعلق کلائیو کو اپنے ایک خط میں اس طرح لکھا تھا ”وہ (کو نفلان) ارادہ کر چکا ہے کہ چاہے کچھ ہو جائے وہ ہاتھ نہیں آئے گا سوائے کسی شکاری کتے کے جس شب کورن پڑا تھا اسی شب اُس نے راجندر میں جا کر ناشتہ کیا جو مقام جنگ سے کم از کم پچاس میل کے فاصلے پر واقع ہے۔“

کو نفلان نے ہتھیار ڈالنے سے قبل نواب صلابت جنگ کو لکھا تھا کہ وہ راجا وریا نگرم کے خلاف کھمک لے کر مسولی ٹیم جلد سے جلد پہنچنے کی کوشش کریں۔ چنانچہ نواب صلابت جنگ کھمک لے کر شمالی سرکار کوروانہ ہو گئے۔ جب وہ مسولی ٹیم سے ۱۵ میل پر پہنچے تو انھیں کندور میں فرانسیسی فوج کے ہتھیار ڈالنے اور مسولی ٹیم پر انگریزوں کا قبضہ ہو جانے کی اطلاع ملی اور انھوں نے کرنل فورڈ سے امداد سخت کی گفت و شنید شروع کر دی۔ کندور کی فتح انگریزوں کی زبردست کامیابی تھی جس کی بدولت فرانسیسیوں کے ہاتھ سے شمالی سرکار کے علاقے ہمیشہ کے لیے نکل گئے اور نواب صلابت جنگ کو فرانسیسیوں پر جو غیر معمولی اعتماد تھا اُس کا بھی خاتمہ ہو گیا۔ نواب صلابت جنگ نے کرنل فورڈ سے ۱۴ مئی ۱۸۵۹ء کو معاہدہ کیا اُس کی رو سے مسولی ٹیم کا بندرگاہ اور شمالی سرکار کے علاقے جو لمبائی میں سمندر کے کنارے کنار ۸۰ میل اور چوڑائی میں کم و بیش بیس میل تھے انگریزوں کے حوالے کر دیے



اور انھیں انعام کی سند اسی طرح عطا کر دی جس طرح پہلے موسیو بیوسی کو عطا کی تھی۔ نواب صلابت جنگ نے وعدہ کیا کہ وہ پندرہ روز کے اندر اپنی ریاست سے فرانسیسیوں کو نکال دیں گے اور آئندہ کبھی انھیں اپنی ملازمت میں نہ لیں گے۔ نواب صلابت جنگ نے یہ بھی وعدہ کیا کہ وہ راجا وزیر یا نگریم سے بقایا لگان طلب نہیں کریں گے اور فرانسیسیوں کے عہد حکومت میں راجا نے جو مالگزارمی کی رقوم وصول کی ہیں ان کا حساب نہیں طلب کیا جائے گا اور نہ اس کے علاقے کی بابت سال جاریہ کی پیشکش کا مطالبہ کیا جائے گا۔ آئندہ سال سے اگر راجا اپنی پیشکش حسب سابق ادا کرنے میں قسائل برتے تو نواب صلابت جنگ کو اختیار ہو گا کہ وہ جو سلوک بھی مناسب سمجھیں اس کے ساتھ روا رکھیں۔ کرنل فورڈ نے انگریزی حکومت کی طرف سے عہد و پیمان کیا کہ وہ صوبہ دار دکن کے دشمنوں کی کبھی تائید یا مدد نہیں کریں گے اور نہ انھیں اپنی حفاظت میں لیں گے۔

شمالی سرکار کے علاقوں کی سالانہ آمدنی تقریباً ۴۴ لاکھ روپے تھی۔ جب کلایو نے ۱۷۶۵ء میں بادشاہ شاہ عالم سے بنگال، بہار اور اوڈیسہ کی دیوانی حاصل کی تو شمالی سرکار پر انگریزی قبضے کی توثیق بھی حاصل کر لی۔ اس طرح شمالی سرکار فرانسیسیوں کے ہاتھ سے نکل گیا اور دکن میں سجائے فرانسیسیوں کے انگریزوں کا اثر قائم ہو گیا۔ بیوسی کے دکن سے کرناٹک جانے سے فرانسیسی مفاد کو مطلق کوئی فائدہ نہیں پہنچا اس واسطے کہ لالی اور بیوسی میں شروع ہی سے سخت اختلافات شروع ہو گئے۔ بیوسی چاہتا تھا کہ سیاست کاری اور تہذیب سے فرانسیسی اثر کو ہندوستان میں قائم کرے۔ یہ خلاف اس کے لالی اندھا دھند طور پر انگریزوں سے



نبرد آزما ہو کر ان کے سب مقبوضات پر قبضہ کرنا چاہتا تھا تاکہ فرانسیسی اقتدار کے لئے ہندوستان میں راستہ صاف ہو جائے۔ وہ سیاست کاری کے طریقوں کو ذلیل سمجھتا تھا جو ایک سپاہی منش آدمی کے لئے نازیبا ہیں اس کا خیال تھا کہ سیاست کاری کے میدان میں فرانسیسی انگریزوں کو کبھی بھی شکست نہیں دے سکیں گے۔ اگر انھیں شکست دی جاسکتی ہے اور ہندوستان سے بے دخل کیا جاسکتا ہے تو صرف تلوار کے زور سے۔ غرض کہ لالی اور بیوسی کے مزاج اور ان کے اصول کاری میں بڑا فرق تھا جس کی وجہ سے ان میں تعاون عمل ممکن نہ تھا۔

نواب صلابت جنگ کرنل فورڈ سے معاہدہ کرنے کے بعد شمالی سرگرمیوں میں تھے کہ انھیں اطلاع ملی کہ نواب نظام علی خاں مع اپنی فوج کے حیدرآباد پہنچ چکے ہیں۔ چنانچہ نواب صلابت جنگ نے کرنل فورڈ سے تحریک کی کہ وہ ان کے ساتھ حیدرآباد چلیں لیکن انھوں نے ایسا کرنے سے صاف انکار کر دیا۔ اس پر نواب صلابت جنگ کو سخت مایوسی ہوئی اور وہ دل برداشتہ ہو کر حیدرآباد روانہ ہو گئے۔ اس کی دراصل وجہ یہ تھی کہ جس زمانے میں موسیو بیوسی نے نواب صلابت جنگ کے ذریعے سے دکن میں فرانسیسی اثر و رسوخ قائم کر لیا تھا اس زمانے میں نواب نظام علی خاں برابر انگریزوں سے خط و کتابت کر رہے تھے کہ وہ ان کی مدد کریں تاکہ فرانسیسیوں کو دکن سے بے دخل کیا جاسکے۔ غرض کہ شمالی سرکار سے روانہ ہوتے وقت نواب صلابت جنگ نے محسوس کیا کہ اب مسند ریاست پر حکم کرنے کی صرف ایک ہی صورت ہے اور وہ یہ ہے کہ نواب نظام علی خاں سے موافقت پیدا کی جائے۔ چنانچہ حیدرآباد پہنچنے سے قبل ہی انھوں نے نواب نظام علی خاں کو اپنے اس ارادے سے مطلع کر دیا تھا۔ لیکن نواب صلابت جنگ، نواب نظام علی خاں سے خائف ہو کر راستے ہی میں سے اپنی تمام فوج چھوڑ کر ادھوئی روانہ ہو گئے جہاں پہلے سے انھیں نواب صلابت جنگ نے حاکم مقرر کر دیا تھا۔



نواب نظام علی خاں کے خوف سے انھوں نے بعض مدافعت برطرف شدہ فرانسیسی فوج کو جو دوسویور وچین اور دو ہزار دہلی سپاہ پر مشتمل تھی اور ذوالفقار جنگ برادر حیدر جنگ کے تحت تھی اپنی ملازمت میں لے لیا۔

جب نواب صلابت جنگ حیدر آباد سے تیس کوس پر سوریہ پیٹ پہنچے تو اپنی ساری فوج کو وہاں چھوڑ کر نواب نظام علی خاں سے ملنے کے لئے چند ساتھیوں سمیت ۱۸ جون ۱۷۵۹ء کو حیدر آباد روانہ ہو گئے۔ جب نواب نظام علی خاں کو نواب صلابت جنگ کے حیدر آباد روانہ ہونے کا حال معلوم ہوا تو انھوں نے بڑی عزت و تکریم کے ساتھ آگے جا کر بڑے بھائی کا استقبال کیا اور نواب صلابت جنگ بڑی شان و شوکت سے بلدے میں داخل ہوئے۔ نواب صلابت جنگ نے حکومت کی باگ ڈور نواب نظام علی خاں کے ہاتھ میں دے دی۔

ابراہیم خاں گاروی جو پہلے فرانسیسیوں کی ملازمت میں تھا بعد میں نواب نظام علی خاں کی فوج میں ملازم ہو گیا تھا۔ لیکن موسیو بیوسی کے اصرار پر نواب نظام علی خاں نے اس کو پھر فرانسیسیوں کے حوالے کر دیا۔ جب موسیو بیوسی اور فرانسیسی فوج دکن سے کوچ کر کے چلی گئی تو ابراہیم خاں نے دوبارہ نواب نظام علی خاں کی ملازمت اختیار کر لی۔ وہ توپ خانے کا نہایت عمدہ افسر تھا۔ اپنی قابلیت اور کاروانی کے سبب سے اس نے نواب نظام علی خاں کے مزاج میں بہت اثر و رسوخ پیدا کر لیا تھا۔ نواب نظام علی خاں کو جتنی زیادہ اس کی خاطر داری منظور تھی اتنی ہی زیادہ اس کو حرص و امن گیر ہوئی اور راجہ وٹھل داس دیوان سے اس کی تنخواہ وغیرہ کے متعلق ان بن ہو گئی۔ جب ابراہیم خاں نے اپنی اور اپنی فوج کی تنخواہ کے ضمن میں سپاہ سے ہنگامہ کرانے کی کوشش کی تو نواب نظام علی خاں کو یہ بات بے حد ناگوار ہوئی اور انھوں نے اس کو خدمت سے برطرف کر دیا۔ وہ سید صاحب الاجی راؤ کے پاس



پہنچا جس نے اُسے ہاتھوں ہاتھ لے لیا اس لیے کہ وہ تو اس تاک ہی میں بیٹھا تھا کہ نواب نظام علی خاں کے عہدہ افسروں کو کسی طرح ان سے علیحدہ کرا لے۔ بعض تاریخی اسناد سے یہ بھی شبہ پیدا ہوتا ہے کہ بالاجی راؤ نے دکن میں بعض لوگوں کو اس بات پر مامور کیا تھا کہ وہ کسی نہ کسی طرح دولت کا لالچ دے کر ابراہیم خاں گاروی کو نواب نظام علی خاں کی ملازمت سے علیحدہ کرا لیں۔ ابراہیم خاں گاروی کے بالاجی کے پاس چلے جانے کے بعد نواب نظام علی خاں نے جو اگرچہ کچھ عرصے قبل فرانسیزیوں کے سخت مخالف تھے ریاست کی حفاظت کے لیے سو فرانسیزیوں اور دوسو اُن کی تربیت یافتہ ویسی سپاہ کو اپنی سلاک ملازمت میں منسلک کر لیا جو اس معاہدے کے قطعی خلاف تھا جو نواب صلابت جنگ نے کرنل فورڈ کے ساتھ کچھ عرصے قبل کیا تھا۔

اس اثنا میں مرہٹوں نے سرکار عالی کے بعض مغربی محاللات پر فوج کشی کر کے قبضہ جمالیا تھا۔ جب نواب نظام علی خاں زمین دار نرمل سوریا راؤ کی سرکشی فرو کر کے اور اُس سے پیشکش اطاعت وصول کر کے واپس ہوئے تو انھیں اطلاع ملی کہ مرہٹوں نے احمد نگر کے قلعے پر بھی قبضہ کر لیا۔ چنانچہ وہ مع نواب صلابت جنگ کے مرہٹوں کے خلاف متوجہ ہوئے اور قلعہ اودگیر کے قریب ۵۱ جنوری ۱۷۶۷ء میدان کارزار گرم ہوا۔ مرہٹوں کی فوج ساٹھ ہزار سوار پر مشتمل تھی اور نواب نظام علی خاں کے ساتھ صرف سات ہزار سپاہ تھی۔ ابراہیم خاں گاروی مرہٹوں کی طرف سے توپ خانے کا افسر علی تھا۔ اُس نے نواب نظام علی خاں کی فوج کو سب سے زیادہ نقصان پہنچایا۔ نواب نظام علی خاں نے چاہا کہ اودگیر سے پونا کی طرف روانہ ہوں تاکہ مرہٹوں کی توجہ بٹ جائے لیکن مرہٹہ فوج نے انھیں کھیرے میں لے کر آگے نہیں بڑھنے دیا۔



نواب نظام علی خاں کی فوج میں رسد کی کمی کی وجہ سے بہت خستگی پیدا ہو گئی۔ اگرچہ تیغ جنگ اور سہراب جنگ نے جو نواب موصوف کے بیمنہ پر متعین تھے ابراہیم خاں گکار دی کے توپ خانے پر ایسا سخت حملہ کیا کہ وہ اپنی جگہ چھوڑنے پر مجبور ہو گیا لیکن رسد کی کمی کی وجہ سے باوجود اس کامیابی کے نواب نظام علی خاں کے بعض سردار مصالحت کے لئے کوشاں تھے۔ راجہ پرتاب ورت اور حیدر یار خاں شیر جنگ دیوان کو صلح کی شرائط طے کرنے کے لیے بالاجی راؤ کے پاس روانہ کیا گیا چنانچہ دونوں طرف سے جنگ موقوف ہو گئی اور معاہدہ ہو گیا جس کے بموجب نواب صلابت جنگ نے قلعہ دولت آباد، قلعہ آسیر، صوبہ برہان پور و بیجاپور اور اورنگ آباد کی سرکاروں میں جالندہ، پیٹن وغیرہ مرہٹوں کے حوالے کر دئے جن کی آمدنی ۶۰ لاکھ روپے سالانہ تھی اور بقول صاحب حدیقۃ العالم ”جو کچھ حصہ ملک باقی رہا اُس کی رگوں میں بھی چوتھ کا خون فاسد جاری و ساری رہا۔“

اس معاہدے کی تکمیل کے بعد بالاجی راؤ پونہ واپس چلا گیا اور احمد شاہ ابدالی کے خلاف اپنی فوج شمالی ہند بھیجنے کی تیاری میں مصروف ہو گیا۔ اُس کی فوج نے پانی پت کے میدان میں احمد شاہ ابدالی کے ہاتھ سے سلاخوں میں ایسی سخت شکست کھائی کہ اُس کے بعد سے مرہٹوں کو کبھی عروج حاصل نہ ہو سکا اور وہ سارے ہندوستان میں تسلط قائم کرنے کے منصوبے کو کبھی بھی عملی جامہ نہ پہنا سکے۔ اس شکست سے دل شکستہ ہو کر بالاجی راؤ کا انتقال ہو گیا اور مرہٹوں کی سیاست میں ایسی پیچیدگیاں پیدا ہو گئیں کہ جن کے سبب سے اُن کی قوت بہت کمزور ہو گئی۔

جنگ او دگیر کے بعد نواب صلابت جنگ نے نواب نظام علی خاں کو



شمالی سرکاروں کی طرف روانہ کر دیا تاکہ وہاں کے سرکش زمین داروں کی سرکوبی کریں اور خود حیدر آباد آگئے۔ نواب صلابت جنگ نے مبارز خاں کے بیٹے حامد اللہ خاں مبارز الملک کو وکالت مطلق کے عہدے پر سرفراز کیا اور دیوانی کا انتظام حیدر یار خاں شیر جنگ کے ذمے رہا۔ اب تک نواب نظام علی خاں وکالت مطلق کے فرائض انجام دے رہے تھے۔ انھیں جب راجمندی میں یہ اطلاع ملی کہ حامد اللہ خاں مبارز الملک کو نواب صلابت جنگ نے وکالت مطلق کے خلعت سے سرفراز کیا ہے تو یہ بات انھیں ناگوار ہوئی اور وہ فوراً حیدر آباد روانہ ہو گئے۔ انھیں یہ بھی معلوم تھا کہ بعض ارکان دولت ان کے اور نواب صلابت جنگ کے درمیان اتفاقی پیدا کرنے کے ورپے ہیں اور نواب صلابت جنگ ان کی باتوں میں آگے ہیں۔ چنانچہ نواب نظام علی خاں نے وکالت مطلق کی جہر جو ان کے پاس تھی کبیہہ خاطر ہو کر نواب صلابت جنگ کو واپس کر دی۔

اسی اثنا میں بالاجی راؤ کے بھائی رکھونا تھ راؤ نے جو پیشوا مہادھوراؤ کا متولی تھا حملہ کر کے علاقہ سرکار عالی میں لوٹ مار چادی۔ چنانچہ نواب نظام علی خاں جن کے مد نظر ریاست ابد مدت کے معاملات کی درستگی تھی رکھونا تھ راؤ کی تاویب کو احمد نگر کی طرف روانہ ہوئے۔ رکھونا تھ راؤ اور اس کی مرہٹہ فوج تاب مقاومت نہ لاکر بھاگ کھڑی ہوئی۔ راجہ پرتاب ونت اور سیف الدولہ نے اس موقع پر کاروائی نمایاں انجام دی۔ مرہٹوں نے نواب نظام علی خاں کی آگے بڑھتی ہوئی فوج کو روکنے کی ہر چند کوشش کی لیکن انھیں کچھ بھی کامیابی نہیں ہوئی۔ نواب نظام علی خاں نے مرہٹوں کا یونا تا تک تعاقب کیا۔ راستے میں جب کبھی مرہٹوں نے مدافعت کی تو کثیر نقصان کے ساتھ انھیں پسپا ہونا پڑا۔ نواب نظام علی خاں پونا سے ۸ میل کے فاصلے پر پہنچ گئے تو رکھونا تھ راؤ نے سلطان جی اور جاجی کے ذریعے سے



مصالحیت کی درخواست کی۔ بالآخر یہ طے ہوا (۱۸۶۷ء) کہ بالاجی راؤ نے حکومت سرکار عالی کے جن علاقوں پر جنگ اودگیر کے بعد قبضہ کر لیا تھا وہ واپس کر دیئے جائیں۔ جو علاقے واپس کئے گئے اُن کی سالانہ مالگزارسی ۲۷ لاکھ روپے تھی یہ نواب نظام علی خاں نے بڑی قابلیت سے مرہٹوں کی اس کمزوری سے فائدہ اٹھایا جو جنگ پانی پت کی شکست کے بعد قدرتی طور پر اُن میں پیدا ہو گئی تھی اور ریاست ابدیت کے کھوئے ہوئے علاقوں کو واپس حاصل کر لیا۔

اس دوران میں نواب نظام علی خاں کی بڑھتی ہوئی قوت اور اثر سے بعض امرا کے دل میں حسد پیدا ہوا اور انھوں نے نواب صلابت جنگ کو اُن سے بدظن کر دیا۔ نواب نظام علی خاں کو یہ بھی اندیشہ پیدا ہوا کہ کہیں نواب صلابت جنگ اپنی تلون مزا جی سے مرہٹوں سے نہ مل جائیں۔ بقول صاحب توزک آصفیہ نواب نظام علی خاں کو بعض خطوط ایسے ملے جن سے ظاہر ہوتا تھا کہ نواب صلابت جنگ انھیں نقصان پہنچانے کے درپے ہیں یہ نواب صلابت جنگ اور نواب نظام علی خاں کے باہمی اختلاف کی وجہ سے ملک میں فتنہ و فساد پیدا ہونے کا بھی خوف تھا۔ ان حالات میں نواب نظام علی خاں نے اپنے خاص مشیروں سے مشورہ کرنے کے بعد نواب صلابت جنگ کو ۷ جولائی ۱۸۶۷ء قلعہ بیدری میں نظر بند کر دیا اور امور سلطنت کی باگ ڈور براہ راست خود سنبھالی۔ نواب صلابت جنگ نے ایک سال اور تین ماہ نظر بندی میں بسر کر کے رحلت کی۔ نواب نظام علی خاں نے اپنی خوش تدبیری سے فتنہ و فساد کو فرو کر کے استحکام سلطنت کے وسایل

۱۔ حدیقۃ العالم جلد ۲ صفحہ ۲۷۶۔

۲۔ توزک آصفیہ صفحہ ۱۳۳۔

۳۔ آثار الامرا جلد سوم صفحہ ۷۸۱۔ حدیقۃ العالم جلد ۲ صفحہ ۲۷۶۔



اختیار کیے۔ نواب صلابت جنگ کی نظر بندی کے زمانے ہی میں عالی گھر  
شاہ عالم ثانی بادشاہ دہلی نے ایک فرمان اپنی طرف سے نواب صلابت جنگ  
کی معزولی اور نواب نظام علی خاں آصف جاہ ثانی کی مسند نشینی کے متعلق  
ارسال کیا۔ اگرچہ اس زمانے میں بادشاہ دہلی کا کوئی اقتدار باقی نہیں  
رہا تھا لیکن پھر بھی اس کے نام کی وقعت باقی تھی۔ اس کے سیاسی اثر کے  
ختم ہوجانے کے بعد بھی اس کا اخلاقی اثر باقی تھا جسے ہندوستان کے  
مختلف حکمران اپنے مفاد کو معین و مستحکم کرنے کے لیے استعمال کرتے تھے۔



# پانچواں باب

نواب میر نظام علی خاں آصف جاہ ثانی

اور عہد معاونت

(۱۷۶۲ء تا ۱۸۰۳ء)

جس زمانے میں نواب میر نظام علی خاں مسند نشین ہوئے اُس وقت مرہٹوں کے باہمی اختلافات برابر بڑھ رہے تھے جن سے اُنھوں نے خایدہ اٹھایا۔ کم سن پیشوا مادھوراؤ اور اُس کے چچا رگھوناتھ راؤ (رگھوبا) میں اُن بن رہتی تھی۔ مادھوراؤ اپنے اختیارِ رات کو بلا کسی مزاحمت کے استعمال کرنا چاہتا تھا۔ دربارِ پونا میں اُس وقت دو پارٹیاں بن گئی تھیں۔ ایک نامنا فر توپس کی پارٹی تھی جو مادھوراؤ کو اُس کے چچا کے اثر سے آزاد کرانا چاہتی تھی اور دوسری پارٹی رگھوناتھ راؤ کی تھی۔ بعض فوجی افسر ایک پارٹی کے ساتھ تھے اور بعض دوسری کے ساتھ تھے۔



جب دونوں پارٹیوں میں جنگ تک نوبت پہنچی اور رکھونا تھر راؤ نے نواب میر نظام علی خاں سے امداد طلب کی تو انھوں نے اپنے فوجی افسر مراد خاں کی ماتحتی میں کچھ فوج بھیج دی اور خود بھی لشکر لے کر مرہٹہ سرحد کی طرف بڑھے۔ رکھونا تھر راؤ سے مقابلے کی تاب نہ لا کر مادھو راؤ نے اپنے تئیں چچا کے رحم و کرم پر چھوڑ دیا۔ رکھونا تھر راؤ نے مادھو راؤ کو معاف کر دیا۔ اُس کی پیشوا کی برقرار رکھی لیکن اُس کو اپنی نگرانی میں لے لیا اور نظم و نسق پر خود حاوی ہو گیا۔

چوں کہ رکھونا تھر راؤ کو نواب میر نظام علی خاں کی فوج سے کامیابی حاصل کرنے میں مدد ملی تھی اس لیے اُس نے اس کے صلے میں بڑگاؤں کے مقام پر مراد خاں سے ایک معاہدہ کیا جس کے بموجب دولت آباد، شونیر، احمد نگر اور اسیر گڑھ کے قلعوں کے علاوہ لاکھ پے سالانہ آمدنی کے علاقے صوبہ دار دکن کو واپس کر دیئے گئے جن پر صلح نامہ او دگیر کے بعد سے مرہٹوں کا قبضہ ہو گیا تھا۔ لیکن پیشتر اس کے کہ اس معاہدے کی باضابطہ توثیق ہوتی راجا پرتاب ونت نے جو نواب میر نظام علی خاں کے پہلے مدارالمہام تھے اور مرہٹوں میں خاص اثر رکھتے تھے اُس کو درہم برہم کرنے کی کوشش کی اس واسطے کہ وہ معاہدہ بجائے اُس کے مراد خاں کے توسط سے طے ہوا تھا جو اُس کا مد مقابل تھا۔ راجا پرتاب ونت نے نواب میر نظام علی خاں کو باور کرایا کہ اگر رکھونا تھر راؤ پیشوا کا نگران رہا تو آئندہ اس سے ریاست حیدر آباد کو بہت خطرہ رہے گا چنانچہ اُس نے انھیں یہ بات سمجھائی کہ اگر جانو جی بھونسلہ کو رکھونا تھر راؤ کی جگہ پیشوا کا نگران بنایا جائے تو اُس پر قابو رکھنا آسان ہو گا چنانچہ اُس نے جانو جی بھونسلہ کو فوراً بلا بھیجا تاکہ اس باب میں اُس سے گفتگو کی جائے۔ اس کے علاوہ راجا پرتاب ونت نے بعض دوسرے مرہٹہ سرداروں کو بھی اپنا ہتھیال بنالیا



جن میں گوپال راؤ، پٹ وردھن اور بھاول راؤ پرستی ندھی شامل تھے۔ ان سرداروں نے رگھوناتھ راؤ کے بجائے جاجو جی بھونسلہ کی حمایت میں لڑنے کا وعدہ کیا۔  
 رگھوناتھ راؤ کو جب راجہ پرستاب ونت کی اس سازش کی اطلاع ہوئی تو اس نے اپنی فوج کو حکم دے دیا کہ سرکار عالی کے سرحدی مقامات پر حملہ کر دے۔ راجہ پرستاب ونت نے نواب میر نظام علی خاں کو آمادہ کر لیا کہ وہ اس وقت پونا پر چڑھائی کر دیں۔ غرض کہ سال ۱۷۷۷ء میں نواب نظام علی خاں نے پونا کے قریب وجوار میں ڈیرے ڈال دیئے اور ان کی سپاہ نے شہر کو خوب جی بھر کر لوٹا۔ وہاں سے انھوں نے مشرق کی طرف رخ کیا اور قلعہ پرندھرا اور دریا کے بھیماس کے درمیانی علاقے میں سامان رسد فراہم کیا۔ یہاں انھیں اطلاع ملی کہ رگھوناتھ راؤ نے حیدر آباد پر چڑھائی کی ہے جہاں وہ شہر کی فصیل کے اندر نہ گھس سکا اور قریب وجوار کے علاقوں سے دو لاکھ روپیوں کی چوتھ وصول کر کے اس نے اورنگ آباد کا رخ کیا۔ برسات کا موسم شروع ہو چکا تھا۔  
 نواب میر نظام علی خاں کا ارادہ تھا کہ برسات بھر بیدری میں قیام کریں۔ لیکن راجہ پرستاب ونت نے انھیں دھارور کے مقام پر مشورہ دیا کہ اگر برسات کا موسم اورنگ آباد میں گوارا جائے تو بہتر ہوگا اس لیے کہ پونا اور ناگ پور دونوں وہاں سے قریب ہیں۔ چنانچہ دھارور سے نواب میر نظام علی خاں نے اپنے لشکر سمیت اورنگ آباد کا رخ کیا۔ دریا کے گوداوری طغیانی پر تھا۔ چند روز دھارور میں قیام کیا تاکہ دریا کا پانی فراتر جائے تو آگے بڑھیں۔ یہاں فوج کے دو حصے کر دیئے گئے۔ ایک حصے نے نواب میر نظام علی خاں کے ہمراہ دریا کو عبور کر لیا۔ فوج کا دوسرا حصہ



جو راجا پر تاب و نت کے تحت تھا دریا کے اسی طرف رہا رکھونا تھا راؤ کو صوبہ دار دکن کی فوج کی نقل و حرکت کی نسبت براہِ اطلاع پہنچ رہی تھیں۔ اُس نے سکھ رام بابو کو اس کام پر مقرر کیا کہ صوبہ دار دکن کی ملازمت میں جو مرہٹہ سردار ہیں انھیں کسی نہ کسی طرح توڑے جتنا چہ خود جانو جی بھونسلہ کو جس کے سب سے یہ سارا قصہ اٹھا تھا سکھ رام بابو نے ۳۲ لاکھ روپے سالانہ آمدنی کی جاگیر کا لالچ دے کر ملا لیا۔ یہ جاگیر انھیں علاقوں میں سے اُس کو دینا قرار پایا جو سرکار نظام کو پڑگاؤں کے معاہدے کی رو سے واپس دیے جانے والے تھے۔ سکھ رام بابو نے جانو جی بھونسلہ کو نواب میر نظام علی خاں کی طرف سے بدظن کرنے کے لئے یہ بھی باور کرایا کہ صوبہ دار دکن نے جس طرح اُس کو پیشوا مادھو راؤ کی نگرانی کرنے کی دعوت دی ہے اسی طرح راجہ کوٹھاپور کو بھی دعوت دی گئی ہے۔ غرض کہ جانو جی بھونسلہ نے غداری کر کے نواب میر نظام علی خاں کا ساتھ چھوڑ دیا اور اُس وقت جب کہ وہ دریائے گوداوری کو عبور کر چکے تھے رکھونا تھا راؤ سے جا ملا جو وہاں قریب ہی آمو جو دہوا تھا۔ راجہ پر تاب و نت اُس کی غداری سے بڑے شمش و بیج میں پڑا۔ وہ اس پریشانی میں تھا کہ رکھونا تھا راؤ کی فوج نے اُس کے لشکر پر حملہ کر دیا۔ پہلے تو رکھونا تھا راؤ کی فوج کے قورم کچھ اکھڑنے لگے لیکن بالآخر راجا پر تاب و نت کے مارے جانے سے صوبہ دار دکن کی فوج منتشر ہو گئی۔ نواب میر نظام علی خاں جو دریا کو عبور کر چکے تھے چاہتے تھے کہ واپس ہو کر رکھونا تھا راؤ کے مقابلے میں اپنی فوج کی مدد کریں لیکن مرہٹوں نے انھیں دریا کو دوبارہ عبور نہ کرنے دیا۔ محمد مراد خاں نے بھی اس موقع پر رکھونا تھا راؤ سے ساز باز کر لیا تھا اس لئے کہ اُس میں اور راجا پر تاب و نت میں جانی دشمنی تھی۔



نواب میر نظام علی خاں نے اورنگ آباد پہنچ کر مصلحت اس میں دیکھی کہ رگھوناتھ راؤ سے صلح و صفائی ہو جائے اور دونوں طرف جو غلط فہمیاں پیدا ہو گئی تھیں وہ دور ہو جائیں۔ چوں کہ اُس وقت تک معاہدہ پراگاؤں پر عمل شروع نہیں ہوا تھا اس لیے فریقین میں ایک نیا معاہدہ اکتوبر ۱۷۶۳ء میں طے ہوا۔ اس معاہدے کے طے اور مرتب کرنے میں چوں کہ میر یوسف علی خاں نے خاص حصہ لیا تھا اور انھیں کے توسط سے رگھوناتھ راؤ سے گفت و شنید ہوئی تھی اس لیے انھیں نواب میر نظام علی خاں نے مدار الملہ سامی کی اہم خدمت پر خایز اور رکن الدولہ بہادر احتشام جنگ کے خطاب سے سرفراز کیا۔ اس معاہدے کی رو سے ۱۵ لاکھ روپے سالانہ آمدنی کے علاقے کے بجائے صرف دس لاکھ روپے سالانہ آمدنی کا علاقہ اور چار قلعوں کے بجائے صرف ایک قلعہ دولت آباد سرکار نظام کو واپس کیا گیا۔ رکن الدولہ نے شیر جنگ کو اپنا دیوان مقرر کیا جو نواب صلابت جنگ کے عہد حکومت میں بھی عہدہ دیوانی پر مامور رہ چکے تھے اور انتظامی معاملات کا کافی تجربہ رکھتے تھے۔ اب نواب میر نظام علی خاں نے ملکی نظم و نسق کو درست کرنے کی طرف اپنی تمام تر توجہ مرکوز کر دی اور بجائے اورنگ آباد کے حیدر آباد کو اپنا دار السلطنت بنایا جو زیادہ مرکزیت رکھتا تھا اور مرہٹوں کے علاقوں سے مقابلہ دور واقع تھا۔

۱۷۶۵ء کے شروع میں پیشوا مادھورائو اور جاجی بھونسلہ میں سخت نزاع پیدا ہو گئی۔ چنانچہ پیشوا نے نواب میر نظام علی خاں سے معاہدہ کر لیا جس میں یہ طے پایا کہ جاجی بھونسلہ نے جو علاقے سرکار عالی سے غداری کر کے حاصل کیے ہیں ان میں سے نصف حکومت سرکار عالی کو



دے دئے جائیں اور باقی نصف پیشوا کے تصرف میں آئیں۔ چنانچہ اس معاہدے کے بعد سرکار نظام اور پیشوا کی متحدہ افواج نے برابر چڑھائی کر دی۔ جانوجی بھونسلا نے تاب مقاومت نہ لاکر صلح کی درخواست کی جس کی رو سے وہ ساڑھے چوبیس لاکھ روپے سالانہ آمدنی کے علاقوں سے دست بردار ہو گیا جنہیں سرکار نظام اور پیشوا نے آدھوں آدھ بانٹ لیا۔ اس ضمن میں رکن الدولہ کے توسط سے پیشوا مادھوراؤ اور نواب میر نظام علی خاں آصف جاہ ثانی میں ملاقات ہوئی اور آئندہ موافقت و دوستی قائم رکھنے کا عہد و پیمان ہوا۔

مرہٹوں کی طرف سے الگ گوئہ اطمینان ہو جانے کے بعد نواب میر نظام علی خاں کرناٹک کی طرف متوجہ ہوئے۔ محمد علی والا جاہ نے نواب میر نظام علی خاں کو اب تک زربیشکشی نہیں ادا کیا تھا۔ اس ضمن میں سرکار نظام نے ہر چند توجہ دلائی پر کوئی نتیجہ نہ نکلا چنانچہ ۱۷۶۵ء کے آخر میں نواب میر نظام علی خاں نے کرناٹک پر چڑھائی کر دی نواب محمد علی نے انگریزوں کے پاس مدراس میں پناہ لی۔ نواب میر نظام علی خاں نے شیرجنگ کو نواب محمد علی کے پاس استمالت کی غرض سے بھیجا اور موافقت پر آمادہ کر لیا۔ چنانچہ نواب محمد علی گزشتہ کوتاہیوں کے لئے معذرت خواہ ہوا اور زربیشکشی روانہ کر دیا۔ انگریزوں کو یہ بات بہت ناگوار ہوئی کہ کرناٹک کے متعلق سوائے ان کے کوئی اور دوسری حکومت بھی اپنا کسی قسم کا دعویٰ رکھے۔ چنانچہ گورنر مدراس نے کرنل کیمبل کے تحت ایک برٹش ڈویژن روانہ کی تاکہ اگر نواب میر نظام علی خاں زیادہ آگے بڑھیں تو ان کا مقابلہ کیا جائے لیکن نواب میر نظام علی خاں کا مقصد تو صرف نواب محمد علی سے زربیشکشی وصول کرنا تھا وہ انگریزوں سے خواہ مخواہ بگاڑ کرنا نہیں چاہتے تھے۔ چنانچہ زربیشکشی وصول کرنے کے بعد جس سے کرناٹک پر ان کے قانونی حقوق اقتدار کا استقرار ہوتا تھا وہ حیدر آباد شریف لے آئے۔ گورنر مدراس نے



اس کے بورڈرل کیلیڈ کی سرکردگی میں ایک فوج شمالی سرکار کو روانہ کر دی  
جہاں کے بڑے بڑے رئیس داروں اور پولی گاروں سے نواب  
میر نظام علی خاں کے کارپرداروں نے ان کی تخت نشینی کے موقع پر  
زر پیشکش وصول کیا تھا جس سے صاف ظاہر ہوتا تھا کہ باوجود اس کے کہ  
نواب صلابت جنگ نے شمالی سرکاروں کو انگریزوں کے حوالے  
کر دیا تھا لیکن یا اس ہمہ ابھی صوبہ دار دکن کو ان پر حقوق مقتدرانہ کا  
دعویٰ تھا۔ اسی اثنا میں کلائیو نے ۱۷۶۵ء میں شمالی سرکاروں پر کمپنی  
کے قبضے کی توثیق شاہ عالم بادشاہ دہلی سے حاصل کر لی چنانچہ انگریزی حکومت  
اب کھلم کھلا یہ بات جتا دیتا چاہتی تھی کہ شمالی سرکاروں پر اب سوائے  
انگریزوں کے کسی اور دوسری قوت کا اقتدار باقی نہیں رہا۔ نواب  
میر نظام علی خاں کو یہ بات بہت ناگوار گزری کہ انگریزوں نے اس طرح بالابالا  
بغیر ان کے استصواب کے شمالی سرکاروں کے متعلق شاہ عالم سے  
فرمان حاصل کر لیا۔ چنانچہ ان کا ارادہ تھا کہ انگریزوں کے خلاف شمالی  
سرکاروں میں فوج کشی کر کے اپنے عال و ہاں مقرر کر دیں لیکن انگریزی حکومت  
اس موقع پر صوبہ دار دکن سے بگاڑ نہیں چاہتی تھی۔ غرض کہ ۱۲ نومبر ۱۷۶۶ء  
بمقام حیدر آباد جنرل کیلیڈ نے ایسٹ انڈیا کمپنی کی جانب سے سرکارِ نظام  
سے معاہدہ کیا جس کی رو سے یہ طے ہوا کہ پانچ لاکھ روپے سالانہ  
راجمندی، ایلور اور مصطفیٰ نگر کے متعلق پیشکش اور دو لاکھ روپے  
سالانہ سیکا کول اور مرتضیٰ نگر (گنتور) کے متعلق پیشکش انگریزی حکومت  
سرکارِ نظام کو ادا کیا کرے گی۔ یہ اضلاع کمپنی کو بطور جاگیر دئے جائیں گے۔  
سرکارِ نظام ان اضلاع کی بابت مالگزارمی کے بقایا کا مطالبہ نہیں  
کرے گی۔ سرکارِ مرتضیٰ نگر (گنتور) کے متعلق یہ بھی طے ہوا کہ چوں کہ



یہ سرکار نواب بسالت جنگ کی جاگیر ہے اس لیے تاحین حیات یہ نہیں کے  
قبضہ و تصرف میں رہے گی یا جب تک کہ آصف جاہ ثانی نواب میر نظام علی خاں  
ان کے طرز عمل سے مطمئن رہیں اور نواب بسالت جنگ ان کے وفادار  
رہیں۔ نواب بسالت جنگ کے انتقال کے بعد یہ سرکار بھی انگریزی حکومت  
کے قبضے میں آجائے گی۔ لیکن چوں کہ سرکار گنتور کرناٹک کی سرحد پر واقع ہے  
جس کی حفاظت کا ذمہ کمپنی نے لیا ہے اس لیے اگر وہاں انتظامی ابتری  
پیدا ہوئی تو لامحالہ اس کا اثر کرناٹک پر پڑنا لازمی ہے۔ ایسی حالت میں  
کمپنی مجاز ہوگی کہ سرکار گنتور پر قبضہ و تصرف حاصل کرے تاکہ کرناٹک  
سیاسی ابتری سے محفوظ رہ سکے۔ اس معاہدے میں ایک دفعہ یہ بھی ہمتی کہ  
جب کبھی دونوں حکومتوں (سرکار نظام اور انگریزی حکومت) میں سے  
کسی کو فوجی امداد کی ضرورت لاحق ہو تو دوسرے فریق کا فرض ہوگا کہ وہ  
امداد کرے۔ یہ بھی طے ہوگا کہ انگریزی فوج کا ایک دستہ جو دو ہٹالین پر  
مشتمل ہوگا مع چھ توپوں کے سرکار عالی کی مدد کے لیے ممالک محروسہ  
میں موجود رہے گا اور مناسب مواقع پر سرکار نظام اس کو استعمال کرنے  
کی مجاز ہوگی۔ چنانچہ آصف جاہ ثانی نواب میر نظام علی خاں نے قلعہ کنڈلی  
میں انگریزی فوج کو رہنے کی اجازت دی۔ اس کے ساتھ یہ بھی طے ہوا تھا کہ  
جب سرکار نظام موسم گرما میں اپنی سپاہ کو گھروں کو جانے کے لیے رخصت دیں  
تو انگریزی فوج کی بھی رخصت منظور کی جائے۔ اس انگریزی فوج کی تنخواہ  
کی ادائیگی یہ صورت ہوگی کہ شمالی سرکاروں کی بابت جو پیشکش کمپنی  
کے ذمے واجب الادا ہے اس میں سے اس فوج کی تنخواہ کی رقم منہا  
کر لی جائے گی اور بقایا سالانہ تین اقساط میں کمپنی حکومت سرکار عالی کو  
ادا کیا کرے گی۔ کمپنی کو یہ اختیار حاصل ہوگا کہ اگر اس کے مقبوضات میں  
کھمیں نقص امن کی صورت پیدا ہو جائے یا کوئی فوری ضرورت پیش آجائے  
تو اس فوج کو واپس بلا لے لیکن معمولاً ایسا کرنے سے قبل حکومت سرکار عالی  
کو پہلے سے مطلع کر دیا جائے گا۔ اس طرح امدادی فوج کی بنا پڑی جس نے



بعد میں دوسری شکلیں اختیار کیں۔

جس زمانے میں نواب میر نظام علی خاں دکن پر برسرِ اقتدار ہوئے  
 اسی زمانے میں جنوبی ہند میں حیدر علی خاں نے میسور کے راجا کو نیشن دے کر  
 خود ملک پر قبضہ و تصرف قائم کیا۔ جس سال نواب میر نظام علی خاں  
 مسند نشین ہوئے اُس سال حیدر علی نے نواب بسالت جنگ حاکم اودھوئی  
 کو نذرانہ پیش کر کے ”نواب حیدر علی خاں“ کا خطاب حاصل کر لیا۔ یہ  
 بات نواب میر نظام علی خاں کو ناگوار گزری کہ بغیر اُن کے استصواب کے یہ  
 ساری کارروائی کر لی گئی۔ حیدر علی نے اپنے تئیں مہوبہ دار دکن سے آزاد  
 کر لیا اور اُس کی قوت اتنی بڑھ گئی کہ اُس پاس کی سلطنتیں اُس سے  
 خائف رہنے لگیں۔ حیدر علی کی بڑھتی ہوئی قوت کو پیشوا اور سرکار نظام  
 خاص طور پر اپنے لئے مخدوش خیال کرتے تھے چنانچہ جب حیدر علی نے  
 مالابار کے اضلاع فتح کرنے کے بعد شمال میں دریائے کرشنا کے علاقوں  
 کی طرف توجہ کی تو ۱۷۸۲ء میں پیشوا اور سرکار نظام نے اُس کے خلاف  
 اتحاد قائم کر کے فوج کشی کر دی۔ حیدر علی نے مرہٹوں کو روپیہ دے کر  
 راضی کر لیا اور نواب میر نظام علی خاں کو آمادہ کر لیا کہ اگر وہ انگریزوں  
 کے خلاف اُس سے اتحاد کر لیں تو وہ انھیں شمالی سرکاروں اور  
 کرناٹک کے اضلاع و لوادے گا اور انگریزوں کو دکن سے بالکل بے دخل  
 کر دے گا۔ نواب رکن الدولہ مدارالمہام سرکار نظام نے اس موقع پر حیدر علی  
 سے یہ بھی طے کر لیا تھا کہ نواب محفوظ علی خاں برادرِ کلاں نواب محمد علی الہ جاہ  
 کی بیٹی سے ٹیمپو سلطان کی شادی کر دی جائے اور اس طرح نواب محمد علی کو  
 کرناٹک کی نوابی کے حق سے محروم کر کے ٹیمپو سلطان کو دلاں کا جابر حکمران  
 تسلیم کر لیا جائے۔ صوبہ دار دکن حیدر علی کے ساتھ مل کر محمد علی کو معزول  
 کرنے کی سعی و کوشش کریں گے۔ حیدر علی اور نواب میر نظام علی خاں نے  
 اس صلح نامے پر اپنے دستخط ثبت کر دیئے۔ چنانچہ سرکار نظام اور حیدر علی  
 کی متحدہ افواج نے کرناٹک پر حملہ کر دیا۔ انگریزوں کی جو فوج مالک محروسہ میں



مقیم تھی اس کو واپس بلا لیا گیا۔ کرنل اسمتھ نے سرکار نظام اور حیدر علی کی افواج کا مقابلہ کیا۔ نواب اسکاٹ نے نواب میر نظام علی خاں کے ہزار المہام رکن الدولہ کے توسط سے انگریزی حکومت اور سرکار نظام میں صفائی اور موافقت پیدا کرنے کی کوشش کی اور نواب میر نظام علی خاں حیدر آباد واپس چلے آئے اور انگریزوں سے اتحاد پیدا کر لیا۔ لیکن حیدر علی نے انگریزوں کے خلاف جنگ جاری رکھی اور بالآخر اس نے اپنی من مانی شرائط پر انگریزوں سے ۱۷۶۹ء میں معاہدہ مدراس طے کیا جس کی رو سے فریقین نے فتح کیے ہوئے علاقے واپس کر دیے اور مدافعتی جنگوں میں ایک دوسرے کی امداد کا وعدہ کیا۔ حیدر علی نے اس موقع پر اپنے وکیل سینا جی پنڈت کے ذریعے مدراس کے گورنر کو یہ بات سمجھانے کی کوشش کی کہ یہ لڑائی محمد علی والا جاہ کی سازش کا نتیجہ تھا جس سے انگریز قوم کو کوئی فائدہ حاصل نہ ہوا۔

نواب میر نظام علی خاں آصف جاہ ثانی نے جب دیکھا کہ حیدر علی انگریزوں کا حلیف بن گیا ہے اور انگریزوں نے بھی اس کی قوت کا لوہا مان لیا ہے تو انھیں اس کی طرف سے اندیشہ پیدا ہوا اس لیے کہ انھیں اس پر مطلق اعتبار نہ تھا۔ چنانچہ انھوں نے محمد علی والا جاہ کے توسط سے انگریزوں سے اپنے تعلقات مستحکم کر لیے۔ چوں کہ انگریزوں نے ۱۷۶۶ء میں شمالی سرکاروں کے متعلق سرکار نظام سے جو معاہدہ کیا تھا اس کی پابندی جیسی کہ چاہیے نہیں کی تھی اور مختلف عذر است کی بنا پر پیشکش کی واجب الادا رقم نہیں دی تھی اس لیے ضرورت اس کی محسوس کی گئی کہ ایک نیا معاہدہ کیا جائے اور متعلقہ معاملات پر نظر ثانی کی جائے۔ چنانچہ فروری ۱۷۶۸ء میں بمقام مدراس انگریزوں اور سرکار نظام میں دوامی دوستی اور



اتحاد کے عنوان سے ایک نیا معاہدہ ہوا جس میں نواب محمد علی والا جاہ بھی شریک تھے۔ اس معاہدے کے بموجب نواب میر نظام علی خاں آصف جاہ ثانی نے سات لاکھ روپے سالانہ پیشکش کے معاوضے میں کرناٹک بالاکھاٹ کی دیوانی کے حقوق ایسٹ انڈیا کمپنی کو دے دیئے اور ۱۷۶۶ء کے معاہدے کی رو سے کمپنی نے شمالی سرکاروں کی بابت بطور پیشکش جو رقم ادا کرنے کا وعدہ کیا تھا اس میں بھی تخفیف عمل میں آئی اور صراحت کر دی گئی کہ پانچوں سرکاروں پر کمپنی کو حقوق ملکیت حاصل ہوں گے سوائے سرکار گنتور کے جس پر کمپنی کو نواب بسالت جنگ کے حین حیات تصرف و قبضہ کا حق حاصل نہ ہوگا۔ ہاں سرکار گنتور پر کمپنی اس صورت میں قبضہ کرنے کی مجاز ہوگی جب کہ نواب بسالت جنگ کے سیاسی تعلقات کمپنی سے بالکل منقطع ہو چکے ہوں اور ان کی کسی حکمت عملی کے سبب سے کرناٹک کے امن و امان میں خلل پڑنے کا اندیشہ ہو۔ اگرچہ گزشتہ زمانے میں نواب بسالت جنگ نے جو طرز عمل اختیار کیا ہے اس کی بنیاد پر کمپنی سرکار گنتور پر قبضہ کرنے کے متعلق اپنے کو مجاز سمجھتی ہے۔ لیکن وہ صرف اس بنیاد پر ایسا کرنے سے احتراز کرتی ہے کہ اگر ایسا کیا گیا تو سرکار نظام کو اپنے بھائی کو کوئی دوسری جاگیر دینے کا انتظام کرنا پڑے گا۔ نواب بسالت جنگ کو چاہیے کہ وہ حیدر علی سے ساز باز چھوڑ دیں۔ نہ اس کے تحالیف وصول کریں اور نہ اس کا وکیل اپنے یہاں رکھیں اور ادھونی میں سکونت اختیار کریں۔ اگر اس معاہدے کے بعد بھی نواب بسالت جنگ حیدر علی سے خط و کتابت جاری رکھیں اور کمپنی کے دشمنوں کو اپنے ہاں امان دیں تو کمپنی مجاز ہوگی کہ سرکار گنتور پر قابض ہو جائے جس طرح وہ دوسری سرکاروں پر قابض و متصرف ہے۔ نواب میر نظام علی خاں ازراہ نوازش شمالی سرکاروں کے مختلف



زمین داروں اور پولی گاروں کو خطوط لکھ دیں گے جن میں اس امر کی  
 صراحت ہوگی کہ وہ آئندہ کمپنی کے وفادار رہیں اور وقت مقررہ پر کسی  
 مزاحمت کے بغیر لگان ادا کرتے رہیں۔ نواب میر نظام علی خاں  
 ایسٹ انڈیا کمپنی یا نواب محمد علی والا جاہ کے مقبوضہ علاقوں کے  
 ایسے زمین داروں کو اپنی حفاظت میں نہیں لیں گے اور نہ ان کی ہمت افزائی  
 کریں گے جن کے سبب سے امن و امان میں خلل پیدا ہو رہا ہو۔ کمپنی  
 شمالی سرکاروں کے ضمن میں آئندہ سے سات لاکھ روپے سالانہ  
 سرکار نظام کو ادا کیا کرے گی۔ اگر شمالی سرکاروں میں سے کسی سرکار پر  
 کوئی دشمن قابض و متصرف ہو جائے یا وہاں جنگ کا سلسلہ جاری  
 ہو جائے تو ایسی صورت میں مقررہ رقم کی ادائیگی اختتام جنگ کے بعد  
 ہوگی۔ ایسٹ انڈیا کمپنی نواب میر نظام علی خاں اور نواب محمد علی والا جاہ  
 کے دشمن فریقین میں سے ہر ایک کے دشمن متصور ہوں گے۔ اگر تینوں  
 فریق معاہدہ میں سے کسی ایک کے علاقے پر کوئی دشمن حملہ آور ہو تو  
 باقی کو مدد کرنا لازم ہوگا۔ کمپنی اور والا جاہ وعدہ کرتے ہیں کہ اگر سرکار نظام  
 کو ضرورت ہوگی تو دو پلٹنیں اور ۶ توپیں جو یورپین ماہروں کی نگرانی میں ہوں گی  
 روانہ کی جائیں گی بشرطے کہ سرکار نظام ان کے متعلق اخراجات کو  
 برداشت کرنے پر آمادہ ہوں۔ یہ فوج جب تک کہ سرکار نظام کی  
 خدمت میں رہے گی اس وقت تک اس کا قیام قلعہ کٹہر اہلی میں  
 رہے گا۔ چوں کہ شاہ عالم بادشاہ دہلی نے شاہی فرمان کے ذریعے  
 سے نواب محمد علی والا جاہ اور اس کے وارثوں کو کرناٹک پائین گھاٹ  
 کی حکومت تفویض کر دی ہے اور نواب میر نظام علی خاں نے بھی پانچ لاکھ  
 روپے سالانہ پیشکش کے عوض بذریعہ سند کرناٹک پائین گھاٹ کو دکن  
 کی ماتحتی سے آزاد کر دیا ہے اور اس علاقے کے جملہ گزشتہ و حال کے  
 مطالبات کو سوخت کر دیا ہے اس لیے کرناٹک پائین گھاٹ کے علاقے  
 نواب محمد علی والا جاہ اور ان کے وارثوں کو بطور جائیداد التمغا اپنے قبضہ و تصرف میں



رکھنے کا پورا حق حاصل ہو گیا ہے۔ نواب میر نظام علی خاں آصف جاہ ثانی اس ضمن میں یہ بھی وعدہ کرتے ہیں کہ وہ کرناٹک یا ٹین گھاٹ یا شہالی سرکاروں کے کسی زمین دار یا شخص سے خط و کتابت نہیں کریں گے بلکہ اگر انھیں ضرورت ہوگی تو براہ راست کمپنی کی حکومت اور نواب محمد علی والا جاہ سے خط و کتابت کریں گے۔ اور اسی طرح کمپنی اور نواب والا جاہ بھی وعدہ کرتے ہیں کہ وہ سرکار نظام کے ماتحت کسی زمین دار یا شخص سے براہ راست خط و کتابت نہیں کریں گے بلکہ خود سرکار نظام یا ان کے دیوان سے جملہ خط و کتابت عمل میں آئے گی۔ حیدر علی نے انگریزوں اور نواب والا جاہ کے علاقوں پر حملہ آور ہو کر جو ابتری پھیلائی اس کے باعث ضروری ہے کہ فریقین کے مفاد کی نگہداشت کے لئے اس کو قرار واقعی سزا دی جائے۔ اس ضمن میں نواب میر نظام علی خاں آصف جاہ ثانی اعلان کرتے ہیں کہ وہ حیدر علی کو غاصب اور باغی تصور کرتے ہیں اور انھوں نے یا کسی اور صوبہ دار دکن نے اس کو جو سندیں اور اعزاز و منصب عطا کیے ہیں وہ مسترد و منسوخ متصور ہوں گے اس لئے کہ اس نے صوبہ دار دکن سے وعدہ خلائی کر کے اپنے تئیں اعزاز و مناصب کا مستحق باقی نہیں رکھا۔ نواب آصف جاہ ثانی کرناٹک بالا گھاٹ کے حقوق دیوانی سے ایسٹ انڈیا کمپنی کے حق میں دست بردار ہوتے ہیں اور کمپنی کو اس کا مجاز کرتے ہیں کہ وہ اس کے متعلق شاہ عالم بادشاہ دہلی سے فرمان حاصل کر لے تاکہ اس کے حقوق کا قانونی استقرار ہو جائے۔ کمپنی نواب آصف جاہ ثانی کے حقوق صوبہ داری کے عوض جو انھیں کرناٹک بالا گھاٹ پر حاصل ہیں سات لاکھ روپے (ارکاٹ والے) سالانہ و قسطوں میں چھ چھ مہینے کے فصل سے ادا کیا کرے گی بشرطے کہ نواب آصف جاہ ثانی وعدہ کریں کہ وہ حیدر علی کو قرار واقعی سزا دینے میں کمپنی اور نواب والا جاہ کی امداد کریں گے۔ جس طرح کرناٹک بالا گھاٹ کے متعلق صوبہ دار دکن کو اس کی مقررہ پیشکش سے



محروم کرنے کا کمپنی کا ارادہ نہیں ہے اسی طرح مرہٹوں کو بھی وہ اُن کے مقررہ چوتھ سے محروم نہیں کرنا چاہتی۔ چنانچہ انھیں سالانہ مقررہ چوتھ ادا کیا جائے گا بشرطے کہ مرہٹے یہ وعدہ کریں کہ وہ اس علاقے میں نقص امن کا باعث نہ ہوں گے اور کمپنی کو بحیثیت دیوان تسلیم کریں گے۔ اس ضمن میں نواب آصف جاہ ثانی وعدہ کرتے ہیں کہ وہ مشترک طور پر کمپنی اور نواب والا جاہ کے ساتھ اس امر کی کوشش کریں گے کہ کرناٹک بالاکھاٹ کی چوتھ کی رقم کے متعلق وہ مرہٹوں سے تصفیہ کرانے میں حتی الامکان مدد کریں گے تاکہ اس سلسلے میں آئندہ کوئی دشواری نہ پیدا ہو جس کے سبب سے تعلقات متاثر ہونے کا اندیشہ ہو۔ اس عہد نامے کے بعد نواب میر نظام علی خاں آصف جاہ ثانی نے شمالی سرکاروں کے دیکھوں اور زمیں داروں کے نام اطلاع نامے روانہ کیے تاکہ آئندہ سے وہ مقررہ وقت پر کمپنی کے کارپردازوں کو مالگزاری ادا کیا کریں۔ اسی طرح کرناٹک بالاکھاٹ اور پائین گھاٹ کے دیکھوں کو بھی مطلع کیا گیا کہ وہ کمپنی کی اطاعت کریں جس کو دایمی طور پر حقوق دیوانی تفویض کر دیئے گئے ہیں یہ

اس معاہدے کے بموجب سرکار گنتور پر نواب بسالت جنگ کا قبضہ تاجین حیات تسلیم کیا گیا تھا۔ لیکن اس اثنا میں نواب بسالت جنگ نے اپنے ماں فرانسسیسیوں کو ملازمت میں رکھ لیا تاکہ اپنے علاقے کے سرکش زمینداروں کی سرکونی کی جائے اور اگر حیدر علی حملہ کرے تو مقابلہ کیا جاسکے۔ لیکن مدد اس کی حکومت نے اُن کے طرز عمل میں اپنے لئے ایک طرح کا خطرہ محسوس کیا اور نواب میر نظام علی خاں آصف جاہ ثانی کو اس جانب متوجہ کیا۔ نواب آصف جاہ ثانی نے



وعدہ کیا کہ وہ اپنے کسی معتبر شخص کو نواب بسالت جنگ کے پاس بھیج کر معاملات میں یکسوئی پیدا کرا دیں گے۔ انھوں نے گورنر کو یقین دلایا کہ ستمبر ۱۷۶۸ء کے معاہدے کی پابندی میں ان کی جانب سے سرمو اخراجات نہیں ہوگا اور وہ حتی المقدور کمپنی کے مفاد کا پورا پورا خیال رکھیں گے۔ لیکن تین سال اسی طرح گزر گئے۔ نواب بسالت جنگ کے یہاں فرانسیسی اثر روز بروز بڑھ رہا تھا۔ چنانچہ مدراس کے گورنر مسٹر ریمبالڈ نے سھلنے کی سپریم کونسل سے شکایت کی کہ کمپنی میں جو فرانسیسی سپاہ رکھی گئی ہے وہ پابندی چری کے گورنر کے اشارے پر رکھی گئی ہے جس کے متعلق ہمارے پاس پورا ثبوت موجود ہے۔ اس زمانے میں چوں کہ انگریزوں اور فرانسیسیوں میں یورپ میں جنگ چھڑ چکی تھی اس لیے کمپنی میں جو کرناٹک کی سرحد پر واقع تھا فرانسیسی سپاہ کے خطرے کو مدراس کے انگریزوں نے اور زیادہ محسوس کیا۔ فرانسیسی اثر نواب بسالت جنگ پر بالآخر اس قدر حاوی ہو گیا کہ وہ خود اس سے آزاد ہونے کی فکر کرنے لگے۔ چنانچہ حکومت مدراس نے اس موقع کو غنیمت جان کر نواب بسالت جنگ سے براہ راست معاہدے کی نسبت گفت و شنید شروع کر دی غرض کہ جنوری ۱۷۶۹ء میں نواب بسالت جنگ اور کمپنی کے مابین معاہدہ طے ہو گیا جس کی رو سے نواب بسالت جنگ نے فرانسیسی سپاہ کو برطرف کر دیا۔ کمپنی نے وعدہ کیا کہ انھیں اپنی حفاظت کے لیے جس قدر سپاہ و رکاب ہوگی اس کا انتظام کیا جائے گا لیکن اس کو وہ صرف اپنے علاقے کے اندر استعمال کرنے کے مجاز ہوں گے۔ اگر ان کے علاقے پر کوئی حملہ آور ہو تو یہ سپاہ ان کے ملک کی حفاظت کرے گی۔ اس فوج کا خرچ



سرکار گنتور کی آمدنی میں سے منہا کیا جائے گا اور انتظام میں سہولت کے مد نظر نواب بسالت جنگ سرکار گنتور کمپنی کو مستاجر پر دے دیں گے۔ کمپنی سرکار مذکور کی مالکزاری وصول کرنے کی ذمہ دار ہوگی۔ فوج کے اخراجات کی پابجائی کے بعد جو رقم بچے گی وہ نواب بسالت جنگ کو دے دی جائے گی۔ اگر نواب کرناٹک کے کسی علاقے پر سرکار گنتور کی طرف سے حملہ کیا جائے گا تو کمپنی مزید فوج جتنی وہ اس وقت بھیج سکتی ہے بھیجے گی جس کا خرچہ نواب کرناٹک کے ذمے رہے گا۔ کنداویر کا قلعہ اور گاؤں براہ راست نواب بسالت جنگ کے ملازمین کے تحت رہیں گے۔ لے کرنل ہارپر کے تحت انگریزی سپاہ نواب بسالت جنگ کے پاس ادمہونی روانہ کر دی گئی لیکن وہ جس راستے سے جانا چاہتی تھی اس پر حیدر علی کا قبضہ و تصرف تھا۔ چنانچہ انگریزی سپاہ کو راستہ بدل کر نواب بسالت جنگ کے پاس جانا پڑا اس لیے کہ حیدر علی کے افسروں نے اس کو ادمہر سے گزرنے کی اجازت نہیں دی۔

نواب بسالت جنگ نے بالابالا کمپنی سے جو معاہدہ کر لیا وہ نواب میر نظام علی خاں کو ناگوار گزرا۔ چنانچہ نواب بسالت جنگ نے جن فرانسیسی سپاہیوں کو اپنی خدمت سے برطرف کیا تھا انہیں انہوں نے اپنی ملازمت میں لے لیا۔ نواب میر نظام علی خاں کا یہ کہنا تھا کہ نواب بسالت جنگ جو میری رعایا ہیں ان سے کمپنی براہ راست سیاسی تعلقات قائم کرنے کی مجاز نہیں ہے۔ ۱۷۶۸ء کے عہد نامے کے بموجب وہ ان کی ریاست میں سوائے ان کے اور دیوان کے کسی سے خط و کتابت بھی نہیں کر سکتی۔ چنانچہ ان غلط فہمیوں کو رفع کرنے کے لیے جو کمپنی اور سرکار نظام کے درمیان پیدا ہو گئی تھیں حکومت مدراس نے مسٹر لینڈ کو حیدر آباد روانہ کیا۔ مسٹر لینڈ کا حیدر آباد میں پرتیاک



استقبال کیا گیا۔ جب مسٹر ہالینڈ نے کمپنی اور نواب بسالت جنگ کے مابین جو معاہدہ ہوا تھا اس کا ذکر کیا تو نواب میر نظام علی خاں نے صاف طور پر اپنی ناراضی کا اظہار کیا اور کہا کہ کمپنی نے ۱۷۶۸ء کے معاہدے کی کھلم کھلا خلاف ورزی کی ہے۔ مسٹر ہالینڈ نے کمپنی کی وکالت کرتے ہوئے کہا کہ چوں کہ کرناٹک پر حیدر علی کے حملے کا خطرہ تھا اس لئے اتنی فرصت نہ تھی کہ صوبہ دار دکن سے اس ضمن میں استعواب کیا جاتا۔ جب نواب میر نظام علی خاں سے فرانسیسی سپاہ کی نسبت دریافت کیا گیا جسے انھوں نے اپنی ملازمت میں لے لیا تھا تو انھوں نے یہ جواب دیا کہ اگر وہ اپنی ملازمت میں انھیں نہ رکھتے تو وہ حسب حیدر علی کے پاس چلی جاتی جو اس کی تاک میں بیٹھا تھا یا مرہٹے اسے ہاتھوں ہاتھ لے لیتے۔ مسٹر ہالینڈ نے حکومت مدراس کی یہ درخواست بھی نواب میر نظام علی خاں کی خدمت میں پیش کی کہ شمالی سرکاروں کی پیشکش پانچ لاکھ روپے سالانہ جو ۱۷۶۸ء کے معاہدے کی رو سے طے ہوئی تھی اور جس کا دو سال کا بقایا نکلتا تھا اس کو معاف کر دیا جائے اس لئے کہ کمپنی کی مالی حالت آج کل اچھی نہیں ہے۔ اس پر نواب میر نظام علی خاں آصف جاہ ثانی بہت برا فروختہ ہوئے۔ انھیں یہ بات اور بھی زیادہ ناگوار لگتی کہ کمپنی نے نواب بسالت جنگ سے سرکار گنتور حاصل کرنے کے بعد اسے دس سال کے لئے پٹے پر نواب محبر علی والا جاہ کے سپرد کر دیا تھا۔ نواب میر نظام علی خاں کو اس کی بھی اطلاع مل رہی تھی کہ پہلی جنگ مرہٹہ کے سلسلے میں سکلتے کی انگریزی حکومت نے ناگ پور کے بھونسلاراجا سے معاہدے کی جو کوشش کی تھی اس میں برار کے بعض علاقے اس کو دلوانے کا بھی ذکر آیا تھا۔ ان حالات میں نواب میر نظام علی خاں کا کمپنی کی حکومت کی طرف سے بدظن ہو جانا بالکل حق بجانب تھا۔ ادھر انگریزوں میں سرکار نظام کی طرف سے بدظنی اس لئے بڑھ رہی تھی کہ انھوں نے نواب بسالت جنگ کی برطرف کی ہوئی فرانسیسی فوج کو اپنے ہاں ملازمت میں رکھ لیا تھا۔



جب کلکتہ کی انگریزی حکومت کو معلوم ہوا کہ نواب میر نظام علی خاں  
انگریزوں کے خلاف جنگ کی تیاریاں کر رہے ہیں اور انھوں نے  
نانا فرنیس اور حیدر علی سے اس ضمن میں تعلقات قائم کرنے کی کوشش  
شروع کر دی ہے تو اس کی آنکھیں کھلتیں۔ وارن ہیسٹنگز نے خیال  
کیا کہ اگر سرکار نظام مرہٹوں سے مل گئے تو بڑی پیچیدگیاں پیدا  
ہو جائیں گی۔ چنانچہ اس نے ان کی تالیف قلب شروع کی میسٹر الینڈ کو  
جسے حکومت مدراس نے گفت و شنید کرنے کے لیے کچھ عرصے قبل حیدر آباد  
بھیجا تھا اور جسے نواب میر نظام علی خاں نے گفت و شنید ختم ہونے پر  
مدراس واپس کر دیا تھا پھر دوبارہ حیدر آباد کو بھیجا گیا۔ اس دفعہ  
وہ کلکتہ کی سپریم کونسل کے نمائندے کی حیثیت سے ریزیڈنٹ بن کر  
آیا تاکہ حیدر آباد میں مستقل طور پر رہے اور اگر کبھی سرکار نظام اور کمپنی  
کے درمیان غلط فہمی پیدا ہوئے کا امکان ہو تو اس کو رفع کرنے کی  
کوشش کرے نیز انگریزی حکومت کو حیدر آباد کے حالات سے مطلع  
کرتا رہے۔ کلکتہ کی سپریم کونسل نے وارن ہیسٹنگز کی سرکردگی میں  
حکومت مدراس سے جواب طلب کیا کہ شمالی سرکاروں کی پیشکش  
ادا کرنے میں لیت و لعل کیوں برتا گیا اور نواب بسالت جنگ سے  
بغیر صوبہ دار دکن کے استصواب کے بالا بالا کیوں معاہدہ کر لیا گیا۔  
اکتوبر ۱۷۸۹ء میں یہ سارا مقدمہ سپریم کونسل کے سامنے تفصیلی  
طور پر پیش کیا گیا۔ میسٹر الینڈ سے تمام متعلقہ کاغذات طلب کر لئے گئے  
اور بہت کچھ چھان بین کے بعد گورنر جنرل اور اس کی کونسل اس نتیجے پر  
پہنچی کہ حکومت مدراس نے نواب میر نظام علی خاں کے مشورے کے بغیر جو  
نواب بسالت جنگ سے معاہدہ کیا اور سرکاروں کی پیشکش کی ادائیگی  
میں جو تاخیر وارکھی گئی ہے وہ خلاف ضابطہ ہے اور ۱۷۸۹ء کے



معاہدے کے صریحاً خلاف ہے جس کی بدولت کمپنی اور سرکار نظام میں دوستی اور اتحاد قائم ہوا تھا۔ چنانچہ سپریم گورنمنٹ نے سرکار نظام کو لکھا کہ ہم دونوں حکومتوں کے مابین اتحاد برقرار رکھنے کے متمنی ہیں اور ہم نہیں چاہتے کہ کسی طرح بھی کمپنی اور سرکار نظام کی حکومت کے تعلقات میں خرابی واقع ہو۔ اس کے ساتھ حکومت مدراس کو بھی تنبیہ کی گئی کہ وہ آئندہ سے احتیاط کرے اور اندھا دھند کوئی ایسی کارروائی نہ کرے جس سے کمپنی کے مفاد کو نقصان پہنچے۔ کانڈیشیم سپریم گورنمنٹ کی اس رائے کو حکومت مدراس نے اپنی توہین خیال کیا اور سپریم گورنمنٹ کے اس اختیار کو معرض بحث میں لایا گیا کہ وہ کسی پریسی ڈنسی کے معاملات میں اس طرح مداخلت کرے۔ اگرچہ اس نتیجے سے یہ بات غیر متعلق تھی لیکن حکومت مدراس نے اپنے مراسلے میں سپریم گورنمنٹ کی ان غلطیوں کا بھی ذکر کر دیا جو جنگ مرہٹہ کے سلسلے میں اس نے کی تھیں اور برابر کیے جا رہی تھیں۔ حکومت مدراس نے یہ دعویٰ بھی پیش کیا کہ سپریم گورنمنٹ کو دوسری پریسی ڈنسیوں کے معاملات میں اس طرح مداخلت کا اختیار نہیں ہے جس طرح کہ وہ کر رہی ہے۔ قانون تنظیم (ریگولیشن ایکٹ) کی رو سے پریسی ڈنسی کی حکومت کو یہ حق حاصل تھا کہ وہ اپنی صوابدید پر ویسی والیان ملک سے معاہدہ کر لے اگر وہ خیال کرے کہ فوراً ایسا نہ کیا گیا تو کمپنی کے مفاد کو سخت نقصان پہنچ جائے گا۔ چنانچہ حکومت مدراس نے اس ضمن میں اپنی کارروائی کو اس لئے حق بجانب ٹھہرایا کہ اگر نواب بسالت جنگ کے ساتھ فوراً معاہدہ نہ کر لیا جاتا تو حیدر علی کرناٹک پر حملہ آور ہو جاتا اور یہ کمپنی کے لئے سخت دشواریوں کا باعث ہوتا۔ غرض کہ سپریم گورنمنٹ اور حکومت مدراس کے درمیان اختیارات کی بحث نے بڑی طوالت اختیار کی۔ بالآخر سارا قضیہ مجلس نظام کے سامنے پیش کیا گیا جس نے فیصلہ کیا کہ قانون تنظیم کی رو سے



کلکتے کی سپریم کورٹ کو اختیار حاصل ہے کہ وہ پریسی ڈنسیوں کے  
 اُن معاملات میں مداخلت کرے جن کا تعلق کمپنی کے عام اور بنیادی  
 مصالح سے ہو۔  
 وارن ہیسٹنگز نے جو جنگ مرہٹہ کے باعث سخت پریشان تھا اور  
 نواب میر نظام علی خاں کو کسی نہ کسی طرح رضا مند کرنا چاہتا تھا  
 سپریم کونسل سے یہ منظور کرادیا کہ گنٹور سرکار نظام کو واپس کر دیا جائے  
 اور اس کے متعلق حکومت مدراس نے نواب محمد علی والا جاہ سے  
 جو دس سال کا بیٹہ کر لیا ہے اس کو شش سو خ تصور کیا جائے۔ گورنر مدراس  
 سر ولیم رمبالڈ اور اس کی کونسل کے دو ارکان جان ہل اور پیٹر بیرنگ  
 کو کمپنی کی خدمت سے سبکدوش کر دیا گیا اور باقی دو ارکان مسٹر اسمتھ  
 اور مسٹر جانسن کو کونسل کی رکنیت سے علیحدہ کر دیا گیا۔ مجلس نظام کے  
 فیصلے سے نواب میر نظام علی خاں کو اطمینان ہوا اور اُن کی حکمت عملی میں  
 انگریزوں کی موافقت میں تبدیلی پیدا ہو گئی۔ چوں کہ آئندہ بھی کمپنی اور  
 سرکار نظام میں اسی قسم کی غلط فہمیوں کے پیدا ہونے کے امکانات  
 تھے اس واسطے کلکتے کی سپریم کورٹ نے حکومت مدراس سے مسٹر ہالینڈ  
 کی خدمات حاصل کر کے انھیں اپنی جانب سے حیدرآباد میں ریزیڈنٹ  
 مقرر کر دیا تاکہ وہ مرکزی حکومت اور سرکار نظام کے درمیان واسطے  
 کا کام کریں۔ مسٹر ہالینڈ سرکار نظام کے دربار میں پہلے انگریز ریزیڈنٹ  
 مقرر ہوئے۔ چوں کہ سر ٹامس رمبالڈ گورنر مدراس نے مجلس نظام اور  
 کلکتے کی سپریم کورٹ کے احکام کی تعمیل میں چون و چرا سے کام لیا  
 اس لئے وارن ہیسٹنگز نے فوراً سر جارج آئر کوٹ کو مع ایک فوجی دستے کے

Fraser, Our Faithful Ally, The Nizam, p. 36

Mill, History of British India. II, p. 471:

Briggs, The Nizam, Vol. I. p. 190



کھلتے سے مدراس بھیجا تا کہ سرٹامس رمبالڈ کو زبردستی ان کی خدمت سے  
 علیحدہ کرادے۔ لیکن قوت کے استعمال کی نوبت آنے سے قبل ہی  
 سرٹامس رمبالڈ اپنی خدمت سے الگ ہو گئے۔ اس وقت سے  
 سرکار نظام کے معاملات میں حکومت مدراس کی مداخلت کا ہمیشہ  
 کے لیے خاتمہ ہو گیا اور اس کے تعلقات براہ راست حکومت ہند  
 سے قائم ہو گئے۔ اب تک حیدر آباد کا ایک سفیر بھی کھلتے میں رہتا تھا  
 لیکن آئندہ کھلتے کی مرکزی حکومت نے دربار حیدر آباد میں اپنی نمائندگی کے لیے  
 جو ریزیڈنٹ بھیجا وہ براہ راست سرکار نظام اور حکومت کمپنی کے درمیان  
 واسطے کا کام دینے لگا۔ اگر وارن ہیسٹنگز جیسا دشمن شخص اس وقت  
 سپریم کورنمنٹ کا گورنر نہ ہوتا تو یقیناً سرکار نظام پہلی جنگ مرہٹہ میں  
 مرہٹوں کے ساتھ ہو جاتی اور انگریزی حکومت کی دشواریوں  
 میں اضافہ ہو جاتا۔

گنتور کی سرکار کا معاہدہ اس وقت تو طے ہو گیا لیکن بعد میں  
 اس ضمن میں مزید پیچیدگیاں پیدا ہو گئیں۔ ۱۷۸۲ء میں نواب بسالت جنگ کا  
 انتقال ہو گیا۔ ۱۷۸۹ء کے معاہدے کی رو سے ان کے انتقال کے بعد  
 سرکار گنتور کمپنی کو مل جانی چاہیے تھی لیکن نواب میر نظام علی خاں  
 نے اس وجہ سے ایسا کرنے سے انکار کیا کہ سابقہ عہد ناموں  
 کے بموجب شمالی سرکاروں کی جو پیشکش کمپنی پر واجب الادا تھی  
 اس کا بقایا برابر چلا آ رہا تھا۔ اگرچہ اب صوبہ دار دکن کا تعلق  
 براہ راست کھلتے سے ہو گیا تھا لیکن پیشکش کی رقم کی ادائیگی  
 اب تک حکومت مدراس کے ذمے تھی۔ حکومت مدراس نے  
 بار بار یہ وعدہ کیا کہ پیشکش کی رقم مع بقایا کے باقاعدہ ادا  
 ہوگی لیکن اس وعدے کی پابندی نہیں کی گئی جس کے باعث  
 حکومت نظام کو شکایت کا بجا موقع تھا۔ اس اثنا میں حیدر علی کے انتقال پر  
 اس کا بیٹا ٹیپو سلطان ۱۷۸۹ء میں میسور کے تخت و تاج کا مالک بنا۔ وہ



اپنے باپ سے بھی زیادہ انگریزوں کا مخالف اور حوصلہ مند تھا اور جنوبی ہند میں اپنے اقتدار کا سکہ بٹھانا چاہتا تھا۔ چنانچہ لارڈ کارنوالس نے جو وارن ہیسٹنگز کی جگہ ۱۷۸۴ء میں گورنر جنرل ہوا سرکار نظام کے موافقت و اتحاد کو برقرار رکھنے کی کوشش کی اس لئے کہ وہ یہ نہیں چاہتا تھا کہ ٹیپو سلطان اور صوبہ دار دکن میں انگریزوں کے خلاف اتحاد ہو جائے جس کی وجہ سے کرناٹک میں انگریزوں کی حیثیت بری طرح متاثر ہو جاتی۔ چنانچہ کارنوالس اُس وقت کا انتظار کرنے لگا جب کہ وہ بغیر کمپنی کے مفاد کو نقصان پہنچائے ہوئے سرکار نظام سے گفتو رکہ سہا الیہ کرے۔ اُس زمانے میں مسٹر گرانٹ حیدر آباد میں ریزیڈنٹ تھا۔ وہ سرکار نظام کی اہمیت سے جو انھیں جنوبی ہند کی سیاست میں حاصل تھی اچھی طرح واقف تھا۔ اُس نے بھی کلکتے کی سپریم کونسل کو لکھا کہ گفتو رکہ مسئلے پر صوبہ دار دکن سے بگاڑ کر نا دانشمندی کے خلاف ہے کیوں کہ اس سے ہمیں فائدہ کم اور نقصان زیادہ ہوگا۔ لیکن جب مسٹر گرانٹ نے محسوس کیا کہ اُس کی رائے کی اتنی قدر نہیں کی جاتی جتنی ہونی چاہیے تو وہ اپنی خدمت سے مستعفی ہو گیا۔ اُس کا جانشین مسٹر جانسن ہوا جسے کارنوالس نے ہدایات دی تھیں کہ وہ گفتو رکہ معاملے کو سرکار نظام سے طے کرنے کی کوشش کرے۔ چنانچہ نواب میر نظام علی خاں اور مسٹر جانسن میں جو ملاقاتیں ہوئیں اور جو خط و کتابت کی گئی اُس میں نواب میر نظام علی خاں نے یہ تجویز پیش کی کہ کمپنی سرکار گفتو رکہ کو حکومت حیدر آباد کو واپس کر دے جس کے معاوضے میں سرکار نظام کمپنی کو ایک کروڑ روپیہ نقد ادا کرے گی اور جو پیشکش واجب الادا ہے

Earl Cornwallis to the Court of Directors, Nov. 3, 1788 (Selections from the State papers of the Governors-General of India, ed. by G. W. Forrest, Lord Cornwallis, Vol 11, p. 177)



اس سے دست بردار ہو جائے گی۔ شمالی سرکاروں کی حکومت حیدر آباد کو  
 اس لئے ضرورت ہے کہ بغیر ان کے سمندر تک ریاست کا علاقہ  
 نہیں پہنچ سکتا تھا لیکن کمپنی کے لئے شمالی سرکاروں کا محصل وقوع  
 اس لئے اہمیت رکھتا تھا کہ ان کی بدولت بنگال اور مدراس کے  
 احاطے ایک دوسرے سے قریب ہو جاتے تھے سرکار نظام نے مسٹر جانسن  
 سے یہ بھی خواہش کی کہ کمپنی کرناٹک کے حقوق سے دست بردار ہو جائے  
 اور سرکار نظام کو حسب سابق وہاں قدیم حقوق حاصل ہو جائیں مسٹر جانسن  
 نے اپنی دانتست میں سرکار نظام کے ان مطالبات کو حق بجانب اور  
 معقول تصور کیا اور ان کے متعلق سپریم کورٹ کو سفارشیں لکھی  
 جس نے اس سارے معاملے کو ولایت میں مجلس نظام کے سامنے  
 پیش کر دیا مجلس نظام نے مسٹر جانسن کی سخت ملامت کی کہ اس نے  
 سرکار نظام کے ان مطالبات کو قابل اعتنا تصور کیا اور اس کو  
 ریزولوشن کے عہدے سے ۱۷۸۷ء میں برطرف کر دیا۔ اب کچھ عرصے کے لئے  
 گنتور کے متعلق جو گفت و شنید ہو رہی تھی وہ ختم ہو گئی اور کمپنی اور سرکار نظام  
 کے تعلقات میں ایک طرح کی کشیدگی پیدا ہو گئی۔ ابتدا میں لارڈ کارنوالس  
 اس تمام معاملے کو ٹال رہا تھا اس نے سوچا کہ ٹیپو سلطان اور  
 سرکار نظام میں جو عدم موافقت ہے اس کے سبب سے ان دونوں  
 سلطنتوں کے تعلقات میں عنقریب یکسوئی اور صفائی کی کوئی توقع نہیں  
 ٹیپو سلطان اور مرہٹوں کے تعلقات بھی کشیدہ تھے چنانچہ ۱۷۸۶ء میں  
 سرکار نظام اور مرہٹوں نے متحدہ طور پر ٹیپو سلطان کے خلاف چڑھائی  
 بھی کی تھی جب کارنوالس نے دیکھا کہ جنوبی ہند کی سیاست میں جو  
 صورت حالات پیدا ہوئی ہے وہ انگریزوں کے موافق ہے اور اب  
 اس کا امکان نہیں کہ ٹیپو سلطان سرکار نظام کی کوئی مدد کرے تو اس نے  
 ۱۷۸۸ء میں کپتان کناوے کو ریزولوشن بنا کر حیدر آباد روانہ کیا اور  
 اس کو ہدایت کی کہ وہ سرکار گنتور کے متعلق معاملہ طے کرے اور جو



پیشکش سرکار نظام کو ہماری طرف سے واجب الادا ہے اس کی جانچ کرے۔ چنانچہ کناوے نے حیدر آباد پہنچ کر گنتور کا مرطالہ صاف طور پر سرکار نظام کے سامنے پیش کر دیا اور نواب میر نظام علی خاں آصف جاہ ثانی کو مطلع کر دیا کہ دو ہفتے کے اندر انگریزی فوج گنتور میں داخل ہو جائے گی۔ اس عرصے میں جو کچھ ملے کرنا ہے کر لیا جائے۔ یہ ہدایات بھی اس کو سرکار نو اس نے دی تھیں تاکہ گفت و شنید میں طوالت نہ پیدا ہو۔ اس تصفیے کی اطلاع پیشوا سندھیا اور بھونسلا کو بھی کر دی گئی۔ سرکار نو اس کو پورے طور پر یقین تھا کہ ٹیپو سلطان یا مرہٹوں کی امداد کے بغیر نواب میر نظام علی خاں کمپنی سے نیرو آزمانہ ہوں گے۔ پھر نواب میر نظام علی خاں نے یہ بھی سوچا کہ اگرچہ مرہٹوں نے ٹیپو سلطان کے خلاف ان سے اتحاد کیا تھا لیکن اس اتحاد کی عارضی نوعیت ہے جب انھیں موقع ملے گا وہ ان کی ریاست پر حملہ آور ہو جائیں گے ٹیپو سلطان پر بھی انھیں اعتبار نہ تھا۔ ان حالات میں انھوں نے اپنی ریاست کا مفاد اسی میں دیکھا کہ انگریزوں کے ساتھ مصالحت کر لی جائے اور سرکار گنتور کے مسئلے پر جو مقابلہ حقیر اور بے حقیقت تھا اپنی ریاست کے مستقبل کو قربان نہیں کرنا چاہیے۔ چنانچہ انھوں نے سیف جنگ کو جو گنتور میں ان کا حاکم تھا۔ ۱۸ ستمبر ۱۷۸۸ء کو ہدایات بھیج دیں کہ سرکار گنتور انگریزی حکومت کے ملازموں کے سپرد کر کے فوراً حیدر آباد چلے آؤ۔ شمالی سرکاروں کے متعلق جو پیشکش واجب الادا تھی اس کے تصفیے کے لئے میر عالم کو کلکتہ روانہ کر دیا گیا تاکہ وہ تمام معاملات لارڈ کارنو اس سے بالمشافہ ملے کرے۔ میر عالم پانچ مرتبہ

Earl Cornwallis to the court of Directors, Nov. 3, 1788

۱۷

(Selections from the State papers of the Governors.

General of India, ed. by G. W. Forrest, Lord Cornwallis,

Vol. 11, P. 178,

۱۷ ستمبر ۱۷۸۸ء



کارنوالس سے ملنے کیا اور کارنوالس بھی پانچ مرتبہ میر عالم سے ملنے کے لیے اُس کے پاس آیا۔ کمپنی اور سرکار نظام میں شمالی سرکاروں کی پیشکش کا معاملہ طے ہو گیا جس کی تفصیل مندرجہ ذیل ہے۔

سرکار نظام کا مطالبہ بابت پیشکش - - - - ۳۳۳، ۲۹۱، ۶۷۷

کمپنی کا مطالبہ بابت مالگزارمی گنتور

بسالت جنگ کے انتقال کے بعد

۵۸، ۳۲، ۶۶۷ - ۵ -

سے ۲۵ ستمبر ۱۸۲۸ء تک جب کہ وہ

کمپنی کے حوالے ہوئی۔

سرکار نظام کو واجب الادا - - - ۱۱ - ۶۶۵، ۱۶، ۹

غرض کہ اس رقم کی ادائیگی کمپنی نے کر دی اور گنتور کے معاملے

کا تصفیہ ہو گیا۔ کپتان کناوے کی خدمات کو لارڈ کارنوالس اور نواب

آصف جاہ ثانی دونوں نے بنظر استحسان دیکھا۔ اُس کو دہرا چید آباد

سے دلاور جنگ کا خطاب بھی عطا ہوا۔ میر عالم نے سرکار نظام

کی جانب سے گورنر جنرل سے یہ بھی درخواست کی تھی کہ دونوں حکومتوں

میں جدید معاہدہ اور ۱۸۱۸ء کے معاہدے پر نظر ثانی ہوتا کہ جو انگریزی

فوج ممالک محروسہ میں سرکار نظام کے خرچ پر رہے اُس کو سرکار نظام

اپنے حسب منشا استعمال کر سکیں۔ لیکن لارڈ کارنوالس کوئی نیا معاہدہ

کرنے پر آمادہ نہ تھا۔ اُس نے ۱۸۱۸ء کے معاہدے کی ترمیم اور

سرکار عالی کو رضا مند کرنے کے لیے ایک خط لکھا جس میں حکومت حیدر آباد

کے بنیادی مطالبات کو تسلیم کر لیا گیا۔ اس خط کی پارلیمنٹ میں بھی توثیق کر دی گئی کہ وہ

بنظر معاہدے کے تصور کیا جائے گا۔ ۱۸۱۸ء کے معاہدے میں یہ دفعہ تھی کہ انگریزی فوج

کی دو پلٹنیں اور چھ توپیں یورپین ماہرین کے زیر انصرام ممالک محروسہ سرکار عالی

میں موجود رہیں گی۔ اس دفعہ کے ساتھ یہ الفاظ بھی موجود تھے کہ "جب کبھی

کمپنی کے معاملات و ضروریات کے مد نظر ایسا کرنا ممکن ہو گا۔ لارڈ کارنوالس نے



اپنے خط میں اس دفعہ کی اس طرح صراحت کر دی کہ جب کبھی سرکار نظام ضرورت محسوس فرمائے دو پلٹنوں کو جن میں سے ہر ایک آٹھ سو سپاہیوں پر مشتمل ہوگی اور جن کے افسر یورپین ہوں گے اور چھ توپوں کو طلب کر سکتی ہے بشرطے کہ انھیں کمپنی کے حلیفوں کے خلاف نہیں استعمال کیا جائے گا جن میں نواب اودھ، نواب ارکاٹ، راجا ٹراونکور اور راجا تنجور کا ذکر کیا گیا تھا۔ ان پلٹنوں کا خرچہ سرکار نظام کے ذمے رہے گا۔ ۱۷۶۸ء کے معاہدے میں اس کا بھی ذکر تھا کہ حیدر علی سے کمپنی ان اضلاع کو حاصل کرے گی جن پر اس نے مکرناٹک بالا گھاٹ کے علاقے میں قبضہ کر لیا تھا اور ان کے متعلق کمپنی سرکار نظام کو ۷ لاکھ روپے سالانہ پیشکش ادا کیا کرے گی۔ میر عالم نے لارڈ کارنوالس کی توجہ اس جانب مبذول کرائی کہ معاہدے کی اس دفعہ پر اب تک عمل نہیں کیا گیا۔ اس پر لارڈ کارنوالس نے یہ جواب دیا کہ ۱۷۶۸ء کے حالات اور تحفے اور اب سیاسی حالات اور ہیں۔ اب اس وقت چوں کہ کمپنی اور ویرباریسور کے درمیان صلح ہے اس واسطے اس ضمن میں کچھ نہیں کیا جاسکتا۔ لیکن اگر آئندہ کبھی ان اضلاع پر کمپنی کا قبضہ و تصرف ہو گیا تو ۱۷۶۸ء کے صلح نامے کی اس دفعہ پر کمپنی عمل کرے گی۔ یہ بات اس ضمن میں قابل لحاظ ہے کہ اگرچہ اس زمانے میں کمپنی اور ٹیپو سلطان میں مصالحت ہو چکی تھی لیکن کارنوالس نے اپنے خط میں دیدہ و دانستہ کمپنی کے حلیفوں میں اس کا نام نہیں رکھا اس واسطے کہ اس کو ٹیپو سلطان پر مطلق اعتماد نہیں تھا اور وہ جانتا تھا کہ عنقریب کمپنی کو اس کے خلاف فیصلہ کن جنگ کی تیاری کرنی پڑے گی۔ جب ٹیپو سلطان کو اس کی اطلاع ہوئی تو اس نے نواب میر نظام علی خاں آصف جاہ ثانی کو انگریزوں سے منحرف



کرنے اور سیاسی اتحاد قائم کرنے کی کوشش کی۔ لیکن چوں کہ اُس نے اس سیاسی اتحاد کے ساتھ اپنے اور آصف جاہی خاندان میں شادی کا رشتہ قائم کرنے کی بھی تجویز پیش کی تھی جسے دربار حیدر آباد نے ناپسند کیا اس لئے کہ حیدر نائک کے خاندان کا رتبہ باوجود حکومت و اقتدار ایسا نہ تھا کہ خانوادہ آصف جاہی سے رشتہ ازدواج کی وہ خواہش کر سکتا۔ غرض کہ دربار حیدر آباد اور دربار میسور میں موافقت کی کوئی صورت پیدا نہ ہو سکی اور دونوں میں روز بروز کشیدگی بڑھتی گئی۔

اس اثنا میں ٹیپو سلطان نے اپنا سفیر شاہ فرانس لوئی ۱۹ کے پاس پیرس روانہ کیا اور ہندوستان میں انگریزوں کے خلاف امداد کا مطالبہ ہوا۔ اُس نے گورنر پانڈی چری سے بھی خط و کتابت شروع کر دی تھی تاکہ انگریزوں اور فرانسیسیوں میں جب جنگ چھڑ جائے تو وہ فوراً کرناٹک پر حملہ کر دے جس طرح اُس کے باپ حیدر علی نے کیا تھا۔ جب ٹیپو سلطان کو معلوم ہوا کہ ڈچ لوگوں نے دو حصے راجہ ٹراونکور کو فروخت کر دیئے ہیں جو اصل میں کوچین کی ریاست کے تھے تو ٹیپو سلطان نے راجا ٹراونکور کو لکھا کہ راجا کوچین اُس کا باج گزار ہے اس لئے ڈچ نے جو معاملہ اُس کے ساتھ کیا ہے وہ کسی طرح بغیر اُس کے استصواب کے درست نہیں ہے۔ اس مطالبے کے ساتھ اُس نے ۱۷۸۹ء میں ٹراونکور پر حملہ کر دیا۔ اُس وقت چوں کہ فرانسیسی ٹیپو سلطان کی براہ راست مدد نہیں کر سکتے تھے اور مرہٹے اور سرکار نظام انگریزوں کے موافق ہو چکے تھے اس لئے ٹیپو سے لڑنے کے لئے یہ بہترین موقع تھا جس سے کارنوالس پورا فائدہ اٹھانا چاہتا تھا۔



جب کارنوالس کو ٹیپو سلطان کے ٹراؤنکور پر حملہ کرنے کی اطلاع ملی تو اس نے گورنر مدراس کو حکم دے دیا کہ وہ راجا ٹراؤنکور کی مدد پر فوج لے جائے۔ لیکن اس زمانے میں حکومت مدراس نااہل ہاتھوں میں تھی۔ چنانچہ کارنوالس نے گورنر مدراس کو برطرف کر دیا اور جنرل میڈوز کو بمبئی سے مدراس جانے اور گورنر کے عہدے اور کمانڈر انچیف کے عہدے کا جائزہ لینے کو لکھا۔ میڈوز نے دندی گھل اور کونبٹور پر قبضہ کر لیا۔ کارنوالس نے سرکار نظام اور مرہٹوں سے جولائی ۱۷۶۹ء میں اتحادِ ثلاثہ کر لیا جس کی رو سے یہ طے ہوا کہ تینوں مل کر ٹیپو سلطان پر حملہ آور ہوں اور اس کے جن علاقوں پر ان کا قبضہ ہو جائے انھیں جنگ کے بعد آپس میں برابر تقسیم کر لیا جائے۔ شروع میں کئی جگہ انگریزی فوجوں کو ٹیپو سلطان کے مقابلے میں ہزیمت اٹھانی پڑی۔ چنانچہ کارنوالس نے ریزیدنٹ مقیم حیدرآباد کو لکھا کہ ان شکستوں کا ذکر حضور نظام سے بڑے محتاطا لہجے میں کیا جائے تاکہ انھیں انگریزوں کے ہیٹے ہونے کا احساس نہ ہو۔ انھیں یہ بھی باور کرایا جائے کہ اب تک جو کچھ ہوا وہ اس وجہ سے ہوا کہ سرکار نظام کو جتنی مدد دینی چاہیے تھی اتنی مدد نہیں دی گئی۔ اگر سرکار نظام کی فوجیں پہلے کے مقابلے میں زیادہ سعی و اہتمام کویں گی تو شکست کامیابی سے مہل ہو سکتی ہے۔ اس پر حضور نظام نے کہا کہ اگر وہ اپنی سب فوج میسر بھیج دیں تو اندیشہ ہے کہ کہیں مرہٹے ان کے ہاک پر حملہ آور نہ ہو جائیں۔ اگرچہ مرہٹے اتحادِ ثلاثہ میں شریک تھے لیکن حضور نظام کو ان پر مطلق اعتماد نہیں تھا۔ چنانچہ یہ خواہش ظاہر کی گئی کہ کمپنی اور سرکار نظام میں جو اتحاد ہوا تھا اس میں یہ شرط بڑھا دی جائے کہ اگر آئندہ مرہٹے سلطنت آصفیہ کے کسی حصے پر حملہ آور ہوں تو انگریز ان کا مقابلہ کریں گے۔ لیکن لارڈ کارنوالس اس شرط کو منظور کرنے پر آمادہ



نہیں تھا اس واسطے کہ وہ جانتا تھا کہ مرہٹوں کی تاراضگی سے اس وقت انگریزوں کے لئے پیچیدگیاں پیدا ہو جائیں گی۔

جنگ میسور کا سلسلہ ۱۷۹۲ء تک جاری رہا۔ کارنوالس نے کمان خود اپنے ہاتھ میں لی اور سرنگاپٹم کا محاصرہ کر لیا۔ نواب میر نظام علی خاں آصف جاہ ثانی بھی بہ نفس نفیس مہم پر تشریف لے گئے اور قلعہ بنگل میں اس وقت تک قیام کیا جب تک کہ جنگ ختم نہ ہو گئی۔ محاصرہ سرنگاپٹم کے موقع پر سرکار نظام کی دس ہزار فوج اور اتنی ہی فوج مرہٹوں کی بھی موجود تھی۔ نواب سکندر جاہ ولی عہد سلطنت آصفیہ اور اسٹو جاہ مدار المہام بھی اس موقع پر موجود تھے۔ سرکار نظام کی افواج کی کمان راجہ تیج و نت اور اسد علی خاں کے ہاتھ میں تھی۔ سرکار نظام کی افواج کی اعلیٰ کارگزاری پر خود کارنوالس نے مبارکباد دی ٹیپو سلطان نے مجبور ہو کر صلح کی درخواست کی۔ سرکار نظام کی طرف سے میر عالم اور مرہٹوں کی جانب سے ہری پتھہ نے صلح کی گفت و شنید میں شرکت کی۔ ۲۴ فروردی ۱۷۹۲ء صلح نامہ سرنگاپٹم پر دستخط ہو گئے جس کی رو سے یہ طے ہوا کہ جنگ سے قبل ٹیپو سلطان جس ملک پر قابض تھا اس میں سے نصف حصہ اتحادیوں کو دے دیا جائے جو ان کے ملک سے متصل ہو۔ ٹیپو سلطان تین کروڑ تیس لاکھ روپے بطور تاوان ادا کرے گا۔ یہ رقم نصف فوراً اور باقی تین قسطوں میں ادا کی جائے گی۔ فریقین کے تمام قیدی رٹا کر دیئے جائیں گے۔ ان شرائط صلح کی تکمیل کی ضمانت میں ٹیپو سلطان کے دو بیٹے بطور برغمال اتحادیوں کے حوالے کر دیئے گئے۔ ٹیپو سلطان کے ملک میں سے مرہٹوں کو دریائے تنجیور کا شمال مغربی علاقہ اور انگریزوں کو مالابار، دندیکل اور بارہ محل کے علاقے ملے۔



سرکار نظام کو بلاری کٹر پہ اور اوریا کے تنگبھدرا کے شمالی مشرقی علاقے بلجھپور  
ان کے تحت تھے اور جن پر حیدر علی نے قبضہ کر لیا تھا۔ ان علاقوں  
کے انتظام کے لئے نواب میر نظام علی خاں آصف جہاں ثانی  
نے میر عالم کو احکام دیئے جس نے اپنے معتمد علیہ عہدہ داروں کو  
جن میں راجا چند ولعل، کامگار جنگ اور مستقیم الدولہ شامل  
تھے ان اضلاع کا نظم و نسق سیر و کرویا۔ بعض زمین داروں نے  
جن میں راجہ اناگت دی اور ارکننگ گیری کے زمین دار شامل  
تھے ان کے انتظام کے خلاف سرکشی اختیار کی لیکن ان کی سرکوبی  
کی گئی اور بہت جلد وہ راہ راست پر آ گئے اور سرکار نظام کی عملداری  
ان اضلاع میں قائم ہو گئی۔

صلح نامہ سرنگاپٹم کے بعد ٹیپو سلطان کی قوت اتنی کمزور اور  
اُس کے وسائل اس قدر محدود ہو گئے تھے کہ اتحادیوں کے لئے اب  
اُس کی طرف سے کوئی خطرہ باقی نہیں رہا تھا۔ انگریزوں کی حیثیت  
جنوبی ہند میں اب مستحکم ہو گئی۔ اگرچہ اس میں شبہ نہیں کہ وہ مرہٹوں  
اور سرکار نظام کے درمیان جو توازن قائم کرنا چاہتے تھے اُس میں بعض  
کامیابی نہیں ہوئی۔ یہی وجہ تھی کہ ٹیپو سلطان نے جب اتحادیوں کو  
ٹوٹنے ہوئے دیکھا تو پھر اُس کی ہمت بندھی اور اُس نے ایک دفعہ  
اور انگریزوں سے قسمت آزمائی کی کوشش کی اگرچہ اس میں اُسے  
کامیابی نہیں ہوئی اور اسی کوشش میں وہ خود اور اُس کی سلطنت  
صفوہ ہستی سے مٹ گئی۔

ٹیپو سلطان سے صلح ہو جانے کے بعد سرکار نظام اور ٹیپو سلطان  
میں کرنول کی سرحد کے متعلق نزاع پیدا ہو گئی۔ انگریز میجر پٹنٹ  
کناوس کو سرکار نظام کی طرف سے وہ تمام اسناد دکھادی گئیں جن سے



ثابت تھا کہ کرنول پر دولت آصفیہ کو حق بالادستی حاصل ہے۔ کناوے  
 کی رائے یہ ہوئی کہ چوں کہ گزشتہ پچیس تیس سال سے کرنول پر بالادستی  
 کے حقوق سرکار نظام نے استعمال نہیں کیے ہیں اس لئے وہ  
 سوخت ہو گئے۔ ٹیپو سلطان کے خلاف جب اتحاد ملا تھا اور جب  
 اُس کے خلاف جنگ کی گئی تو اُس وقت کرنول پر ٹیپو سلطان قابض  
 و متصرف تھا اور اُس کے ساتھ جو معاہدہ ہوا اُس کی رو سے وہ  
 کرنول کے اقتدار سے دست بردار نہیں ہوا۔ ان حالات میں اب  
 اُس کے حق کو معرض بحث میں لانا مناسب نہیں۔ کارنوالس نے  
 کناوے کی رائے سے اتفاق کیا۔ غرض کہ کرنول کے معاملے کے  
 سبب سے انگریزوں اور سرکار نظام میں توافقت کی بنا پڑی۔ سرکار نظام  
 کی خواہش تھی کہ انگریزی فوج کو جو اُن کے خرچے پر مالک محروسہ سرکار عالی  
 میں مقیم تھی نواب کرنول کے خلاف استعمال کیا جائے اور اُسے مجبور  
 کیا جائے کہ آئندہ سے بجائے ٹیپو سلطان کے سرکار نظام کو پیشکش  
 ادا کیا کرے۔ چنانچہ اس ضمن میں لارڈ کارنوالس نے اپنے ریزولوشن  
 کناوے کو لکھا کہ سرکار نظام کے وزیروں کو چاہئے تھا کہ صلح نامہ نہ نکالیں  
 کے وقت کرنول کے معاملے کو اٹھاتے لیکن چوں کہ انھوں نے  
 اُس وقت ایسا نہیں کیا اس واسطے اب اس مسئلے کو اٹھانا بیکار ہے۔  
 اس ضمن میں لارڈ کارنوالس نے انگریزی فوج کی مدد سے صاف  
 اتکار کر دیا۔ نواب آصف جاہ ثانی کو کارنوالس کا یہ طرز عمل ناگوار  
 گوارا اور انھوں نے محسوس کیا کہ کمپنی کی فوج اُن کے کام کی نہیں ہے۔  
 چوں کہ اس زمانے میں سرکار نظام اور مرہٹوں کے تعلقات میں بھی  
 کشیدگی پیدا ہو رہی تھی اس لئے انھوں نے مناسب خیال کیا کہ  
 اپنی فوج کی تربیت فرانسیسی افسر مسیور میو کے تحت کرائیں۔ انھیں  
 معلوم تھا کہ سندھیا کی فوج کی تربیت ایک فرانسیسی افسر کونت وے بونیا  
 کر رہا ہے اور پیشوا کے دربار میں بھی بعض فرانسیسی افسر موجود ہیں۔



چنانچہ ان حالات کا افتضایہ تھا کہ وہ بھی بجائے انگریزی فوج پر انحصار کرنے کے اپنی فوج کو علحدہ طور پر ہر ضرورت کے موقع کے لئے تیار رکھیں۔

ٹیبو سلطان کی شکست کے بعد مرہٹوں نے سرکار نظام سے اپنا چوتھ کا مطالبہ شروع کر دیا۔ نانافرنویس کو اس کا پورا یقین تھا کہ انگریز ٹیبو سلطان سے جنگ کر کے ابھی فارغ ہوئے ہیں وہ سرکار نظام کی حمایت میں کبھی بھی میدان میں آنا پسند نہ کریں گے چنانچہ اُس نے سرکار نظام پر دباؤ ڈالنا شروع کیا۔ نانافرنویس کی سرکار نظام سے مخالفت کی ایک وجہ یہ بھی تھی کہ نواب میر نظام علی خاں آصف جاہ ثانی نے اپنے مدارالمہام اعظم الدولہ ارسطو جاہ کے توسط سے مادھوجی سندھیا سے موافقت پیدا کر لی تھی جو ان دنوں نانافرنویس کا مد مقابل تھا۔<sup>۱۵</sup> اعظم الامرا کی ان مساعی سے دربار حیدر آباد اور دربار پونائیں بے اعتباری بڑھ گئی۔ دربار پونا کے انگریزی ریزڈنٹ مسٹر میلٹ نے حیدر آباد کے ریزڈنٹ لفٹنٹ اسٹورٹ کو جو ان دنوں کٹاؤ کے کی جگہ منصرانہ کام کر رہا تھا بار بار لکھا کہ اعظم الامرا ارسطو جاہ کی حکمت عملی سے نانافرنویس بہت بھڑک گیا ہے اور اس کا انتقام لینے بغیر نہیں رہے گا۔ چنانچہ لفٹنٹ اسٹورٹ نے اس معاملے کی نسبت اعظم الامرا اور میر عالم سے ذکر کیا۔ اعظم الامرا نے یہ جواب دیا کہ نانافرنویس کو اس سے ذاتی غناوہ ہے۔<sup>۱۶</sup> دربار حیدر آباد نے سندھیا سے جو تعلقات قائم کیے ہیں ان کا مقصد نانافرنویس کا استیصال نہیں ہے بلکہ اس کی وجہ یہ ہے کہ چونکہ مہاراجا جی سندھیا بادشاہ دہلی کا وکیل مطلق ہے اس لیے بحیثیت صوبہ دار دکن کے سرکار نظام کا فرض ہے کہ اس کو رضا مند رکھیں۔ جب سندھیا نے



۱۸۹۳ء میں اپنے معاملات دربار پونا میں طے کر لیے اور اپنے حقوق کا استقرار کر لیا تو تانا فرنویس نے جو سیاست کا بڑا زیر دست شاطر تھا اہلو صوبہ سندھیا کو سرکار نظام کے خلاف سازش میں اپنے ساتھ ملا لیا۔ بالآخر سندھیا جو سرکار نظام کا بھی خواہ ہوئے کا دعویدار تھا اب مخالف بن گیا اور سرکار نظام کے خلاف اُس نے دو کروڑ کی رقم کا مطالبہ پیش کر دیا جس کی توثیق بادشاہ شاہ عالم سے حاصل کر لی گئی۔ نواب میر نظام علی خاں چاہتے تھے کہ یہ نفس نفیس پونا جا کر تمام معاملات کو سندھیا اور تانا فرنویس سے بالمشافہ طے کر لیں اور انگریزی فوج اُن کے ہمراہ پونا تک جائے لیکن گورنر جنرل نے اس کی اجازت نہ دی اور صاف کہہ دیا کہ جب تک پیشوا خود پونا آنے کی دعوت نہ دے اُس وقت تک اُن کا دامن تشریف لے جانا پیچیدگیوں کا باعث ہوگا۔ جن میں انگریزی حکومت اپنے تقاضے نہیں پھینسانا چاہتی۔ ایسا کرنے کا مطلب پونا میں یہ سمجھا جائے گا کہ انگریزی حکومت کی اعانت سے دربار پونا کو بعض خاص شرائط تسلیم کرنے پر مجبور کیا جا رہا ہے۔ غرض کہ یہ منصوبہ ختم ہو گیا۔ سرکار نظام کی طرف سے جب یہ دریافت کیا گیا کہ اگر سندھیا اپنا مطالبہ پورا کرنے کے لیے ممالک محروسہ سرکار عالی کی سرحد پر حملہ آور ہو تو اُس وقت انگریزی حکومت مدد کرے گی یا نہیں تو اس کا یہ جواب ملا کہ چوں کہ سندھیا سے انگریزی حکومت کے دوستانہ تعلقات ہیں اس لیے وہ کسی قسم کی مدد کرنے سے قاصر ہے۔ اسی طرح راجا بھونسلہ کے خلاف جب سرکار نظام تاویبی کارروائی کرنا چاہتی تھی تو انگریزی حکومت نے مدد دینے سے صاف انکار کر دیا حالانکہ جب کہ انگریز سلیو سلطان سے برسرِ پیکار تھے اور سرکار نظام کی بیشتر افواج انگریزوں کی کمک پر بھیجی جا چکی تھیں تو اُس وقت بھونسلہ راجا نے دولتِ آصفیہ کے سرحدی مقامات کو خوب لوٹا گھسوتا تھا اور اب تک اس کے متعلق راجا کی طرف سے



کوئی اطمینان بخش کارروائی نہیں کی گئی تھی۔ اُس پر طرہ یہ کہ برار کی سرحد پر دس یا بارہ ہزار فوج راجا جانے مجتمع کر دی تھی جس کی وجہ سے ہر وقت سرکار نظام کو خطرہ لگا ہوا تھا۔ جب حیدر آباد کے انگریز ریڈنٹ کناوے کو معلوم ہوا کہ نواب میر نظام علی خاں خود برار کی طرف پیش قدمی کرنے والے ہیں تو اُس نے اس منصوبے کی سخت مخالفت کی اور انھیں ایسا کرتے سے روکا۔ چنانچہ سر جان شور نے بھی جولارڈ کارنوالس کی جگہ تیاگورنجنرل مقرر ہوا تھا کناوے کی رائے کے ساتھ اتفاق کیا۔ اس اثناء میں مہاراجی سندھیا کا انتقال ہو چکا تھا اور اُس کی جگہ اُس کا نو عمر بیٹا دولت راؤ سندھیا بر سر اقتدار ہو چکا تھا جو نانا فرنولس کے زیر اثر تھا۔

۱۷۹۳ء میں کناوے کے مستعفی ہو جانے کے بعد پٹان کرک پٹرک حیدر آباد کا ریڈنٹ ہو کر آیا۔ حیدر آباد پہنچتے ہی اُس کو اس مسئلے سے واسطہ پڑا کہ سرکار نظام کو مرہٹوں کی مخالفت سے روکے۔ ہوا یہ کہ صلح نامہ سرنگاپٹم کی رو سے سرکار نظام کو جو علاقے ملے تھے اُن کی سرحد ان علاقوں سے ملتی تھی جو پیشوا کو دیئے گئے تھے۔ اعظم الامرا اسطوحباہ مدارالمہام دولت آصفیہ چاہتے تھے کہ اگر مرہٹے کوئی جارحانہ کارروائی دولت آصفیہ کے خلاف کریں تو انگریزی فوج مالک محروسہ سرکار عالی کی حفاظت کے لئے استعمال کی جاسکے۔ لیکن ریڈنٹ کرک پٹرک اور گورنر جنرل سر جان شور اس کے خلاف تھے۔ چنانچہ سرکار نظام نے فیصلہ کیا کہ انگریزی پلیٹوں کو برخاست کر دیا جائے جن کے اخراجات کا بار سرکار عالی برداشت کرتی تھی لیکن انھیں اپنی حفاظت کے لئے بھی استعمال کرنے کا حق اُس کو حاصل نہ تھا۔

۱۷۹۳ء کے بعد جب پیشوا نے چوتھ کے مطالبے کو شدت کے ساتھ پیش کرنا شروع کیا تو سرکار نظام نے انگریزی حکومت کی امداد طلب کی۔



لیکن سر جان شور عدم مداخلت کی حکمت عملی کا حامی تھا۔ وہ بہت کم حوصلہ اور تنگ نظر حکمران گزرا ہے۔ اُس کا خیال تھا کہ انگریزوں میں ابھی اتنی قوت نہیں ہے کہ مرہٹوں کی متحدہ افواج کا مقابلہ کر سکیں۔ پھر اُس کو یہ خطرہ بھی لگا ہوا تھا کہ ہمیں مرہٹے ٹیپو سلطان سے ساز باز نہ کریں۔ غرض کہ سرکار نظام اور مرہٹوں کی کشیدگی بڑھتی گئی۔ کئی مہینے تک گفت و شنید ہوتی رہی لیکن جب دونوں میں سے کوئی بھی مفاہمت پر آمادہ نہ ہوا تو سوائے جنگ کرنے کے اور کوئی چارہ کار باقی نہیں رہا۔ انگریزی ریز یڈنٹ کپتان کرک ٹرک نے صرف یہ وعدہ کیا کہ وہ انگریزوں کی پلیٹنوں کو ملک میں اندرونی امن و امان قائم رکھنے کی غرض سے استعمال کرنے کی اجازت دے سکتا ہے تاکہ اس وقت جب کہ سرکار نظام کی افواج مرہٹوں سے برد آزاہوں تو ملک میں اندرونی ابتری نہ پیدا ہو۔

۱۷۹۵ء کے شروع میں مرہٹوں کی تقریباً ایک لاکھ ۲۵ ہزار متحدہ فوج نے دولت آصفیہ کے شمال مغربی علاقوں پر حملہ کر دیا۔ اس فوج میں سے ۲۵ ہزار فوج سندھیا کی بھیجی ہوئی تھی جس کی تربیت فرانسیسی افسروں و بومین اور پیروں نے کی تھی۔ اس میں ناگ پور کے بھونسلارا جلا کی ۱۵ ہزار اور ہلکر کی دس ہزار فوج بھی شامل تھی۔ سرکار نظام کی طرف سے ۷۰ ہزار بے قاعدہ فوج اور ۵ ہزار ریسوں کی باقاعدہ فوج مقابلے کے لئے بڑھی۔ لطف یہ کہ مرہٹوں کی فوج کے ساتھ یونا کا انگریز ریز یڈنٹ میلٹ اور سرکار نظام کی فوج کے ساتھ حیدر آباد کا انگریز ریز یڈنٹ کرک ٹرک بھی تھا۔ مرہٹوں اور سرکار نظام کی فوجوں کا مقابلہ دریائے ماہراجا کے قریب ہوا۔ سرکار نظام کی فوج نے پہلے مرہٹوں کے چھکے چھڑا دیے لیکن مرہٹوں نے بعض افسروں کو رشوت دے کر خرید لیا جس کے سبب سے افواج آصفیہ کو پسپائی کا منہ دیکھنا پڑا۔ نواب میر نظام علی خاں مارچ ۱۷۹۵ء اپنی فوج سمیت کھڑلے کے قلعے میں ٹھہر گئے جس کامرہٹوں نے



محاصرہ کر لیا۔ کئی ہفتے تک محاصرہ جاری رہا۔ بالآخر راؤ رنجھا کے توسط سے مصالحت ہو گئی۔ سرکار نظام کو اپنی سلطنت کے مغربی اضلاع کا بیشتر حصہ دریائے تپتی سے قلعہ پرٹھہ تک مرہٹوں کے حوالے کرنا پڑا جن میں دولت آباد، احمد نگر اور شولا پور شامل تھے۔ ان علاقوں کی مجموعی آمدنی ۳ لاکھ روپے سالانہ تھی۔ اس کے علاوہ تین کروڑ روپے کاتاواں جنگ پیشوا کو اور رگھوجی بھونسلہ کو ۲۹ لاکھ کا بقایا ادا کرنے کا وعدہ کیا۔ تین کروڑ میں سے ایک کروڑ کی رقم فوراً اور باقی قسطوں سے ادا کرنا طے ہوا۔ اس رقم کی ادائیگی کی ضمانت میں اعظم الامرا ارسطو جاہ کو بطور یرغمال پونا بھیجا پڑا۔ جنگ کھڑا کے بعد نواب میر نظام علی خاں کو انگریزوں کی طرف سے بہت مایوسی ہو گئی۔ چنانچہ حیدر آباد پہنچ کر انھوں نے انگریزی پلیٹوں اور توپخانے کو اپنی خدمت سے برطرف کر دیا اور موسیوریوں کے مشورے کے مطابق اپنی فوجوں کی تربیت فرانسیسی افسروں کے تحت کرانی شروع کر دی تاکہ سلطنت کی حفاظت اور بقا کا انتظام ہو سکے۔ سرکار نظام نے فرانسیسی فوج کے اخراجات کی پابجائی کے لیے بعض علاقے مختص کر دیے جن میں کڑاہ اور کھم شامل تھے۔ انگریزی اثر و دولت آصفیہ میں اس وقت بہت کم زور ہو گیا تھا اور موسیوریوں کا اختیار روز بروز بڑھنے لگا۔ اس کو اثر و الدولہ کا خطاب عطا ہوا جب موسیوریوں نے کڑاہ میں فرانسیسی فوج متعین کی جو انگریزی سرحد پر واقع تھا تو انگریزی حکومت بہت برہم ہوئی۔ انگریزی ریزیدنٹ کپتان کرک پٹرک نے ہر چند کوشش کی کہ فرانسیسی اثر کو دوبارہ حیدر آباد میں کسی طرح زایل کرے لیکن اس کی ایک نہ چلی۔ اس اثناء میں اعظم الامرا ارسطو جاہ مرہٹوں کی قید سے تین سال پونہ میں رہنے کے بعد حیدر آباد آگئے اس لئے کہ مرہٹہ سرداروں میں آپس میں سخت اختلاف رونما ہو گیا تھا جس سے اعظم الامرا نے اپنے قیام پونا کے زمانے میں پورا فائدہ اٹھایا۔



بلکہ واقعہ یہ ہے کہ انھیں اسی لئے رہا کر دیا گیا کہ مرہٹہ سرداروں کو شبہ ہو گیا تھا کہ ان اختلافات کی تہ میں اعظم الامرا کا ہاتھ تھا۔ اعظم الامرا نے دولت راؤ سندھیہ سے جو گہرے دوستانہ تعلقات قائم کر لئے تھے۔ دراصل انھیں کے اثر سے اور کچھ پیشوا اور بھونسلہ کی مخالفت کے باعث دولت راؤ سندھیہ نے کوشش کر کے محمد آباد بیدر کی چوٹھ کی سند کی مدافعت اعظم الامرا کو دلوادی اعظم الامرا جب حیدر آباد پہنچے تو ان کی بڑی آؤ بھگت ہوئی۔ نواب میر نظام علی خاں نے انھیں ہشت ہزاری ذات اور ہشت ہزاری سوار کا منصب اور ماہی مراتب اور مورچیل طاؤس بطور اعزاز و اکرام عطا کیا۔

جب ٹیپو سلطان نے دیکھا کہ حکومت نظام انگریزوں سے برہم و بدظن ہے تو اس نے نواب میر نظام علی خاں کے بھتیجے امتیاز الدولہ کے توسط سے دولت آصفیہ سے سیاسی تعلقات قائم کرنے کی کوشش کی لیکن اعظم الامرا اور میر عالم دونوں اس کے خلاف تھے۔ انگریزی ریزٹنٹ کرک پٹرک نے بھی بڑی دھڑ دھوپ کی کہ ہمیں سرکار نظام اور ٹیپو سلطان میں اتحاد و موافقت نہ پیدا ہو جائے۔ اس اثنا میں سر جان شور کی جگہ لارڈ ولزلی گورنر جنرل ہو کر آچکا تھا۔ اس کو اپنے پیش رو کی خارجی حکمت عملی سے اختلاف تھا۔ چنانچہ اس نے سب سے پہلے سرکار نظام سے صفائی کرنی چاہی وہ جانتا تھا کہ دولت آصفیہ اور کمپنی کی حکومت میں جب تک اچھے تعلقات قائم نہیں ہوں گے اس وقت تک انگریزوں کے سب سے بڑے دشمن ٹیپو سلطان کا استیصال ممکن نہ ہو سکا اور نہ فرانسیسی اثر کو زایل کیا جاسکے گا جو پچھلے دنوں دکن میں بڑھ رہا تھا۔ اتفاق یہ کہ اسی اثنا میں موسیو ریمون کا انتقال ہو چکا تھا اور اس کی جگہ پیرون فرانسیسی فوج کا قاید مقرر ہوا تھا لیکن اس میں ریمون کی صفات قیادت موجود نہ تھیں۔ پھر خود نواب میر نظام علی خاں آصف جاہ ثانی کو

لے تاریخ خورشید جاہی صفحہ ۴۴۱۔ تاریخ رشید الدین خانی صفحہ ۳۱۴۔

Owen, The Wellesley Despatches, p. XXX. ۵۲



اس پر اعتماد نہ تھا۔ اس کے علاوہ فرانسیسیوں نے بیرون کی سرکردگی میں دکن کے سیاسی معاملات میں جو دخل اندازی شروع کر دی تھی وہ سب کو ناگوار تھی۔ خاص طور پر اعظم الامرا فرانسیسی اثر کے سخت مخالف تھے۔ غرض کہ یہ سب حالات اس کے موافق تھے کہ سرکار نظام اور انگریزوں میں اتحاد و موافقت پیدا ہو۔ چنانچہ ولزلی نے دکن کی سیاسی صورت حال سے پورا فائدہ اٹھانے کی کوشش کی اور کپتان کرک پٹرک کے توسط سے سرکار نظام سے گفت و شنید شروع کر دی۔ یکم ستمبر ۱۷۹۸ء انگریزی حکومت اور سرکار نظام میں عہدِ معاونت طے ہو گیا جس کی رو سے طے ہوا کہ فرانسیسی افسروں کو جو ممالک محروسہ میں ہوں انھیں انگریزی حکومت کے حوالے کر دیا جائے اور فرانسیسی پلٹنوں کو خدمت سے برطرف کر دیا جائے۔ یہ بھی معاہدے میں طے ہوا کہ سرکار نظام آئندہ کسی یورپین کو اپنے ہاں بلا کمپنی کے انتصاب کے ملازم نہیں رکھے گی۔ انگریزی فوج چھ پلٹنیں فی پلٹن ہزار جوان اور ایک رجمنٹ پانچ سو سواروں کی اور توپ خانہ ممالک محروسہ سرکار عالی میں رہے گا۔ اس اعانتی فوج اور توپ خانے کا خرچہ چوبیس لاکھ سترہ ہزار روپے سالانہ قرار پایا جس کا بار دربار حیدر آباد پر رہے گا۔ یہ بھی طے ہوا کہ سرکار نظام اور مرہٹوں میں جو مختلف فیہ مسائل پیدا ہوں انھیں انگریزی حکومت حکم کے طور پر تصفیہ کرا دے گی۔ اگر مرہٹے کمپنی کے تصفیے کو تسلیم کرنے سے انکار کریں گے تو انگریزی حکومت دولتِ آصفیہ کی حفاظت کا ذمہ لے گی۔ ولزلی نے یہ محسوس کیا کہ اگر سرکار نظام نے فرانسیسی سپاہ کو برطرف کر دیا اور مرہٹوں نے میدانِ خالی پا کر ممالک محروسہ سرکار عالی کے سرحدی علاقوں پر یورش کر دی تو کمپنی کی طرف سے اس بات کا اطمینان سرکار نظام کو

۱۔ حدیقۃ العالم جلد ۲ صفحہ ۲۱۴۔

۲۔ Fraser, Our Faithful Ally, The Nizam, p. 216

۳۔ Ibid, p. 218



ولانا ضروری ہے کہ اُس کی حفاظت کی جائے گی۔ اور جب معاہدے کی رو سے کمپنی ممالک محروسہ کی فوجی حفاظت کی ذمہ دار ٹھہرے گی تو مرہٹے بھی زیادہ احتیاط برتیں گے اور من مانے طور پر سرکارِ عالی کے علاقوں پر حملہ آور نہیں ہوں گے۔ ۱۷۹۸ء کا یہ معاہدہ جو انگریزی حکومت اور سرکارِ نظام کے درمیان طے ہوا تاریخِ ہند میں خاص اہمیت رکھتا ہے۔ اس کے بعد ولزلی نے اپنے مخصوص اصولِ عہدِ معاونت کو عملی جامہ پہنانا شروع کیا جس کی بدولت ہندوستان میں انگریزی بالادستی کو استحکام نصیب ہوا۔

دربارِ حیدرآباد کی طرف سے یکسوئی ہو جانے کے بعد لارڈ ولزلی ٹیپو سلطان کے استیصال کی طرف متوجہ ہوا۔ اس زمانے میں نیپولین مصر تک پہنچ چکا تھا اور ٹیپو سلطان نے فرانسیسیوں سے جو اتحاد کیا تھا اس کی بدولت آئندہ خطرات پیدا ہونے کا امکان تھا۔ چنانچہ ولزلی نے ٹیپو سلطان کو ایک خط لکھا کہ فرانسیسیوں کے ساتھ جو انگریزوں کے زبردست دشمن ہیں ساز باز مت کرو اور ایسٹ انڈیا کمپنی کی حکومت کے ساتھ جو عہد و پیمان کیا ہے اُس کی خلاف ورزی سے احتراز کرو۔ لیکن چوں کہ ٹیپو سلطان نے اس خط کا کوئی اطمینان بخش جواب نہیں دیا اس لئے ولزلی نے اُس کے خلاف اعلانِ جنگ کر دیا۔ سرکارِ نظام نے اس جنگ میں انگریزی حکومت کے ساتھ تعاون عمل کیا اور ساڑھے چھ ہزار فوج میرِ عالم کے تحت روانہ ہوئی اور ویلور میں انگریزی سپہ سالار جنرل ہیرس کے ساتھ شریک ہو گئی۔ سرکارِ نظام اور انگریزوں کی متحدہ فوج نے سرننگاپٹم کا محاصرہ کر کے اُس کو فتح کر لیا ٹیپو سلطان لڑتا ہوا شہید ہوا۔ اُس کے خاندان کی حکومت کا خاتمہ ہو گیا۔ سرننگاپٹم کی فتح کے بعد انگریزی سپہ سالار نے سرکارِ نظام کی افواج کی بہت تعریف و توصیف کی۔ میسور کی پوری ریاست نے راجا میسور، انگریزوں اور سرکارِ نظام میں معاہدہ میسور کے ذریعے تقسیم کر دی گئی۔ مرہٹے اگرچہ انگریزوں کے اتحادی تھے لیکن چوں کہ انھوں نے جنگ میں براہِ راست حصہ نہیں لیا تھا اور پیشوا عہدِ معاونت کے لئے تیار نہ تھا اس لئے انھیں کوئی علاقہ نہیں دیا گیا۔



پیشوا کے حصے میں سے دوثلث سرکار نظام کو اور ایک ثلث کمپنی کو ملا۔  
ریاست میسور کا تقریباً نصف علاقہ کرشنا راج وڈیہ کو دیا گیا اور اس کو  
معاہدے کے ذریعے انگریزی حکومت نے اپنے تحت کر لیا۔ ساحلی علاقوں  
کے علاوہ بالا بار اور کرناٹک کا درمیانی علاقہ اور کنارا اور کوئمبٹور  
کے اضلاع اور بعض مشہور قلعوں پر کمپنی نے قبضہ جمایا۔ سرکار نظام کو گوئی اور  
گرم کنڈے کے اضلاع ملے۔

میسور کی چوتھی جنگ کے بعد ولزلی نے اپنے عہد معاہدہ کے اصول  
کو عملی جامہ پہنانے کی کوشش شروع کر دی۔ پیشوا نے عہد معاہدہ کے  
اصول کو تسلیم کرنے سے انکار کر دیا۔ لیکن ولزلی نے اپنے اس اصول کا  
اطلاق اپنے اعلیٰ سرکار نظام پر ایک نئے معاہدے کے ذریعے کیا۔  
بالآخر اکتوبر ۱۷۸۲ء کو انگریزوں اور سرکار نظام میں عہد نامہ مہرب ہو جس کی رو  
سے دونوں طاقتوں نے وعدہ کیا کہ اگر کوئی تیسری طاقت ان کے علاقوں پر  
حملہ آور ہوگی تو دونوں مل کر مدافعت کریں گے۔ انگریزی حکومت سرکار نظام  
کی حفاظت کی اسی طرح ذمہ دار ہوگی جس طرح وہ اپنے ملک کی حفاظت کی  
ذمہ دار ہے۔ انگریزی فوج جو ممالک محروسہ سرکار عالی میں رہتی تھی اس میں  
دو بیٹنوں اور ایک رجمنٹ کا مزید اضافہ کر دیا گیا۔ معاہدے کی دفعہ ۵ کے بموجب  
اس کے مصارف کی پابجائی کے لئے سرکار نظام نے وہ تمام علاقے دوائے  
کمپنی کے حوالے کر دیئے جو ۱۷۹۱ء اور ۱۷۹۹ء کی تیسری اور چوتھی جنگ میسور  
کے بعد ان کو ملے تھے۔ کراپہ اور بلاری اور انت پور کے زرخیز علاقوں پر کمپنی کا  
قبضہ ہو گیا جن کے سبب سے کمپنی کی سرحد دریائے تنگ بھدر تک پہنچ گئی۔  
نواب آصف جاہ ثانی نے یہ بھی وعدہ کیا کہ بغیر کمپنی کے استصواب کے وہ کسی  
دوسرے والی ملک سے سیاسی تعلق نہیں قائم کریں گے اور نہ صلح و جنگ



کریں گے۔ کمپنی اور سرکار نظام کے علاقوں میں دریائے تنگ بھدر کو سرحد قرار دیا گیا۔ جہاں تک کہ سرکار نظام کے اندرونی معاملات کا تعلق ہے وہ خود مختار ہوں گے نیز کمپنی کو ان کی اولاد اعزہ رعایا اور ملازموں کے متعلق کسی معاملے میں دخل دینے کا حق حاصل نہ ہوگا۔

۱۸۰۰ء کے معاہدے سے دولت آصفیہ کے خارجی اختیارات کمپنی کے استصواب پر منحصر ٹھہرائے گئے۔ کمپنی کی فوج جو پہلے سے ممالک محروسہ میں تھی اس معاہدے کے بموجب اور زیادہ بڑھا دی گئی۔ ظاہر ہے کسی مملکت کے حدود کے اندر دوسرے ملک کی فوج کے مستقل طور پر رہنے سے چاہے وہ حفاظت ہی کے لئے کیوں نہ رہے اس مملکت کے حقوق مقتدرانہ متاثر ہوئے بغیر نہیں رہ سکتے۔ اس میں شبہ نہیں کہ اس معاہدے کی بدولت سلطنت آصفیہ کو خارجی آزادی قربان کرنی پڑی اور وہ علاقے جو تیسری اور چوتھی جنگ بیسوریں اُسے حاصل ہوئے تھے انگریزوں کے حوالے کرنے پڑے لیکن یہ فائدہ ضرور ہوا کہ بیرونی حملے اور اندرونی فساد کا خوف باقی نہیں رہا۔ سرکار نظام کے عہد معاونت قبول کرنے کے بعد شروع میں پیشوا نے اس قسم کا معاہدہ کرنے سے انکار کر دیا تھا۔ ۱۸۱۷ء میں نانافرنوس کے انتقال کے بعد پیشوا باجی راؤ ثانی کو ہلکے شکست دے کر یونان سے نکال دیا اور اس کے بھائی امرت راؤ کو پیشوا بنا دیا۔ باجی راؤ ثانی نے مجموعہ دکن کی طرف اعانت کا ہاتھ بڑھایا اور ۱۸۱۷ء میں معاہدہ بسین پر دستخط کر دیئے جس کی رو سے عہد معاونت کی شرائط مان لیں اور وعدہ کیا کہ اگر سرکار نظام سے آئندہ کبھی کوئی قضیہ پیش آئے گا تو کمپنی کی ثالثی تسلیم کی جائے گی۔ اس معاہدے کی بدولت انگریزی حکومت کی شہنشاہی کا منصوبہ مغربی ہند میں بڑی حد تک پایہ تکمیل کو پہنچا۔ اس معاہدے کے بعد دوسرے مرہٹہ سرداروں سے بھی انگریزوں کی لڑائی لازمی تھی چنانچہ سندھیا نے سرجی ارجن گاؤں کے معاہدے

Aitchison. A Collection of Treaties and engagements etc. ۴۵

Vol. 5, p. 188

Selections from the Wellington Despatches, p. 46 ۴۶



اور بھونسلہ نے دیوگھاؤں کے معاہدے کے بموجب عہد معاونت کی شرائط تسلیم کر لیں۔ ہلکے جنگ کا سلسلہ جاری رکھا اور کچھ عرصے کے لئے ولزلی کے انگلستان بلائے جانے کے باعث انگریزی بالادستی کے اثر سے بچ گیا۔ لیکن ۱۸۱۷ء کے معاہدہ ڈسور کی رو سے اس نے کمپنی کی ماتحتی قبول کر لی۔

ولزلی نے بھونسلہ اور سندھیا کے خلاف عہد معاونت منوانے کے لئے جو اڑائی کی اس میں سرکار نظام نے ۱۸۱۷ء کے معاہدے کے بموجب انگریزی حکومت کو فوجی امدادی چٹانچہ جنرل ولزلی اور کرنل اسٹیونسن کی سرکردگی میں سرکار نظام کی افواج نے برابر کے اضلاع کو فتح کیا۔ یہ اضلاع دراصل سرکار نظام کے ماتحت تھے لیکن بھونسلہ ان پر قابض ہو گیا تھا۔ معاہدہ دیوگھاؤں کے بعد جو انگریزی حکومت اور بھونسلہ میں ہوا برابر کے اضلاع سرکار نظام کے حوالے کر دیئے گئے۔ ۱۸۱۷ء کے معاہدے کی ایک خفیہ دفعہ یہ بھی تھی کہ اگر فریقین کسی جنگ میں ایک دوسرے کی اعانت کریں گے اور کامیابی حاصل ہوگی تو مفتوحہ علاقوں کو جو ملحق کیئے جائیں برابر تقسیم کیا جائے گا۔ کمپنی اور سرکار نظام میں ۱۸۱۷ء میں ایک تجارتی معاہدہ ہوا اور یہ طے ہوا کہ برطانوی اموال درآمد و برآمد پر سوائے ۵ فی صدی محصول کے راہداری اور دوسرے مقامی محصول نہیں لئے جائیں گے لیکن جو انگریزی فوج عمالک محروسہ میں مقیم ہے اس کے سامان کو اس محصول سے مستثنیٰ کیا جائے گا۔ نواب آصف جاہ ثانی نے ایسٹ انڈیا کمپنی کو اجازت دی کہ وہ بندرگاہ سولی پٹم میں اپنی تجارتی کوٹھی قائم کرے اور وہاں اپنے کارندوں کو ان شرائط کے تحت رکھے جو کمپنی کی حکومت نے وضع کیئے ہوں اور جن کے متعلق سرکار نظام اور گورنر جنرل باجلاس کونسل میں یا بھی رضا مندی حاصل کر لی گئی ہو۔ اگر عمالک محروسہ سے



انگریزی علاقے میں کوئی مال جائے گا تو وہاں بھی ۵ فی صدی محصول مال کی قیمت پر لیا جائے گا۔ ممالک محروسہ سے انگریزی علاقوں کو غلے کی درآمد سرکار نظام سے خاص اجازت نامہ حاصل کرنے کے بعد کی جائے گی۔ انگریزی حکومت ممالک محروسہ میں صرف اس قدر غلہ خریدنے کی مجاز ہوگی جو اعانتی فوج کی ضروریات کے لیے کافی ہوگا۔

نواب غفراں آباد میر نظام علی خاں آصف جاہ ثانی نے ۶ اگست ۱۸۰۳ء کو کم و بیش ۴۲ سال حکمرانی کرنے کے بعد ۱۷ سال کی عمر میں داعی اجل کو لبیک کہا۔ اُن کے دوسرے فرزند نواب میر اکبر علی خاں شہزادہ سکندر جاہ اُن کے جانشین ہوئے۔ نواب میر نظام علی خاں آصف جاہ ثانی کا یہ زیر دست کار نامہ ہے کہ انھوں نے اپنی حسن تدبیر سے دولت آصفیہ کو زوال سے بچایا اور اُس کے وجود کو برقرار رکھا سلطنت ابدیت کے قدیم دشمن مرہٹے نواب غفراں آباد کی زندگی ہی میں کمزور ہو گئے تھے اور اُن کی مرکزی قوت میں انتشار پیدا ہو گیا تھا۔ چنانچہ ممالک محروسہ کے وہ تمام علاقے جو انھوں نے غصب کر لیے تھے سرکار نظام نے واپس حاصل کر لیے۔ خارجی معاملات کے نقطہ نظر سے نواب غفراں آباد نے سلطنت ابدیت کی صلاح و فلاح اسی میں دیکھی کہ انگریزوں سے رابطہ اتحاد قائم کیا جائے جو فرانسیسیوں کو پے درپے رک دے چکے تھے اور جن کے لیے مقدر موزیک تھا کہ سارے ہندوستان کو اپنے مرکزی اقتدار کے تحت سیاسی حیثیت سے منظم کریں اور اُس افراق فری کو دور کریں جو سلطنت مغلیہ کے زوال کے بعد اس ملک میں پیدا ہو گئی تھی۔





## چھٹا باب

نواب سکندر جاہ بہادر (۱۸۰۲ء تا ۱۸۲۹ء)

اور

نواب خالد ولد بہادر (۱۸۲۹ء تا ۱۸۵۶ء)

## حیدرآباد کے معاملات میں انگریزی اثر کا بڑھنا

غفران آباد نواب میر نظام علی خاں آصف جاہ ثانی کے انتقال کے بعد دولت آصفیہ کے معاملات میں روتبر و وزیر بد نظمی بڑھتی گئی اور انگریزی حکومت کو مداخلت کا پورا موقع مل گیا۔ نواب سکندر جاہ کی جانشینی سے پہلے ہی لارڈ ولزلی نے اُن سے ریزیدنٹ کے ذریعے یہ بات منوالی تھی کہ وہ انگریزی اثر کو قبول کریں گے۔ چنانچہ جب انھوں نے اس پر آمادگی ظاہر کی تو اُس وقت حکومت ہند نے اُن کی مسند نشینی کی تائید کی اور یہ رسم



قائم ہو گئی کہ صوبہ دار دکن کی جانشینی کا مسئلہ آئندہ سے انگریزی حکومت کی صوابدید کے بموجب طے ہو کرے۔

نواب سکندر جاہ کی مسند نشینی کے تھوڑے ہی عرصے بعد اعظم الامرا اوسطو جاہ کا انتقال ہو گیا۔ اعظم الامرا نے تقریباً تیس سال تک دولتِ آصفیہ کی مدارِ المہامی کے فرایض بڑی قابلیت اور وفاداری سے ادا کیے۔ انگریزی حکومت چاہتی تھی کہ مدارِ المہامی کے عہدے پر ان کی جگہ میر عالم کا تقرر کیا جائے جو انگریزوں کا دوست اور ہوا خواہ تھا۔ چنانچہ شروع میں تو نواب سکندر جاہ نے کچھ عذر کیا لیکن جب انگریزی حکومت نے اس پر اصرار کیا تو مجبوراً انھیں میر عالم کو اپنا مدارِ المہام بنانا پڑا۔ غرض کہ انگریزی حکومت نے مدارِ المہام کے تقرر میں بھی کھلم کھلا مداخلت کی جو بالکل اندرونی انتظامی معاملہ تھا اور جس کا براہِ راست تعلق معاہدوں کے بموجب سرکار نظام کی ذات سے تھا۔ اس پر امراء کے طبقے میں ناراضگی پیدا ہوئی۔ شہداء کے اواخر میں برار کے صوبہ دار بھی پست رام نے جو نواب سکندر جاہ کی شہزادگی کے زمانے میں ان کا پیشکار تھا اور اب کچھ عرصے سے برار اور مغربی اضلاع کی صوبہ داری پر فائز تھا میر عالم کی مدارِ المہامی کو تسلیم کرنے سے انکار کر دیا۔ اس نے نواب سکندر جاہ کو میر عالم کے خلاف بھڑکایا اور انھیں اس سے بدظن کر دیا۔ میر عالم کے انگریزی ریزیدنٹ سیڈنہم کے ساتھ خاص تعلقات تھے۔ چنانچہ ریزیدنٹ کے ایما پر بھی پست رام کو خدمت سے معزول کر دیا گیا۔ میر عالم کو چوں کہ اپنی جان کا خوف تھا اس لیے کچھ دنوں کے لیے اس نے ریزیدنسی میں جا کر پناہ لی۔ ریزیدنٹ کی مداخلت کے باعث نواب سکندر جاہ نے میر عالم کے مخالفوں کو جن میں اسماعیل یار جنگ خاص طور پر قابل ذکر ہیں ایسے دربار سے الگ کر دیا اور بہ نفس نفیس میر عالم کے ہاں جا کر اس کی عزت افزائی فرمائی۔



مہی پت رام کے اثر میں جو سپاہ تھی اُس کے بل پر اُس نے بغاوت کر دی اور شمال مغربی اضلاع میں ریل میچل میچادی۔ چنانچہ انگریزی فوج نے اُس کا پیچھا کیا اور ممالک محروسہ سرکار عالی کی حدود کے باہر اُس کو بھگا دیا۔ مہی پت رام نے ہلکر کے ہاں پناہ لی اور وہیں وہ قتل ہوا۔ میر عالم نے تین سال تک مدار المہامی کے فرائض انجام دیئے۔ اُس نے اپنے چچا زاد بھائی سید عبداللطیف شوستری (مصنف تحفۃ العالم) کو گورنر جنرل کے پاس دولت آصفیہ کے وکیل کی حیثیت سے بھیجا۔ اس وقت تک یہ قاعدہ چلا آتا تھا کہ جس طرح انگریزی حکومت ممالک محروسہ سرکار عالی میں اپنا ریزٹنٹ رکھا کرتی تھی اسی طرح سرکار نظام کی جانب سے ان کا وکیل کلکتے میں رہتا تھا۔ لیکن رازی ہی کے زمانے میں یہ طریقہ مسدود ہو گیا۔ سید عبداللطیف شوستری ڈیڑھ سال خدمت وکالت انجام دیے کے بعد حیدر آباد واپس آ گئے اور اُن کی جگہ یاور الدولہ وکیل مقرر ہوئے جنہیں اس بنا پر واپس کر دیا گیا کہ وہ گورنر جنرل کے دربار میں حاضر نہیں ہوئے تھے۔ اس کے بعد انگریزی حکومت کی طرف سے یہ دعویٰ پیش کیا گیا کہ ریزٹنٹ ہی دولت آصفیہ کے وکیل کی خدمات بھی انجام دیا کرے گا۔ چنانچہ سرکار نظام نے کلکتے میں اپنا وکیل رکھنا موقوف کر دیا۔ یہ دراصل اس بات کا ثبوت تھا کہ عملی طور پر انگریزی حکومت اور سرکار نظام کے تعلقات میں پچھلے دنوں زبردست تبدیلی پیدا ہو گئی تھی۔ اگرچہ کسی عہد نامے میں اس کی نسبت صراحت موجود نہ تھی۔

میر عالم کی مدار المہامی کی یہ خصوصیت ہے کہ انگریزی اثر اُس زمانے میں ممالک محروسہ سرکار عالی کے معاملات میں بہت زیادہ بڑھ گیا۔ میر عالم چاہتا تھا کہ انگریزوں سے تعاون عمل کیا جائے چاہے اس کی کچھ بھی قیمت ادا کرنی پڑے۔ اس میں شبہ نہیں کہ میر عالم کے عہد میں تھوڑی بہت انتظامی اصلاح کی کوشش کی گئی مثلاً ٹپے کے انتظام کی طرف توجہ کی گئی۔ چنانچہ حیدر آباد سے کلکتہ، مدراس، مسولی ٹیم اور بونلا کو سہولت سے مراسلت ہو سکتی تھی۔ سرکاری مراسلوں کے علاوہ خانگی خطوط بھی بھیجے جاتے تھے۔ اسی



انتظام میں انگریزی حکومت کے ساتھ تعاون کرنے سے یقیناً بہت سی سہولتیں حاصل ہو گئیں۔ میر عالم کے زمانے میں حسب سابق مال گزاری و وصول کرنے کا انتظام تہمد کے اصول پر ہوتا تھا۔ اس کا مطلب یہ ہے کہ ہر ضلع مقررہ قسم کے عوض معتبر اشخاص کے سپرد کر دیا جاتا تھا جو اس رقم کو میعاد کے اندر سرکار عالی کے خزانے میں داخل کرنے کا ذمہ دار ہوتا تھا۔ رکن الدولہ کی مدارالمہامی کے زمانے سے یہی طریقہ رائج چلا آتا تھا۔ جو رقم سرکاری خزانے میں داخل کی جاتی تھی اس میں سے ۳ آنے فی روپے کے حساب سے حق خدمت دیوانی وضع ہو کر دیوان وقت کو دیئے جاتے تھے۔ اس کو سہ آنی طریقہ کہتے تھے۔ چنانچہ اس ضمن میں میر عالم کو ۳۵ لاکھ روپے سالانہ ملتے تھے جس میں سے انتظام دیوانی کے اخراجات بھی وضع کیئے جاتے تھے۔ اس رقم پر مدارالمہام کو پورا تصرف حاصل ہوتا تھا اور وہ اس کو اپنے منشا کے مطابق اجنبی کسی کی اجازت کے خرچ کر سکتا تھا۔ میر عالم نے مہاراجا چند ولال کو اپنا پیشکا مقرر کیا اور سارا دفتری انتظام اُن کے سپرد کر دیا۔

۱۸۵۷ء میں میر عالم کے انتقال پر منیر الملک کو جو میر عالم کے داماد تھے مدارالمہام مقرر کیا گیا۔ لارڈ ڈنلوپ گورنر جنرل ہند نے اس شرط پر اُن کی مدارالمہامی کو تسلیم کیا کہ وہ نظم و نسق کے تمام اختیارات راجا چند ولال کے سپرد کر دیں جس نے انگریزی حکومت کا اعتبار حاصل کر لیا تھا۔ اس وقت سے راجا چند ولال نے دولت آصفیہ کے دروہیت میں پورا دخل حاصل کر لیا اور ۱۸۵۷ء تک وہ جاری رہا اور پیشکاری اور مدارالمہامی کے عہدے کے ضم کر دیئے گئے۔ جب سرکار نظام نے راجا چند ولال کو اُن کی فضولی خوجی اور بد انتظامی کی وجہ سے علیحدہ کرنے کا خیال کیا تو گورنر جنرل نے صاف کہہ دیا کہ اُس کی علیحدگی سے دونوں حکومتوں کے تعلقات میں فرق آجائے گا۔ اور اگر سرکار نظام کے معاملات کا انصرام کسی ایسے وزیر کے



سپر دیکھا گیا جس پر انگریزی حکومت بھروسہ نہیں کر سکتی تو ممکن ہے کہ انگریزی حکومت کے لئے ناگزیر ہو جائے کہ وہ اپنے مفاد کی نگرانی کے لئے کوئی دوسرا طریق کار اختیار کرے بجائے اس طریق کار کے جو اب تک کافی خیال کیا گیا تھا۔  
نواب سکندر جاہ کے عہد حکومت میں بعض زمین داروں نے سرکشی اختیار کی خاص طور پر شمال مغربی اضلاع میں جن کی سرحد سندھیا اور ہلکر کے علاقوں سے ملتی ہوئی تھی۔ ان دنوں مرہٹہ سرداروں نے سر جارج بارلو کی عدم مداخلت کی حکمت عملی کے باعث انگریزی اثر کو خیر باد کہہ دیا تھا۔  
مرہٹہ فوجوں نے سارے وسط ہند اور راجپوتانے میں کھرا مچا رکھا تھا۔  
۱۸۱۷ء میں جب سر ہنری ریل ریزڈنٹ ہو کر حیدرآباد آیا تو اس نے دیکھا کہ اعانتی فوج سے ممالک محروسہ سرکار عالی میں امن قائم رکھنا دشوار ہے اس لئے ضرورت ہے کہ فوج کی جدید تنظیم عمل میں لائی جائے۔ لیکن اس تنظیم کی حقیقی وجہ یہ تھی کہ انگریزی حکومت محسوس کر رہی تھی کہ بہت جلد اس کو مرہٹوں کی سرکوبی کے لئے زیر دست فوج درکار ہوگی۔ خود مارکوئیس آف ہیسٹنگز گورنر جنرل ہند کا خیال تھا کہ اس فوج کو جس کے خرچ کا بار سرکار نظام پر ہو گا انگریزی مفاد کے لئے سہولت کے ساتھ استعمال کیا جاسکے گا اور انگریزی حکومت اس کے ذریعے سے بہت کچھ خرچ سے بچ جائے گی۔ اس کے خیال میں یہ بڑی بھاری غلطی ہوگی اگر اصول عدلت کی نظری بحث کی خاطر انگریز اپنے مفاد کو قربان کر دیں۔ اپنی ایک اور تحریر میں مارکوئیس آف ہیسٹنگز نے لکھا ہے کہ ”یہ امر واقعہ ہے کہ اس فوج (یعنی حیدرآباد کینٹنمنٹ) پر ہمارا قابو بقا بلکہ اس حکمران کے زیادہ ہے جو ان کی اخراجات کی پابجائی کرتا ہے۔“ وہ کام جس کی ابتدا اولزی نے کی تھی ابھی اس کو پایہ تکمیل کو پہنچانا باقی تھا۔ پھر چوں کہ اعانتی فوج کو



وقت پر تنخواہ نہیں ملتی تھی اس لئے اُس میں بے چینی اور شورش کے جذبات پیدا ہو رہے تھے۔ چنانچہ رسل نے فوج کی جدید تنظیم کی جو رسل بریگیڈ کے نام سے موسوم ہے۔ شمالی سرکاروں کی نولاکھ روپے سالانہ پیشکش کی رقم سے ریزٹنٹ نے سرکار نظام سے یہ اختیار حاصل کر لیا کہ اس میں سے پہلے فوج کی تنخواہ کی ادائیگی جائے۔ یہی رسل بریگیڈ بعد میں حیدرآباد کنٹیننٹ کے نام سے مشہور ہوئی۔ ۱۷۸۱ء میں لفٹنٹ میراٹس کا کانٹراکٹ مقرر کیا گیا جس نے اُس کی سار کردگی میں وہی معیار قائم کر دیا جو برطانوی ہند کی فوج کا تھا۔ رسالے کی کمان کپتان ڈیوس کے تحت تھی۔ اس کنٹیننٹ کا اچھا خاصا حصہ اورنگ آباد میں رہتا تھا جو جغرافیہ لحاظ سے مرہٹوں کی سرحد سے قریب ہونے کے باعث اہم تھا۔ پنڈاریوں کے گروہ کبھی کبھی یہاں تک لوٹ مار کرتے ہوئے چکر لگاتے تھے۔ دو ہزار فوج حیدرآباد میں توپ کے سانچے پر رہتی تھی تاکہ اگر ریاست کے کسی حصے میں بغاوت ہو تو اس کو فوراً یہاں سے بھیجا جاسکے۔ جب مارکوئیس آف ہیسٹنگز نے پنڈاریوں کے خلاف جنگ شروع کی تو گورنر جنرل نے حیدرآباد کے ریزٹنٹ کو لکھ دیا تھا کہ سرحد پر فوجوں کو تیار رکھا جائے تاکہ ضرورت کے وقت اُن سے کام لیا جاسکے۔

۱۷۸۱ء میں جب دوسری جنگ مرہٹہ شروع ہوئی تو حسب معاہدہ سرکار نظام نے اپنی فوج کمپنی کی اعانت کے لئے بھیجی۔ شروع میں یہ جنگ پنڈاریوں کے استیصال کے لئے کی گئی تھی لیکن پنڈاریوں کا مرہٹہ حکمرانوں سے ایسا گہرا تعلق تھا کہ بعد میں لازمی طور پر اس جنگ کا رخ مرہٹوں کے خلاف ہو گیا۔ سندھیا اور ہلکرنے شکست کھا کر انگریزی حکومت سے مصالحت کر لی۔ پیشوا کے اقتدار کا خاتمہ ہو گیا اور اُس کی فوج مقرر کردہ گئی۔ سرچارلس ٹکف نے سرکار نظام سے ۱۷۸۲ء میں معاہدہ کیا جس کی رو سے شمال و مغربی اضلاع جو اصل میں سرکار نظام کے تھے ان پر پیشوا اور کچھ وسطی اضلاع متصرف ہو گئے تھے سرکار عالی کو واپس کر دئے گئے۔ پیشوا کو سرکار نظام سے



چوتھ وصول کرنے کا جو حق حاصل تھا وہ باقی نہیں رہا اس واسطے کہ پیشوائی کا خاتمہ ہو گیا۔ جب ایسٹ انڈیا کمپنی اُس کے اقتدار کی جانشین ہوئی تو اُس نے اپنے آپ کو اس حق سے دست بردار کر لیا۔ سرکار نظام اسے اُن تمام حقوق سے ہمیشہ کے لئے کمپنی کے حق میں دست بردار ہو گئی جو اُس کو ضلع احمد نگر میں حاصل تھے۔ دریائے وار دھاکے مشرق میں سرکار نظام کو جن علاقوں پر حقوق حاصل تھے وہ راجا ناگ پور دھونسلہ کو منتقل کر دیئے گئے۔

انگریزی ریزڈنٹ سرہنری رسل نے گورنر جنرل مارکوئیس آف ہیسٹنگز سے مشورے کے بعد جو جدید فوجی تنظیم کی اُس کے اخراجات کی پابجائی کے ضمن میں اس کی بھی ضرورت تھی کہ سپاہ کو پابندی سے وقت پر تخواہ بلا کرے۔ چنانچہ اس بنا پر ریزڈنٹ سرہنری رسل نے ریاست کے اندرونی دروبست میں مداخلت شروع کر دی۔ خاص طور پر مال گزاری کی وصولی یاں کا جو طریقہ رائج تھا اُس پر اُس نے اپنی نکرانی قائم کر لی اور تقررات کے وقت جو نذرانوں کا طریقہ تھا وہ مسدود کر دیا گیا۔ رسل براہ راست رعایا سے معروضے وصول کرتا تھا۔ چنانچہ اُس نے ۱۰۴۲ معروضے راجا چند دلال کے پاس اپنے توسط سے بھیجے۔ اسی زمانے میں حیدر آباد میں ایک انگریزی ساہوکار کے کی کمپنی پامرا اینڈ کمپنی کے نام سے قائم ہوئی۔ اُس کے قیام میں راجا چند دلال کا بھی ہاتھ تھا اور بعض ایسی ساہوکاروں نے بھی جن میں بنگاوی داس سب سے بڑا سرمایہ دار تھا اُس میں اپنا سرمایہ لگایا تھا۔ لیکن زیادہ تر سرمایہ انگریز سرمایہ داروں کا تھا۔ اس کمپنی کا مقصد یہ تھا کہ بنگاوی اور لین دین کے علاوہ تجارتی اغراض کے لئے دکن کے مادی وسائل سے استفادہ کیا جائے۔ چنانچہ یہ کمپنی برار کی روٹی اور دریائے گو داوری کے کنارے کے جنگلات کی لکڑی کی تجارت بھی کرتی تھی۔ جس زمانے میں مارکوئیس آف ہیسٹنگز گورنر جنرل ہو کر آیا تو اُس کا ایک قریبی عزیز جس کا نام سرولیم ربولڈ تھا اس ساہوکار کے کاروبار میں شریک ہو گیا۔ فوج کے اخراجات کے لئے جب روپے کی ضرورت ہوتی تو راجا چند دلال بلا تکلف پامرا اینڈ کمپنی سے



۲۴ فی صدی سود پر قرض لے لیتے۔ قرض کا یہ سلسلہ ہی طرح کئی سال تک چلتا رہا  
 حالاں کہ ۱۸۱۷ء کے قانون منظورہ پارلیمنٹ کی رو سے کسی پوربین کو اس کی  
 اجازت نہ تھی کہ وہ کسی والی ریاست سے بغیر گورنر جنرل کی خاص اجازت کے  
 روپے پیسے کا لین دین کرے۔ پامرائنڈ کمپنی کو مارکوئیس آف ہیسٹنگز نے  
 سرہنری رسل کی سفارش پر حیدرآباد میں اپنا کاروبار کرنے اور سرکار نظام  
 سے لین دین کی بطور خاص اجازت دے دی تھی۔ لیکن یہ اجازت اس شرط  
 پر دی گئی تھی کہ سرکار نظام اگر پامرائنڈ کمپنی سے قرض لے گی تو اس کی ادائیگی  
 کی ذمہ داری حکومت ہند پر نہ ہوگی بلکہ پامرائنڈ کمپنی یا ہندی سے کنٹریجمنٹ کی  
 تنخواہ کی ادائیگی کرتی تھی جس کی مقدار سات ہزار تھی اور راجا چند دلال کو  
 حکومت کے لئے جب کبھی قرض کی ضرورت ہوتی تو قرض دے دیتی تھی۔ اس  
 قرض کی ادائیگی کبھی نقد کی شکل میں جو مال گزاری سے وصول ہوتا اور کبھی  
 زمینیں تفویض کر کے ہوتی تھی۔ لیکن پوری ادائیگی کبھی نہیں ہوئی اور قرض  
 کچھ نہ کچھ ضرور باقی رہتا تھا۔ چنانچہ ہوتے ہوتے کمپنی کا قرض جمع ہو کر  
 ساٹھ لاکھ روپے تک پہنچ گیا۔ نہ صرف یہ کہ سرکار عالی پامرائنڈ کمپنی کے قرض  
 سے زیر بار ہو گئی بلکہ کمپنی کا سیاسی اثر ریاست کے معاملے میں بڑھے لگا جب  
 ان حالات کی اطلاع انگلستان میں مجلس نظام کے ارکان کو ہوئی تو انھوں نے کمپنی  
 کے قیام اور اس کے طریق کار پر سخت اعتراض کیے چوں کہ گورنر جنرل  
 مارکوئیس آف ہیسٹنگز کا قریبی عزیز سر ولیم ریموڈ بھی اس میں شریک تھا  
 اس لئے گورنر جنرل کی ذات پر بھی اعتراضوں کی بوچھاڑ ہوئی اور اس سے  
 اس ضمن میں جواب طلب کیا گیا۔

۱۸۲۰ء میں سرہنری رسل کی جگہ سر چارلس مٹکلف حیدرآباد کا ریزیدنٹ  
 مقرر ہوا۔ حیدرآباد پہنچنے کے بعد سر چارلس نے محسوس کیا کہ اگر راجا چند دلال



پامرائیڈ کمپنی سے اسی طرح قرض لیتے رہے اور زمین حوالے کرتے رہے تو ملک  
 کے نظم و نسق پر بہت ہی برا اثر پڑے گا۔ ممالک محروسہ سرکار عالی کی مال گزاری  
 وصول کرنے کا جو انتظام اس وقت رائج تھا اور پامرائیڈ کمپنی کا مال گزاری  
 وصول کرنے میں جو عمل دخل بڑھ رہا تھا اس سے سرچارلس مشکاف کو یہ  
 اندیشہ پیدا ہوا کہ عنقریب دولت آصفیہ دوالیہ ہو جائے گی۔ ملک کی مالی حالت  
 پہلے ہی سے خراب تھی۔ کنٹیننٹ کے اخراجات کے بارے میں روز بروز  
 مالی حالت اور زیادہ سقیم ہو رہی تھی۔ اُس کو یہ معلوم کر کے تعجب اور رنج ہوا کہ  
 خود ریزیدنسی کے عہدہ داروں کا دامن پامرائیڈ کمپنی کے لین دین کی آلائش  
 سے پاک نہیں ہے۔ سرچارلس مشکاف ایک اصولی شخص تھا۔ اُس نے  
 اس کی مطلق پروانہ کی کہ اگر وہ پامرائیڈ کمپنی کے زور کو توڑنے کی کوشش  
 کرے گا تو یہ گورنر جنرل کو ناگوار ہوگا۔ چنانچہ اُس نے مال گزاری کی وصولیابی  
 کے لئے بعض انگریز مقرر کردئے جو ہندوستانی مستاجروں کے ساتھ تعاون عمل  
 کرتے تھے۔ ان انگریز عہدہ داروں نے جمیع محاصل کی تشخیص کی اور ملک کے  
 انتظام کی بہتر صورت نکالی۔

پامرائیڈ کمپنی کے متعلق سرچارلس مشکاف نے گورنر جنرل کے سامنے  
 یہ تجویز پیش کی کہ اُس کے جو واجبات ہیں ان کی ادائیگی کم شرح سود پر قرض  
 لے کر کی جائے اور کمپنی کو چوں کہ آئندہ اپنا کاروبار بند کرنا پڑے گا اس لئے  
 چودہ لاکھ روپے بطور زاید منافع اور ہرجانے کے اُس کو ادا کر دیا جائے۔  
 پامرائیڈ کمپنی کے شرکانے اس تجویز کی سخت مخالفت کی۔ سرولیم ریمبولڈ نے  
 اپنا سارا اثر و رسوخ استعمال کر کے گورنر جنرل کو اپنے موافق کر لیا اور اُس کو یہ  
 باور کرا دیا کہ مشکاف نے یہ تمام معاملہ اس لئے اٹھایا ہے کہ وہ اور راجا چندولال  
 دونوں اس کے خلاف ذاتی پرغاش رکھتے ہیں۔ مارکوئیس آف ہیسٹنگز نے  
 پہلے تو مشکاف کے مراسلوں کو ڈیڑھ سال تک ڈالے رکھا اور ان کے متعلق  
 کوئی کارروائی نہیں کی۔ لیکن جب اس معاملے کی نسبت انگلستان میں چرچا  
 ہونے لگا تو اُس نے مشکاف کو لکھا کہ راجا چندولال نے گزشتہ زمانے میں



انگریزی حکومت کی جو خدمات انجام دی ہیں ان کو فراموش نہیں کیا جاسکتا۔ بھلا اب انگریزی حکومت کے لئے یہ کیوں کر ممکن ہو سکتا ہے کہ راجا چیت دلال کے خلاف کوئی کارروائی کرے۔ لیکن جب مجلس نمائندہ نے اس معاملے کے ضمن میں گورنر جنرل سے جواب طلب کیا تو اس نے استغنیٰ دے دیا۔ اس وقت انگریزی حکومت اور پامرا اینڈ کمپنی کا سرکار نظام پر قرض ملا کر ایک کروڑ سات لاکھ ہو چکا تھا۔ حکومت ہند نے یہ سب قرض اس شرط پر ادا کر دیا کہ شمالی سرکار کی سالانہ پیشکش پر سرکار نظام کو کوئی حق باقی نہ رہے۔

سرچارلس مٹکاف نے ریاست حیدر آباد کی مالی حالت درست کرنے کے سلسلے میں کنٹینجٹ کے اخراجات پر بھی اعتراض کیا اور بتلایا کہ اس کا وجود دولت آصفیہ کے لئے بے سود ہے۔ اس سے انگریزی حکومت کو چاہئے کہ کتنا ہی فائدہ ہو لیکن ریاست حیدر آباد کو اس سے کوئی فائدہ نہیں جو اس کے اخراجات کا بار اٹھاتی ہے۔ کنٹینجٹ کا قیام کسی معاہدے کے ذریعے وجود میں نہیں آیا بلکہ ریونیو ٹنٹ اور راجا چند دلال کے درمیان سمجھوتے کا نتیجہ ہے جسے ہماری حمایت حاصل تھی اور جو خود اپنی حفاظت کے لئے کنٹینجٹ کی ضرورت محسوس کرتا تھا۔ اسی مسئلے کی نسبت سرچارلس مٹکاف نے دوسرے موقع پر اظہار خیال کیا ہے جو پارلیامانی بیویٹک میں طبع ہو چکا ہے۔ وہ کہتے ہیں :-

جن لوگوں نے گزشتہ تیس سال سے ہماری اس حکمت عملی کا جائزہ لیا ہے جو ہم نے اس دربار (دربار حیدر آباد) کے متعلق اختیار کی ہے وہ جانتے ہیں کہ کس طرح ہم اپنے آدر دلوں کو وزیر بنواتے ہیں اور خود ان کے بادشاہ کے خلاف ان کی تائید کرتے ہیں۔ جس طرح ہم نے کار آمد فوج کو اپنے قابو میں



رکھا ہے اور جس طرح ہم ملک کے دیوانی انتظام پر حاوی ہو گئے ہیں وہ معلوم ہے جنہیں ان امور کا علم ہے وہ اس میں شک نہیں کر سکتے اور نظام تو اس میں کبھی شک کر ہی نہیں سکتے کہ ہم اس ملک کے حقیقی حکمران بن گئے ہیں۔ بہت ساری خوابیاں جو ریاست کے نظم و نسق میں پائی جاتی ہیں وہ ہماری بے ضابطہ مداخلت کے ناگزیر نتائج ہیں۔ جب حقیقت یہ ہے تو نظام اور ان کے دیوان کو ان خسرا بیوں کا ذمہ دار نہیں ٹھہرایا جاسکتا۔ میرے خیال میں انھیں اتنی قدرت بھی نہیں کہ وہ اس اتیری کو دور کر سکیں۔ دراصل ہمیں اس صورت حال کا ذمہ دار ہونا چاہیے اس واسطے کہ خسرا بیوں کو درست کرنے کا اختیار ہمارے ہاتھ میں ہے۔ لیکن ہم اس اقتدار و قدرت کو بلا کسی احتیاط کے اُس وقت استعمال کرتے ہیں جب ایسا کرنا ہمارے مفید مطلب ہو۔

کنٹنجنٹ کے افسروں کو ان کی تنخواہ کے علاوہ الاؤنس بھی دئے جاتے تھے۔ چنانچہ ۱۸۲۹ء میں ان الاؤنسوں کی رقم کی تعداد ساڑھے تیرہ لاکھ تھی۔ ریزائیڈنٹ کی کوشش یہ رہتی تھی کہ راجا چند دلال کی پیشکاری اور دارالمہامی برقرار رہے تاکہ کنٹنجنٹ برقرار رہے جس کے اخراجات روز بروز بڑھ رہے تھے۔ دراصل کنٹنجنٹ کا قیام راجا چند دلال اور انگریزی حکومت کے درمیان مشترکہ کاروبار کی حیثیت رکھتا تھا۔ نواب سکندر جاہ کے بعد نواب ناصر الدولہ نے بھی کنٹنجنٹ کے قیام کی سخت مخالفت کی اس لئے کہ حکومت کے لئے پر اس کی وجہ سے سخت بار پڑا تھا۔ محمد لا اس کی وجہ سے ۳۸ لاکھ روپے سالانہ سرکار عالی کو خرچ کرنا پڑتا تھا حالانکہ اعانتی فوج کے اخراجات کے



ضمن میں سرکار نظام میسور کی آخری جنگ کے بعد ۱۸۰۱ء کے معاہدے کے بموجب انگریزی حکومت کو علاقے تفویض کر چکی تھی جنرل اسٹوارٹ نے بحیثیت ریزیڈنٹ اس کو محسوس کیا تھا کہ یہ بار غیر ضروری طور پر سرکار نظام کے خزانے پر ڈالا جا رہا ہے چنانچہ اس نے اس کی نسبت گورنر جنرل کو لکھا۔ لیکن لارڈ آکلینڈ نے ریزیڈنٹ کی اس تجویز سے اختلاف کیا کہ جس طرح دیوانی انتظام کے ضمن میں جو انگریز افسر مقرر کیے گئے تھے انھیں ہٹالیا گیا اسی طرح کنٹیننٹ کو بھی ختم کر دیا جائے اس لیے کہ اب اس کی کوئی ضرورت باقی نہیں رہی۔ لارڈ آکلینڈ نے کنٹیننٹ کے قیام پر زور دیا اور اور ریزیڈنٹ کو لکھا کہ اس کے خرچ کی ادائی کے متعلق خاطر خواہ انتظام ہونا چاہیے اور اشارہ کیا کہ اگر اس سلسلے میں سرکار عالی کے علاقوں میں سے بعض انگریزی حکومت کو مل جائیں تو اطمینان کی صورت پیدا ہو جائے۔ حکومت ہند کی حکمت عملی یہ تھی کہ سرکار نظام کی ضروریات کے لیے کنٹیننٹ پر انحصار ٹھیرایا جائے اور اعانتی فوج کو ممالک محروسہ سے ہٹا کر دوسری جگہ استعمال کیا جائے حالانکہ اس کے اخراجات پیشگی طور پر مقبوضہ ضلع کی شکل میں انگریزی حکومت کو ادا کیے جاتے تھے۔ حکومت ہند چاہتی تھی کہ اعانتی فوج کو نصف کر دے اس لیے کہ اندرونی امن و امان کے قیام کے لیے کنٹیننٹ کافی تھا۔ انگریزی حکومت کی اس حکمت عملی کا نتیجہ یہ تھا کہ سرکار نظام پر فوجی اخراجات کا بار بڑھ گیا اور مقبوضہ علاقے الگ ہاتھ سے نکل گئے۔ اسی حکمت عملی کے باعث آئندہ سرکار نظام کو مالی مشکلات میں پھنسا پڑا جس کی ذمہ داری حکومت ہند پر عاید ہوتی ہے جیسا کہ سرچارلس ملکان نے وضاحت کی ہے اور جو بیوبک میں شائع کر دی گئی ہے یہ

ستمبر ۱۸۳۸ء میں جنرل فریزر انگریزی ریزیڈنٹ ہو کر حیدر آباد آیا اس نے



حکومت ہند کی توجہ کنٹنجنٹ کے مسرفانہ مصارف کی طرف مبذول کرائی کہ یہ انگریزی حکومت کے لئے ایک ہمسائی اور بدنامی کی بات تھی۔ اس نے راجپند و لال کی بھی مخالفت شروع کر دی اور حکومت ہند کو ان کی نااہلی اور بد انتظامی کی نسبت متعدد مرتبہ توجہ دلائی۔ چنانچہ ۱۸۳۳ء میں ان کی جگہ ان کے بیٹے راجارام بخش پیشکار مقرر کئے گئے جو تین سال تک اس خدمت پر فائز رہے کنٹنجنٹ کے اخراجات کی باجمالی کچھ عرصے سے ریویڈنٹ کر رہا تھا جس کے سبب سے سرکار نظام پر حکومت ہند کا قرضہ بڑھتا جاتا تھا۔ لیکن پیشکار راجارام بخش سے نظم و نسق نہ سنبھل سکا۔ اس کے بعد کچھ دن کے لئے سراج الملک مدارالمہام ہوئے اور ان کے بعد سیف جنگ رہی امجد الملک اور نواب شمس الامرا تھوڑے تھوڑے عرصے کے لئے مدارالمہام مقرر کیے گئے جن کے عہد حکومت میں ملک کے انتظام کی حالت بد سے بدتر ہوتی گئی۔ ۱۸۳۹ء میں راجارام بخش کو پھر دو سال کے لیے مدارالمہام بنایا گیا۔ ان کے جانشین گنیش راؤ ہوئے جو صرف چند مہینے مدارالمہام رہے بالآخر ۱۸۴۵ء میں انگریزی حکومت کے مشورے کے مطابق سراج الملک دوبارہ مدارالمہام بنائے گئے۔ لیکن نواب ناصرالدولہ ان سے موافقت نہیں رکھتے تھے اور انھیں برطرف کرنا چاہتے تھے۔ اس پر ڈپٹی کمشنر نے نواب ناصرالدولہ کو لکھا کہ اگرچہ انگریزی حکومت سرکار نظام کے اندرونی معاملات میں مداخلت نہیں چاہتی لیکن اگر سراج الملک کو بطرف کر دیا گیا تو اندیشہ ہے کہ ملک کے انتظامات میں زیادہ خرابی کی صورتیں پیدا ہوں گی اور اس کا قوی امکان موجود ہے کہ سراج الملک کا جو جانشین ہوگا وہ اتنا انتظام بھی نہیں کر سکے گا جو سراج الملک نے کیا۔ اگر سرکار نظام کے منشا کے بموجب راجارام بخش کو سراج الملک کا دیوان مقرر کر دیا جائے تو انتظامی معاملات میں اور زیادہ پیچیدگی پیدا ہوگی۔ پھر انگریزی حکومت کا فرض ہے کہ اپنے مفاو کی نگہداشت کرے اور چوں کہ ممالک محروسہ کی انتظامی اہتری کا اثر رعایا پر پڑے گا اس لئے برطانوی حکومت سرکار نظام کے اندرونی معاملات میں



دخل اندازی کے لئے مجبور ہو جائے گی۔ نواب صاحب الدولہ کے اصرار پر کچھ عرصے کے لئے امجد الملک اور ان کے بعد امیر پائیگاہ شمس الامرا کو مدار الملہ سامی سپرد کی گئی لیکن ان سے کام نہ چل سکا۔ مالی حالت بد سے بدتر ہوتی گئی۔ ۱۸۵۶ء میں گورنر جنرل لارڈ ڈلہوزی نے جنرل فریزر ریزیڈنٹ حیدر آباد کو احکام بھیجے کہ حکومت ہند کا حیدر آباد پر قرضہ بڑھتا جا رہا ہے اس کی نسبت معینہ مدت کے اندر تصفیہ کر لیا جائے تو مناسب ہے۔ اسی دوران میں سراج الملک حسب ایماے ریزیڈنٹ پھر مدار الملہام مقرر کیے گئے۔ جب معینہ مدت ۴۴ جنوری ۱۸۵۷ء گزر چکی تو لارڈ ڈلہوزی نے سرکار نظام کو بذریعہ خط مطلع کیا کہ قرضے کے عوض برابر پائین گھاٹ کے اضلاع کمپنی کے تفویض کیے جائیں تاکہ ۴۴ لاکھ کے قرض کی ادائیگی اور کنٹیننٹ کی تنخواہوں کا انتظام ہو سکے۔ نواب ناصر الدولہ کو اپنے ملک کا کوئی حصہ انگریزی حکومت کے حوالے کرنا سخت شاق تھا انھوں نے قرض کو یہ اقساط ادا کرنے کا وعدہ کیا لیکن اس کی بھی تکمیل نہ ہو سکی نتیجہ یہ ہوا کہ جنرل فریزر کے جانے کے بعد کرنل جان لو کو مارچ ۱۸۵۷ء میں گورنر جنرل نے معاہدے کا مسودہ دے کر روانہ کیا جس پر سرکار نظام کے دستخط ثبت کرانے کی اس کو تاکید کی گئی۔ سراج الملک نے سرکار کی طرف سے کرنل کو ہر چند یقین دلایا کہ میں بہت جلد ادا کے قرض کا بندوبست کروں گا لیکن نئے ریزیڈنٹ نے کہا کہ میں مجبور ہوں۔ اگر معاہدے پر دستخط نہ ہوئے تو مجھے ہدایت کی گئی ہے کہ پونا سے گوروں کی دو پلٹنیں طلب کروں تاکہ معاہدے کی تکمیل فوجی کارروائی کے ذریعے پایہ تکمیل کو پہنچے۔ سراج الملک نے انگریزی ریزیڈنٹ کو بتایا کہ انگریزی حکومت عرصے سے سکندر آباد اور جالندہ کی آبیاری کے محاصل بحساب ایک لاکھ روپے سالانہ گزشتہ ۴۴ سال سے وصول کرتی رہی ہے اس کو اگر کمپنی کے قرضے میں سے مع سود کے منہا کر دیا جائے تو سرکار نظام پر قرضے کی رقم کا بار بہت کم ہو جائے گا۔



لیکن اس جائز مطالبے کی مطلق شنوائی نہیں ہوئی۔ لارڈ ڈلہوزی نے پہلے ہی نواب ناصرالدولہ کو صاف صاف لکھ دیا تھا کہ قرض کی ادائیگی اور کنٹینجمنٹ کی ماہوار تنخواہ پابندی سے ادا کرنے کی صرف ایک ہی صورت ہے اور وہ یہ ہے کہ برادر پائین گھاٹ کے اغلاخ حکومت کے تحویل کر دیے جائیں لیکن شروع میں نواب ناصرالدولہ گورنر جنرل کے اس مطالبے کو تسلیم کرنے سے انکار کرتے رہے۔ اُن کے جذبات کا اظہار ان الفاظ سے ہوتا ہے جو انھوں نے ریزیڈنٹ کرنل لو سے دوران گفتگو میں کہے تھے اور جنھیں کرنل موصوف نے اپنے ایک مراسلے میں نقل کیا ہے۔ انھوں نے فرمایا کہ:-

آپ پہلے ہی مجھے بتا چکے ہیں کہ آپ ایک نیا معاہدہ تجویز کرنے والے ہیں۔ لیکن آپ نے مجھ سے یہ نہیں کہا کہ میرے سامنے اس قسم کا معاہدہ تجویز کیا جانے والا ہے۔ آپ نے مجھے کبھی نہیں کہا کہ مجھ سے میری سلطنت کا ایک بڑا حصہ ہمیشہ کے لیے چھوڑنے کو کہا جائے گا۔ کیا میں نے کبھی انگریزی حکومت سے جنگ کی ہے یا کبھی اُس کے خلاف سازش میں حصہ لیا ہے یا اُس کے ساتھ تعاون عمل اور اُس کی خواہشات کی پیروی کرنے کے علاوہ کچھ اور کیا ہے کہ آج میری یہ ذلت کی جا رہی ہے۔

اس پر کرنل لو نے نواب ناصرالدولہ کو ہر چند سمجھانے کی کوشش کی کہ اس معاہدے سے اُن کی کسی قسم کی ذلت مقصد نہیں ہے۔ اس کا جواب اعلیٰ حضرت نے ان الفاظ میں دیا کہ کسی صاحب اقتدار حکمران کے لئے دو فعل سب سے زیادہ باعث ذلت ہوا کرتے ہیں۔ ایک تو یہ کہ وہ اپنی موروثی مملکت کے کسی حصے کو غیر ضروری طور پر کسی دوسرے کے حوالے کر دے اور دوسرے یہ کہ وہ اپنی بہادر اور وفادار سپاہ کو برطرف کر دے۔



تم جیسے لوگ جو کبھی انگلستان میں ہوتے ہیں تو کبھی ہندوستان میں کبھی امور سلطنت میں حصہ لیتے ہیں تو کبھی سپاہی بن جاتے ہیں کبھی جہاز رانی کرتے ہیں اور کبھی تجارت اس لئے کہ میں نے سنا ہے کہ تمہارے بعض بڑے لوگ تاجر ہوئے ہیں تم لوگ اس ضمن میں میرے جذبات کو نہیں سمجھ سکتے۔ میں ایک صاحب اقتدار خاندانی حکمراں ہوں۔ میں اسی سلطنت میں جو سات پشت سے میرے خاندان میں چلی آ رہی ہے پیدا ہوا اور اسی میں مروں گا۔ تم سمجھتے ہو کہ میں اپنی اس سلطنت کا ایک حصہ دو آٹھ تھاروی حکومت کے تحت دے کر خوش رہ سکتا ہوں۔ میرے لئے اس سے بڑھ کر اور کوئی ذلت نہیں ہو سکتی مجھے معلوم ہوا کہ تم لوگوں میں سے بعض کا یہ خیال ہے کہ اگر مجھے محمد غوث خاں نواب کرناٹک کی حالت میں رکھا جائے تو میں خوش اور مطمئن رہوں گا یعنی مجھے کسی پرانے خدمت گار کی طرح وظیفہ دے دیا جائے اور میں کھانے سونے اور نماز پڑھنے کے سوا کسی کام سے واسطہ نہ رکھوں یہ

بالآخر نواب ناصرالدولہ نے یہ تجویز پیش کی کہ ہر کے ۲۰ لاکھ کے اضلاع کٹنجنٹ کی تنخواہ کے لئے شمس الامرا کے ماتھے میں دے دئے جائیں جو ریزٹنٹ کے ساتھ مل کر ان کا نظم و نسق کرے۔ لیکن کرنل لو اس تجویز کو ماننے کو تیار نہ تھا کیوں کہ اُس کو یقین نہ تھا کہ بعد میں سرکار نظام کے عہدہ داروں کی طرف سے ان انتظامات میں مداخلت نہ کی جائے گی۔ انگریزی ریزٹنٹ نے اُس کے جواب میں نواب سراج الملک کو ڈیہوڑی کے عندیئے سے مطلع کر دیا کہ اگر معاہدہ کرنے میں اب زیادہ لیت و لعل برتا گیا تو یوناس سے انگریزی فوج ممالک محروسہ پر چڑھائی کر دے گی۔ چنانچہ اس ضمن میں ہنریسٹی کی رجمنٹ نمبر ۶ کو ضروری احکام دئے جا چکے ہیں۔ اگرچہ انگریزی حکومت کو نواب سراج الملک پر اعتماد تھا اور کچھ عرصے قبل تو انھیں نواب ناصرالدولہ کی



مرضی کے خلاف مدارالمہم بنانے پر اصرار کیا گیا تھا لیکن جب مسئلہ برار  
کی نسبت گفت و شنید ہو رہی تھی اور سراج الملک نے اس ضمن میں  
عما لک مہروسہ کے مفاد کی حفاظت کی کوشش کی اور انگریزی حکومت سے  
یہ بات سنوائی چاہی کہ کمپنی کا قرضہ ادا کرنے کا مزید موقع دیا جائے تو انگریزی  
حکومت ان سے ناراض ہو گئی۔ کرنل لوچا ہٹا تھا کہ سراج الملک ہرنالے  
میں ان کی مرضی کے موافق چلیں لیکن یہ کیسے ممکن تھا۔ غرض کہ کمپنی جیسے کی  
بجٹا بخشی کے بعد ۲۱ مئی ۱۷۵۳ء کو نواب ناصر الدولہ بالکل مجبور ہو کر  
معاہدہ برار پر دستخط کرنے پر آمادہ ہو گئے۔ اس معاہدے کے بموجب برار  
یاہن گھاٹ کے اضلاع راجپور و آب اور اضلاع سرحدی شولا پور و احمد نگر  
انگریزی حکومت کے تفویض کردئے گئے۔ دو قسم کی سپاہ سلطنت آصفیہ میں  
مقرر کی گئی۔ ایک تو اعانتی (سب سی ڈیری) فوج جو ملک کی عام حفاظت  
کے لئے تھی۔ اس میں حسب سابق پیادوں کی آٹھ پلٹنیں اور سواروں کی  
دو رجمنٹیں، توپ خانہ اور جنگی ساز و سامان شامل تھا۔ اس فوج کی غرض  
یہ بتائی گئی کہ اس کو نواب کی شخصی حفاظت اور اندرونی فتنہ و فساد کو فرو  
کرنے کے لئے استعمال کیا جائے گا اور تحصیل مالگزاری کے سلسلے میں اگر کوئی  
زمین دار یا اجارہ دار سرکشی اختیار کرے تو اس فوج کے ذریعے اس کی سرکوبی  
کی جاسکے گی۔ دوسری سپاہ کنٹنجنٹ تھی جسے اس معاہدے کی رو سے برقرار  
رکھا گیا۔ یہ پانچ ہزار پیادوں دو ہزار سواروں اور چار فیلڈ بیٹری توپخانے  
پر مشتمل تھی اس کے سب افسر انگریز تھے۔ اس کی تنخواہ کی ادائیگی اور  
دوسرے انتظامات کا تعلق براہ راست ریزنڈنٹ سے تھا۔ اگر انگریزی  
علاقے میں فتنہ و فساد برپا ہو یا کسی ایسے علاقے میں جس کی سرحد سلطنت آصفیہ  
سے ملے ہوئی ہو بد امنی کی کیفیت رونما ہو تو کنٹنجنٹ کو استعمال کیا جاسکے گا۔  
اس کے جملہ اخراجات کا بار سرکار نظام کے ذمے ہو گا لیکن اس کے استعمال



کرنے کا انحصار تمام تر ریزٹنٹ پر ہو گا۔ اس معاہدے میں یہ بھی طے ہوا کہ اعانتی فوج اور کنٹیننٹ کے علاوہ اور کوئی فوج انگریزی حکومت سرکار نظام سے طلب نہیں کر سکے گی۔ ۱۸۵۷ء میں سرکار نظام اور انگریزی حکومت میں جب عہد معاہدہ طے ہوا تھا تو اس کی رو سے سرکار نظام پر لازم قرار پایا تھا کہ جب کبھی انگریزی حکومت اپنی فوجی اغراض کے لئے نو ہزار سوار اور چھ ہزار پیادے طلب کرے تو انہیں تیار رکھا جائے۔ ۱۸۵۳ء کے معاہدہ برار میں اس شرط کو منسوخ کر دیا گیا۔ انگریزی حکومت کو اختیار دیا گیا کہ جب اسے ضرورت ہو تو اعانتی فوج اور کنٹیننٹ کو طلب کر لے۔ جو اخلاص سرکار نظام نے انگریزی حکومت کے تفویض کیے تھے ان کی آمدنی تقریباً پچاس لاکھ روپے سالانہ تھی۔ انگریزی حکومت نے اس معاہدے میں یہ بھی اقرار کیا تھا کہ وہ سرکار نظام کو سالانہ اس رقم کی جمع و خرچ کا حساب دیا کرے گی۔ کنٹیننٹ کی سات ہزار سپاہ کے خرچ اور مفوضہ علاقوں کے انتظامی اخراجات کو نکال کر جو قسم فاضل بچے گی وہ سرکار نظام کو دی جا یا کرے گی۔ اس رقم میں سے ۴۸ لاکھ روپے جو انگریزی حکومت کے سرکار نظام پر قرض تھے منہا کیے جائیں گے۔ اس معاہدے میں اس کی کوئی صراحت نہیں کی گئی تھی کہ برار کے نظم و نسق کے اخراجات کتنے ہوں گے چنانچہ اس عدم وضاحت کے باعث انگریزی حکومت کو پورا اختیار حاصل رہا کہ انتظامی اخراجات کی مدد کو اتنا بڑھا دے کہ سرکار نظام کو دینے کے لئے کوئی فاضل رقم نہ بچے۔ حالانکہ خود کنٹیننٹ کے اخراجات میں اخلاص کے تفویض کیے جانے کے بعد تخفیف عمل میں آئی۔ جب کنٹیننٹ کا انتظام سرکار نظام کے تحت لیکن ریزٹنٹ کے ذریعے سے ہوتا تھا تو اس کے اخراجات سالانہ چالیس لاکھ کے لگ بھگ ہوتے تھے اور جب معاہدہ برار کی رو سے اس کا انتظام انگریزی حکومت کے تحت آ گیا تو یہ اخراجات ۲۴ لاکھ سالانہ رہ گئے۔ اگرچہ سال قبل کنٹیننٹ کے



اخراجات میں تخفیف کی جاتی تو سرکار نظام کو خواہ مخواہ مقروض نہ ہونا پڑتا۔  
 پھر قرضے کی رقم اتنی زیادہ نہ تھی کہ اس کی بنا پر ممالک محروسہ کے نہایت  
 زرخیز اور وسیع حاصل علاقوں کو حوالے کرنا ضروری ہو یا حکومت نظام  
 جس کی سالانہ آمدنی اس وقت دو کروڑ سے زیادہ تھی لقیبت اس قرض کو  
 چند سال کے اندر آسانی سے ادا کر سکتی تھی چنانچہ چالیس لاکھ روپے  
 چند ماہ قبل سرکار نظام نے قرضے کی بیباقی کے ضمن میں ایک مشیت  
 انگریزی حکومت کو ادا کئے تھے۔ پھر سمجھ میں نہیں آتا کہ حکومت ہند کو  
 اس قدر جلدی اور بے اعتباری کیوں تھی۔ جس طرح چالیس لاکھ ادا  
 کیا گیا تھا باقی ۴۸ لاکھ بھی ادا کر دیا جاتا۔ لیکن معلوم ہوتا ہے کہ لارڈ ڈلہوزی  
 پہلے ہی سے یہ فیصلہ کر چکا تھا کہ زر نقد کے بجائے قرضے کے بہانے سے  
 وہ ضلوع برار کو انگریزی راج میں شامل کر لے۔

معاہدے کی تکمیل پانے کے چھ روز بعد ۲۵ مئی ۱۸۵۸ء کو سراج الملک  
 راہی عدم ہوئے اور ان کی جگہ نواب سالار جنگ جن کی عمر اس وقت  
 ۲۴ سال کی تھی مدارالمہام مقرر ہوئے جس وقت موصوف نے خدمت مدارالمہامی  
 کا جائزہ لیا تمام ملک میں بد انتظامی پھیلی ہوئی تھی محاسل و مال گزاری  
 کی وصولی یا اس کا انتظام جو اجارہ داروں کے ہاتھ میں تھا انتہا درجہ  
 ناقابل اطمینان تھا۔ اضلاع مفوضہ کے ممالک محروسہ سے نکل جانے کے باعث  
 آمدنی میں کمی ہو گئی تھی اور عام طور پر ملک میں بد دلی اور ہراسناکی  
 پھیلی ہوئی تھی۔ جن امر کی جاگیریں مفوضہ اضلاع میں واقع تھیں وہ سرکار عالی  
 سے اپنی جاگیر است کا معاوضہ طلب کر رہے تھے۔ حکومت پر مقامی ساہوکاروں  
 کا قرضہ ڈھائی کروڑ کے قریب تھا۔ غرض کہ ان ہمت شکن حالات میں نواب  
 سالار جنگ نے ملک و مالک کی خاطر بہت بڑی ذمہ داری کا بوجھ اپنے  
 شانوں پر اٹھالیا اور اپنی اطمینان و سکون کی زندگی کو جو ایک بڑے  
 جاگیردار کی حیثیت سے انھیں حاصل تھی خیر باد کہا سب سے پہلے انھوں نے  
 ساہوکاروں کے قرضوں کی تیج کی۔ ڈھائی کروڑ کے بجائے یہ قرضہ



۸۰ لاکھ قرار پایا۔ یہ کام انھوں نے اس قدر ہوشمندی اور معاملہ فہمی سے کیا کہ  
 سارے کارروا پر بھی حکومت کا اعتبار باقی رہا۔ اس کے علاوہ انھوں نے  
 عرب جمہداریوں کو اپنا حامی بنا کر ایک کروڑ روپے سے زائد محاصل کی  
 جاگیرات سرکار عالی کے لئے واپس حاصل کر لیں جو مہاراجا چیتند لال  
 کے زمانے سے مرہونہ و مقبوضہ چلی آرہی تھی۔ عربوں کے تصفیہ معاملات  
 کے لئے ایک خاص عدالت قائم کر دی۔ عرب جمہداریوں جو اضلاع میں  
 اجارہ داروں کی حیثیت سے صاحب اقتدار چلے آ رہے تھے انھیں نواب  
 سالار جنگ نے ہمدردی اور معاملہ فہمی سے پہلے اپنا حامی بنایا اور اس کے بعد  
 آہستہ آہستہ ان کے اقتدار کو کم کیا تاکہ حکومت کا اقتدار مستحکم ہو۔ غرض کہ  
 اس نوجوان امیر نے اپنے ابتدائی نظم و نسق میں اعلیٰ تدبیر و فراست کا ثبوت  
 دیا اور حکمران و رعایا دونوں کا اعتبار حاصل کر لیا۔ نواب ناصر الدولہ نے  
 ۱۸۵۷ء میں غدر کے پر آشوب زمانے میں ۲۸ برس حکومت کرنے کے بعد  
 داعی اجل کو لبیک کہا اور ان کی جگہ نواب افضل الدولہ بہادر تخت نشین  
 ہوئے۔

————— ❦ —————



## ساتواں باب

نواب فضل الدولہ بہادر (۱۸۵۴ء تا ۱۸۶۹ء)  
اور

نواب میر محبوب علی خان بہادر (۱۸۶۹ء تا ۱۹۱۱ء)

## دور اصلاحات

۱۸۵۳ء میں جب سراج الملک نے داعی اجل کو لبیک کہا تو ان کی جگہ  
نواب ناصر الدولہ نے نواب سالار جنگ کو مدار الملہامی پر فائز فرمایا  
سالار جنگ نے اپنی مدار الملہامی کے زمانے میں جو تیس سال تک قائم رہی  
ریاست ابد مدت میں نہایت اہم انتظامی اصلاحات نافذ کیں اور ریاست  
کے نظم و نسق کی کاپیا پلٹ دی۔ جدید حیدر آباد بڑی حد تک نواب سالار جنگ  
(مختار الملک) کا بنایا ہوا ہے۔ انھوں نے نظم و نسق کے ہر شعبے میں اپنا



گہرا اثر چھوڑا اور جو اعلیٰ عزائم شروع ہی میں قائم کیے تھے اُن کو نہایت سرگرمی کے ساتھ عملی جامہ پہنانے میں اپنی ساری عمر صرف کی۔

۱۸۵۷ء میں جب کہ ہندوستان میں غدر کی شورش برپا تھی نواب ناصر الدولہ کا انتقال ہو گیا اور اُن کی جگہ نواب افضل الدولہ بہادر رونق افروز تخت سلطنت ہوئے۔ یہ زمانہ ریاست حیدرآباد کے لیے سخت آزمائش کا تھا۔ اس آڑے وقت میں نواب سالار جنگ کی بیدار مغزی کام آئی اور انھوں نے ریاست کی کشتی کو بڑی ہوشمندی سے طوفانوں سے پار نکال لیا۔ حیدرآباد نے اس موقع پر انگریزی حکومت کے ساتھ حق رفاقت ادا کیا۔ نواب ناصر الدولہ نے بستر مرگ پر اپنے جانشین کو وصیت کی تھی کہ ہم ہمیشہ برٹش گورنمنٹ کے وفادار دوست بنے رہنا کہ اس میں ریاست ابدیت کا مفاد مضمر ہے۔ چنانچہ اُن کے جانشین نے اپنے وزیر باتدبیر کے مشورے سے اس نصیحت پر عمل کیا اور غدر کے ہنگاموں میں انگریزی حکومت کے ساتھ معاہدوں کے بموجب دوستی قائم رکھی۔ اس زمانے میں انگریزی حکومت بڑی پریشانی میں مبتلا تھی۔ چٹانچہ گورنر بمبئی نے ریزٹرنٹ حیدرآباد کو اس مضمون کا تار دیا تھا کہ ”اگر حیدرآباد برگشتہ ہو گیا تو پھر ہمارا خاتمہ ہے“ لیکن حیدرآباد نے اپنی دوستانہ رویاست میں جو برٹش گورنمنٹ کے ساتھ عرصے سے قائم تھیں کوئی خلل نہیں پیدا ہونے دیا اور اس پر آشوب زمانے میں نہ صرف انگریزی حکومت کی حمایت کی بلکہ اپنے حدود و ارضی میں کسی قسم کی باغیانہ تحریک کو پینے کا موقع نہیں دیا۔

یلدہ حیدرآباد میں بعض باغیوں نے فوج کو ملانے کی کوشش کی اور ریزٹرنسی پر حملہ کر دیا تھا لیکن ان کی مساعی کامیاب نہ ہو سکیں۔ اسی طرح اورنگ آباد کی کنٹنجنٹ فوج میں بھی بعض سر پھرے سپاہیوں نے بغاوت کی کوشش کی تھی لیکن ان کی شورش فوراً فرو کر دی گئی۔ جب کرنل ڈیوڈسن ریزٹرنٹ حیدرآباد کو گورنر جنرل کا تار ملا کہ دہلی پر باغیوں کا قبضہ ہو گیا تو اُس نے نواب سالار جنگ سے مشورہ طلب کیا۔ نواب سالار جنگ نے



فرمایا کہ مجھے تو پہلے سے یہ خبر معلوم تھی اس واسطے کہ بلدے میں تین روز سے یہ خبر گشت لگا رہی ہے۔ نواب سالار جنگ نے ریزڈنٹ کو ہر طرح کا اطمینان دلایا۔ راجا شوراپور نے اس موقع پر باغیوں کا ساتھ دیا تو نواب سالار جنگ نے حکمت عملی سے اس کو گرفتار کر کے ریزڈنٹ حیدر آباد کے حوالے کر دیا۔ جب بغاوت فرو ہوئی تو شوراپور کے علاقے ریاست حیدر آباد میں شامل کر دئے گئے۔

نواب افضل الدولہ اور ان کے مدارالہسام نواب سالار جنگ نے غدر کے موقع پر انگریزی حکومت کی جو خدمات انجام دیں ان کے صلے میں دو آب رائجور کا علاقہ حیدر آباد کو واپس کر دیا گیا اور سالانہ ۸۶ لاکھ میں انگریزی حکومت اور حکومت حیدر آباد کے درمیان ایک معاہدہ ہوا جس کی رو سے زر قرضہ چھ لاکھ روپے جو ریاست حیدر آباد کے قرضے تھا انگریزی حکومت نے معاف کر دیا۔ دو آب رائجور کے علاوہ ۱۳ علاقے جو ریاست کی مغربی سرحد پر احمد نگر اور شوراپور سے متصل تھے سرکار نظام کے حوالے کر دئے گئے جن کی مجموعی آمدنی ۲۰ ہزار سالانہ تھی۔ اب تک دریائے گو داوری کی راہ سے جو انگریزی مال آتا تھا اس پر سرکار نظام مالیت کے اعتبار سے ۵ فی صدی محصول عاید کرنے کا حق رکھتی تھی جو اسے سالانہ ۸۶ لاکھ کے معاہدے کے بموجب حاصل ہوا تھا۔ یہ محصول معاف کر دیا گیا۔ یہ بھی طے ہوا کہ اضلاع برار جن کی آمدنی ۳۲ لاکھ روپے سالانہ تھی حکومت انگریزی کے پاس کفول بطور ضمانت رہیں گے تاکہ کنٹیننٹ کے اخراجات کی ان کی آمدنی سے پابجائی ہو سکے۔ آئندہ ان اضلاع کی آمدنی کے متعلق انگریزی حکومت سے سرکار نظام کو فی حساب طلب نہیں کرے گی۔ اس کا دار و مدار انگریزی حکومت پر ہو گا کہ وہ برار کے اخراجات میں سے جو بچے وہ سرکار نظام کو دے اور اگر کچھ نہ بچے تو کچھ



نہ دے۔ اس کی بھی صراحت کی گئی تھی کہ برار کی تفویض بطور ایک امانت کے تھی چنانچہ جب دونوں فریق یہ قرار داد کریں کہ کنٹینٹ کو باقی رکھنا ضروری نہیں تو اخلاص برار اصلی مالک کو واپس کر دیے جائیں گے اور تفویض منسوخ ہو جائے گی۔

۱۸۶۰ء میں حکومت برطانیہ نے اور دوسرے والیان ملک کی طرح نواب افضل الدولہ بہادر کو بھی سند عطا کی جس میں اس کی بھی صراحت کر دی گئی کہ ریز پٹنٹ حیدر آباد کو اختیار ہو گا کہ وہ ان جرائم کی نسبت تحقیقات کرے جو اہل یورپ اور ان ہندوستانیوں سے جو انگریزی رعایا ہوں حدو حیدر آباد میں سرزد ہوں۔ ریز پٹنٹ مجاز ہو گا کہ اپنے اس اختیار کو کسی دوسرے کو بھی جسے وہ چاہے منتقل کرے۔ اگر برطانوی رعایا کے کسی فرد اور سرکار نظام کے کسی فرد میں نزاع پیدا ہو تو ریز پٹنٹ اس کے متعلق تحقیقات کرے گا اور ملزم کو سزا دے گا۔ اس قسم کے مقدمات میں ریاست کی عدالتوں کو حق سماعت حاصل نہ ہو گا۔

غدر کے بعد ملکہ وکٹوریہ نے نواب افضل الدولہ کی حمایت اور دوستی کے صلے میں انھیں جی۔ سی۔ ایس۔ آئی کا خطاب عطا کیا جسے قبول کرنے میں انھیں پس و پیش تھا۔ اس لیے کہ اب تک کسی حکمران دکن نے انگریزی حکومت کا خطاب قبول نہیں کیا تھا۔ لیکن ریز پٹنٹ نے انھیں یقین دلایا کہ اس کا مقصد سیاسی نہیں ہے۔ چنانچہ نواب افضل الدولہ خطاب قبول کرنے پر آمادہ ہو گئے۔ غدر کے بعد انگریزی حکومت کے ایمپائر ریاست حیدر آباد میں نئے سکے کا چلن ہوا۔ غدر سے پہلے جو سکہ رایج تھا اس کے ایک طرف مغل بادشاہ کا نام ہوتا تھا۔ سلطنت مغلیہ کے خاتمے کے بعد اس کی ضرورت باقی نہیں رہی۔ چنانچہ یہ تجویز ہو کہ سکے کے ایک جانب مغل نظام الملک آصف جاہ رہے اور دوسری طرف ضرب فرخندہ بنیاد حیدر آباد



جلوس میہنت مانوس رکھا جائے۔ اس سگے کا نام حالی مقرر ہوا جواب تک اسی نام سے مشہور ہے۔

فروری ۱۸۶۹ء میں چند یوم کی علالت کے بعد تقریباً بارہ سال حکومت کرنے کے بعد نواب افضل الدولہ راہی عالم بقا ہوئے اور ان کے صاحبزادے نواب میر محبوب علی خاں ان کے جانشین مقرر ہوئے۔ اُس وقت ان کی عمر صرف ڈھائی سال تھی۔ نواب سالار جنگ اور نواب شمس الامراء میر کبیر کی تولیت (ریجنسی) قائم ہوئی۔ جب نواب میر محبوب علی خاں ذرا بڑے ہوئے تو ان کی تعلیم کے لئے بڑے قابل اشخاص مقرر کیے گئے۔ مولوی محمد زماں خاں، مولوی حافظ محمد انوار اللہ خاں، نواب دولت یار جنگ اور نواب سرور جنگ عربی، فارسی، اور اردو کی تعلیم کے لئے اور کپتان کلارک انگریزی تعلیم پر مامور ہوئے۔ ان قابل لوگوں کی تعلیم اور فضیلت کا اثر نواب میر محبوب علی خاں پر خاطر خواہ ہوا۔ بہت جلد انھوں نے مختلف علوم میں دستگاہ حاصل کر لی۔ فن سپاہگری میں بھی کمال رکھتے تھے اور بندوبست کے نشانے میں ان کا کوئی نظیر نہ تھا۔ نواب سالار جنگ کے ایما پر مولوی نذیر احمد دہلوی نے امور انتظامی کے متعلق چھوٹے چھوٹے رسالے نواب میر محبوب علی خاں کی تعلیم کے لئے لکھے جن سے امور مملکت کے متعلق ان کی معلومات میں اضافہ ہوا۔

نواب سالار جنگ کی مدارالمہامی کا یہ زیر دست کا زمانہ ہے کہ انھوں نے ریاست کے نظم و نسق کے ہر شعبے میں اصلاحات کیں۔ سب سے پہلے انھوں نے محکمہ مال کی اصلاح کی طرف توجہ کی تاکہ حکومت کی آمدنی محکم بنیاد پر قائم ہو جائے کہ بغیر اس کے کوئی حکومت بھی اپنے اندر قوت نہیں پیدا کر سکتی اور نہ آئندہ اس کی ترقی کا امکان ہو سکتا ہے۔ نواب سالار جنگ کو مال گزاری وغیرہ کے معاملات کا عملی تجربہ حاصل تھا۔ ۱۸۶۷ء میں ان کے چچا نواب سراج الملک نے جو اس وقت مدارالمہام تھے انھیں ملنگا نے کے علاقے میں تسلط کی خدمت پر مامور کر دیا تھا۔



اس لئے نواب سالار جنگ کو رعایا کی اصلی حالت کا بخوبی علم تھا اور وہ اس انتظام کی خرابیوں سے واقف تھے جو ملک میں مال گزاری و وصول کرنے کے متعلق رائج تھا۔ ۱۸۵۳ء میں برار اور دو آبڑ راجپور کے نکل جانے کی وجہ سے ریاست حیدر آباد کی آمدنی کم ہو گئی تھی جس کی پابجائی کرنی تھی۔ اب تک یہ دستور چلا آتا تھا کہ ہر سال تعہد پر سب سے اونچے بولنے والے کو تعلقہ دیئے جاتے تھے اور وہاں کے دیسبھوں کو سرکاری طور پر ہدایت کر دی جاتی تھی کہ وہ تعہد دار کے ساتھ مال گزاری کی وصولی کی بابت پوری طرح سے تعاون کریں۔ تعہد دار مقررہ رقم سرکاری خزانے میں داخل کرتا اور باقی جو وصول کرتا اپنے پاس رکھتا تھا۔ وہ بالعموم زیادہستانی سے کام لیتا تھا۔ ہر نئے سال جب تعلقوں کا از سر نو نیلام ہوتا تو تعہد دار گزشتہ سال کے مقابلے میں مقررہ رقم کم کرنے کی کوشش کرتے تاکہ حکومت کو جتنا کم ہو سکے ادا کر دیں اور رعایا سے جتنا زیادہ ہو سکے وصول کریں۔ یہ تعہد دار اکثر بلدے میں رہتے تھے اور اپنے نائب تعلقوں میں مقرر کر دیتے تھے جن کے اختیار است کا کوئی باقاعدہ تعین نہیں کیا گیا تھا اور نہ وہ حکومت کے روبرو کسی طرح سے جواب دہ قرار پاسکتے تھے۔ ان کے مظالم کی وجہ سے رعایا پریشان رہتی تھی۔ اکثر اوقات کاشتکار ایک گاؤں کو چھوڑ کر دوسرے گاؤں میں جانتے تھے کہ شاید وہاں کچھ امن و عافیت نصیب ہو۔ اس طرح بہت سے گاؤں ویران ہوتے جا رہے تھے اور پیداوار میں کمی واقع ہو رہی تھی جس کا اثر ظاہر ہے بالآخر حکومت کے خزانے ہی پر پڑتا تھا۔ چوں کہ تعہد دار خیال کرتے تھے کہ انھیں جو گاؤں ٹھیکے پر دیئے گئے ہیں وہ قلیل مدت کے لئے ہیں اس لئے جتنا زیادہ ہو سکے کاشتکاروں سے وصول کرو۔ اس کے بعد چوں کہ وہ سمجھتے تھے کہ کوئی دوسرا تعہد دار ان گاؤں کو حاصل کر لے گا اس لئے کاشتکاروں کا جتنا ہو سکے جی بھر کے خون چوس لو۔ چوں کہ کوئی ایسی عدالتیں موجود نہ تھیں جو تعہد داروں کی زیادہستانی کے متعلق چھان بین کر سکتیں اور جن کے روبرو کاشتکار



اپنی شکایتیں پیش کر سکتے اس لئے تہہ دار بلا کھٹکے اپنی زیادہ ستانی جاری رکھتے تھے یہ

جن علاقوں میں تہہ داری کے بجائے امانی طریقہ رائج تھا وہاں سرکار اپنے تعلقہ داروں کے توسط سے مال گزاری وصول کرتی تھی۔ یہ تعلقہ دار بھی قسطل مدت کے لئے مقرر کیے جاتے تھے اور اکثر بلدے ہی میں رہتے تھے۔ ان کے نائب اُن کی غیر موجودگی میں مال گزاری وصول کرنے کی خدمت انجام دیا کرتے تھے۔ اس کے علاوہ پولیس کا انتظام بھی تعلقہ داروں کے ذمے ہوتا تھا۔ تعلقہ دار جمع اور خرچ کی رسیدیں مقامی قاضی کی تصدیق کے بعد سرکار میں داخل کرتے تھے۔ انھیں بجائے معین تنخواہوں کے روپے پروا آنے اور بعض اوقات روپے میں چار آنے کمیشن دیا جاتا تھا۔ بالعموم روپے میں دو آنے یعنی مال گزاری کا ۱۲ فی صدی تعلقہ دار کو نکل جاتا تھا۔

بعض اوقات تہہ داروں اور تعلقہ داروں کو فوج رکھنے کی اجازت تھی تاکہ اُس کی مدد سے نادہندہ کاشتکاروں سے مالگزاری کی رقم وصول کی جاسکے۔ اگر حکومت کو ضرورت ہوتی تھی تو وہ دو تہہ داروں اور تعلقہ داروں سے قرضہ حاصل کرتی تھی جس کی یا بجائی وہ مالگزاری کی رقم سے کر لیتے تھے۔ اس کی بھی مثالیں ملتی ہیں کہ اختلاف کی صورت میں حکومت تہہ داروں کو حکم دیتی تھی کہ وہ اپنے تعلقوں سے علحدہ ہو جائیں لیکن وہ ایسا کرنے سے صاف انکار کر دیتے تھے اور چوں کہ اُن کے پاس کافی فوج موجود رہتی تھی اس لئے حکومت اُن پر ہاتھ ڈالنے ہوئے جھجکتی تھی۔ تہہ داروں اور تعلقہ داروں کی طرف سے آئے دن معاہدے کی خلاف ورزی بھی ہوتی رہتی تھی جسے "قول شکنی" کہتے تھے اور مقررہ رقم خزانے میں وقت پر داخل نہیں ہوتی تھی

۱۰ نواب سالار جنگ کے متعلق تمام معلومات مولوی حیدر علی کی کتاب  
Hyderabad under Sir Salarjung, 4 Vols. سے ماخوذ ہیں۔



جس کی وجہ سے اُن کے اور حکومت کے درمیان جھگڑا پیدا ہو جاتے تھے۔  
 بالعموم ذی اثر تعہد داروں کے مقابلے میں حکومت سختی نہیں کرتی تھی یا گزاری  
 کی رقم کے علاوہ تعہد داروں اور تعلقہ داروں کو بیٹی اور راہ داری  
 کے محاصل وصول کرنے کا بھی اختیار ہوتا تھا جن کی مقدار ہر سال برابر  
 بڑھتی رہتی تھی اور جن کی وجہ سے رعایا کو بڑی باری اٹھانی پڑتی تھی۔  
 نواب سالار جنگ نے تعہد داری کے طریقے کا مکمل انسداد کر دیا  
 اس لیے کہ جن علاقوں میں یہ طریقہ رائج تھا وہاں ویرانی بڑھتی جاتی تھی  
 اور رعایا سخت پریشان تھی تعہد داروں کی لاپرواہی کی وجہ سے آب پاشی  
 کے جو ذرائع دیہات میں پہلے سے موجود تھے وہ بھی خراب ہوتے  
 جا رہے تھے۔ تالابوں کی مرمت کے لیے رعایا کی اتنی آمدنی نہ تھی کہ وہ کچھ  
 خرچ کر سکتی۔ تعہد دار خیال کرتے تھے کہ اگر وہ تالابوں کی مرمت پر کچھ خرچ  
 کریں گے تو ممکن ہے آئندہ سال وہ تعلقہ کسی دوسرے تعہد دار کے پاس  
 چلا جائے تو دوسرا شخص استفادہ کرے گا۔ تعہد داری کے ختم ہو جانے سے  
 تالابوں وغیرہ کی مرمت کی ذمہ داری براہ راست حکومت پر عاید ہو گئی۔  
 نواب سالار جنگ نے تعلقہ داری کے طریقے کی خرابیاں بھی  
 محسوس کیں۔ تعلقہ دار اگرچہ سرکار کے ایجنٹ تھے لیکن ان میں سے اکثر  
 بلدے ہی میں رہتے تھے اور کبھی بھی اپنے تعلقوں کو جا کر حالات کو  
 سدھارنے کی کوشش نہیں کرتے تھے۔ اُن کے کارندے یا نائب  
 مال گزاری وصول کرتے تھے بعض اوقات تعلقہ دار کسی قریب کے  
 تعہد دار سے بھی اپنے تعلقے کی مقررہ رقم وصول کرانے کا کام لیتے تھے۔  
 تعلقہ دار بھی یہ سمجھتے تھے کہ ان کا تقرر دو تین سال سے زیادہ کے لیے نہیں ہے  
 اس واسطے جتنی ہو سکے نفع اندوزی کر لو۔ نتیجہ یہ تھا کہ غریب کاشتکار کو زیار  
 ہونا پڑتا تھا۔ نواب سالار جنگ نے ایک ایک کر کے پرانے تعلقہ داروں  
 کو ان کی خدمات سے برطرف کر دیا اور ان کی جگہ مستقل تعلقہ دار مقرر کیے  
 جن کی تنخواہیں مقرر کر دی گئیں اور ان کے لیے لازمی کیا گیا کہ وہ اپنے اپنے



تعلقوں میں جا کر رہیں اور دورہ کر کے دیہات کے حالات معلوم کریں اور حکومت کو ان کے متعلق مطلع کرتے رہیں۔ تعلقہ دار کے تحت دہم اور سوم تعلقہ دار اور تحصیلدار ہوتے تھے۔ تعلقہ داروں کے کام کی نگرانی کے لئے صوبہ دار مقرر کیے گئے۔

۱۸۶۹ء میں ممالک محروسہ سرکار عالی کو پانچ صوبوں چودہ ضلعوں اور ۱۴ تحصیلوں میں تقسیم کیا گیا۔ ضلع بندی کا کام مجلس مال گزاری (بورڈ آف ریونیو) کے سپرد کیا گیا جس نے نہایت قابلیت سے اپنے فرائض انجام دیے۔ صرف خاص اور جاگیروں کے تعلقے اس تقسیم سے علیحدہ رکھے گئے۔ ملک کے رقبے کا تقریباً نصف دیوانی کے تحت آگیا اور باقی نصف میں صرف خاص اور جاگیریں رہیں۔

لازم سرکار ہونے کی حیثیت سے تعلقہ داروں کو سرکار کے رویہ و جواب وہ سونا پڑتا تھا۔ ان کی تنخواہیں مقرّر کردی گئیں جن کی ادائیگی کا باقاعدہ انتظام تھا۔ اس نئے انتظام سے بہت فائدہ ہوا۔ پرانے طریقے کے بموجب سرکار کو آمدنی کا ۱۲ فی صدی کمیشن دینا پڑتا تھا اب سرکار کا خرچ حکام کی تنخواہوں کے ضمن میں مال گزاری کا صرف ۶ فی صدی ہوتا تھا۔ پرانے انتظام میں تہمد دار اور تعلقہ دار من مانے طور پر لگان میں اضافہ کرتے تھے جس کی نسبت رعایا غدر خواہی نہیں کر سکتی تھی۔ ہر سال لگان میں کچھ نہ کچھ اضافہ ضرور عمل میں آتا رہتا تھا۔ نواب سالانہ جنگ نے گستی جاری کر دی کہ لگان میں اس وقت تک کوئی اضافہ نہ کیا جائے جب تک کہ سرکار سے اس کی منظوری نہ حاصل کر لی جائے۔

پرانے انتظام میں ہر کھیت اور ہر کاشتکار پر لگان کی رقم واجب الادا نہیں تھی بلکہ پورے گاؤں کی مجموعی طور پر اندازے سے تشخیص کر دی جاتی تھی اور پٹیل اور مقدم اس رقم کو گاؤں کے مختلف کاشتکاروں پر ان کی زراعت کی مقدار کے مد نظر تقسیم کر دیتے تھے۔ اس کا لازمی نتیجہ یہ تھا کہ اکثر اوقات کاشتکاروں پر ناواجب لگان عاید کیا جاتا تھا۔ مقدم لوگ اپنے ذاتی اور اپنے عزیزوں کے کھیتوں پر کم لگان



لگاتے تھے اور دوسروں پر زیادہ لگاتے تھے جس کی وجہ سے شکایت کا موقع پیدا ہوتا تھا۔ بعض اوقات جو کھیت زیر کاشت نہیں ہوتے تھے اُن پر لگان لگادیا جاتا تھا تاکہ گاؤں کی مجموعی رقم کی پابجائی ہو سکے۔ غرض کہ اس انتظام میں ہر قسم کی بد عنوانی ممکن تھی۔ نواب سالار جنگ نے تشخیص کا جو نیا طریقہ رائج کرایا اس کے بموجب ہر کاشتکار اور ہر کھیت کی جمع بندی کی گئی۔ سالانہ جمع بندی کے موقع پر اگر کسی کھیت میں کاشت نہیں کی گئی تو اُس پر لگان وصول نہیں کیا جاتا تھا۔ ہر کھیت کی پیمائش کرائی گئی اور اسی کے مطابق جمع بندی درج رجسٹر کرائی گئی۔ زمینوں کو اُن کی ذریعہ زری کے لحاظ سے مختلف قسموں میں تقسیم کیا گیا۔ ہر قسم کی زمین کے لیے شرح لگان علیحدہ رکھی گئی۔ ناظم بند و بست کی خدمت پر مولوی سید حمید علی (نواب محسن المسک) کا تقرر کیا گیا جو معتمدی مال میں تھے۔ انسداد قحط اور کاشتکاروں کی عام حالت کو سدھارنے کے لیے بھی نواب محسن المسک نے اپنے فرائض جس تن دہی اور قابلیت کے ساتھ انجام دیئے اس سے اُن کی اعلیٰ کارگزاری کا اظہار ہوتا ہے۔

تلنگانہ میں بٹائی کا جو طریقہ رائج تھا اُس کی خرابی کا نواب سالار جنگ کو ذاتی تجربہ حاصل تھا۔ اس طریقے کے مطابق حکومت کاشتکار سے جنس کی شکل میں لگان وصول کرتی تھی یہ انتظام اکثر زیر تالاب اور زیر نالہ زمینوں میں جو کاشتکار پیدا کرے اس کے متعلق تھا۔ کھیت کی پیداوار کے متعلق سرکاری حکام اندازہ لگا لیتے تھے جس کا نصف کاشتکار کو دینا پڑتا تھا۔ کاشتکار اُس وقت تک اپنی فصل نہیں کاٹ سکتا تھا اور نہ کسی دوسرے کو فروخت کر سکتا تھا جب تک کہ مال گزاردی کے مطالبات کا تعین تہہ دار یا تعلقہ دار بشکل جنس نہ کر دے۔ کاشتکار کو اپنی فصل کاٹنے کی اُس وقت تک اجازت نہ ملتی تھی جب تک کہ وہ گاؤں کے ساہوکار کی چٹھی بطور ضمانت نہ پیش کر دے۔ پیداوار کے نصف کا جو اندازہ لگایا جاتا تھا وہ بالعموم گزشتہ سالوں کی پیداوار کے مد نظر لگایا جاتا تھا



جس میں غلطی کا امکان تھا۔ غرض کہ اس طریقے کے رائج رکھنے سے کاشتکاروں کو بھی خواہ مخواہ پریشان ہونا پڑتا تھا اور حکومت کی آمدنی بھی غیر متعین رہتی تھی۔ فصل کا اندازہ لگانے کا کام ٹپیل پٹواری کی مدد سے ایسے لوگوں کے ذمے ہوتا تھا جنہیں تعہد دار یا تعلقہ دار کے پاس سے بہت ہی قلیل تنخواہیں ملتی تھیں۔ ان حالات میں رشوت ستانی کا نہ ہونا قابل تعجب ہوتا جس کی وجہ سے ملکی انتظام میں لازمی طور پر خرابیاں پیدا ہوتی ہیں۔ چوں کہ بٹانی کے طریقے میں لگان کی شرح مقرر نہ تھی اس لیے سرکاری ملازمین کو رعیت کو ستانے اور زیادہ ستانی کے مواقع حاصل تھے جس کا نتیجہ یہ تھا کہ رعایا میں بددلی پیدا ہوتی تھی۔ اب تک مال گزاری نقد اور جنس دونوں طرح وصول کی جاتی تھی۔ نواب سالار جنگ نے قاعدہ مقرر کر دیا کہ آئندہ سے مال گزاری صرف نقد کی شکل میں وصول ہوگی۔ اس طرح بٹانی کے طریقے کو موقوف کر کے بڑی خرابی کا انسداد کر دیا گیا۔

پرانے انتظام میں تعہد داروں اور تعلقہ داروں کی تبدیلیاں اس قدر جلد عمل میں آتی تھیں کہ ان سے کاشتکار پریشان ہو جاتے تھے اور مال گزاری کی وصولی اہل میں بھی خلل واقع ہوتا تھا۔ جدید تنظیم سے رعایا کو اطمینان ہو گیا کہ مقررہ مال گزاری براہ راست سرکار کو ادا کرنا ہے تو انھوں نے اپنی زمینوں کو زیادہ زرخیز بنانے کی طرف توجہ کی اور اس طرح ملک کی زرعی پیداوار میں اضافہ ہوا۔ اس جدید تنظیم میں کاشتکاروں کو بعض حقوق بھی حاصل ہو گئے جن سے انھیں فائدہ ہوا مثلاً کاشتکاروں کے مسکن سے وابستہ جو افتادہ زمین ہو اس پر اور گاؤں کی بنجر زمینوں پر کوئی لگان واجب الادا نہ ہوگا۔ کاشتکاروں کے خانگی استعمال کی اشیاء اور آلات کٹاوری قرق نہ کیے جاسکیں گے۔ غرض کہ ان تمام اصلاحات کا مجموعی اثر یہ ہوا کہ ایک طرف تو کاشتکار کے دل میں حکومت کا اعتبار قائم ہو گیا اور دوسری جانب ملکی ترقی کے اسباب مہیا ہو گئے۔

نئے انتظامات کی وجہ سے کاشتکاروں کی حالت بمقابلہ پیشتر سدھر گئی



اور ان کی خوش حالی میں اضافہ ہوا۔ رعایا کی خوش حالی کے ساتھ سرکار کی آمدنی معین ہو گئی اور پہلے کی نسبت تین گنا زیادہ ہو گئی حالانکہ ممالک محروسہ برابر اور دو آید رائجور کی آمدنی سے محروم ہو چکا تھا۔

محکمہ مال کی تنظیم کے بعد نواب سالار جنگ نے عدالتی اصلاح کا بیڑا اٹھایا تاکہ دادرسی میں رعایا کو سہولت ہو۔ اس زمانے تک بلدے اور اضلاع میں جو عدالتی انتظام رائج تھا وہ قابل اطمینان نہ تھا۔ بلدے میں کوتوال فوجداری کے مقدمات کا چیف مجسٹریٹ کی حیثیت سے فیصلہ کیا کرتا تھا۔ بلدے میں دارالقضا دیوانی بزرگ اور عدالت فوجداری موجود تھیں۔ اضلاع میں منصف اور میر عدل مقدمات کا فیصلہ کرتے تھے۔ سراج الملک نے اپنی مدارالمہامی کے زمانے میں اپنے محل میں عدالت دیوان خانہ قائم کی تھی تاکہ جو مقدمات اہل معاملہ مدارالمہام کے پاس براہ راست لاتے ہیں وہ اس عدالت کے روبرو پیش ہو کر میں۔ نواب سالار جنگ نے پورے محکمہ عدالت کی جدید تنظیم کی اور عدالتوں کے انصرام کے لئے ایک مستمدی قائم کی اور ۱۸۷۵ء میں ایک مجلس قانون (لا کمیٹی) قائم ہوئی تاکہ ملک کے لئے فوجداری اور دیوانی معاملات کے متعلق گشتیاں جاری کرے۔ انھیں گشتیوں کے مجموعے پر اور جہاں ان سے مدد ملتی ہو وہاں برطانوی ہند کے مروجہ قانون پر عمل کیا جاتا تھا۔ اس کمیٹی کی سفارش پر کونسل آف ایسٹس نے بعد میں "قانون مجبونی" کا نفاذ کیا، ایک مشیر قانونی کا بھی تقرر کیا گیا تاکہ ملکی قوانین کی اصلاح اور نظر ثانی ہوتی رہے۔

نواب سالار جنگ نے جو عدالتیں موجود تھیں ان کی اصلاح کی اور بعض دوسری عدالتیں بھی قائم کرائیں۔ ان کے عہد میں بلدے میں یہ عدالتیں تھیں۔

عدالت عالیہ فوجداری۔ یہاں فوجداری کے مقدمات کی سماعت ابتدائی حالت میں ہوتی تھی نیز اضلاع کے مراضع ہوتے تھے۔ اسے



دس سال سے زائد سزا دینے کا اختیار تھا۔ اگر سرکاری حکام پر رشوت سنائی  
کا کوئی الزام ہو تو اس عدالت میں پیش ہوتا تھا۔ اس کے فیصلوں کی توثیق  
مجلس مرافعہ صدر میں ہوتی تھی۔

مجلس مرافعہ صدر۔ ایک صدر اور چار ججوں پر مشتمل تھی۔ یہاں  
دیوانی فوجداری اور مال کی مختلف عدالتوں کے مرافعے ہو سکتے تھے۔  
اسے عدالت بادشاہی بھی کہتے تھے۔

بلدے کی دوسری عدالتیں یہ تھیں: عدالت دیوانی بزرگ،  
عدالت دیوانی خرد، دارالقضا، مجلس تصفیہ مقدمات ساہوان اور  
عدالت کروڑگیری۔ عدالت دیوانی بزرگ میں ایک ہزار کی مالیت سے زائد  
کے مقدمات کی سماعت ہوتی تھی اور عدالت دیوانی خرد میں (جسے پہلے  
عدالت دیوان خانہ یا عدالت چینی خانہ کہتے تھے) ایک ہزار کی مالیت تک  
کے مقدمات کی سماعت ہو سکتی تھی۔ ڈگریوں کی تعمیل کے لئے محکمہ اجرا و  
تعمیل قائم کیا گیا۔ اگر مجلس مرافعہ صدر کسی شخص کے لئے موت یا سزائے دوام  
کی سزا تجویز کرے تو اس کی توثیق مدارالمہام سے لینا ضروری تھا۔ نواب  
سالار جنگ نے جو عدالتی تنظیم کی اس سے مدارالمہام کے پاس براہ راست  
مقدمات پیش کرنے کا طریقہ مسدود ہو گیا۔ لیکن صدرالمہام عدالت  
کو حق حاصل تھا کہ اگر وہ خیال کرے کہ وادرساتی میں خلل واقع ہو رہا ہے  
تو وہ مدارالمہام کے حکم سے کسی مقدمے پر غور کر سکتا تھا۔

اضلاع میں صدر تعلقہ داروں کی عدالتیں قائم کی گئیں جہاں  
مال کے مقدمات کی اپیل ہو سکتی تھی۔ تحصیلداروں اور تعلقہ داروں کو مال  
کے مقدمات کی سماعت کا حق حاصل تھا۔ اول تعلقہ دار کی عدالت  
عدالت ضلع کہلاتی تھی۔ اضلاع میں عاملین مقرریئے گئے جن کے تحت پورا  
ضلع ہوتا تھا اور جن کی عدالت میں فوجداری کے مقدمات پیش ہوتے تھے۔  
نائب اور ناظم کے فیصلوں کی اپیل عدالت عالیہ میں ہوتی تھی۔  
۱۸۶۵ء میں حکومت سرکار عالی نے برطانوی ریزیدنٹ کو بعض



عدالتی اختیارات اپنی مرضی سے تفویض کر دیئے۔ اگرچہ عملاً ریزیدنٹ کو اس قسم کے عدالتی اختیارات ریزیدنسی باڈی اور سکندر آباد کی حد تک حاصل تھے۔ لیکن اب اختیارات کی باقی ساعدہ توثیق کر دی گئی۔ ریزیدنٹ کو یہ بھی اختیار مل گیا کہ وہ انگریزوں اور دوسرے یورپینوں اور ان کے وارثوں کے مقدمات کی سماعت کرے جو ممالک محروسہ کے حدود میں مقیم ہیں۔ بعد میں ریلوے کی حدود میں بھی ریزیدنٹ کا اختیار سماعت تسلیم کر لیا گیا۔ بعض صورتوں میں اس کی بھی رعایت رکھی گئی تھی کہ مقدمے کا فیصلہ ایک مشترکہ عدالت کرے جو ایک انگریز افسر جس کو ریزیدنٹ نامزد کرے اور ایک سرکار عالی کے افسر پر مشتمل ہوگی۔

نواب سالار جنگ نے عدالت کی تنظیم کے ساتھ پولیس کی جدید تنظیم بھی کرائی اور ممالک محروسہ میں جدید ضابطہ پولیس نافذ کیا گیا۔ ہر ضلع میں ایک مہتمم حکومت کی طرف سے مقرر ہونے لگا جس کے تحت صدر امین اور امین ہوتے تھے۔ ان تمام عہدہ داروں کا تقرر محکمہ سرکار سے ہوتا ہے۔ پرانی ضلع واری تنظیم کی جگہ باقاعدہ امین، جمعدار اور وفعدار کے عہدے قائم کیے گئے جن پر موزوں اشخاص مقرر کیے جاتے تھے۔ ممالک محروسہ کے تمام اضلاع میں تقریباً دس ہزار کانسیبل مقرر کیے گئے تاکہ گاؤں گاؤں حکومت کے نمایندے اسن و ایمان قائم کرنے اور رعایا کے جان و مال کی حفاظت کے لئے پھیل جائیں۔ پہلے پولیس کا انتظام تعلقہ داروں کے تحت تھا۔ اب اس محکمے کو اس کی اہمیت کے مد نظر ایک اعلیٰ افسر پولیس کے تحت کر دیا گیا۔ بلدے میں کوتوال کے عہدے کی اہمیت برقرار رہی لیکن اس کے سابقہ اختیارات میں کمی کر دی گئی۔ بلدے کی پولیس کی جمعیت بمقابلہ پیشتر کے تعداد میں کافی بڑھا دی گئی۔ پولیس کا محکمہ صدر المہام کو توالی کے تحت تھا۔ پولیس اور عدالت کی جدید تنظیم سے ملک میں جرایم کی کمی ہوئی اور رعایا کو امن و عافیت نصیب ہوئی۔



اور دوسرے محکمے جن کی تنظیم کی طرف نواب سالار جنگ نے توجہ مبذول کی طبابت، تعمیرات، کروڑگری، جنگلات، شپہ، صفائی اور تعلیمات ہیں۔ ان سب محکموں کی تنظیم سے رعایا کی مادی اور اخلاقی مرفہ الحالی میں اضافہ ہوا۔ لائق افراد کو ان کے انتظام پر مقرر کیا گیا چیف انجینئر ایک ناظم تعلیمات اور ناظم طبابت کا تقرر پہلی مرتبہ نواب سالار جنگ کے حکم سے ہوا۔ ہر ضلع میں دو خانے اور مدرسے کھلوائے گئے۔ مدارس میں جدید مضامین جیسے انگریزی، جغرافیہ، تاریخ اور حساب کو رواج دیا گیا۔ شروع میں مدرسوں کا تعلق بھی بورڈ آف ریونیو سے تھا لیکن بعد میں ایک بورڈ آف ایجوکیشن علیحدہ قائم کر دیا گیا۔ سالار جنگ کے عہد سے قبل ممالک محروسہ کی تعلیمی حالت ناقابل اطمینان تھی۔ حکومت نے اس جانب کوئی خاص توجہ نہیں کی تھی۔ ۱۸۵۵ء میں سالار جنگ نے دارالعلوم کی بنا ڈالی۔ ۱۸۵۶ء میں سٹی ورنا کلر اسکول قائم ہوا اور ۱۸۵۷ء میں چار گرگھاٹ ورنا کلر اسکول کی بنا پڑی جہاں مدراس یونیورسٹی کے میٹرک کا امتحان ہوتا تھا۔ مدرسہ عالیہ طبقہ امرا کے بچوں کے لئے قائم کیا گیا جو بعد میں ترقی کر کے نظام کالج ہو گیا۔ محبوب کالج کی بھی اسی زمانے میں بنا پڑی۔ ایک اسکول سول انجینئرنگ کی تعلیم کے لئے ۱۸۶۱ء میں قائم کیا گیا تاکہ یہاں کے کامیاب طلباء کو تعمیرات کے محکمے میں موزوں خدمات دی جاسکیں۔ استادوں کے لئے نارتھ اسکول بھی قائم کیا گیا۔ عیسائی مشنریوں کے جو اسکول قائم ہوئے انھیں بھی سرکاری امداد دی گئی تاکہ انگریزی تعلیم کو ممالک محروسہ میں فروغ حاصل ہو۔ حکومت کے میزائیتے میں تعلیم پر اب دو لاکھ روپے سالانہ خرچ ہونے لگے حالانکہ پہلے اس میں کوئی قسم مختص نہیں کی جاتی تھی۔

نواب سالار جنگ نے ملک کا سارا نظم و نسق چار صد رہنماؤں پر تقسیم کر دیا۔ ہر صد رہنما کا ایک منبر ہوتا تھا۔ بعد میں ہی صدر الہام سعید الہام کہلائے لگے جنھیں بعض ایسے محکمے تفویض کیے گئے جو پہلے دارالہام کے تحت تھے۔



صدر المہام مال گزاری کے تحت جنگلات، آبکاری، کروڑ گیری،  
تمک سازی، اسٹامپ، انفامات، تشخیص مال گزاری و بندوبست  
کے محکمے تھے۔ صدر المہام کو توالی کے ذمے مالک محروسہ کی پولیس کا  
انتظام تھا۔ صدر المہام عدالت ملک کا عدالتی انتظام کرتا تھا۔  
صدر المہام متفرقات کے تحت تعمیرات، بلدیہ، تعلیمات، طبابت، سڑکیں اور امور مذہبی  
کے محکمے تھے۔ سب صدر المہام مدار المہام کے تحت ہوتے تھے۔  
مدار المہام براہ راست مندرجہ ذیل محکموں کا ذمہ دار تھا۔ افواج  
(باقاعدہ و بے قاعدہ)، التمنجا جاگیرات، تنخواہ محالات، صرف خاص،  
محاسبی، ٹیپ، ریلوے، سکس سائزی اور امور خارجی۔

نواب سالار جنگ کی خارجی حکمت عملی استرداد برار کے متعلق رہی۔  
۱۸۵۳ء اور ۱۸۶۱ء کے معاہدوں کی رو سے انگریزی حکومت نے  
وعدہ کیا تھا کہ کنٹینٹ اور برار کے نظم و نسق کے اخراجات نکالنے  
کے بعد جو رقم بچے گی وہ سال بسال سرکار نظام کو حوالے کر دی  
جایا کرے گی لیکن اول تو کنٹینٹ کے اخراجات میں اضافہ  
عمل میں آیا اور برار کے انتظامات پر اس قدر کثیر رقم صرف کی جانے لگی کہ  
سرکار نظام کو ادا کرنے کے لئے بہت کم رقم بچنے لگی۔ چنانچہ ۱۸۶۱ء  
سے ۱۸۶۹ء تک جو بچت کی رقم سرکار نظام کو ادا کی گئی اس کا اوسط  
سالانہ نو لاکھ سے زیادہ نہ بڑھ سکا۔ حالانکہ برار کی آمدنی اس دوران  
میں ۳۲ لاکھ سے بڑھ کر ایک کروڑ روپے تک پہنچ چکی تھی۔ ۱۸۶۱ء میں  
لارڈ کیننگ نے نواب افضل الدولہ سے خواہش ظاہر کی تھی کہ  
اضلاع برار کو ناگ پور کی کمشنری سے ملحق کر دیا جائے۔ نواب سالار جنگ  
نے اس تجویز پر اعتراض کیا کہ اگر ایسا کیا گیا تو اضلاع برار کی بھی وہی  
حیثیت ہو جائے گی جو کڑپے اور بلاری کے مفوضہ علاقوں کی ہے۔  
نواب سالار جنگ نے اس ضمن میں حکومت ہند کی توجہ اس طرز  
سبذول کرائی کہ اضلاع برار پر سرکار نظام کی سیادت قائم ہے جس کو



تسلیم کرنا چاہیے۔ چنانچہ حکومت ہند نے سرکار نظام کو یقین دلایا کہ  
 گورنر جنرل باجلاس کو نسل اضلاع پرار کو کلیتہً نواب نظام الملک کے مقبوضات  
 کا ایک حصہ سمجھتے ہوئے اور برٹش گورنمنٹ کے کسی ضلع میں ان کو ضم  
 کرنے سے احتراز کرتے ہوئے محض انتظامی سہولت اور خرچ کی کفایت  
 کے لئے یہ چاہتے ہیں کہ ان اضلاع کو کمشنر ناگ پور کی نگرانی میں دے دیں۔  
 اس طریقے سے جوڈیشل کمشنر کا عہدہ توڑ دیا جاسکے گا۔ اضلاع مفوضہ کے  
 انتظام کے لئے دوسرا عملہ جو حیدر آباد میں رکھا جاتا ہے وہ بھی موقوف  
 کیا جائے گا اور تخفیف اخراجات کے ضمن میں دوسری اصلاحات  
 عمل میں لائی جاسکیں گی۔ (مسٹرینگ ٹیپی سکریٹری کو گورنمنٹ آف انڈیا کا  
 مراسلہ مورخہ ۵ ستمبر ۱۸۶۶ء نمبر ۳۸۸۹) صیفہ خارجہ۔

۱۸۶۶ء میں نواب سالار جنگ نے برٹش گورنمنٹ سے درخواست  
 کی کہ اگر برار کے اضلاع سرکار نظام کو واپس کر دیے جائیں تو سرکار نظام  
 کنٹنجنٹ کے اخراجات کے لئے نو کروڑ روپے کا سرمایہ جمع کیے دیتی ہے  
 تاکہ اس کے سود سے کنٹنجنٹ کے خرچ کی پابجائی ہو سکے۔ حکومت ہند  
 نے بجائے اس کے کہ سرکار نظام کے مطالبے پر انصاف اور ہمدردی  
 سے غور کرتی یہ جواب دیا کہ ”گورنمنٹ ہند کے لئے یہ امر بہت تکلیف دہ  
 ہے کہ کسی ویسی ریاست کی درخواست پر سخت الفاظ میں کلام کرے  
 لیکن سالار جنگ کے خط میں فضول ادعا کی جو کوشش کی گئی ہے  
 جو ان کے شاہی آقا کے مرتبے اور خود ان کی شان تمبر دونوں کے  
 خلاف ہے وہ گورنر جنرل کے لئے اس کے سوا کوئی چارہ کار باقی نہیں کہ  
 وہ لکھے کہ آئندہ سے دربار حیدر آباد کی خط و کتابت اس سے زیادہ  
 سنجیدگی اور ہوشمندی کے ساتھ ہونی چاہیے۔ حکومت ہند اپنی اس  
 عہد پراڑمی رہی کہ معاہدوں کے ذریعے داررضی ضمانت (ٹیری ٹویل گارنٹی)  
 طے ہوتی ہے اس لئے نقد مالی رقم ادا کرنے یا اس کا سرمایہ قائم کرنے کا  
 سوال پیدا ہی نہیں ہوتا۔ وزیر ہند نے بھی حکومت ہند کی رائے کی



سائید کی اور ریزٹنٹ حیدر آباد نے صاف طور پر نواب سالار جنگ کو مطلع کر دیا کہ اب آئندہ وہ مسئلہ برار کے متعلق کوئی خط حکومت بہت مدد کو بھیجنے کے لئے وصول کرنے کو تیار نہیں ہیں۔ اس پر نواب سالار جنگ اور ان کے رفیق کار نواب شمس الامرا امیر کبیر نے جواب دیا کہ برار کی نسبت وہ حکومت ہند کی رائے کو کبھی بھی آخری فیصلہ تسلیم کرنے کے لئے تیار نہیں ہیں۔ چنانچہ انگریزی حکومت نواب سالار جنگ سے ناراض ہو گئی لیکن انھوں نے اس کی مطلق پروا نہیں کی اس واسطے کہ جس بات کو حق سمجھتے تھے اس پر قایم رہنا اپنا فرض خیال کرتے تھے۔ بالآخر نواب سالار جنگ نے اس معاملے کی یکسوئی کے لئے خود انگلستان جانے کا فیصلہ کیا تاکہ وزیر ہند سے بالمشافہ گفتگو کر سکیں۔ چنانچہ ۱۸۷۶ء میں انھوں نے مدارالمہامی کا کام نواب شمس الامرا کے سپرد کیا اور انگلستان روانہ ہو گئے۔ وہاں نواب سالار جنگ کی سرکاری طور پر آؤ بھگت ہوئی اور ان کی دیرینہ خدمات کا اعتراف کیا گیا۔ وزیر ہند پرنس آف ویلز اور ملکہ وکٹوریہ نے انھیں دعوتوں پر مدعو کیا۔ آکسفورڈ یونیورسٹی نے ڈی سی۔ ایل کی اعزازی ڈگری انھیں دی۔ نواب سالار جنگ انگلستان میں دو ماہ رہے۔ اگرچہ ان کی بہت کچھ خاطر مدارات کی گئی لیکن برار کے معاملے میں یکسوئی نہ ہونی تھی نہ ہوئی۔ معاملہ جہاں تھا وہیں رہا۔ وزیر ہند نے یہ کہہ کر مال دیا کہ چوں کہ نواب میر محبوب علی خاں ابھی نابالغ ہیں اس لئے مناسب نہیں کہ ان کی کم عمری میں اس اہم مسئلے کو چھیڑا جائے۔ ظاہر ہے کہ یہ کوئی مقول غدر نہ تھا اس واسطے کہ خود انگلستان کی تاریخ میں ایسی متعدد مثالیں موجود ہیں کہ بادشاہ کی نابالغی کے زمانے میں مجلس تولیت نے نہایت اہم سیاسی اور دستوری تصفیے کئے اور اسی طرح دوسرے ملکوں کی تاریخ میں بھی اس قسم کی بے شمار مثالیں موجود ہیں۔ وزیر ہند نے نواب سالار جنگ کو یقین دلایا کہ جب ہزما ٹینس اپنی ریاست کو اپنے ہاتھ میں لینے کے بعد یہ خواہش کویں گے کہ انگریزی حکومت



اور سرکار نظام کے ان معاملات پر جو از روئے معاہدہ طے ہوئے ہیں نظر ثانی کی جائے تو حکومت برطانیہ ہر ٹائمنس کی درخواست پر غور کرے گی۔ لیکن یہ ریاست حیدر آباد کی بدقسمتی تھی کہ علحضرت مرحوم کی باقاعدہ تخت نشینی سے ایک سال قبل یعنی ۱۸۸۳ء میں نواب سالار جنگ راہی ملک بھاڑو چکے تھے۔ اس کے بعد کچھ عرصے تک برار کا مسئلہ پس پشت ڈال دیا گیا۔

نواب سالار جنگ کے انتقال کے بعد انگریزی حکومت کے ایما پر راجا نریندر بہادر اور نواب لائق علی خاں سالار جنگ دوم دفرزند نواب سالار جنگ اول کو مکمل نظم و نسق سپرد کیا گیا۔ راجہ نریندر بہادر ریز پٹنسی کے اشارے پر چلتے تھے۔ اگرچہ نواب سالار جنگ اول کی انتظامی اصلاحات کا عام ملکی دور و بست پر اچھا اثر موجود تھا لیکن باوجود اس کے نظم و نسق کے بعض شعبوں میں ابتری کے آثار ظاہر ہونے لگے تھے یہ اس بد انتظامی کی اصل وجہ راجا نریندر بہادر اور نواب لائق علی خاں کی باہمی مخالفت تھی جب بد انتظامی میں اضافہ ہونے لگا تو ریز پٹنسی کے ایما پر ایک کونسل آف ریجنسی قائم کی گئی جس میں راجا نریندر بہادر، سر آسماں جاہ بہادر اور نواب خورشید جاہ بہادر اراکین تھے اور نواب لائق علی خاں اس کونسل کے مقتدر تھے۔ اس کونسل میں راجا نریندر بہادر کو باہمی افارکن اول دوسرے اراکین پر فوقیت حاصل تھی۔

۱۸۸۴ء میں نواب میر محبوب علی خاں ویرائے ہند لارڈ رین سے ملاقات کے لئے کلکتہ تشریف لے گئے اور اُسے حیدر آباد آنے کی دعوت دی۔ چنانچہ چند ماہ کے بعد لارڈ رین حیدر آباد آیا اور نواب میر محبوب علی خاں کی مسند نشینی کی رسم ادا کی اور حکومت کے کامل اختیارات جو نابالغی کی وجہ سے ریجنسی استعمال کر رہی تھی علحضرت مرحوم کو حاصل ہو گئے



مسند نشینی کے روز اعلیٰ حضرت مرحوم نے میرالیق علی خاں سالار جنگ دوم کو مدارالمہامی کے عہدے پر سرفراز کیا۔ ان کی مدارالمہامی کے زمانے میں صدرالمہاموں اور معین المہاموں (نائب وزراء) کے فرایض ایک دوسرے میں ضم کر دئے گئے اور ایک کونسل آف ایڈمنسٹریٹیشن (مجلس سلطنت) قائم کی گئی جس کی صدارت خود اعلیٰ حضرت مرحوم بنفس نفیس فرماتے تھے۔ اس مجلس میں نواب خورشید جاہ سرآسمان جاہ نواب وقار الامرا اور راجہ نریشدر بہادر رکن تھے۔ ۱۸۸۵ء میں ایک جدید محکمہ فینانس اور سیاسیات کا قائم کیا گیا۔ آہستہ آہستہ یہ محکمہ سول محکموں میں سب سے اہم اور افضل قرار پایا۔ رعایا کی حفاظت کے لئے بلوچہ حیدر آباد میں مجلس صفا فی اور اضلاع میں مجالس لوکل فٹڈ قائم کی گئیں اور مقامی ضروریات کے لئے انھیں محصول عاید کرنے کا اختیار دیا گیا۔ میرالیق علی خاں سالار جنگ دوم نے اعلیٰ حضرت مرحوم سے ناموافقیت کے باعث شہداء میں استعفیٰ دے دیا۔ اس کے بعد ایک سال تک اعلیٰ حضرت مرحوم بغیر کسی مدارالمہام کے بنفس نفیس حکومت کے فرایض انجام دیتے رہے۔ پھر نواب سرآسمان جاہ کو مدارالمہامی کے عہدے پر سرفراز فرمایا۔ نواب سرآسمان جاہ کی مدارالمہامی کے زمانے میں صنعت و حرفت اور آب پاشی کے محکموں میں ترقی ہوئی۔ اگرچہ ریل کا افتتاح نواب سالار جنگ اول کی مدارالمہامی میں شہداء میں ہو چکا تھا اور حیدر آباد سے واڑی ۱۲ میل ریل کا اجرا ہو چکا تھا لیکن ریلوے کی توسیع بعد میں سرآسمان جاہ کے عہد میں ہوئی۔ ورنگل سے بجواڑ سے تک ریل کا اجرا عمل میں آیا جس پر حکومت نے ایک کروڑ تیس لاکھ روپے صرف کئے۔ ۱۸۸۵ء میں نظام گارنٹیڈ اسٹیٹ ریلوے کمپنی کو مالک محروسہ کی ریلوے لائنوں کا حق ملکیت سولہ لاکھ چھیاسٹھ ہزار پونڈ کے معاوضے میں فروخت کر دیا اور بیس سال تک ۵ فی صدی سود کی ضمانت کمپنی نے کر دی۔



بعد میں ۱۸۹۱ء میں چار کروڑ روپے کے صرفے سے حیدرآباد سے منہاڑ تک تقریباً چار سو میل لمبی ریلوے لائن نکل گئی جس کے باعث سفر اور تجارت میں بڑی سہولت ہو گئی۔ ریلوں کی وجہ سے ملک کی صنعت و حرفت کو ترقی ہوئی اور تجارت میں اضافہ ہوا۔

آسمان چاہ نے مجلس سلطنت (کونسل آف اسٹیٹ) کو موقوف کر کے اس کی جگہ کمیونٹی کونسل قائم کی جو حکومت کے اعلیٰ عہدہ داروں کی مجلس شوریٰ تھی اور جس میں ریاست کا سالانہ موازنہ پیش ہوتا تھا اور اہم انتظامی مسائل پر مشورہ کیا جاتا تھا۔ اس میں مدارالمہام اور کل معین المہام اور پیشکار شرکت کرتے تھے۔ مدارالمہام جلسوں کی صدارت کرتا تھا۔ اگر مدارالمہام اور کسی معین المہام میں اختلاف ہوتا تو کمیونٹی کونسل میں پیش کیا جاتا تھا پیشتر اس کے اعلیٰ حضرت مرحوم کے پاس اس مسئلے کو رجوع کیا جاتا تھا مگر تمام امور اعلیٰ حضرت مرحوم کے سامنے پیش ہونے سے قبل کونسل میں پیش ہوا کرتے تھے۔ آسمان چاہ نے نواب وقار الملک کو صوبہ داری سے ہٹا کر اپنی پیشی میں لے لیا۔ پھر چنانچہ عملاً ملک کا نظم و نسق ۱۸۹۲ء تک انھیں کے ہاتھوں انجام پاتا رہا جب کہ سر آسمان چاہ کی جگہ وقار الامداد المہام مقرر ہوئے۔

۱۸۸۶ء میں ہندوستان پر روسی حملے کا خطرہ ہوا تو انگریزی حکومت کو سرحدی استحکامات پر بہت کچھ روپیہ خرچ کرنا پڑا چنانچہ اعلیٰ حضرت مرحوم نے انگریزی حکومت کا ہاتھ بٹانے کے لئے ساٹھ لاکھ روپے عنایت فرمائے تاکہ اس رقم کو شمال مغربی سرحد کی حفاظت کے کام میں صرف کیا جائے۔ لارڈ ڈفرن وائسرائے ہند نے اپنی پیالیہ والی تقریر میں اعلیٰ حضرت مرحوم کا شکر ادا کیا اور دوسرے والیان ملک کو اس مثال کی تقلید کی طرف متوجہ کیا تاکہ وہ سب بھی حکومت برطانیہ کی حفاظت ہند کی ذمہ داری میں شریک ہوں لیکن بعد میں غور کرنے کے بعد لارڈ ڈفرن نے اعلیٰ حضرت مرحوم سے درخواست کی کہ



وہ ممالک محروسہ کے اندر سواروں کا ایک دستہ مرتب کریں جس کا کل خرچ سرکار عالی کے ذمے ہو اور وہ اپیریل سروس ٹروپس کے نام سے مشہور ہو۔ اس فوج کو جدید ترین طریقے پر فن جنگ کی تعلیم دی جائے اور جب کبھی برٹش گورنمنٹ کو ضرورت ہو تو اس فوج کو استعمال کر سکے۔ اس ساٹھ لاکھ روپے سے جو اعلیٰ حضرت مرحوم نے حکومت ہند کو بطور عطیہ دیے تھے اپیریل سروس ٹروپس کی ابتدائی تنظیم کی گئی۔ مشتاق حسین نواب وقار المسک نے حکومت ہند کی اس تجویز سے اختلاف کیا۔ اُن کا کہنا یہ تھا کہ سب سی ڈیری اور کنٹیننٹ کی دو علیحدہ علیحدہ فوجوں کے موجود ہوتے ہوئے ایک اور تیسری نئی فوج کی کوئی ضرورت نہیں سب سی ڈیری فوج کے ضمن میں سلطنت حیدر آباد نے کڑپہ کرنل اور بلاری کے اضلاع جن کی مجموعی سالانہ آمدنی ایک کروڑ کے لگ بھگ تھی حکومت ہند کے حوالے کیے کنٹیننٹ کے سلسلے میں برابر کے اضلاع سے ماٹھ دھونا پڑا۔ اب تیسری فوج کے خرچ کے ضمن میں یہ معلوم کوئی اور حصہ ملک انگریزی حکومت کے تقویض کرنا پڑے۔ ان اعتراضات سے حکومت ہند بہت ناراض ہوئی اور کوئی محقول جواب نہیں دیا۔ وہ ارادہ کر چکی تھی کہ اپیریل سروس ٹروپس کی بنا حیدر آباد میں پڑے تاکہ دوسرے والیان ملک کو بھی اس قسم کی فوج تیار کرنے کی ترغیب دی جائے اور ہر بلا کسی خرچ کے ایک بڑی فوج اس طرح ہمیشہ تیار رہے جسے اپیریل مقاصد کے لئے استعمال کیا جاسکے۔ چنانچہ یہی ہوا حیدر آباد کی طرح دوسری ریاستوں نے بھی اپیریل سروس ٹروپس اپنے اپنے یہاں قائم کیں اور حکومت ہند نے اپنا مقصد حاصل کر لیا۔ وقار المسک کو انگریزی حکومت کے ایما پر ریاست حیدر آباد کی خدمت سے سبکدوش کر کے وظیفہ دیا گیا۔

سر آسمان جاہ کے مستعفی ہونے پر ۱۸۹۲ء میں اُن کے چچا زاد بھائی نواب وقار الامار مدار المہام مقرر ہوئے۔ اُن کی مدار المہامی کے پہلے سال میں اعلیٰ حضرت مرحوم نے قانونچہ مبارک نافذ فرمایا جس میں مدار المہام اور محبین المہاموں کے اختیارات اور فرائض کی حد بندی کی گئی تاکہ نظم و نسق میں سہولت ہو۔ اس کی تکمیل قواعد قانونچہ کے ذریعے کی گئی تاکہ مختلف محکموں کے اختیارات یقین ہو جائیں اور اُن میں آپس میں تضاد نہ ہونے پائے۔ اس کے تقریباً ایک سال بعد بذریعہ فرمان مبارک مورخہ ۲۰ فروری ۱۸۹۳ء ایک مجلس وضع قوانین قائم



کی گئی تاکہ سرکاری اعلیٰ عہدہ داروں اور غیر سرکاری اراکین کو موقع ملے کہ وہ آپس کے مشورے اور بحث و تمحیص کے بعد ملک کے لئے موزوں قوانین مرتب کریں جو اعلیٰ حضرت کی منظوری کے بعد نافذ کئے جائیں۔ مجلس وضع قوانین شروع میں صرف چھ ارکان پر مشتمل تھی لیکن ایک سال بعد ۱۹ فروری ۱۸۹۴ء اس میں توسیع کی گئی۔ مدارالمہام کو اس کی صدارت تفویض ہوئی۔ مجلس مندرجہ ذیل ارکان پر مشتمل تھی:-

ارکان بلحاظ عہدہ

چیف جسٹس

جوڈیشل سکریٹری

مشیر قانونی

سرکار عالی کے نامزد کردہ ارکان

منتخب شدہ غیر سرکاری ارکان

طبقہ وکلاء میں سے ۲ اور ۱  
طبقہ جاگیرداران میں سے ۲

غیر سرکاری نامزد شدہ ارکان

۲  
۱۵

۱۹۰۰ء میں مجلس وضع قوانین میں دوسرے نامزد شدہ ارکان کا اضافہ کیا گیا۔ ۱۹۰۹ء میں مدارالمہام کو اختیار دیا گیا کہ وہ کسی مسودہ قانون کو پیش ہونے کے وقت دو غیر معمولی ارکان بطور ماہرین رکن مقرر کروں۔ ۱۹۱۱ء میں تین غیر سرکاری ارکان کا مزید اضافہ عمل میں آیا۔ ایک حیدرآباد بلدیہ کی طرف سے اور دو چاروں صوبوں کی مجالس ضلع (ڈسٹرکٹ بورڈز) سے باری باری سے مقرر ہوں گے۔ ۱۹۱۳ء میں فرمان مبارک کے ذریعے صرف خاص کے ایک رکن کا اضافہ ہوا غرض کہ اس طرح اب مجلس وضع قوانین ۲۱ ارکان پر مشتمل ہے۔ ارکان کی میعاد عہدہ دو سال ہے۔ ہر مسودہ قانون کو ایک مجلس منتخبہ کے غور کے لیے پیش کر دیا جاتا ہے جو مجلس وضع قوانین میں اپنی رپورٹ پیش کرتی ہے اور اگر اس میں کوئی ترمیم پیش کرنا ہے تو اس وقت پیش کی جاتی ہے۔ اس کے بعد جب مسودہ قانون غلبہ آرا سے منظور ہو جاتا ہے تو اعلیٰ حضرت کی منظوری



کے لئے پیش ہوتا ہے۔ بعض ایسے مسودات قانونی جو غیر مختلف فیہ ہوں بغیر مجلس منتخبہ میں پیش ہوئے بھی مجلس وضع قوانین میں منظور ہو جاتے ہیں لیکن مجلس وضع قوانین کے کسی منظور شدہ مسودہ قانون سے اعلیٰ حضرت ہندوگان اقدس کے حقوق مقتدرانہ متاثر نہیں ہو سکتے اور کوئی مسودہ قانون اس وقت تک ملکی قانون نہیں بن سکتا جب تک کہ اعلیٰ حضرت نے منظوری صادر نہ فرمادی ہو۔ ۱۸۹۳ء سے لے کر آج تک یہی دستور چلا آ رہا ہے۔

۱۸۹۱ء میں وقار الامرا کے انتقال پر ہمارا جہ سرکش پرشاد مدارالمہامی پر تائید ہوئے۔ ابھی انھوں نے مدارالمہامی کا جائزہ لیا ہی تھا کہ برار کا مسئلہ درپیش ہوا۔ ۱۸۹۱ء کے شروع میں وائسرائے ہند لارڈ کرزن خود حیدر آباد آئے تاکہ اس مسئلے کے متعلق اعلیٰ حضرت مرحوم سے بذریعہ معاہدہ کیسوی کر لیں۔ اعلیٰ حضرت مرحوم اور امر اعیان سلطنت اضلاع برار کو دوامی طور پر انگریزی حکومت کے تفویض کرنے کے خلاف تھے اس لیے کہ ۱۸۵۴ء اور ۱۸۶۲ء کے معاہدوں کی رو سے برار کے اضلاع عارضی طور پر بطور امانت (ٹرسٹ) حکومت ہند کے تفویض کیے گئے تھے تاکہ کنٹیننٹ کے اخراجات کی پابجائی ہو سکے۔ لیکن لارڈ کرزن کا اصرار تھا کہ برار پر انگریزی حکومت کو دوامی پٹے کے حقوق حاصل ہونے چاہئیں۔ چنانچہ اس معاہدے پر دستخط کرتے سے قبل اعلیٰ حضرت مرحوم نے سعی فرمائی کہ دوامی پٹے کی شرط نہ منظور کرائی جائے اور اضلاع برار سرکار نظام کو واپس دے دیئے جائیں لیکن لارڈ کرزن نے صاف صاف کہہ دیا کہ ”میں یورپائینس کو کسی غلط امید میں نہیں رکھنا چاہتا میں بالکل صفائی کے ساتھ کہتا ہوں کہ محض میری ہی نہیں بلکہ تمام وائسراؤں کو جو میرے بعد آئیں گے یہی حکمت عملی ہوگی اور انگلستان میں بھی حکومت کی یہی پالیسی رہے گی کہ برار کو کبھی واپس نہ کیا جائے“ اعلیٰ حضرت مرحوم نے خیال فرمایا کہ جب برار کو واپس حاصل کرنا ممکن نہیں تو بہتر ہے کہ موجودہ حالات کو برقرار رکھنے کے بجائے حکومت ہند کو اسے پٹے پر اٹھا دیا جائے اور اس کے عوض کچھ مستقل رقم حاصل کر لی جائے چنانچہ یہ طے ہوا کہ اضلاع برار پر سرکار نظام کے شاہی حقوق برقرار رکھے ہوئے انھیں حکومت ہند کو انتظامی ضروریات کے مد نظر دائمی پٹے پر دے دیا جائے جس کے عوض حکومت ہند سرکار نظام کو ۲۵ لاکھ روپے سالانہ متعین



اور عقل طور پر دیا کرے گی حکومت ہند اضلاع مفوضہ میں اپنے حسب صواب و انتظامات عمل میں لائے گی۔ وہ اس کی بھی مجاز ہوگی کہ جو افواج حیدر آباد کنٹنٹ کے نام سے قائم ہیں ان کی تنظیم جس طرح چاہے کرے۔ البتہ ۱۸۵۳ء کے معاہدے کی دفعہ ۲ میں ہزبائٹس کے مقبوضات کی حفاظت کا جو وعدہ حکومت برطانیہ نے کیا ہے اسے کماحقہ پورا کیا جائے گا۔ اس معاہدے کے بعد حکومت ہند نے حیدر آباد کنٹنٹ کو امپیریل آرمی میں ضم کر دیا اور یہ بھی ضروری نہیں تھا کہ وہ ریاست حیدر آباد کی حدود ارضی میں رہے۔ اعلیٰ حضرت مرحوم کے عہد حکومت کا ایک مشہور واقعہ موسیٰ ندی کی طغیانی ہے۔ ستمبر ۱۸۵۷ء میں شدید اور متواتر بارش کے باعث موسیٰ ندی میں سخت طغیانی آگئی۔ ایسی کہ پہلے کبھی نہ دیکھی تھی اور نہ سنی تھی۔ بیشمار مکان گر گئے اور ہزاروں جانیں ضائع کیں۔ ہزاروں بچے یتیم اور سیکڑوں سہاگنیں بیوہ ہو گئیں۔ خاص کر ان محلوں میں جو دریا کے کنارے پر تھے تباہی کی حد نہ رہی بہت سی مخلوق گرتے ہوئے مکاتوں کے نیچے دب گئی اور بہت سے لوگ غرق ہو گئے۔ شہر کا سب سے زیادہ گنجان حصہ جو پرانے پل کے قریب تھا سب سے زیادہ تباہ ہوا۔ کوئی مکان نام کو باقی نہ رہا۔ اور مخلوق خدا کی پریشانی کا تو اندازہ ہی نہیں کتایا جاسکتا۔ سرکار عالی نے اس موقع پر جو انتظام ممکن تھا کیا۔ ساری فوج شہروں کی جان بچانے اور بلے کے نیچے دیے ہوئے لوگوں کو کھو و کر نکالنے پر مامور کر دی گئی۔ اس طرح ہزاروں کی جانیں بچ گئیں غریب شہریوں کے لیے سرکاری طور پر کئی ہفتے تک کھانے کا انتظام کیا گیا۔ شہر میں پانچ یاوچی خانے ہندوؤں اور پانچ مسلمانوں کے لیے کھول دیے گئے تاکہ کوئی خافے کی مصیبت کا شکار نہ ہو۔ موسیٰ ندی میں پہلے بھی کئی مرتبہ طغیانی آچکی تھی ۱۸۴۸ء میں ۱۸۵۰ء میں اور ۱۸۵۲ء میں سیلاب آئے تھے لیکن ۱۹۰۸ء کی طغیانی ایک عذاب تھا جس کا حال آج تک لوگوں کی زبانی سنتے میں آتا ہے۔ بعد میں ہمارے موجودہ حکمران اعلیٰ حضرت میجران علی خاں خلد اللہ ملکہ کے حکم سے موسیٰ ندی کے پانی کو عثمان ساگر اور حمایت ساگر میں روک لیا گیا ہے اور جس قدر انسانی بس میں ہے آئندہ کے لیے طغیانی کا سدباب کر دیا گیا ہے۔

نواب میر محبوب علی خاں کا ۲۹ اگست ۱۹۱۱ء کو انتقال ہو گیا۔ آپ نے ۴۲ سال حکومت فرمائی۔ آپ اخلاق کو نہانہ کے باعث رعایا میں بیحد محبوب تھے۔ آپ کی انصاف پرستی زبان زد خاص و عام تھی۔ آپ کی فیاضی کی دور و در شہرت تھی۔ آپ کے عہد حکومت میں رعایا خوش و خرم رہی اور ملک نے ہر شعبہ میں ترقی کی۔



## انحصارِ باب

### عہدِ عثمانی

اعلیٰ حضرت نواب میر عثمان علی خاں بہادر ۲۹ اگست ۱۹۱۱ء کو تائیس سال کی عمر میں تخت و تاج دکن کے مالک بنے۔ مشروع ہی سے آپ کے پیشِ نظر ملک کی فلاح و ترقی رہی ہے۔ آپ کی تخت نشینی کے وقت ہمارا جاکرشن پرشاہ مدارالمہام تھے۔ جولائی ۱۹۱۲ء میں ان کی جگہ میر یوسف علی خاں سالار جنگ موم مدارالمہام مقرر ہوئے۔ لیکن اگست ۱۹۱۲ء میں اس عہدہ جلیلہ سے سبکدوش ہو گئے۔ چوں کہ یہ زمانہ دنیا کی تاریخ میں نہایت نازک تھا اس لئے حضرت جہاں پناہی نے مدارالمہامی کے فرایض بھی اپنے ہی ذمے کر لئے۔ اسے دراصل خوش نصیبی سمجھنا چاہیے کہ جنگ اور بعد جنگ کے ہنگاموں میں جب کہ زندگی ہر طرف انقلاب و تغیر سے دوچار ہو رہی تھی سلطنتِ آصفیہ کے نظم حکومت کی باگ و بار ایک ایسے صاحب تدبیر کے ہاتھ میں رہی جو زمانے کے نشیب و فراز سے پوری آگاہی رکھتا تھا۔ جنگ کے ہنگامہ خیز زمانے میں حضرت اقدس و اعلیٰ نے سلطنت کے نظم و نسق کو براہِ راست اپنے ہاتھ میں لے لیا اس لئے کہ ایسے نازک زمانے میں صدرِ عامل کو انتظامِ مملکت کی جزویات پر بھی حاوی ہونا



ضروری ہوتا ہے۔ لیکن جب دنیا کے دوسرے ملکوں میں امن و عافیت کا نقشہ  
 جہنا شروع ہوا تو ذات شاہانہ نے یہ محسوس فرما کر کہ عمدہ نظم و نسق کے لیے  
 لازمی ہے کہ مختلف صیغہ جات حکومت کے باہمی تعلقات کو ایک معین اصول  
 پر مبنی قرار دیا جائے، ایک دستور اساسی کا اعلان فرمایا جو اس وقت تک  
 جملہ حکومتی ضروریات پر حاوی ہے۔ آصف جاہیوں کو ہمیشہ بلا امتیاز نسل  
 و مذہب اپنی رعایا کی ہر دلعزیزی حاصل رہی ہے۔ اور ایسا کیوں نہ ہوتا۔  
 انھیں کی بدولت سرزمین دکن میں بد امنی کے عفریت کا سرکھپلا گیا اور  
 مشاغل امن کو فروغ کا موقع ملا۔ کچھ تعجب نہیں کہ جذبہ شکرگزاری عوام کے  
 دلوں میں نسلاً بعد نسل چلا آ رہا ہے۔ اور وہ اپنے بادشاہ کو تدبیر و اصلاح اور  
 امن و عافیت کا سرچشمہ تصور کرتے ہیں۔ چنانچہ حضرت جہاں پناہ کی نظر  
 دور بین اور فکر ساسی سے یہ امر پوشیدہ نہیں رہا کہ ملک کے مادی ذرائع کی  
 ترقی کا انحصار مختلف انتظامی سرشتوں کے باہمی تعاون عمل پر ہے۔  
 ذات شاہانہ نے ان تقایص کو محسوس فرما کر جو نظم و نسق میں رخنہ انداز  
 ہو رہے تھے تنظیم جدید کا ارادہ فرمایا تاکہ اس قوت کے قیام کا جس پر ترقی  
 کا انحصار ہے خاطر خواہ تعین اور استحکام ہو جائے اور رعایا کی خوش حالی میں  
 اضافہ ہو۔ چنانچہ حضرت جہاں پناہ نے مملکت حیدرآباد کی ہر جہتی ترقی کے  
 مد نظر، ۱۹ نومبر ۱۹۱۹ء جدید دستور اساسی کا نفاذ فرمایا اور ایک فرمان مبارک  
 دربارہ تنظیم باب حکومت شرف صدور لایا جس کو ذیل میں نقل کیا جاتا ہے:-  
 ۱۹۱۹ء میں غفراں مکان حضرت والد مرحوم نے اس مملکت  
 کے نظم کے لیے ایک جدید ضابطہ مرتب فرما کر بنام ”قانونچہ مبارک“ جاری  
 فرمایا۔ اس تاریخی سرکاری کاغذ میں حضرت غفراں مکان نے ان اصول پر نظر ڈالی  
 جو اس ملک کے نظم کے قدیم دستور تھے اور اس میں ان تقایص پر بھی غور فرمایا  
 جو سیر سالار جنگ اول کے انتظامی اصلاحات میں موجود تھے اور جن کی برائیاں  
 دور فرما کر اپنے ارشادات کو الفاظ ذیل پر ختم کیا:-  
 ”اس مملکت کا ابتدائی طرز حکومت محض شخصی حکمرانی تھا۔ سالار جنگ اول نے



اسے تقریباً سلطنت منضبط (کانسٹی ٹیوشنل مانر کی) سے تبدیل کیا۔ سالانہ جنگ دوم کی پس روی سے زمام اختیار چند غیر مستحق ہاتھوں میں آگئی۔ اور آسمان جاہ کے نظم میں ان کے بددگار کی فوٹی حکومت اس خود سری تک پہنچی کہ مابدولت کو احساس ہوا کہ بلا تاخیر اس کا انداد کیا جائے۔

”پھر اس طرز حکومت کے بین نقایص کی جو محتاج اصلاح تھے صراحت کی گئی۔ جدید طرز عمل میں بعض اصول تاکیداً واجب التعمیل قرار دے کر اپنی عزیمت رعایا کے آرام وطمینیت اور خوشحالی کے لئے بہتر سلسلہ نظم کی تجویز کا خیال ظاہر فرمایا۔ حضرت غفراں مکاں کا یہ ارشاد ہوا کہ:-

”امن عامہ رعایا کی بہبودی اور سرکاری خزانے کا مکتفی رہنا حکومت کے منہاج ہیں۔ الغرض اس وقت انصرام نظم کے قواعد کی تدوین میں حضرت غفراں مکاں کے متذکرہ صدر عالی خیالات کی کمال تقلید کی گئی اور ان کی تعمیل پر تہدید۔

۱۸۹۸ء میں مرمہ قواعد موسوم بہ ”قواعد قانونیچہ“ اس غرض سے شایع کیے گئے کہ اصل اصول قانونیچہ مبارک کی بلحاظ تجربہ مابعد توضیح کی جائے۔ یہ توضیح شدہ نظم حضرت غفراں مکاں کی پیش از وقت وفات حسرت آیات تک اور نیز بعد تخت نشینی مابدولت تا یکم دسمبر ۱۹۱۲ء قائم رہی۔

”مابدولت نے اس روز بلا توسط احدی نظم حکومت کی ذمہ داریاں اختیار کیں اور جب سے اب تک بغیر معاونت مدارالہام میں جانب بہ نفس نفیس کار فرمایا ہیں۔ انصرام کار حکومت میں اس جانب نے وہی روش برابر اختیار کی جو حضرت والد مرحوم غفراں مکاں کی جلیل القدر رہنمائی نے بتائی اور جس کا فکر نہایت خوبی سے قانونیچہ مبارک کے ابتدائی حصے میں آیا ہے۔ بایں ہمہ سابق کے طرز حکومت سے اس جانب نے صرف ایک امر میں تجاوز کیا ہے۔ دفاتر کے معمولی روزمرہ کام سے سبکدوشی حاصل کرنے کے لئے معین الہامان و صدر الہامان کے اختیارات میں توسیع



کی گئی۔ اس ملک کے نظم و نسق میں متعدد گونا گوں اصلاحات جو اس وقت تک ہوئے ہیں ان سے صاف ظاہر ہوتا ہے کہ دانشمندی و دور اندیشی نے قواعد و قانون پختہ مبارک میں کس قدر روح پھونکی ہے اور سلطنت کی مالی حالت میں استحکام کا مادہ پیدا ہو گیا ہے۔ اور سکے جو اس ملک کا طغرائے امتیاز کہا جاسکتا ہے اس کی بنیاد بھی مستحکم ہو گئی ہے۔ غور کروہ تباہی و فتنہ فوٹا عمل میں آئی ہیں۔ جدید صیغہ جاٹ جیسے ادارہ زراعت اور انجمن ہائے قرضہ امداد باہمی رعایا کی مادی و مالی حالت کی ترقی کی غرض سے قائم کر لئے گئے ہیں۔

”حکومت کے کام کے ساتھ ذاتی تجربے نے ایں جانب کو صحیح اندازہ کرنے کا موقع دیا کہ تلخیر زمانہ و حالات نے کیا کیا نئی ضرورتیں اور محتاجیاں پیدا کر دیں اور ہر امر جو رعایا کی فلاح و بہبودی میں معین پایا گیا اس نے مابعد دولت کو مزید کوششوں کی طرف راغب کیا۔ ساتھ ہی ایں جانب کو ان اہم مسائل کا بھی پورا احساس ہوا جن کے حل و عقد کے لئے بڑی حکمت و دانائی درکار ہے۔ اور ملک کے مادی ذرائع میں اب تک خاطر خواہ ترقی نہیں ہوئی۔ صنعت و حرفت کی توسیع اور عام تسلیم کی ترقی ہنوز کمال توجہ کے محتاج ہیں۔

”وہ حقیقی ہمدردی اور شفقت آمیز فکر جو اپنی رعایا کی فلاح و بہبودی سے متعلق ہے ہمیشہ مابعد دولت کے مطلع نظر رہی۔ اس کا صحیح اندازہ ان کارروائیوں سے جواب تک عمل میں آئی ہیں کافی طور پر نہیں ہو سکتا۔ مابعد دولت کو ہر وقت خیال رہا کہ جلد کوئی ایسی صورت نکالی جائے جس سے مابعد دولت کی رعایا زیادہ خوشحال نظر آئے۔ اور نیز یہ کہ وقتاً فوقتاً قحط کے نمایاں ہونے سے جن مصائب کا مقابلہ کرنا پڑتا ہے حتیٰ المقدور ان کا سدباب ہو جائے۔

”کیونکہ اچھی حکومت کی بنیاد کا انحصار زیادہ تر سلسلہ سیاسیات پر ہے نہ کہ ذاتی اوصاف حکمرانی پر۔ اس سبب اس کے متعدد زمانے ہیں



یعنی جب سے کہ ۱۸۹۲ء کے کانٹنی ٹیوشن پر عمل ہونا شروع ہوا اس میں بھی بہت سی خرابیاں جو ہر انسان کے اعمال کا خاصہ ہیں بتدریج داخل ہو کر نوپائگیں اور جس وقت سے کہ فرایض مدارالمہامی میں جانب خود انجام دے رہے ہیں متعدد اقسام کے تقایص اور کمزوریاں مابدولت پر آشکار ہوئیں۔

”نظر غایر نے ان تقایص کو عیاں کر کے یہ بھی دکھا دیا کہ کہاں تک وہ اصل مقاصد حاصل نہ ہوئے جو حضرت مرحوم کے مرکوز خاطر تھے اور جن کے واسطے انھوں نے متعدد تاکید و احکام جاری فرمائے تھے۔ اولاً صیغہ جات کی باہمی مدد و امداد کی کمی ایک ایسا نقص ہے جس سے وقت و محنت کی بربادی اور جس کا لازمی نتیجہ کام کی فضولی ہے۔ ثانیاً یہ کہ معمولی مقدمات کے انفصال میں بھی غیر معمولی تاخیر ہوتی ہے اور یہ بھی کہ حکومت کے اصلی فرایض کا مفہوم بعض صیغوں میں نا کافی ہونے سے دوسرے صیغوں کے کام میں بے جا دست اندازی ہوتی ہے جس کا نتیجہ کارروائی میں پیچیدگی و مراسلت میں طوالت ہے۔“

”مابدولت کو یہ ضرورت محسوس ہوئی کہ فرایض مدارالمہامی کا بڑا حصہ جو گزشتہ پانچ سال سے اس جانب کے دست خاص سے انجام پا رہا ہے اب اس سے مابدولت سبکدوش ہو جائیں۔ مابدولت نے تصفیہ کر دیا ہے کہ کمیونٹ کونسل برخواست کر دی جائے اور مابدولت کے قطعی و کامل اقتدار کے تحت حکومت کا کام اور اس کی ذمہ داریاں ایک مجلس کے سپرد کی جائیں۔ مملکت کے بہترین نظم کے لئے مابدولت کا ارادہ ہے کہ وسعت کے ساتھ زیادہ اجتماعی نہ کہ شخصی اختیارات کا عہدہ آمد ہو۔ حسب مابدولت کا مصمم ارادہ ہے کہ ایک بڑا حصہ ان فرایض کا جسے مدارالمہام نے انجام دیا ہے جلد سے جلد اگزیکیٹیو کونسل یعنی باب حکومت کے تفویض کیا جائے۔ اراکین باب حکومت کو (جن کا ہر فرد بہ لقب ”صدرالمہام“ ملقب ہوگا) اس وقت سے منقرض و وہی اختیارات حاصل ہوں گے جو زمانہ مدارالمہامی میں معین المہاموں کو حاصل تھے۔ باب حکومت علاوہ صدر اعظم کے



آٹھ اراکین (یعنی سات صدر المہمان صیغہ جات اور ایک صدر المہام اختصاصی) پر مشتمل ہو گا۔ اگر اراکین کی تعداد میں اضافہ مناسب سمجھا جائے گا تو مابعد دولت متعاقب بخوشی اس پر غور کریں گے۔ ان اراکین میں سے ایک نائب صدر اعظم (جس کا تقرر مابعد دولت کریں گے) صدر اعظم کی غسیہ موجودگی میں ان کے فرایض انجام دے گا۔

مابعد دولت کا منشا اس فرمان کے اعلان سے یہ ہے کہ ان اختیارات و اقتدارات منتقلہ کے فوائد سے جو ایک اچھی گورنمنٹ کی ضروریات کے موافق ہوں حتیٰ الوسع اپنی عزیز رعایا کو بہرہ اندوز کیا جائے اور سرکاری ملازمین کی انتظامی ذمہ داریوں کے دائرے کی توسیع اور ان کی نوعیت کی اصلاح کی جائے۔ مابعد دولت کے عہدہ دار اور غیر عہدہ داروں کے مابین ارتباط کے زیادہ مواقع پیدا کیے جائیں تاکہ رعایا کی فلاح و بہبودی کے مشترکہ کام میں سہولت اور اس قدیم حکومت کی کامیابی و نیک نامی ہو۔ مابعد دولت اپنے تمام ملازمین کو بطور خاص متنبہ کرتے ہیں کہ وہ اپنی مقررہ خدمات کی انجام دہی میں احساس فرایض و حب الوطنی اور غایت دلچسپی و انہماک سے کام لیں اور ہر فرد کو (خواہ عہدہ دار سرکار ہو یا نہ ہو) سمجھ لینا چاہیئے کہ مابعد دولت کی رعایا کے خوش و خرم رکھنے اور فارغ البال بنانے میں جہاں تک اسے موقع ہو حصہ لے۔ پھر افتتاح باب حکومت کے وقت دربار کے موقع پر اعلیٰ حضرت نے فرمایا۔

”آج کا دربار ایک ایسے امر کو نمایاں کرنے کی غرض سے منعقد کیا گیا ہے جو اس مملکت کی تاریخ میں نہایت مہتمم باستان واقعہ ہے۔ سب کو معلوم ہو گا کہ اس مملکت کا قدیم طرز حکومت ذاتی حکمرانی رہا ہے جس میں انصرا م کار بند ریعہ و یوان ہوتا رہا ہے اور یہ بھی ایک تاریخی واقعہ ہے کہ باستثنائے چند قابل قدر افراد کے وزراء سلف نے کن کن طریقوں سے اپنے آقا کی حکومت میں ضعف پیدا کرنے کی تدابیر پیش نظر رکھیں گورعایا اور ملازم کی حیثیت سے وفا شعاری ان کا عین فرض تھا۔ و فائز سرکاری میں وافر



مواد موجود ہے جو حدود اختیار سے تجاوز کر کے باہمی تعلقات میں بد مزگی،  
خوبی انتظام میں خلل اور فلاح عامہ میں نقصان پیدا کرنے کی شہادت  
دیتا ہے۔

حکومت کی ہوس نے خواہ وہ حکومت کسی ہی ناجائز یا خلاف ضابطہ  
کیوں نہ ہو لازمی طور سے تدبیر اور اصلاح کے سرچشموں کو خشک کر دیا۔  
یکے بعد دیگرے متعدد وزراء کے طرز عمل نے ان نقایص کو اور بھی واضح  
کر دیا جو اس طریقہ حکومت میں موجود تھے۔ میرے والد مرحوم حضرت  
غضراں مکاں نے سالار جنگ اول کی وفات کے بعد ان کے مرتبہ  
طرز حکومت کی کافی آزمائش کر کے ان نقایص کو محسوس فرمایا جو اس میں  
موجود تھے اور ۱۸۹۲ء میں ”قانونچہ مبارک“ نافذ فرمایا جس میں مدارالمہام  
اور معین المہاموں کے اختیارات اور فرائض کے حدود معین کیے گئے۔ اس  
کے بعد اور ایک دفعہ اصلاح انتظام کی طرف ان کی توجہ مبذول ہوئی اور  
قواعد ”قانونچہ مبارک“ کی اشاعت عمل میں آئی۔

جب کہ خود مابدولت نے اپنی تخت نشینی کے بعد ہی مسائل انتظام  
کو نظر غائر سے ملاحظہ شروع کیا تو یہ خیال یقین کے درجے تک پہنچ گیا کہ  
موجودہ طریقہ حکومت کے نقایص کو دور کرنا ممکن نہیں ہے تاوقتیکہ اس کی  
ترکیبی حالت میں اصلاح نہ کی جائے۔ پس کابل غور و فکر کے بعد مابدولت نے  
انتظام مملکت کا بارگراں خود برداشت کرنا قبول فرمایا۔ اس پانچ سال کی  
مدت دراز تک انصرام کار کی سعی بلیغ کے ساتھ ساتھ ایسی عزیمتیں عیاں کی  
فلاح و بہبودی کے ذرائع کا قیام اور استحکام مابدولت کا مطمح نظر رہا ہے  
کیونکہ ان کی ترقی و خوشحالی اور فارع البالی میں مابدولت کی شفقت آمیز  
دلچسپی لازوال ہے۔ اس وقت تک کے خاص ذاتی تجربے نے مابدولت پر  
ظاہر کر دیا کہ موجودہ انتظام میں تبدیلی کی ضرورت ہے۔ انقلاب زمانہ  
زمانہ حال کی زندگی کے پیچیدہ مسائل، مشرقی اقوام کا جدید سیاسی احساس  
اور خود اس ملک کے اندرونی و بیرونی تعلقات کے نازک مسائل نے ذاتی



حکومت کے بار کو اس قدر گراں کر دیا ہے کہ اس سے ایک حد تک سبکدوشی حاصل کرنے کے لئے فوری تدابیر کی ضرورت ہے۔

”چونکہ یہ ممکن نہ تھا کہ پھر وہی طریقہ اختیار کیا جائے جس کی ناکامی اس کو غیر مفید ثابت کر چکی تھی لہذا مابدولت نے غور و خوض کے بعد تنظیم جدید کا مصمم ارادہ کیا تاکہ اس سے انتظام ریاست کی کافی اصلاح اور اس قوت کے قیام کا جس پر ترقی منحصر ہے کافی یقین ہو جائے۔ اور ممالک کے تجربے نے یہ ثابت کر دیا ہے کہ جو حکومت کونسل کے ذریعے عمل میں آئے اس کو کمٹی و جوبہ سے ایسی حکومت پر ترجیح ہے جو کسی ایک عہدہ دار کے ہاتھ میں رہے خواہ وہ کیسا ہی لائق و سربراہ اور وہ کیوں نہ ہو پس مابدولت کی دلی خواہش یہ ہے کہ اپنی رعایا کو اس مزج طرز حکومت کے فوائد سے مستفید ہونے کا موقع دیں۔ نظر براہ مابدولت نے بذریعہ فرمان امرورہ ایک انگریزی کمیٹی کونسل (یعنی باب حکومت) قائم فرمایا ہے جو ایک صدر اعظم سات ارکان معمولی اور ایک رکن اختصاصی (جن سے کوئی صیغہ متعلق نہ ہوگا) سے مرکب ہوگی۔

”ایسی کونسل کے قیام سے ہر شعبہ نظم مملکت کو تقویت ہوگی اور ان مسائل کے حل کرنے میں جو اس ملک کے وسیع اور اہم اغراض سے متعلق ہیں اور جن کا خاص مابدولت کے حکم سے تصفیہ ہوگا کونسل کے مشورے سے بیش بہا مدد مل سکے گی۔ اس کے اجتماعی عمل سے انتظام میں یکجہتی اور اس سے ایسے نتائج پیدا ہوں گے جو رعایا کے حق میں مفید ثابت ہوں گے۔ اشاعت تعلیم ذرائع معیشت کی ترقی، تجارت و صنعت و حرفت کی ترغیب حفظان صحت کے جدید اصول پیدا کرنے کی تدابیر، ذرائع آمد و رفت کا قیام اور ان کی توسیع اور ایسے ہی بہت سارے مسائل ابھی تصفیہ طلب ہیں۔ ان امور میں جو اندرونی اصلاحات سے متعلق ہیں کونسل کی کارگزاری اسی طرح قابل قدر ثابت ہوگی جس طرح امور سیاسی میں مابدولت اور سرکار عظمت مدار کے تعلقات کے لحاظ سے مفید ہو سکتی ہے۔ یہ تعلقات ہمیشہ دوستانہ رہے ہیں۔



کیا زمانہ سلف میں اور کیا آج۔ تسلیم ہند میں آغاز حکومت برطانیہ سے تا  
 اس وقت اس خاندان کے ساتھ دوستی اور اتحاد کا سلسلہ برقرار قائم رہا ہے۔  
 ایک سے زیادہ معرکوں میں سلطنت برطانیہ کی حرمت اور بقا کے لئے  
 شمشیر آصف جاہی بنیام سے نکل چکی ہے۔ حال کی جنگ عظیم میں جس سے  
 ابھی سلطنت برطانیہ مستحکم کی کے ساتھ فارغ ہوئی ہے جو کچھ امداد مابدولت  
 کی جانب سے کی گئی وہ محتاج بیان نہیں ہے۔

”ان خاص حالات میں باب حکومت کو واپسی ملک برار کے اہم مسئلے پر  
 غور کرنے کا ایسا نادر موقع ہمدست ہوگا جس کا مستقبل نہایت خوش آئند ہے۔  
 مابدولت کی حکمت کے اس جزو لاینفک کا دعویٰ انصاف اعلیٰ پر مبنی ہے  
 اور اگر اس کی نتیجہ بلا طرفداری کی جائے تو یہ امر خارج از قیاس ہے کہ وہ  
 دعویٰ قابل تسلیم نہ قرار پائے۔ پس اس اہم مسئلے کی نسبت کو نسل کے  
 مشورے کا مابدولت کو خاص دلچسپی کے ساتھ انتظار رہے گا۔ مابدولت  
 اپنے تمام امرا، عہدہ داران اور عزیز رعایا کو اس جدید انتظام کی طرف  
 متوجہ و مائل کرا کے متوقع ہیں کہ وہ سب اپنی ارادت و عقیدت سے اس کو  
 کامیاب بنانے میں ہمیشہ ساعی رہیں گے۔ کیونکہ کوئی انتظام حکومت کامیاب  
 نہیں ہو سکتا تا وقتیکہ اس کے عمل کی پابندی حزم و احتیاط کے ساتھ نہ کی جائے  
 اس اشارے کے ساتھ مابدولت کی ولی خواہش ہے کہ سرکاری امام  
 و ارکان باب حکومت اپنے فرائض کی انجام دہی میں سرگرم و کامیاب ہوں۔“  
 ان جدید دستوری انتظامات کی بدولت نظم و نسق کے مختلف  
 شعبوں میں باہمی تعلق و تعاون کی صورت پیدا ہوگئی اور منشاۓ شاہی کو  
 ملکی دروبست میں یکسانی اور سہولت سے شایع اور موثر کرنا ممکن ہوا۔  
 باب حکومت مقتدر اعلیٰ اور مختلف صیغہ جات حکومت کے درمیان ایک اتصالی  
 کڑی یا قدر مشترک قرار دیا گیا۔ اس بنیادی انتظامی اصلاح سے حضرت  
 جہاں پناہی نے ممالک محروسہ کی ترقی کی دوسری راہوں کو ہموار کر دیا۔  
 عہد عثمانی کا سب سے بڑا کارنامہ تعلیمی اصلاح ہے جس کی بدولت



اہل دکن کی ترقی کا دلولہ ایک ایسے راستے پر ڈال دیا گیا ہے جو انھیں صحیح منزل مقصود تک پہنچانے والا ثابت ہو گا۔ میکالے کے وقت سے جو تعلیمی نظام عمل ہندوستان میں رائج تھا اس کی بنیادیں کھوکھلی ہو چکی تھیں۔ بعض اہل فکر نے یہ ضرورت محسوس کی کہ مروجہ تعلیم اجتماعی زندگی کے مقاصد کو پورا کرنے سے قاصر رہی ہے اس لئے کہ اس نے ماضی اور حال میں رشتہ جوڑنے کے بجائے انھیں ایک دوسرے سے بالکل الگ اور بے تعلق کر دیا ہے خاص طور پر گزشتہ جنگ عظیم کے بعد احساس خودداری کی جولہ سارے ہندوستان میں نمودار ہوئی اس کے اثر سے دکن بھی علیحدہ نہ رہ سکا۔ خود ذات شاہانہ نے اپنی بصیرت سے یہ ضرورت محسوس فرمائی کہ ماضی کی مستحکم بنیادوں پر حال اور مستقبل کی شاندار عمارت تعمیر کی جا سکتی ہے چنانچہ جامعہ عثمانیہ کی تاسیس کے موقع پر اس کی تصریح یوں فرمائی۔

”اس جامعہ میں قدیم و جدید مشرقی و مغربی علوم و فنون کا امتزاج اس طور سے کیا جائے کہ موجودہ نظام تعلیم کے تقابض دور ہو کر، جسمانی و ماضی اور روحانی تعلیم کے قدیم و جدید طریقوں کی خوبیوں سے پورا فائدہ حاصل ہو سکے۔“ جامعہ عثمانیہ میں اردو زبان کو ذریعہ تعلیم قرار دیا گیا اور انگریزی زبان کی تعلیم بھی بی۔ اے تک لازمی رکھی گئی۔ چونکہ اردو زبان سارے ملک کی مشترک زبان ہے اور اس کو فروغ دینے میں ہندوؤں اور مسلمانوں نے برابر کا حصہ لیا ہے اس لئے حضرت جہاں پناہی نے اس قومی زبان کی سرپرستی فرمائی۔ پھر اس کے علاوہ یہ زبان عرصے سے ممالک محروسہ کی سرکاری زبان رہی ہے اور اس میں انتظامی اور عدالتی اصطلاحات پایہ تکمیل کو پہنچ چکی ہیں۔ اس زبان کی سرپرستی فرما کر حضرت جہاں پناہی نے ہندوستانی قومیت کی جڑوں کو مستحکم کر دیا۔ غرض کہ مختلف قومی مصالح کو پیش نظر رکھ کر اردو کو جامعہ عثمانیہ کا ذریعہ تعلیم قرار دیا گیا تاکہ سارے ملک کے دوسرے تعلیمی اداروں کے لئے ایک مثال قائم ہو جائے۔ بحمد اللہ کہ یہ تجربہ توقع سے زیادہ کامیاب رہا۔ فنون کی تعلیم میں تو ابتداء ہی سے



کوئی دشواری پیش نہیں آئی۔ اُردو میں سائنس کی کتابیں نہ ہونے کے سبب سے شروع میں تھوڑی بہت وقت ہوئی لیکن تھوڑے ہی عرصے میں تراجم کے ذریعے یہ دشواری بھی رفع ہو گئی۔ جامعہ عثمانیہ کا سررشتہ تالیف و ترجمہ چار سو سے اوپر معیاری کتب کا ترجمہ شائع کر چکا ہے جن کا تعلق مختلف علوم و فنون سے ہے۔

احیائے علوم و فنون کا اثر جامعہ کی چارویواری تک محدود نہیں رہا بلکہ اہل دکن کی زندگی کے ہر شعبے میں اس کا اثر نمایاں ہے۔ دراصل حیدرآباد کے عہدِ حاضر کی تمام بیداری اور ترقی کے باب میں جامعہ عثمانیہ کو جو اہمیت حاصل ہے اس کا صحیح اندازہ آئندہ نسلیں بہتر طور پر کر سکیں گی۔ گزشتہ بیس بائیس سال میں جامعہ عثمانیہ اہل دکن کا ایک قومی مرکز بن گیا ہے جو حیاتِ اجتماعی کے ٹوٹے ہوئے تاروں کو جوڑتا اور ان میں ہم آہنگی پیدا کرتا ہے۔ یہ ادارہ حیاتِ ذہنی کا مرکز ہونے کے ماسوا دکن کی تہذیب و معاشرت کا امین ہے اور اس کی تمدنی بنیادوں کو مستحکم کرتا ہے۔ بلکہ یہ کہنا زیادہ صحیح ہو گا کہ اس معنوی سرچشمے کی آبیاری سے نہ صرف دکن بلکہ سارا ہندوستان مستفیض ہو رہا ہے۔

پچھلے تیس سال میں اعلیٰ تعلیم کے علاوہ وسطانی اور تختانی تعلیم پر بھی مالک محروسہ سرکار عالی میں کافی توجہ کی گئی۔ اعلیٰ حضرت بندگانِ اقدس کی تخت نشینی کے وقت مدارس کی تعداد ایک ہزار کے قریب تھی جن میں ۶۵ ہزار طلبہ تعلیم پاتے تھے اور آج مدارس کی تعداد پانچ ہزار کے قریب اور طلبہ کی تعداد ساڑھے تین لاکھ کے لگ بھگ ہے۔ اس وقت سررشتہ تعلیمات پر حکومت ساڑھے نو لاکھ روپے خرچ کر رہی تھی اور آج ڈیڑھ کروڑ کے لگ بھگ خزانہ عامرہ سے صرف موزیلے۔ پچھلے دنوں تختانی تعلیم اور تعلیم بالغان کی طرف حکومت نے خاص توجہ مبذول کی ہے جس کے نتائج ملک و قوم کے لئے یقیناً نہایت مفید ثابت ہوں گے۔ انتظامی اصلاح اور قیام جامعہ عثمانیہ کی بدولت جو ذہنی بیداری وجود میں آئی ہے اس کا اثر زندگی اور حکومت کے ہر شعبے میں نظر آ رہا ہے۔



گزشتہ زمانے میں عہدہ داران مالگزاری کو عدالتی اختیارات بھی حاصل ہوتے تھے اور وہ خفیف دیوانی مقدمات کی سماعت کے مجاز تھے۔ اس کا نتیجہ یہ تھا کہ چوں کہ ان کو مالی معاملات سے بہت کم فرصت ملتی تھی اس لئے مقدمات کے انفصال میں دیر لگتی تھی۔ فریقین مقدمہ اپنے وکیلوں اور گواہوں کو ان عہدہ داروں کے مقدمات دورہ پر لے جاتے اور اس طرح زیر بار ہوتے تھے۔ ان حراہیوں کو دور کرنے کی غرض سے بذریعہ فرمان عدالتی اور مالی مقدمات کی سماعت کے لئے علیحدہ علیحدہ محکمے مقرر کروائے گئے تاکہ رعایا کو سہولت ہو اور عدالتی کارکردگی میں اضافہ عمل میں آئے۔ یہ ایک ایسی اہم انتظامی اصلاح ہے جو اب تک برطانوی ہند میں بھی نہیں ہوئی ہے اور ہندوستان میں جس کی اولیت کا سہرا ریاست حیدرآباد کے سر ہے۔ اس کے علاوہ ہائی کورٹ کی جو جدید تنظیم عمل میں آئی اس کے بموجب ججوں کے اختیارات میں اضافہ کیا گیا تاکہ وہ انتظامی محکموں سے بے نیاز ہو کر داورسانی کے اہم فریضے کو کما حقہ ادا کر سکیں۔ محکمہ عدالت کے استحکام کی خاطر ہائی کورٹ کے اختیارات میں وسعت دی گئی تاکہ اس محکمے کے تقررات اور تعیناتی بڑی حد تک خود اس کے تحت آجائیں۔

محکمہ عدالت کے علاوہ صحت عامہ، صنعت و حرفت، زراعت، بلدیہ، آرائش بلدیہ، پولیس، آثار قدیمہ اور دوسرے محکموں میں پچھلے تیس سال میں ترقی کی رفتار نہایت تیز رہی ہے۔ صنعت و حرفت کے محکمے نے دیہی صنعتوں کو جو مشینوں کے بنے ہوئے مال کے مقابلے میں برباد ہو رہی تھیں بچا لیا ہے۔ اس کی بدولت وزنگل کی قالین بانی، بیدری و صہات کی مصنوعات، پٹن کی ساڑیاں اور پگڑیاں، کریم نگر کے چاندی کے زیورات اور برتن وغیرہ اور اسی طرح کی دوسری گھریلو صنعتیں مشن سے بچ گئیں۔ ایک کروڑ روپے کے سرمایے سے ایک انڈسٹریل ٹرسٹ فنڈ قائم کیا گیا جس سے بڑی صنعتوں کے حصے خریدے جاتے ہیں اور جو منافع حاصل ہوتا ہے اس کو چھوٹی صنعتوں کی ترقی پر صرف کیا جاتا ہے۔ بڑی صنعتوں میں



شاہ آباد سمینٹ کمپنی، نظام شوگر فیکٹری، بودھن سسرپور کا کارخانہ، کانڈسازمی، پارچہ بافی کی گرنیاں، سگریٹ ویاسلانی اور بٹن کے کارخانے، ملک کی پیدائش دولت میں اضافہ کر رہے ہیں۔

اعلیٰ حضرت کے عہد ہمایونی میں سررشتہ تعمیرات نے غیر معمولی ترقی کی ہے۔ اس محکمے نے جو تعمیری کام انجام دیئے ہیں ان کا براہ راست تعلق رفاہ عام سے ہے۔ کروڑوں روپے کے خرچے سے پرانے شکستہ تالابوں کو از سر نو تعمیر کیا گیا تاکہ کاشتکاری کے لئے پانی جمع ہو سکے۔ اس کے علاوہ متعدد نئے تالاب تعمیر کرائے گئے تاکہ ملکی زراعت کو سیراب کرنے میں سہولت ہو۔ حکومت نے نظام ساگر پر رقم خطیر صرف کی ہے۔ اس سے دو لاکھ ستر ہزار ایکڑ اراضی زیر کاشت لائی جاسکتی ہے۔ حمایت ساگر اور عثمان ساگر کے پانی سے شہر حیدرآباد کی آبادی کو پینے کا پانی صاف کر کے مہیا کیا جاتا ہے۔ ان کے علاوہ پوچارم، فتح نہر، پالیر، سنگ بھوپالم، بانٹل مرچڈ اور ناراین پٹی کے پانی کے خزانے ہزاروں ایکڑ زمین کو سیراب کر رہے ہیں۔ آبپاشی کی ترقی پر حکومت سرکار عالی نے بے دریغ روپیہ پانی کی طرح بہا دیا تاکہ کاشتکاروں کو سہولت ہو اور ملک کے زرعی امکانات کی ترقی ہو۔ گرانفی اجناس اور قحط کے مصائب سے کاشتکاروں کو محفوظ رکھنے کے لئے ڈھائی کروڑ روپے کا سرمایہ مختص کر دیا گیا ہے تاکہ تقاوی کے ذریعے حاجتمند کاشتکاروں کی مدد کی جاسکے۔ گزشتہ تیس سال میں مالک محروسہ میں تین ہزار میل سڑکیں اور ۱۳ سو میل ریل بنائی گئی تاکہ تجارت اور رسل و رسایل کی سہولت رعایا کو حاصل ہو۔ دور عثمانی سے پہلے اور کچھ دنوں بعد تک مالک محروسہ میں انگریزی کمپنی کی ریلوے چل رہی تھی جو نظامس گارنٹیڈ اسٹیٹ ریلوے کے نام سے مشہور تھی۔ ۱۹۳۳ء میں حکومت سرکار عالی نے اس ریلوے کو کمپنی سے خرید لیا تاکہ اس سے خود مملکت نفع اندوز ہو۔ دور عثمانی میں قاضی پیٹ تابلہار شاہ (۱۴۶ میل) سکندر آباد تا کرنول (۱۳۹ میل)، وقار آباد تا بیدرو پری (۱۲۶ میل)



جانکم پیٹ تابلورھن (۱۶ میل) لائنیں قائم کی گئیں۔ بلہار شاہ لائن کے کھل جانے سے وسط اور شمالی ہند کی مسافت بہت کچھ گھٹ گئی ہے۔ یہ تمام اصلاحات اس لیے ممکن ہوئیں کہ حکومت کی مالیات اور ملک کی اقتصادی خوشحالی میں ایک خوشگوار تعلق قائم رہا۔ حکومت حیدرآباد کی خوش انتظامی کا یہ ایک کارنامہ ہے کہ گزشتہ جنگ عظیم کے بعد عالمگیر کسادبازاری کے باوجود اس کا میزانیہ متوازن رہا۔ بلکہ آمدنی اخراجات سے کچھ زیادہ ہی رہی۔ بغیر حکومت کی مالیاتی پائیداری کے تعمیر قومیت کے منصوبوں کو پورا نہیں کیا جاسکتا تھا۔ پھر اس کے ساتھ یہ بات بھی قابل لحاظ ہے کہ رعایا پر محصول اور ٹیکس کا کوئی مزید بار نہیں ڈالا گیا۔ خزانہ عامرہ کے موجودہ سرمایے کی مقدار ۲۰ کروڑ روپے کے لگ بھگ ہے جو مختلف شکلوں میں موجود ہے۔ حضرت اقدس و اعلیٰ کی جو ہر شناس نظر نے سر اکبر حیدری مرحوم جیسے ماہر مالیات کی قابلیت کو اپنی سلطنت ابدیت کے مالی استحکام کے لیے اس طور پر استعمال کیا کہ اس کی بدولت نظم و نسق کے ہر شعبے کو ترقی دینا ممکن ہوا۔

عہد عثمانی میں مالک محروسہ سرکار عالی کی خارجی حکمت عملی زیادہ تر مسئلہ استرداد برار سے متعلق رہی۔ گزشتہ جنگ عظیم کے بعد جب کہ برطانوی حکومت کو یکسوئی حاصل ہو چکی تھی اعلیٰ حضرت بندگان عالی نے ۲۵ اکتوبر ۱۹۳۳ء لارڈ ریڈنگ و ایسراء ہند کے نام ایک مکتوب ارسال فرمایا جس میں مسئلہ برار کی دستوری نوعیت کو جو دستاویزی شہادتوں پر مبنی تھی واضح فرمایا۔ دوران جنگ میں سلطنت حیدرآباد نے برطانیہ کی جو امداد کی اور اس کے علاوہ ویسے بھی خاندان آصف جاہی نے حکومت برطانیہ کے ساتھ ہمیشہ جس دوستی اور اتحاد کا ثبوت دیا اس کی بنا پر یہ توقع تھی کہ لارڈ ڈومووف استرداد برار کے مطالبے پر حق اور انصاف کے تحت غور کریں گے۔ اعلیٰ حضرت نے اس کی بھی تصریح کر دی تھی کہ وہ اہل برار کو اپنے ایک گورنر کے ماتحت حکومت خود اختیاری دیں گے تاکہ داخلی نظم و نسق میں انھیں







تابع نہیں ہے۔ میں اس امر سے انکار نہیں کرتا کہ اس حیثیت کے دو فریق ایک دوسرے کے وعادی اور تجاوز کو روک دینے کی آزادی ضرور رکھتے ہیں لیکن برطانوی حکومت کا پورا احترام ملحوظ رکھتے ہوئے میں یہ دریافت کرنے سے احتراز نہیں کر سکتا کہ مسئلہ برار کے ضمن میں لفظ "فیصلہ" کا استعمال کہاں تک صحیح ہے۔ خارجی معاملات کو الگ کر کے میں برطانوی حکومت کے حلیف کی حیثیت سے اپنے لیے یہ حق محفوظ رکھنے میں بالکل حق بجانب ہوں کہ ہنر مجسٹی کی حکومت کے اس انکار کو محض ایک انکار سمجھوں نہ کہ فیصلہ۔۔۔۔۔ میرے مطالبہ استرداد برار کے جواب میں ہنر مجسٹی کی حکومت کا انکار محض اس کی رائے کا اظہار تو ہو سکتا ہے لیکن وہ مجھ پر اور میرے خاندان پر کوئی ایسی پابندی عاید نہیں کر سکتا کہ اب اس قضیے کو ختم شدہ اور اپنے دعوے کو ہمیشہ کے لیے خارج شدہ سمجھ لیا جائے۔ اس قسم کی پابندیاں ایسے حلیفوں پر کبھی حاوی نہیں ہو سکتیں جو اپنے عہد ناموں کے شرائط کے ماتحت اس کی پوری آزادی رکھتے ہیں کہ ایک دوسرے کی تجاوز سے اتفاق کریں یا نہ کریں۔

اعلیٰ حضرت ہندوگان اقدس نے لارڈ ریڈنگ کے تمام دلائل کا جواب دیتے ہوئے یہ تجویز پیش کی کہ مسئلہ برار کا فیصلہ ایک آزاد کمیشن کی تحقیقات کے مطابق ہو تو مناسب ہے۔ اعلیٰ حضرت فرماتے ہیں "تصفیہ برار کے متعلق امور متنازع فیہ کو ایک کمیشن کے سپرد کر دیا جائے تاکہ وہ اس کی تحقیقات کر کے رپورٹ پیش کرے اور اس کا صدر ایک ہندو یا یہ اعلیٰ قانونی تجربہ رکھنے والا کوئی انگریز ہو جسے وزیر ہند نامزد کریں۔ صدر کے علاوہ اس کمیشن کے چھ ارکان ہوں جن میں سے دو حکومت ہند کے نامزد شدہ ہوں دو میرے نامزد شدہ اور دو خود اہل برار کے نمائندے ہوں جنہیں صوبہ متوسط کی کونسل بحلیٹیو اسمبلی اور کونسل آف ایسٹ کے غیر سرکاری براری ارکان نے منتخب کیا ہو۔ اس کمیشن کے لیے متعین کردہ وسیع حدود بحث و تحقیق مقرر ہونے چاہئیں تاکہ وہ ان تمام مسائل کی چھان بین کرنے کا



مجاز ہو جو بد قسمتی سے ہنر محشی کی حکومت اور میرے درمیان تنازع فیہ ہو گئے ہیں۔ ان حدود کا تعین اس طرح ممکن ہے کہ حکومت ہند کے پولیٹیکل ڈیپارٹمنٹ کا ایک عہدہ دار اور میرا ایک آدمی دونوں مل کر بحث کر لیں اور اس کے بعد میں اور یوراسٹنسسی امور تحقیق طلب کی نسبت باتفاق رائے طے کر لیں۔ اس کمیشن کے ضمن میں جو خرچ ہو گا وہ میری حکومت برداشت کرنے کو تیار ہے۔“

اس کا جواب لارڈ رڈنگ نے اپنے ۲۷ مارچ ۱۹۰۶ء کے خط میں دیا اور گفت و شنید کا دروازہ ان الفاظ کے ذریعے بند کر دیا۔

”میں یوراکز الٹیڈ ہائینس کی پیروی میں اس فیصلے کی تاریخی تفصیلات پر بحث کرنا نہیں چاہتا۔ جیسا کہ میں آپ کو اس سے قبل اطلاع دے چکا ہوں آپ کے پیش کردہ امور کی پوری توجہ کے ساتھ تحقیق و تفتیش کی گئی ہے اور اب جو کچھ آپ فرماتے ہیں ان میں کوئی چیز ایسی نظر نہیں آتی جو میری گورنمنٹ اور وزیر ہند کے اخذ کردہ نتائج پر اثر انداز ہو سکے۔۔۔۔۔ آپ نے بیان کیا ہے کہ حیدر آباد کے داخلی امور میں فرماں روا کے ریاست حیدر آباد ہونے کی حیثیت سے آپ وہی درجہ رکھتے ہیں جو انگریزی حکومت کو برطانوی ہند کے داخلی امور کے متعلق حاصل ہے۔ ان الفاظ سے پتا چلتا ہے کہ یوراکز الٹیڈ ہائینس نے اپنے اور قوت بالادست (پیراماؤنٹ پاور) کے درمیان جو تعلق ہے اس کی نسبت غلط تصور قائم کیا ہے جسے دور کرنا ہنر محشی کی بد قسمتی کا نمائندہ ہونے کی حیثیت سے مجھ پر لازم ہے۔ کیوں کہ اس وقت ایک ایسے مسئلے میں میری خاموشی کو ممکن ہے کہ بعد میں اس دعوے کو تسلیم کر لینے کا مرادف تصور کر لیا جائے جس کو آپ نے پیش کیا ہے۔ تاج برطانیہ کی سیادت ہندوستان میں سب سے برتر ہے اور اس بنا پر کوئی والی ریاست برٹش گورنمنٹ کے ساتھ مساویانہ طریق پر گفت و شنید کرنے کا دعویٰ کرنے میں حق بجانب نہیں ہو سکتا ہے۔ تاج برطانیہ کی بالادستی معاہدات اور تہ نامہ جات ہی پر مبنی نہیں ہے بلکہ وہ ان سے بے نیاز ہو کر بھی قائم ہے۔ خارجی دول اور خارجی سیاست سے تعلق



رکھنے والے معاملات میں اس کے خصوصی اختیارات سے قطع نظر  
 برٹش گورنمنٹ کا حق اور فرض ہے کہ پوری احتیاط سے ان تمام معاہدوں  
 اور مواثیق کا احترام کرتے ہوئے جو ہندوستانی ریاستوں کے ساتھ کیے گئے ہیں  
 ہندوستان کے طول و عرض میں امن اور خوش انتظامی کو برقرار رکھے۔ اس ضمن  
 میں جو نتائج نکلتے ہیں وہ اس قدر معروف ہیں اور دوسرے والیان ریاست  
 کی طرح یوراکز الٹیڈ ہائینس پر بھی ان کا اطلاق اتنا واضح ہے کہ ان کے  
 بیان کرنے کی ضرورت نہیں۔ تاہم اگر وضاحت کی ضرورت ہو تو میں  
 یوراکز الٹیڈ ہائینس کو یاد دلاؤں گا کہ ۱۸۶۲ء میں دوسرے والیان ریاست  
 کی طرح فرماں روا نے حیدرآباد کو بھی ایک سند دی گئی تھی جس میں  
 ظاہر کیا گیا تھا کہ برٹش گورنمنٹ ان کے خاندان اور ان کی حکومت کے  
 بقا کی خواہشمند ہے بشرطیکہ وہ تاج کے وفادار رہیں اور یہ کہ مستند حیدرآباد  
 پر کسی کی جانشینی اس وقت تک جائز نہیں تصور کی جائے گی جب تک کہ  
 نیرجسٹی کی گورنمنٹ اس کو منظور نہ کرے۔ نیز جانشینی کے مسئلے میں اگر  
 کوئی نزاع برپا ہو تو برٹش گورنمنٹ تنہا اس کی نسبت فیصلہ کرے گی۔ ویسی  
 ریاستوں کے معاملات میں برٹش گورنمنٹ کا حق مداخلت ان نتائج کی  
 دوسری مثال ہے جو برطانوی تاج کی بالادستی کے ساتھ لازمی طور پر وابستہ ہیں۔  
 برٹش گورنمنٹ نے بار بار اس بات کا اظہار کیا ہے کہ شدید وجوہ کے بغیر  
 اس حق کو استعمال کرنے کی کوئی خواہش نہیں رکھتی۔ لیکن داخلی اور خارجی  
 تحفظ جس سے والیان ریاست متمتع ہوتے ہیں بالآخر برٹش گورنمنٹ ہی  
 کی محافظ قوت کے باعث انھیں حاصل ہے اور جہاں کہیں شاہی مفاد کا  
 تعلق ہو یا کسی ریاست کے طرز عمل سے اس کے باشندوں کی صلاح و بہبود  
 پر حقیقی اور شدید مضرت رساں اثر پڑتا ہو تو حسب ضرورت اس کا تدارک  
 کرنے کی ذمہ داری آخر میں قوت بالادست ہی پر عاید ہونی چاہیے۔ اندرونی  
 اقتدار اعلیٰ کے وہ تمام مدارج جن سے والیان ریاست متمتع ہوتے ہیں  
 سب کے سب قوت بالادست ہی کی جانب سے اس ذمہ داری کی



مناسب انجام دہی کے ساتھ مقید ہیں۔ اس کے علاوہ اور دوسری مثالوں کو بھی پیش کیا جاسکتا ہے جو مندرجہ بالا مثالوں کی طرح آپ کے اس دعوے کو غلط ثابت کرتی ہیں کہ دول خارجی اور سیاست خارجی کے امور کے علاوہ یوراکز الٹیڈ ہائینس کی حکومت اور برٹش گورنمنٹ ایک ہی درجہ مساوات پر قائم ہیں۔ لیکن مجھے اس موضوع پر کچھ کہنے کی ضرورت نہیں ہے۔ میں صرف اتنا کہوں گا کہ یوراکز الٹیڈ ہائینس کو جو ”یار و فادار“ کا خطاب حاصل ہے اس کا یہ اثر نہیں ہو سکتا کہ تاج برطانیہ کی سیاست میں جو دوسری ریاستیں ہیں ان کے مقابلے میں آپ کی حکومت کو کوئی جداگانہ حیثیت حاصل ہو۔“

”آپ نے حیدر آباد اور برطانوی حکومت کے تعلقات کے متعلق اپنے موجودہ تصور کی توضیح کرتے ہوئے یہ بھی فرمایا ہے کہ سر مجسٹی کی گورنمنٹ جن نتائج پر پہنچی ہے ان کو لفظ ”فیصلہ“ سے تعبیر کرنے میں نے غلطی کی ہے نیز یہ کہ اصول ”فیصلہ شدہ“ کا اطلاق حیدر آباد اور حکومت ہند کے مابین نزاعی امور میں درست نہیں ہے۔ مجھے افسوس ہے کہ میں یوراکز الٹیڈ ہائینس کی اس رائے سے اتفاق نہیں کر سکتا کہ آپ کے پیش کردہ امور کے متعلق وزیر ہند کے احکام ایک ”فیصلہ“ کی حد تک نہیں پہنچے۔ یہ قوت بالادست کا امتیازی حق ہے کہ وہ تمام ان نزاعات کا فیصلہ کرے جو دو ریاستوں کے درمیان یا خود اس کے اندر کسی ریاست کے درمیان پیدا ہوں۔ اگرچہ خاص خاص حالات میں ایک عدالتی ثالثی بھی مقرر کی جاسکتی ہے لیکن اس عدالت کا کام بھی صرف اتنا ہی ہو گا کہ حکومت ہند کو آزادانہ مشورہ دے۔“

اگرچہ سر علی امام مرحوم صدر اعظم سلطنتِ آصفیہ نے مسئلہ برار کی تاریخی اور دستوری حیثیت کو بڑی قابلیت کے ساتھ حکومت ہند کے سامنے پیش کیا لیکن حکومت ہند اپنے نقطہ نظر پر اڑی رہی۔ دس سال کا زمانہ گزر گیا اس دوران میں حکومت ہند کے نقطہ نظر میں تبدیلی پیدا ہوئی



اور چند سال قبل جسے افریقہ میں شدہ تصور کیا جا رہا تھا اس کے متعلق گفت و شنید کا دروازہ کھول دیا گیا۔ گول مینز کانفرنسوں کے موقع پر دوسری ریاستوں کی طرح حیدرآباد نے بھی شرکت کی حضرت جہاں پناہی نے اپنے تجربہ کار وزیرِ نواب سر حیدر نواز جنگ بہادر سر اکبر حیدری کو ریاست کی نیابت کا حق تفویض فرمایا اور متعلقہ سیاسی امور کے متعلق حکومت سرکارِ عالی کا جو نقطہ نظر ہونا چاہیے اس کی اصولی حیثیت سے رہنمائی فرمائی ہے۔ اس ضمن میں مسئلہ برار کی نسبت پھر گفت و شنید شروع ہوئی اور بالآخر نومبر ۱۹۳۳ء میں ہنر اسلٹنسی لارڈ ونگلڈن ویرائے منہ حیدرآباد تشریف لائے اور شاہی دعوت کے موقع پر مسئلہ برار کے متعلق اطمینان بخش اعلان فرمایا۔ یکم دسمبر ۱۹۳۳ء اس مسئلے کی نسبت مندرجہ ذیل فرمانِ مبارک شرفِ صدور لایا۔ ”ہنر اسلٹنسی ویرائے بہادر کے میری ریاست سے روانہ ہو جانے سے قبل اور باعتراف اس اعلان کے جو انھوں نے اسٹیٹ بنکوٹ کے موقع پر فرمایا ہے میں ان جدید انتظامات کے متعلق اپنا اطمینان ظاہر کرنا چاہتا ہوں جو سرکارِ عظمتِ مدار کے ساتھ حالیہ گفت و شنید کے نتیجے کے طور پر ہندوستان میں وفاقی دستور قائم ہونے پر میرے ملک برار کا نظم و نسق اس خطہ ملکِ معظم کے ساتھ جو نامِ مالک متوسط موسوم ہے بہ مثل ایک صوبہ واحد کے ہو گا جس کا نام مالک متوسط برار رہے گا اور برار پر میری سلطنت عملاً اس طرح محیز ہوگی کہ اس میں شک و شبہ کی گنجائش نہ رہے گی۔ برٹش گورنمنٹ اور میری گورنمنٹ دونوں کو امید ہے کہ ہندوستان کا دستوری نشوونما بروہی ممکنہ اعلان مذکور کی اجازت دے گا تا کہ ابوابِ طے شدہ سے مجھے جو اطمینان ہوا ہے اس میں میری رعایا بھی شریک ہو سکے۔“

بالآخر سر مجسٹی ملکِ معظم اور اعلیٰ حضرت ہند گانِ عالی کے مابین مسئلہ برار کے متعلق ۲۴ اکتوبر ۱۹۳۴ء مندرجہ ذیل معاہدہ پائے تکمیل کو پہنچا جس کی رو سے علاقہ برار پر اعلیٰ حضرت کے مارکانہ و شاپانہ حقوق کو عملیاتی طور پر



برطانوی حکومت نے تسلیم کیا :-

ہر گاہ ان مالک محروسہ میں جو ہراکزا الٹھڈ ہائینس نظام حیدر آباد کے اقتدار اعلیٰ کے تحت ہیں چند علاقہ جات موسوم بہ برار شامل ہیں۔ اور ہر گاہ بذریعہ معاہدہ ۱۹۰۲ء یہ قرار پایا تھا کہ ہراکزا الٹھڈ ہائینس کے علاقہ جات موسوم بنام برار میں جس پر ہراکزا الٹھڈ ہائینس کے اقتدار اعلیٰ کے متعلق اس معاہدے میں بکرا قرار کیا گیا تھا سرکار عظمت مدار جس طریق سے مناسب تصور کرے انتظام نظم و نسق عمل میں لائے گی۔ اور ہر گاہ ایک ایسے وفاق ہند کے قیام سے متعلق تجاویز پر جو مشکل ہو ان ریاست ہائے ہند پر جو وفاق مذکور میں شرکت پر رضامند ہوں اور ان صوبہ جات برطانوی ہند پر جو بطور صوبہ جات خود مختار قائم ہیں نمائندگان حکومت ہرچبٹی و پارلیمنٹ سلطنت متحدہ و برطانوی ہند اور والیان ریاست میں مباحث ہو چکے ہیں۔

اور ہر گاہ وفاق ہند کے لیے پارلیمنٹ نے ایک دستور منظور کیا ہے اور وہ قانون حکومت ہند نافذ ۱۹۳۵ء میں مدون کیا جا چکا ہے لیکن اس میں اس امر کا انتظام کیا گیا ہے کہ قانون مذکور کے مختلف حصے مختلف تواریخ سے نافذ کیے جاسکیں گے۔

اور ہر گاہ قانون مذکور کے کسی حکم کا ہراکزا الٹھڈ ہائینس کے کسی علاقے پر ان کی رضامندی و اتفاق کے بغیر اطلاق نہ ہوگا۔

اور ہر گاہ قانون حکومت ہند نافذ ۱۹۳۵ء میں اس امر کا انتظام کیا گیا ہے کہ مابین ہرچبٹی اور ہراکزا الٹھڈ ہائینس ایک معاہدہ بدیں غرض طے پانے کی صورت میں صوبہ جات متوسط اور برار کا نظم و نسق جب تک کہ ایسا معاہدہ نافذ العمل رہے تحت قانون مذکور بطور ایک گورنر کے صوبے کے مشترکہ طور پر عمل میں آئے گا۔

اور ہر گاہ ہراکزا الٹھڈ ہائینس اس امر کے خواہشمند ہیں کہ ان کے علاقہ جات موسوم بنام برار کا نظم و نسق بمعیت ان علاقہ جات ہرچبٹی موسوم بہ صوبہ جات متوسط کے



حسب احکام قانون مذکور عمل میں آئے اور وہ بمعیت علاقہ جات مذکور اس  
وفاق کے جو تحت قانون مذکور قائم ہونے والا ہے ایک وحدت قرار دی جائے  
اور بدین غرض یہ قریب مصلحت سمجھا گیا ہے کہ بعوض معاہدہ مورخہ ۵ نومبر ۱۹۳۵ء  
ایک نئے معاہدے کی تکمیل ہو۔

لہذا اب اس تحریر کے ذریعے سے حسب ذیل قرار کی جاتی ہے۔  
فقہہ اول:- ہر مجسٹی برار پر ہر اکرا لٹیڈ ہائینس کے اقتدار اعلیٰ کو تسلیم اور  
اس کا مکرر اقرار فرماتے ہیں۔

فقہہ دوم:- ہر اکرا لٹیڈ ہائینس اپنی اور اپنے ورثا اور جانشینوں کی جانب  
سے بذریعہ ہذا اس امر کا اظہار فرماتے ہیں کہ بہ متابعت شرائط مندرجہ معاہدہ ہذا  
وہ اپنے ان علاقہ جات کے متعلق جو بنام ہر موسم اور آئندہ تحریر ہذا میں  
اسی نام سے مذکور ہیں وفاق ہند میں جو تحت قانون حکومت ہند نافذ ۱۹۳۵ء  
تجویز کیا گیا ہے شرکت پر رضامند ہیں اور ہر مجسٹی بذریعہ ہذا اس رضامندی  
کی نسبت اپنی مقبولیت کا اظہار فرماتے ہیں۔

فقہہ سوم:- ہر اکرا لٹیڈ ہائینس اپنی اور اپنے ورثا اور جانشینوں کی جانب  
سے بذریعہ ہذا قانون مذکور کے ان احکام کے متعلق جن کا برابر پر اطلاق ہو  
اس غرض سے اظہار قبولیت فرماتے ہیں کہ بہ متابعت و مطابقت شرائط معاہدہ ہذا  
اور باوجود اس کے برابر پر ہر اکرا لٹیڈ ہائینس کا اقتدار اعلیٰ ہر قرار رہے گا۔  
برار اور ہر مجسٹی کے وہ علاقہ جات جو صوبہ جات متوسط کے نام سے موسوم ہیں  
دونوں کا نظم و نسق اس طرح عمل میں آئے گا کہ گویا وہ ایک ہی صوبہ ہے جو  
بنام صوبہ جات متوسط و ہر موسم ہوگا اور ہر مجسٹی اور جملہ وفاقی مرکزی صوبہ جاتی  
اوارہ ہائے حکومت صوبہ جات متوسط و ہر ار کی نسبت وہ تمام اختیارات  
و فرایض انجام دیں جن کے وہ قانون مذکور کی رو سے یا اس کے تحت حال ہیں۔

فقہہ چہارم:- صوبہ جات متوسط و ہر ار کے گورنر کا تقرر منجانب ہر مجسٹی  
بعد مشورہ ہر اکرا لٹیڈ ہائینس عمل میں آئے گا۔ اور گورنر جو اختیارات و فرایض  
تحت قانون مذکور منجانب یا بہ نیابت ہر مجسٹی انجام دے سکیں گے وہ ہر ار کی



حد تک ہزار کرا لٹیڈ ہائینس کے اس معاہدے کو منظور فرمانے کی بنا پر انجام دیے جائیں گے۔

فقہہ پنجم۔ برار میں جب کبھی اور جہاں کہیں گورنر صوبہ جات متوسط و برار کے احکام کی بنا پر برطانوی پرچم بلند کیا جائے گا تو اس کے پہلو پہ پہلو ہزار کرا لٹیڈ ہائینس کا پرچم بھی بلند کیا جائے۔

فقہہ ششم۔ ہزار کرا لٹیڈ ہائینس کا یہ حق بذریعہ تسلیم کیا جاتا ہے کہ حیدر آباد کے اعزازی خطابات باشندگان برار کو عطا فرمائیں بشرطیکہ ہر مجبئی کے اس قائم مقام کا اتفاق قبل از قبل حاصل کیا جائے جو ریاست ہائے ہند سے تاج برطانیہ کے تعلقات کے ضمن میں تاج کے اختیارات و فرائض انجام دینے کا مجاز ہو۔

فقہہ ہفتم۔ ہزار کرا لٹیڈ ہائینس کے اس حق کو ہر مجبئی تسلیم فرماتے ہیں کہ وہ برار میں دربار منعقد فرمائیں بشرطیکہ ہر مرتبہ ہر مجبئی کے قائم مقام مذکور کا اتفاق حاصل کیا جائے۔

فقہہ ہشتم۔ ہزار کرا لٹیڈ ہائینس کو اختیار ہوگا کہ ہر مجبئی کے قائم مقام مذکور کے اتفاق سے گورنر صوبہ جات متوسط و برار کو موزوں تقاریب میں رسمی شرکت کے لیے حیدر آباد آنے کی دعوت دیں۔

فقہہ نہم۔ برار کی مساجد میں ہزار کرا لٹیڈ ہائینس کے نام کا خطبہ پڑھے جانے پر ہر مجبئی کو کوئی اعتراض نہ ہوگا۔

فقہہ دہم۔ باوجود اختتام معاہدہ مذکور مورخہ ۵ نومبر ۱۹۰۲ء ہر مجبئی سالانہ رقم پچیس لاکھ روپے جو برار کی بابت اس وقت تک ادا ہوتی رہی ہے ہزار کرا لٹیڈ ہائینس کو ادا فرماتے رہیں گے۔

فقہہ یازدہم۔ ہزار کرا لٹیڈ ہائینس کو یہ حق ہوگا کہ صوبہ جات متوسط و برار کے مستقر حکومت میں اپنا ایک ایجنٹ بدیں اغراض مقیم رکھیں کہ وہ کسی ایسے معاملے سے متعلق اپنی حکومت کے خیالات کی نمایندگی کرے جو صوبہ جات متوسط و برار اور حیدر آباد دونوں کے مشترک اغراض پر متکل ہو یا جو حیدر آباد کے اغراض پر



بلاد وسطہ موثر ہو۔ لیکن بجز صورت مصر حہ بالا ایجنٹ مذکور کو صوبہ جات متوسطہ و برار کے کسی داخلی معاملے سے کوئی سروکار نہ ہوگا۔

فقہہ دوازدهم: گورنر صوبہ جات متوسطہ و برار نظم و نسق برار میں انہی اس خاص ذمہ داری کو ادا کرتے ہوئے جو کسی ریاست ہند کے حقوق کی حفاظت سے متعلق ہو ریاست حیدر آباد کے تجارتی و معاشی اغراض کا لحاظ واجب رکھیں گے۔

فقہہ سیزدہم: گورنر جنرل کو لازم ہوگا کہ مجلس وضع قوانین صوبہ جات متوسطہ و برار کے کسی ایسے مسودہ قانون کی نسبت جس کا اطلاق برار پر ہوتا ہو اور جو ان کے غور کے لیے مختص کیا گیا ہو ہر مجسٹ کے نام سے اپنی منظوری کا اعلان کرتے ہوئے اس امر کی صراحت کریں کہ جہاں تک اس کا اطلاق برار پر ہوگا مسودہ قانون کو جو منظور کیا گیا ہو ہر اکرا لٹنڈ ہائینس کے اس معاہدے کو منظور فرمانے کی بنا پر ہے۔

فقہہ چہار دہم: گورنر صوبہ جات متوسطہ و برار کو لازم ہوگا کہ مجلس وضع قوانین صوبہ جات متوسطہ و برار کے کسی ایسے مسودہ قانون کی نسبت جس کا اطلاق برار پر ہوتا ہو ہر مجسٹ کے نام سے اپنی منظوری کا اعلان کرتے ہوئے یا اس قسم کے کسی ایسے مسودہ قانون کی نسبت جو ہر مجسٹ کے اظہار پسندیدگی کے لیے محفوظ کیا گیا ہو ہر مجسٹ منظور کرتے ہوئے اس امر کی صراحت کریں کہ جہاں تک اس کا اطلاق برار پر ہوگا مسودہ قانون کو جو منظور کیا گیا وہ ہر اکرا لٹنڈ ہائینس کے اس معاہدے کو منظور فرمانے کی بنا پر ہے۔

فقہہ پانزدہم: معاہدہ ہدایں کوئی امر کسی طرح ان فوجی کفالتوں پر موثر نہیں ہے اور نہ ان میں تخفیف کرتا ہے جن سے ہر اکرا لٹنڈ ہائینس کسی موجودہ تہ نامہ یا معاہدے کے تحت مستفید ہو رہے ہیں اور معاہدہ ہدایں کسی امر کی ایسی تعبیر نہ کی جائے گی جس سے فوجی جمعیت موسوم بنام حیدر آباد کنٹیننٹ کو یا اس کی جدید قائم مقام جمعیت کو برقرار رکھنے کے لیے ہر اکرا لٹنڈ ہائینس پر آئندہ کوئی ایسی ذمہ داری جو بتاریخ معاہدہ ہدایں موجود نہ ہو عاید کی جائے۔



فقہہ شانزدہم: مجلس وضع قوانین صوبہ جات متوسط و برار کے انتخابات کے متعلق اور بعد قیام وفاق انتخابات کوئل آف ایٹسٹ کے متعلق احکام مندرجہ ذیل کے بموجب عمل ہو گا۔

(الف) جس حد تک کہ رائے و ہندوں کی قابلیت کسی امتحان کی کامیابی پر منحصر ہو حیدر آباد کے کسی مساوی درجے کے امتحان کی کامیابی کا برار کے حلقہ ہائے انتخاب کی نسبت وہی اثر ہو گا جو کسی ایسے امتحان کی کامیابی کا ہوتا ہے جو عموماً صوبہ جات متوسط و برار میں فی الوقت رائے و ہندوں کو رائے و ہندی کے قابل بناتی ہے۔

(ب) جس حد تک کہ رائے و ہندہ کی قابلیت کسی فوج باقاعدہ یا کسی جمعیت پولیس میں اس کی یا کسی اور شخص کی شرکت پر منحصر ہو سٹراکٹریٹڈ ہائینس کی افواج باقاعدہ کی اور جمعیت پولیس ریاست حیدر آباد کی رکنیت برار کے حلقہ ہائے انتخاب کی نسبت ایسی ہی تصور کی جائے گی جیسی کہ علی الترتیب سٹریٹس کی افواج باقاعدہ کی اور کسی جمعیت پولیس برطانوی ہند کی رکنیت تصور کی جائے گی۔

فقہہ ہفتم: قانون حکومت ہند نافذہ ۱۹۳۵ء کے حوالہ جات مندرجہ معاہدہ مذاکی یہ تعبیر کی جائے گی کہ ان حوالہ جات کا اطلاق قانون مذکور پر بشمول ایسی جملہ تربیات کے ہو گا جو ما بعد کے کسی قانون کی رو سے یا اس کے تحت ہوئی ہوں۔ لیکن اگر کوئی ایسی تربیم عمل میں آئے جو اس معاہدے کی کسی شرط کے متناقض ہو یا جس سے قانون مذکور کے کسی حکم مصرعہ ضمیمہ معاہدہ مذاکی تربیم ہوتی ہو اور یہ تربیم ایسی نہ ہو جس کا برار پر اطلاق ہونا سٹراکٹریٹڈ ہائینس نے منظور فرمایا ہو یا جس کا اطلاق صرف علاقہ جات مساوی برار پر ہوتا ہو تو سٹراکٹریٹڈ ہائینس کو اختیار ہو گا کہ تاریخ تربیم مذکور سے چھ ماہ کے اندر کسی وقت اس بارے میں اطلاع دے کہ معاہدہ مذاکی کو ختم فرمادیں۔

فقہہ ہجدهم: معاہدہ نابغوض معاہدہ مورخہ ۵ نومبر ۱۹۰۳ء نافذ العمل



رہے گا اور اس میں بجز رضامندی فریقین کوئی تاخیر یا ترمیم نہ ہو سکے گی اور یہ متابعت شرائط مندرجہ آخر فقرہ مابین کسی ایک فریق کی جانب سے اس وقت تک ختم نہ کیا جاسکے گا جب تک کہ اس کے محفوظ حقوق فریقِ ثانی کو پابندی کے ساتھ ملحوظ رہیں اور وہ اس تاریخ سے نافذ ہوگا جو حصہ سوم قانونِ حکومت ہند نافذہ ۱۹۳۵ء کے نفاذ کے لیے مقرر کی گئی ہے۔ لیکن اس کے باوجود تاریخ مذکور کے قبل قانون مذکور صوبہ جات متوسط و برار میں نافذ کرنے کی غرض سے برار میں ایسی تدابیر اختیار کی جاسکیں گی جن کا قانون مذکور کی رو سے یا اس کے تحت کسی آرڈران کونسل کی رو سے اختیار دیا جائے۔

فقرہ نوزدہم:۔ قانونِ حکومت ہند نافذہ ۱۹۳۵ء کی دفعہ (۶) کے احکام کا معاہدہ ہذا پر اطلاق نہ ہوگا اور نہ وفاقی عدالت کا اختیار سماعت کسی ایسی نزاع پر حاوی ہوگا جو اس کے تحت پیدا ہو۔

فقرہ ہشتم:۔ معاہدہ ہذا کا کوئی امر ہذا کراٹھیڈ ہائینس کے ان حقوق پر جو ان کے علاقہ جات ماسوائے برار سے متعلق ہوں موثر نہ ہوگا اور بذریعہ ہذا اس امر کا اظہار کیا جاتا ہے کہ قانونِ حکومت ہند نافذہ ۱۹۳۵ء کے حصہ دوم کے احکام کی رو سے جس وفاق ہند کی تجویز ہوئی ہے اس میں شرکت کے متعلق خواہ ہذا کراٹھیڈ ہائینس و ستاویر کی تکمیل فرمائیں یا نہ فرمائیں اور خواہ ہذا مجبٹی ایسی و ستاویر قبول فرمائیں یا نہ فرمائیں بہر حال اقرار نامہ ہذا نافذ العمل رہے گا۔

متذکرہ بالا دفعات معاہدہ میں برار پر اعلیٰ حضرت بندگانِ عالی کا حقِ شاہی نہایت صراحت کے ساتھ تسلیم کیا گیا ہے لیکن اس معاہدے کی دوسری دفعات میں اس کی بھی صراحت کر دی گئی ہے کہ صوبہ جات متوسط و برار کے نظم و نسق کی ذمہ داری گورنر صوبہ مذکور پر عاید ہوگی جو بلا شرکتِ غیر یہ انتظامی اختیارات استعمال کرنے کا مجاز ہوگا۔ یہ مسئلہ یہاں چھیڑنا بے موقع ہوگا کہ اس معاہدے سے ریاست حیدرآباد کے مطالبات کس حد تک



پورے ہوتے ہیں۔ زیادہ سے زیادہ یہ کہا جاسکتا ہے کہ اصل مطالبے کے حصول کی جانب یہ ایک قدم ہے اور اس کی اہمیت اسی میں مضمر ہے کہ اس سے صورت حالات میں ایک طرح کی جنبش پیدا ہوگئی ہے۔ لارڈ ریڈنگ نے برار کے مسئلے کو ایک امر مفصل قرار دے کر اس کے متعلق گفت و شنید کا دروازہ بند کر دینا چاہا تھا لیکن جب سے وفاق ہندوستانی سیاست کا نصب العین بنا اس وقت سے حکومت ہند کے سامنے یہ مسئلہ آیا کہ برار کی آئندہ دستوری حیثیت کیا ہو۔ برار کو قانونی حیثیت سے کسی جدید سیاسی انتظام میں اس وقت تک شریک نہیں کیا جاسکتا تھا جب تک کہ اس علاقے کے اصلی مالک کی رضامندی نہ حاصل کر لی جائے ورنہ آئندہ دستوری الجھناؤ پیدا ہونے کا اندیشہ تھا۔ باوجود لارڈ ریڈنگ کی ہٹ دھرمی کے بہت جلد حکومت ہند نے محسوس کیا کہ برار میں اس کی حیثیت ایک کفیل اور ٹھیکہ دار سے زیادہ نہیں ہے۔ چنانچہ پہلی گول میز کانفرنس کے وقت سے حکومت ہند کی یہ خواہش تھی کہ برار کے متعلق کوئی سمجھوتے کی شکل پیدا ہوتا کہ برار کو مالک متوسط کے ساتھ مثل ایک صوبہ واحد کے وفاق میں شریک کیا جاسکے۔ اس تہ نامے کے ساتھ وائسرائے ہند نے یہ اعلان بھی کیا ہے کہ بہ اعتراف اقتدار اعلیٰ کے جوہر اکرا لٹیڈ ہائینس کو علاقہ برار پر حاصل ہے ان کا اور ان کے خاندانی جانشینوں کا لقب آئندہ سے میٹراکرا لٹیڈ ہائینس وی نظام آف حیدر آباد ایسٹڈ برار ہوگا اور شہزادہ ولیعہد دولت اصفیہ کا لقب آئندہ سے میٹراکرا لٹیڈ وی ہائینس آف برار قرار پائے گا۔ غرض کہ اس معاہدے سے مطالبہ برار کے ضمن میں ریاست حیدر آباد کی دستوری حیثیت بہت بہتر ہوگئی ہے اور برطانوی حکومت نے اعلیٰ حضرت ہندگان عالی کے برار کے حق ملکیت کو اس قدر صراحت کے ساتھ تسلیم کر لیا ہے کہ اس میں کسی شک و شبہ کی گنجائش باقی نہیں رہی۔ اب اس کا قطعی امکان پیدا ہو گیا ہے کہ ہندوستان کی سیاست کوئی نئی کر دھڑ بدے تو حیدر آباد کے درباب حل و عقد استرداد برار کے متعلق اپنے جائز مطالبے کو مکمل طور پر



تسلیم کرائیں اور یہ قدیم تصفیہ طلب مسئلہ عدل و انصاف کے اصول کے مطابق طے پائے۔ فرمانروائے دکن خلد اللہ ملکہ کے سامنے جو نصب العین اس باب میں رہا ہے وہ اس قدر جائز اور قرین انصاف ہے کہ ایک نہ ایک دن اس کا پایہ تکمیل کو پہنچنا یقینی ہے۔

حیدر آباد ایک ترقی پسند مملکت ہے۔ مختلف زمانوں میں اندرونی نظم و نسق میں جن تبدیلیوں کی ضرورت لاحق ہوئی وہ ہمیشہ یہاں ہوتی رہی ہیں تاکہ رعایا کی صلاح و بہبود میں ترقی ہو۔ ہر ملک کی ترقی میں اس ملک کی دستوری زندگی کو خاص اہمیت حاصل ہوتی ہے۔ اس لئے ضرور تھا کہ اس ضمن میں بھی حکومت سرکار عالی اپنے مخصوص مصالح کے مد نظر نئے حالات کے اقتضا سے نیا اقدام کرتی۔ چنانچہ ۲۲ ستمبر ۱۹۳۷ء کو حضرت ہندوگان اقدس نے مجلس وضع قوانین کو اپنے ایک پیام فیض التیام سے سرفراز کیا جسے اس وقت کے صدر اعظم سر اکبر حیدری حیدر نواز جنگ بہادر نے مجلس کو پڑھ کر سنائے کی عزت حاصل کی۔ اس پیام کے بموجب حکومت سرکار عالی نے کمیٹی اصلاحات قائم کی جس کے ذمے مسئلہ تحقیقات کیا گیا۔

”ملک کے مختلف اغراض اور حکومت کے مابین زیادہ موثر اشتراک عمل کے ایسے متبادل طریقوں کی تحقیق کرنا اور ان کے متعلق سفارشات پیش کرنا جو ریاست کے حالات اور ضروریات کے مد نظر موزوں اور قابل عمل ہوں اور جن سے حکومت رعایا کی ضروریات اور جذبات سے ہمیشہ واقف رہ سکے۔“ اس کمیٹی نے اپنی رپورٹ ۳۱ اگست ۱۹۳۸ء کو محکمہ سرکار امور دستوری میں پیش کی۔ کمیٹی کی سفارشات پر حکومت سرکار عالی نے جدید دستوری اصلاحات منظور کیں۔

ان دستوری اصلاحات میں رعایا اور حکومت کے درمیان وسیع تر اشتراک عمل کے ذریعے جس اصول نمایندگی کو اختیار کیا گیا ہے وہ ہندوستان کے لئے بالکل نیا ہے۔ یہ مفاد ذاتی نمایندگی کا اصول ہے جس کا مطلب یہ ہے کہ بجائے اس کے کہ مقررہ عساکروں کی جانب سے نمائندے منتخب کیے جائیں



جیسا کہ برطانوی ہند میں ہوتا ہے مختلف پیشوں کی بنا پر ال ملک کے طبقوں کو مقننہ کے لئے اپنے نمائندے منتخب کرنے کا حق دیا جائے۔ مثلاً کاشتکاروں کے نمائندے کاشتکار ہوں، مزدوروں کے نمائندے مزدور ہوں اور اسی طرح وکیلوں کے نمائندے وکیل اور ساہوکاروں کے نمائندے ساہوکار ہوں۔

کمیٹی اصلاحات نے ریاست کے دستور کے لئے جو بنیادی تصور پیش کیا اور جس کی حکومت سرکار عالی نے تائید کی یہ ہے کہ مملکت کا صدر اپنی ذات میں عوام کی بلا واسطہ نیابت کرتا ہے اور اس کا تعلق عوام کے ساتھ نمائندہ جماعتوں کے اراکین کے تعلق کے نسبت زیادہ فطری، زیادہ مستقل اور زیادہ گہرا ہوتا ہے۔ ایک طرف تو (۱) قانون سازی کے دائرے میں توثیق اور امتناع (ویٹو) کے اختیارات کا حامل ہوتا ہے اور دوسری طرف (۲) عالمانہ حکومت کے دائرے میں کابینہ کی تشکیل اور شکست کا مخصوص اختیار بھی اس کو حاصل ہوتا ہے۔ یہ اقتدار اعلیٰ دستور کی بنیاد ہے اور اس کی حفاظت ضروری ہے۔

مقننہ میں ہندوؤں اور مسلمانوں کے متناسب کے متعلق یہ طے ہوا کہ برابر رکھا جائے۔ سر علی امام مؤید الملک بہادر مرحوم کی صدارت عظمیٰ کے زمانے میں جب کہ راجا بہادر جی کرشنا چاری معتدی وضع قوانین پر مامور تھے تو بزرگان عالی نے یہ خواہش ظاہر فرمائی تھی کہ رعایا کی اخلاقی اور تعلیمی ترقی کے مد نظر بعض امور کی طرف خاص توجہ کی جائے۔ ان امور میں منجملہ اور مسائل کے انتخابی عنصر میں معتد بہ اضافہ، جملہ اہم طبقات اور مفادات کی نمائندگی اور اقلیتوں کا موثر تحفظ بھی شامل تھا اور ان کی نسبت تحقیقات کے لئے مائے مالکند انجہانی کو مقرر فرمایا گیا تھا۔ چنانچہ آخرا لذکر ام کے متعلق کمیٹی اصلاحات نے ان کی رپورٹ سے تفصیلی اقتباسات نقل کیے ہیں۔ ایک اقتباس یہ ہے:-

”ہندو اور مسلمان ہمارے ملک کی دو آنکھیں ہیں اور ہر شخص اس امر کو



قبول کرنے پر مجبور ہو گا کہ بوجہ ہئیت ترکیبی اس سلطنت کے مسلمانوں کی سیاسی اور اخلاقی قوت اس سلطنت میں کبھی ہندوؤں سے کم نہیں رہی ہے۔“

اس بنا پر رائے بالکل درست ہے ہندوؤں اور مسلمانوں کی نمائندگی کے لئے پچاس پچاس کا تناسب تجویز کیا تھا اور اس کے بعد جو ڈیلی کمیٹی مقرر کی گئی اور جس کے ایک رکن راجا بہادر کرشنا چاری بھی تھے اس نے بھی اس رائے کی تائید کی تھی اور خود سر علی امام مؤید الملک بہادر کی تجاویز بھی اس رائے پر مبنی تھی۔ پس کونسل نے سفارش کی کہ اب بھی وہی تناسب ان تمام نمائندہ اداروں کے اغراض کے لئے تسلیم کر لیا جائے جو اس دستور میں نافذ کرنے کی تجویز ہے۔

کونسل کی رائے ہے کہ نشستوں کا تحفظ مفادات کی بنیاد کو قائم رکھتے ہوئے اور مشترکہ حلقہ ہائے انتخاب کی بنا پر اس شرط کے ساتھ کیا جانا چاہیئے کہ ہر مفاد میں امیدوار انتخاب اپنے فرقے کے ان ووٹوں میں سے جو دئے گئے ہوں کم سے کم چالیس فی صدی حاصل کرے۔ مالک محروسہ کے مختلف مفادات اور حکومت کے درمیان زیادہ موثر اشتراک عمل کے ذریعہ ہیا کرنے کی غرض سے مقننہ کی از سر نو تشکیل اس طرح ہوگی :-

(الف) مقننہ کے ۴۲ ارکان حسب ذیل طریقے پر منتخب ہوں گے :-

(۱) والیان سمستان و جاگیرداران ۴

(۲) معاش داران ۲

(۳) زراعت پیشہ

پیٹ داران

کاشتکاران

{ ۸  
۸

۱۶

(۴) مزدوری پیشہ مفادات ۲

(۵) صنعت و حرفت ۲

(۶) تجارت ۲



(۷) بنک کاری

(۸) پیشہ وکالت

(۹) پیشہ طبابت

(۱۰) طیسائین

(۱۱) مجالس اضلاع

(۱۲) اضلاع کی بلدیات اور قصبائی کمیٹیاں

(۱۳) بلدیہ حیدرآباد

(ب) ارکان نامزد شدہ جن میں سے

(۱) سرکار عالی چودہ سرکاری اور چودہ غیر سرکاری ارکان کو نامزد کرے گی اور (۲) علاقہ جات حسب ذیل نمائندے نامزد کریں گے:-

(۱) ہر سہ پائیگاہ

(۲) علاقہ پیشکاری

(۳) علاقہ سالار جنگ

ارکان متذکرہ صدر کے علاوہ ارکان باب حکومت اور صرف خاص مبارک کے ۳ نمائندے جن کو اعلیٰ حضرت مقرر فرمائیں گے مجلس مقننہ کے ارکان ہوں گے۔

(۱) حسب ذیل امور کی بابت مجلس میں کوئی مسودہ قانون یا تحریک یا قرار و یا سوال یا کوئی اور کارروائی نہ تو پیش کی جاسکے گی اور نہ اس کے پیش کیے جانے کی تحریک ہو سکے گی۔

(۱) اعلیٰ حضرت - خالوادہ اصفیٰ اور خاندان شاہی

(۲) صرف خاص مبارک کے متعلق اعلیٰ حضرت کے اختیارات

(۳) اعلیٰ حضرت کے تعلقات تاج برطانیہ یا کسی دوسری حکومت،

ریاست یا فرماں روا کے ساتھ جس میں اعلیٰ حضرت اور تاج یا کسی دوسری حکومت، ریاست یا فرماں روا کے ساتھ معاہدے - اقرار نامے - میثاق یا دوسری دستاویزات بھی شامل ہیں۔

(۴) امور متعلقہ برار



(۵) پائیگا ہوں سے اعلیٰ حضرت کے تعلقات

(۶) باب حکومت

(۷) فوج اور بہ شمول کو توالی دوسری مسلح جمعیتیں - محکمہ

تحقیقات جبرائیم پشمول اسپیشل برانچ

(۸) اعلیٰ حضرت کے تعلقات سمستانوں - جاگیروں اور ان لوگوں

کے ساتھ جن کو بر بنائے سند عطیات حاصل ہوں -

(۹) اعلیٰ حضرت کے اختیارات موجودہ اور آئندہ عطیات کے

متعلق خواہ وہ اراضی کی شکل میں ہوں یا رقم کی -

(۱۰) اعلیٰ حضرت کے عطا کردہ منشور

(۱۱) درباریان کے آداب و مراسم - حکمنامہ تقدیم - خطابات

(۱۲) اعلیٰ حضرت کا اپنے کسی اختیار شاہی کو بروئے عمل لانا

بشمول اختیار رسم و کرم -

(۱۳) ریاست کی سرکاری زبان

(۱۴) امور مصرعہ بالا کے منجملہ کسی امر کے متعلق تقررات یا

مصارف بہ شمول ان اخراجات کے جو کسی نافذ الوقت قانون کے تحت ہوں

یا جنھیں سرکار عالی نے ”سیاسی مصارف“ قرار دیا ہو - تنخواہیں اور الاؤنس،

وظائف اور رعایتی ماہواریں، ذخیرہ ادائی اور قرضہ عامہ، سرکاری خیرات یا

چندے یا مذہبی اوقاف -

(۱۵) امور مصرعہ بالا کے منجملہ کسی امر کے متعلق تحقیقات اور

اعداد و شمار کی سربراہی

(۱۶) اس قانونچے کے کسی حکم کی ترمیم

(۱۷) کوئی اور امر جس کی اعلیٰ حضرت صراحت فرمائیں -

(۲) قانونچہ ہذا کے احکام اور ان قواعد کے تحت جو اس کے ضمن

میں بنائے گئے ہوں ہر رکن مجلس کو اس کا اختیار ہوگا کہ وہ کسی ایسے امر کی

بابت جس کی صراحت ضمیمے میں کی گئی ہے مجلس میں کوئی مسودہ قانون یا تحریک یا



قرار دیا سوال یا کوئی اور کارروائی پیش کرے یا اس کے پیش کیے جانے کی تحریک کرے۔ لیکن شرط یہ ہے کہ سرکار عالی کی قبل از قبل تحریری اجازت کے بغیر اور ایسی شرائط کی تعمیل کے بغیر جو سرکار عالی اس خصوص میں عاید کرے کوئی ایسا مسودہ قانون پیش نہ ہو سکے گا جو ریاست میں رہنے والے کسی ملت یا فرقے کے مذہبی عقاید یا رسوم کو کسی طرح متاثر کرتا ہو۔

(۳) کسی رکن مجلس کو اس کا اختیار نہ ہو گا کہ کسی ایسے امر کی بابت جس کی صراحت ضمیمہ مذکور میں نہ ہو سرکار عالی کی قبل از قبل تحریری اجازت حاصل کیے بغیر اور ایسی شرائط کی تعمیل کے بغیر جو سرکار عالی اس خصوص میں عاید کرے مجلس میں کوئی مسودہ قانون یا تحریک یا قرارداد یا سوال یا کوئی اور کارروائی پیش کرے یا اس کے پیش کیے جانے کی تحریک کرے۔ لیکن شرط یہ ہے کہ مصرعہ ذیل قسم کے امور کی بابت کوئی مسودہ قانون بجز اس کے کہ وہ سرکار عالی یا اس کے کسی رکن کی جانب سے ہو پیش نہیں کیا جاسکے گا۔

(۱) مال یا مسافروں کا ریل یا ہوا کے ذریعے نقل و حمل اور اس کے جملہ ذیلی امور جن میں اسٹیٹ ریلوے سلیگراف بھی شامل ہو گا۔  
(۲) اسلحہ۔ آئینی اسلحہ۔ گولہ بارود یا ایسے آتش گیر مادوں کا جن میں پٹرولیم یا دوسری مائع اور اشیاء شامل ہیں جن کو سرکار عالی خطرناک طور پر آتش گیر قرار دے قبضے میں رکھنا۔ ہتھیار کرنا۔ استعمال کرنا۔ جمع کرنا یا ان کا نقل و حمل۔

(۳) امن عامہ اور انسدادی نظم بندی۔ احتساب اور سرکاری راز۔

(۴) ممالک محروسہ میں داخلہ یا ممالک محروسہ سے ترک وطن اور اخراج بہ شمول ایسے اشخاص کی ممالک محروسہ میں نقل و حرکت کے انضباط کے جو رعایائے سرکار عالی سے نہ ہوں۔ آباد کاری حقوق و طہنیت۔

(۵) جملہ عدالتوں کا آئین اور ان کی تنظیم خواہ وہ عدالتیں دیوانی یا فوجداری یا مال کی ہوں۔ جوڈیشل کمیٹی اور عدالت العالیہ کے حدود سماعت



اور اختیارات۔

(۶) عطیات اور کوئی قانونی رواج یا عہدہ آبد جس کا تعلق وراثت۔ تبینیت تقسیم جائداد۔ انتقال جائداد سے ہو۔  
(۷) معاون اور معاونتی ترقی جس میں معاون کے اندر انسانی حفاظت کی تدابیر شامل ہیں۔

(۸) سرکاری بیمہ اور سرکاری بینک کاری۔ اجارے

(۹) نظم و نسق اور سرکاری ملازمت

(۱۰) مقامی حکومت جس میں ریاست کی چھاؤنیوں اور معدنی علاقوں کی مقامی حکومت بھی شامل ہے اور ایسی چھاؤنیوں اور علاقوں کی حد بندی

(۱۱) سکہ۔ سکہ سازی اور زر قانونی

(۱۲) محصول بندی جس میں مقامی محصول بندی شامل ہے

مالگزاری۔ اور بندوبست۔ مصرعہ بالا اقسام امور میں سے کسی امر کی بابت فیس۔ محصول یا صرفہ۔

(۱۳) مردم شماری

(۱۴) امور کی اور کوئی قسم جس کی غلطی صراحت فرمائی

جدید دستور میں مقننہ کے علاوہ آئینی مشاورتی کمیٹیاں، زراعت تعلیم، فینانس، صنعت و حرفت، صحت عامہ، ہندوؤں کے مذہبی اوقاف، مسلمانوں کے مذہبی اوقاف اور امور مذہبی کی بابت قائم کی جائیں گی۔ یہ کمیٹیاں متعلقہ ارکان حکومت کو ایسے معاملات میں مشورہ دیں گی جو ان کے سامنے پیش کیے جائیں گے۔ یہ کمیٹیاں متعلقہ صدر المہام کی صدارت میں قائم ہوں گی اور سرکاری اور غیر سرکاری ارکان کی مساوی تعداد پر مشتمل ہوں گی بغیر سرکاری ارکان کا مجلس وضع قوانین ہی سے لیا جانا ضروری نہ ہوگا اور نہ یہ ضروری ہوگا کہ سرکاری ارکان سررشتہ جات متعلقہ کے عہدہ دار ہوں۔ ان کمیٹیوں کو عام حکمت عملی کے مسائل، صرفہ عاید کرنے والی جملہ شجاویز متعلقہ سررشتوں کی سالانہ



رپورٹوں اور ان سب اہم مسائل پر جو حکومت ان کو مشورے کی غرض سے روانہ کرے بحث اور اظہار رائے کا اختیار حاصل ہوگا۔ لیکن انھیں متعلقہ سرشتوں کی انتظامی تفصیلات سے کوئی سروکار نہ ہوگا۔ یہ کمیٹیاں تین تین سال کے لیے مقرر کی جائیں گی اور سرشت متعلقہ کے افسران ان کے مستند ہوں گے۔ جہاں پر ضرورت ہوگی تو ان کمیٹیوں کے تحت ذیلی کمیٹیاں بھی قائم ہو سکیں گی تاکہ خصوصی نوعیت رکھنے والے امور جو ماہرانہ غور کے محتاج ہوں ان کے سروکئے جاسکیں۔ صدر المہمان متعلقہ کو جو برائے عہدہ ایسی کمیٹیوں کے صدر نشین ہوں گے یہ اختیار ہوگا کہ وہ اپنی صوابدید پر ان امور کے علاوہ جو معمولی کمیٹیوں کے دائرے میں داخل ہوں گے اور اس بنا پر ان کے سامنے پیش کیئے جائیں گے ایسے دوسرے امور کو بھی کمیٹیوں میں رجوع کر سکیں جن کے متعلق وہ یہ محسوس کرتے ہوں کہ کمیٹیوں کا مشورہ ان کی سرشت جاتی ذمہ داریوں کی انجام دہی میں معاون ثابت ہوگا۔ فینانس کمیٹی اس کی مجاز ہوگی کہ موازنے کے نوٹ پر کسی ایسی اسکیم یا تجویز پر جو نئے محصول عاید کرتی ہو یا محصولات میں اضافہ کرتی ہو، توفیر آمدنی یا تخفیف مصارف کے اہم مسائل پر ان خاص کمیٹیوں کی رپورٹوں اور سفارشات پر جنھیں معروضہ صدر امور میں سے کسی امر پر غور کرنے کی غرض سے سرکار عالی نے مقرر کیا ہو اور معروضہ بالا امور سے متعلق مسودات قانونی پر جن کے مقننہ میں پیش کرنے کی تجویز ہو غور بحث اور اظہار رائے کرے بشرطیکہ وہ امور جو مقننہ کے دائرے سے خارج کر دیئے گئے ہیں اس کمیٹی فینانس کے اغراض کے لیے بھی خارج متصور ہوں۔

مقامی حکومت کے متعلق بھی اس دستور میں مزید اختیارات دیئے گئے ہیں چنانچہ اس کی رو سے ہر ضلع میں مجلس ضلع کی از سر نو تشکیل ہونی چاہیئے لیکن ہر ایسے جاگیر رقبے کے لیے جو یک جا واقع ہو اور جس کی مالگزاری کی تشخیص (مقامی محصول کو چھوڑ کر) دو لاکھ یا اس سے زیادہ ہو سرکار عالی کی طرف سے علیحدہ علاقہ یا جاگیر بورڈ قائم کیئے جائیں۔ بقیہ جاگیری رقبوں کو جہاں اس طرح علاقہ یا جاگیر بورڈ قائم نہ کیئے گئے ہوں مجلس ضلع کے رقبے میں شامل کر لینا چاہیئے



اور وہاں جو مقامی محصول وصول کیا جائے وہ جاگیردار کی طرف سے ضلع فنڈ کے حوالے کر دینا چاہیے۔ بشرطیکہ جو رقوم اس طرح وصول ہوں ان کو اخراجات کی منہائی کے بعد حتی المقدور متعلقہ جاگیر یا علاقے ہی کے فائدے کے لئے صرف کیا جائے۔ اول تعلق دار بر بنار عہدہ مجلس ضلع کا صدر نشین ہوگا اور ہر مجلس کے ارکان کی تعداد مہتمماً ۲۵ ہونی چاہیئے۔ گو ہر ضلع کے مقامی حالات کے لحاظ سے اس میں تبدیلی کی گنجائش رکھی جاسکتی ہے۔ صدر نشین کے علاوہ منتخب اور نامزد شدہ ارکان کا تناسب پانچ اور تین ہوگا۔ نامزد شدہ ارکان کی نصف تعداد بالعموم غیر سرکاری ہونی چاہیئے۔ ہندوؤں اور مسلمانوں کی نمایندگی خواہ وہ مفادات کے نمایندہ ارکان کی حد تک ہو یا خواہ دیگر ارکان کی حد تک مناسب تبدیلیوں کے ساتھ اسی طرح ہونی چاہیئے جیسا کہ مجلس مقننہ کے لئے تجویز کیا گیا ہے اور جہاں حلقہ سائے انتخاب وہی ہوں جو مقننہ کے لئے تجویز کیئے گئے ہیں تو وہاں امیدواروں کا اور ووٹ دینے والوں کا معیار قابلیت یا ناقابلیت بھی وہی ہونا چاہیئے جو مجلس مقننہ کے لئے مقرر کیا گیا ہے۔ علاقہ یا جاگیر بورڈ عام طور پر مجالس اضلاع کے بہ نسبت چھوٹے ہوں گے اور علاقہ یا جاگیر کے اعلیٰ عہدہ داران مال بر بنار عہدہ ان کے صدر نشین ہوں گے۔ ہر ضلع میں موزوں مقام پر معینہ تاریخوں کے اندر صوبہ دار متعلقہ کی صدارت میں ہر سال پبلک کانفرنس منعقد ہوگی تاکہ اضلاع کے لوگ اپنی ضروریات کا اظہار کر سکیں اور عرایض پیش کر سکیں تاکہ ان کانفرنسوں کے ذریعے ایک معینہ عملدرآمد کی تجدید ہو۔ ان کی نسبت تفصیلی قواعد سرشتہ مال صوبہ داروں سے مشورے کے بعد مرتب کرے گا۔

ایسے تمام قصبات میں جن کی آبادی پانچ ہزار سے زائد اور پندرہ ہزار سے کم ہو قصباتی کمیٹیاں اور ایسے قصبات میں جن کی آبادی پندرہ ہزار سے زائد ہو یا جو اضلاع کے مستقر ہوں وہاں بلدی کمیٹیاں قائم کی جائیں۔ ہر تحصیل کے مستقر پر اور ہر بڑے ہوتے ہوئے تجارتی قصبے میں چاہے اس کی آبادی پانچ ہزار سے کم ہی کیوں نہ ہو ایک قصباتی کمیٹی ہونی چاہیئے۔ ہر بلدی کمیٹی کے ارکان کی تعداد قصبے کے مقامی



حالات کے لحاظ سے مختلف ہو سکتی ہے لیکن کسی کمیٹی میں چوبیس سے کم ارکان نہ ہونے چاہئیں۔ نامزد شدہ اور منتخب شدہ ارکان کی تعداد میں تقریباً پانچ اور تین کا تناسب مقرر ہونا چاہیے۔ نامزد شدہ ارکان میں نصف سے کسی قدر زائد سرکاری ارکان ہوں گے۔ ہندوؤں اور مسلمانوں کی نمائندگی خواہ وہ مفادات کے نمائندہ ارکان کی حد تک ہو یا خواہ دیگر ارکان کی حد تک مناسب تبدیلیوں کے ساتھ اسی طرح ہونی چاہیے جیسا کہ مجلس مفتی اور مجالس اصلاح کے لیے تجویز کی گئی ہے ہر صوبائی کمیٹی کے ارکان کی تعداد قصبے کے مقامی حالات کے لحاظ سے بدل سکتی ہے لیکن وہ دس سے کم نہ ہونی چاہیے اور ان میں سے چھ ارکان منتخب شدہ ہونے ضروری ہیں۔

ہر ایسے موضع میں جس کی آبادی ڈھائی ہزار اور پانچ ہزار کے درمیان ہو پنچایت قائم ہونی چاہیے جسے عدالتی فرائض نہ تفویض کیے جائیں موضع کے مکان داروں کے کھلے جلسے میں پنچایت کے لیے جتنے آدمی درکار ہوں تحصیلداران سے دگنی تعداد میں نام چن لے اور ان کی ایک فہرست مرتب کرے جس میں سے اول تعلقہ ارسر پنچ اور پنچوں کو منتخب کرے گا۔ جس طرح دوسرے نمائندہ ارکان میں عمل ہو گا اسی طرح پنچایتوں کے اغراض کے لیے بھی اس اصول کا مناسب لحاظ رکھنا ضروری ہو گا تاکہ ہندوؤں اور مسلمانوں کی نمائندگی مساوی رہے۔ پنچایتوں کے ذمے خانگی ضرورتوں کے لیے ابرسانی کا انتظام گاؤں کے حدود میں سڑکوں اور ریلوں کی تعمیر نگہداشت اور درستی صفائی اور صحت عامہ اور امور باعث تکلیف عامہ کا انسداد بدرروں کی تعمیر اور درستی چراگاہوں، تالابوں اور ہاویوں کی نگہداشت اور ان کے استعمال کے متعلق قواعد مقرر کرنا۔ میسلوں۔ منڈیوں اور گاڑیوں کے اڈوں کی نگرانی۔ قبرستان اور مرگھٹ کا انتظام اور دوسرے ایسے امور کی دیکھ بھال جن سے گاؤں والوں کی صحت، سلامتی، آرام و آسائش اور سماجی یا معاشی بہبودی میں اضافہ ہوتا ہو۔

قانون بلدیہ حیدرآباد کی ان دفعات کی جو حلقہ داری بنیاد پر انتخابات سے تعلق رکھتی ہیں اس طرح ترمیم کر دی جائے گی کہ وہ اس عام اساسی یعنی مفاداتی




بنیاد کے منشاء کو پورا کر سکیں جو نمایندگی کے لئے تجویز کی گئی ہے۔ بلکہ حیدر آباد کے قانون میں ترمیم حکومت سرکار عالی کے زیر غور ہے اس سے بلدیہ کی ترکیب ایسی ہو جائے گی جو دوسرے نیابتی اداروں کے لئے تجویز کی گئی ہیں۔ ترمیم قانون کا نتیجہ یہ ہو گا کہ بلدیہ میں منتخب شدہ ارکان کی نامزد شدہ ارکان کے مقابلے میں حتی الامکان پانچ اور تین کے تناسب سے اکثریت قائم ہو جائے گی۔ بلاشبہ نئے دستور کے چلانے میں مقامی عہدہ داروں پر بڑی ذمہ داری عاید ہوتی ہے اس لئے کہ مجالس اضلاع، اضلاع کی بلدیات اور قصبائی کمیٹیوں سے ان کا گہرا تعلق رہے گا۔

اس نئے دستور کے ضمن میں علامہ حضرت بندگان عالی کا جو فرمان شرف صدور لایا اس میں اس کی روح کا نہایت خوبی اور جامعیت کے ساتھ ان الفاظ میں اظہار کیا گیا ہے۔

”اس زمانے سے جب کہ آصف جاہ اول نے اس مسلم ریاست کی جو ہندوستان کی سب سے بڑی ریاست ہے، بنیاد ڈالی اس کی جمیع رعایا کو بلا امتیاز فرقہ و مذہب و ملت مساوی طور پر حقوق شہری حاصل رہے ہیں اور مجھے امید ہے کہ اب ان بڑھتے ہوئے حقوق کے استعمال میں ہر ایک دوسرے کے جذبات و اغراض کے باہمی احترام کی روایات کو قائم رکھے گا اور سب اس کی شفقت آمیز حکمرانی اور سایہ عاطفت میں اس ریاست کے لئے شانہ بہ شانہ ہو کر رو بہ کار ہوں گے کیوں کہ وہی سب کا گراں قدر اور ناقابل تقسیم سرمایہ ہے۔ مجھے یقین ہے کہ اس دستور کے وضع کرنے میں جو نیت محرک رہی ہے اگر وہی اس کے رو بہ عمل لانے میں کار فرما رہے تو اس میں نہ صرف موجودہ ترقی کا ایک وسیع اقدام بلکہ جیسے جیسے مروج زمانہ کے ساتھ میری حکومت اور رعایا کافی تجربہ حاصل کرے گی آئندہ توسیع کے کثیر امکانات بھی پائے جائیں گے۔ مجھے امید ہے کہ دونوں میری اس نیت اور تمناؤں میں میرے شریک رہیں گے جو ہمیشہ میرے جذبات کی عسکر رہی ہیں۔ توفیق ایرودی سے اپنے اقتدار اعلیٰ کے استعمال میں مجھے اپنی ریاست



کی خاطر خواہ حکمرانی کی ذمہ داری کا گہرا احساس ہے اور مجھے یقین ہے کہ اس  
 ذمہ داری کی مناسب انجام دہی میں سب کی مساعیٰ جمیلہ اسی طرح میرے  
 ساتھ رہیں گی جس طرح کہ مجھے اور میرے خاندان کو ہمیشہ ان کی وفاداری  
 اور عقیدت حاصل رہی ہے۔“





# نواں باب

## عہدِ آصف جاہی میں تہذیب و تمدن کی ترقی

گزشتہ دو سو سال میں اہل دکن کی زندگی کا مرکز و محور آصف جاہی فرمائروں کی ذات گرامی رہی ہے جنہیں ہمیشہ اپنے اپنے زمانے میں انتہائی مقبولیت حاصل رہی۔ زندگی کے مختلف شعبوں میں یہ حکمران جو معیار قائم کر دیتے تھے انہیں کی تقلید رعایا کرتی تھی۔ اور ایسا کیوں نہ ہوتا؟ آصف جاہی حکمرانوں نے اپنے آپ کو اہل دکن کی زندگی کے نشیب و فراز ان کے رنج اور غم اور ان کی خواہشوں اور تمناؤں سے پوری طرح وابستہ رکھا۔ رعایا کے سکھ میں وہ اپنا سکھ پاتے اور رعایا کے دکھ سے دکھی ہوتے تھے۔ یہی وجہ ہے کہ بلا تفریق مذہب و ملت دکن کی رعایا نے ذات شاہانہ کو ہمیشہ اپنی امیدوں کا مرکز بنایا اور ہر آڑے وقت میں اسی کے سایے میں پناہ لی۔

حضرت آصف جاہ اول کے ساتھ ان کی سپاہ کو اور خاص کر تورانی سپاہ کو ایک طرح کی مذہبی عقیدت تھی جس کی وجہ سے وہ اپنی جان تک نثار کرنے میں مطلق دریغ نہیں کرتے تھے۔ اس عقیدت کی وجہ ایک تو یہ تھی کہ آصف جاہ اول کا تعلق ترکستان کے ایسے خاندان سے تھا جس نے بڑے بڑے عالم اور صاحبِ دل



صوفی پیدا کیے اور دوسری وجہ خود آصف جاہ اول کی ذات ستودہ صفات تھی۔ ان میں بھی اپنے خاندانی علم و فضل اور وجاہت ذاتی کے جو ہر بدرجہ اتم موجود تھے۔ وہ اپنے اخلاق عالیہ سے ایک نظر میں لوگوں کے دل موہ لیتے تھے۔ چنانچہ ان کی بعض کامیابیوں کو ان کی جاں نثار اور معتقد سپاہ ان کی بزرگی اور ولایت پر محمول کرتی تھی۔ اقتدار کے ساتھ اگر فقر کی قوت بھی شریک ہو جائے تو وہ بے پناہ بن جاتی ہے اور عامہ خلایق کی بھائی کی صورتیں پیدا ہوتی ہیں۔ حقیقی فقر اور سلطنت کے ڈانڈے ایک حد پر اکٹلا جاتے ہیں۔

نہیں فقر و سلطنت میں کوئی امتیاز ایسا

وہ سپہ کی تیغ بازی یہ بنگہ کی تیغ بازی

حضرت آصف جاہ اول عالم گیری دربار کی علمی صحبتیں اٹھا چکے تھے۔ وہ خود نہ صرف اعلیٰ درجے کے سپہ سالار اور قائد تھے بلکہ اس کے ساتھ ہی علم و فضل سے بھی خاص شغف رکھتے تھے اور اہل کمال کے دل سے قدرواں تھے۔ اس میں شبہ نہیں کہ وہ نظم و نسق کے فرائض کو سب سے زیادہ اہمیت دیتے تھے۔ چنانچہ اپنے جانشین کو جہاں دوسری نصیحتیں کی ہیں ان میں یہ بھی ہے کہ اپنے گراں مایہ اوقات کو نظم امور کے متعلق اس طرح سے تقسیم کرنا چاہیے کہ کوئی وقت بیکار نہ جائے نظم امور کے فرائض کی انجام دہی کے ساتھ فقرا اور علماء کی صحبت سے استفادہ کرتے تھے۔ شعراء سے بھی اختلاط فرماتے اور ان میں سے جو مستحق ہوتے انھیں انعام و اکرام سے سرفراز فرماتے تھے۔ طبیعت میں بذلہ سخی بھی تھی لیکن ذوق نہایت بلند تھا۔ ایک لطیفہ مذکور ہے کہ آصف جاہ اول کے ایک درباری شریف خاں کو حقہ پینے کی بڑی لت تھی۔ اکثر ایسا ہوتا کہ حقہ کی طلب ہوئی اور وہ کسی بہانے سے دربار سے اٹھ کر باہر گئے اور وہاں حقہ پی کر پھر موجود ہوئے۔ نواب آصف جاہ کو اس کا علم تھا۔ چنانچہ ایک روز بطور لطیفہ کے فرمایا کہ امست محمدی کے لوگ اگرچہ جنتی ہیں لیکن ان میں سے جنہیں حقہ کی عادت ہے وہ جنت میں ضرور



آگ کے محتاج ہوں گے۔ بہشت میں چوں کہ آگ نہیں ملے گی اس لیے انھیں دوزخ سے جا کر آگ لانی پڑے گی شریف خاں بڑا حاضر جواب شخص تھا۔ تقصیر بھلا کر ان سے عرض کیا کہ حضور کے خادموں کو یہ زحمت نہیں کرنی پڑے گی اس واسطے کہ حضور کے قدموں کے لیے جو انگوٹھی تیار ہوگی اس میں سے دو چار انگارے چلم کے لیے مل سکیں گے، آصف جاہ اس جواب سے بہت محظوظ ہوئے۔

اگرچہ آصف جاہ اول دینی احکام کے سختی سے پابند تھے لیکن دوسرے مذہب والوں کے ساتھ انتہائی رواداری کا برتاؤ کرتے تھے۔ دوسرے مذہب کے جن لوگوں نے ان کے مقاصد کے ساتھ اپنے آپ کو وابستہ کیا ان کی انھوں نے قدر افزائی فرمائی۔ انسانی قدر کا معیار اس کی وفاداری اور خلوص تھا نہ کہ اس کا مذہب۔ چنانچہ ان کے عہد میں بعض مندو حکومت کے اعلیٰ ترین عہدوں پر فائز رہے۔ ششی منارام ان کی پیشی میں تھے اور ان پر آصف جاہ کو انتہا درجے کا اعتماد تھا۔ چنانچہ انتقال کے وقت جو وصیت فرمائی وہ منارام ہی نے لکھی۔ حکومت کے کاروبار میں ہندو مسلمانوں کے ساتھ شریک تھے۔ مالگزار کی کا نظم و نسق تو زیادہ تر انھیں کے ہاتھ میں تھا۔ دونوں فرقوں میں محبت و اعتماد کا تعلق قائم تھا۔ اسی تعلق کی مضبوط بنیادوں پر مملکت ابد مدت کا قیام و استحکام عمل میں آیا حضرت آصف جاہ اول کے بعد ان کے جانشینوں نے علم و فضل کی قدر دانی اور رواداری کی روایات کو برقرار رکھا جو بعد اللہ آج تک برقرار ہیں۔

نواب ناصر جنگ نواب صلابت جنگ اور نواب میر نظام علی خاں آصف جاہ ثانی کے عہد حکومت میں جو آصف جاہی حکومت کا پہلا دور ہے تقسیم اعزاز و مناصب میں مذہب و ملت کا کوئی فرق نہیں کیا گیا۔ افراد کی وفاداری اور کارگزاری ان کے استحقاق کا معیار قرار پائی اور آج تک اسی پر عمل ہو رہا ہے۔ آصف جاہی حکمرانوں نے نہ صرف وزراء اور امراء کے ساتھ بلکہ رعایا کے ساتھ براہ راست تعلقات برقرار رکھے جس کی وجہ سے رعایا کو ان کے ساتھ



ہمیشہ وابستگی رہی۔

نواب ناصر جنگ کو شعر و شاعری کا ذوق اپنے والد ماجد سے ورثے میں ملا تھا۔ آفتاب اور ناصر تخلص کرتے تھے۔ فارسی میں مرزا صاحب کا تتبع کرتے تھے جس کی نسبت کئی جگہ اظہار بھی کیا ہے۔ ان کی سخن نہی کا تذکروں میں ذکر ہے۔ فارسی کے علاوہ اردو میں بھی شعر کہتے تھے۔ نواب صلابت جنگ اور نواب میر نظام علی خاں آصف جاہ ثانی نے اہل کمال کی سرپرستی فرمائی اور شعر و سخن کو دکن کی سرزمین میں خوب پھیلنے پھولنے کا موقع ملا۔ اس عہد کے شعرا میں شاہ سراج اورنگ آبادی، نواب درگاہ قلی خاں سالار جنگ درگاہ میر نوازش علی خاں شیدا، بھلی علی شاہ بھلی، داؤد اورنگ آبادی، مرزا علی نقی، نقد علی خاں ایجاؤ میر عبدالحی خاں مصام الملک، صائم پچھی نارائن شفیق اور خواجہ ابوطالب خاں آشفۃ خاص طور پر قابل ذکر ہیں۔ آصف جاہی دور کے شروع میں شعر و سخن کی محفلیں اورنگ آباد میں منعقد ہوا کرتی تھیں جن میں اہل کمال و ادب خوری حاصل کرتے تھے۔ نواب میر نظام علی خاں کے عہد میں جب بھاگ نگر (حیدر آباد) کے بھاگ جاگے تو اہل کمال کھینچ کھینچ کر بلدہ فرخندہ بنیاد کی طرف آنے لگے۔ مالک محروسہ کے باہر سے بھی بعض اہل کمال نے دکن کا رخ کیا۔ میر غلام علی آزاد، غلام علی خاں ارشد، ملا باقر شہید اور نور العین واقف باہر سے آنے والوں میں سے قابل ذکر ہیں جنہوں نے سرزمین دکن کو اپنا وطن بنایا۔

شعر و سخن کے علاوہ تاریخ نویسی کو بھی آصف جاہی حکومت کے ابتدائی دور میں کافی ترقی ہوئی۔ منعم خاں کی سوانح دکن، یوسف محمد خاں کی تاریخ فتحید اور منشی منسارام کی آثار نظامی حضرت آصف جاہ اول کی ہمعصر تاریخیں ہیں۔ ضابطہائے حضور پر نور میں منشی منسارام نے حضرت آصف جاہ اول کے دربار کے آداب و رسوم کو تفصیل سے بیان کیا ہے۔ نواب صلابت جنگ اور نواب میر نظام علی خاں کے عہد میں محمد علی الحسینی نے تاریخ راحت افزا لکھی جس میں نواب ناصر جنگ کے ارکاٹ اور جنگی کی مہموں کے چشم دید واقعات



بیان کیے گئے ہیں۔ میر غلام علی آزاد نے ”سرو آزاد“ شاہ نواز خاں صاحب مصلحت الدولہ نے  
تأثر الامرا اسی زمانے میں لکھی۔ آخر الذکر تصنیف میں مغل امرا کے حالات حروف تہجی  
کے لحاظ سے مرتب کیے گئے ہیں۔ یہ کتاب نہایت اہم اور مفید معلومات کا  
خزانہ ہے۔ لکھی نارائن شفیق کی ”حقیقت ہائے ہندوستان“ بساط الغنائم  
”آثر آصفی“ اور ”آثر حسیدی“ اسی زمانے کی کتابیں ہیں۔ تجلی علی شاہ کی ”توزک آصفیہ“  
مرزا ابوتراب کی ”حقیقۃ العالم“ اسی عہد کی مفید تاریخیں ہیں۔ اس کے بعد غلام حسین  
جوہر کی ”گلزار آصفیہ“ لکھی گئی۔

آصف جاہی سکمرانوں کے دوسرے دور میں انواب سکندر جاہ سے  
لے کر انواب فضل الدولہ تک) بھی شعرو سخن کی دلچسپیاں موجود تھیں۔ اس  
عہد کے مشہور شعراء میں جہاں را جاہ چند دلال شادآں، میر شمس الدین محمد فیض،  
راجہ گروہاری پرشاد باقی اور سید معین الدین شاہ خاموش خاص طور پر  
قابل ذکر ہیں۔ شاہ خاموش شاعر سے زیادہ صوفی صافی کی حیثیت سے شہرت  
رکھتے ہیں۔ جن کے روحانی تصرفات سے مخلوق خدا کو فیض حاصل کرنے کا  
موقع ملا۔

شاہی خاندان کے علاوہ طبقہ امرا نے بھی علم و فن کی سرپرستی میں  
ہمیشہ دل کھول کر حصہ لیا۔ محمد خسر الدین خاں شمس الامرا ایسے کبیر کو سائینٹفک اور  
میکانکی علوم سے خاص شغف تھا۔ شمس الہند سے اور سٹہ شمس انھیں کی  
تصانیف ہیں۔ انواب شمس الامرا ثانی کی ان تصانیف میں ریاضی، مساحت  
مندسہ، مثبت، جبر، ثقیل، مقناطیس اور کیمیا کے موضوعوں پر اردو میں پہلی مرتبہ  
بحث کی گئی۔ انواب شمس الامرا نے ترجمہ و تالیف کے لئے ایک باقاعدہ  
حلقہ قائم کر لیا تھا جس کی طرف سے تقریباً پچاس کتابیں مرتب کی گئیں مختلف  
علوم و فنون کی اصطلاحات کے ترجمے کیے گئے جن کے قلمی نسخے موجود ہیں۔  
ان جدید علوم و فنون کی تعلیم کے لئے ایک درسگاہ (مدرسہ مخبرہ) بھی قائم  
کی گئی تھی۔ انواب شمس الامرا نے انگلستان اور یورپ کے دوسرے ملکوں سے  
نہایت قیمتی سائینٹفک آلات منگائے تاکہ اپنے علمی ذوق کی تکمیل کر سکیں فن تیار



میں اس زمانے میں غلام امام خاں نے تاریخ خورشید جاہی اور تاریخ رشید الدین خانی  
 اردو زبان میں لکھیں۔ یہ کتابیں بھی امرائے یابگاہ کی سرپرستی میں لکھی گئیں۔  
 آصف جاہی عہد کے شروع ہی سے دکن میں اورنگ آباد اور حیدر آباد  
 زبردست علمی مرکز تھے جہاں عالموں اور باکمال لوگوں کا مجمع رہا کرتا تھا۔  
 آصف جاہی حکمران ان علما کی سرپرستی فرماتے تھے۔ بالخصوص مساجد اور خانقاہوں میں  
 چھوٹی چھوٹی درسگاہیں ملک کے طول و عرض میں پھیلی ہوئی تھیں جن کے لئے  
 بڑے بڑے وقف موجود تھے تاکہ ان کے اخراجات کی پابجائی ہو سکے بعض  
 علمائے ذاتی طور پر علم کی نشر و اشاعت کے لئے مدرسے قائم کر رکھے تھے جیسا کہ  
 اورنگ آباد میں مولوی قسمر الدین کا مدرسہ اور شیخ الاسلام خاں کا مدرسہ مشہور تھے جہاں  
 علم کے جو یا اپنی پیاس بجھاتے تھے۔ اسی طرح حیدر آباد میں مولوی قطب عالم  
 کا مدرسہ اور مولوی نور العلی کا مدرسہ شہرت رکھتے تھے۔ آخر الذکر مدرسے کو  
 حیدر آباد کے طبقہ امرا میں خاصی مقبولیت حاصل تھی۔ گلزار آصفیہ کے مصنف  
 غلام حسین بھی اسی درسگاہ کے فارغ التحصیل تھے۔ ان درسگاہوں کے علاوہ  
 بعض ایسے مدرسے بھی تھے جو سرکاری نوعیت رکھتے تھے مثلاً مقبرہ رابعہ دہلوی  
 کی درسگاہ جہاں آصف جاہ اول نے شیخ الاسلام خاں کو تعلیم دینے کے لئے  
 مقرر کیا تھا لیکن بعد میں وہ اورنگ آباد کے قاضی مقرر کر دئے گئے۔ قاضی  
 ہو جانے کے بعد خانگی طور پر اپنا مدرسہ کھول لیا تاکہ تلمیذین اپنے کاسلہ جاری  
 رہے۔ حیدر آباد میں مکہ مسجد میں ایک سرکاری درسگاہ تھی جس کے اخراجات  
 کی پابجائی حکومت کی طرف سے کی جاتی تھی۔ امرا بھی بعض خانگی درسگاہوں  
 کی سرپرستی کرتے تھے۔

نواب میر محبوب علی خاں آصف جاہ سادس کے دور حکومت میں  
 (جسے آصف جاہی حکومت کے تیسرے دور کی ابتدا کہا جاسکتا ہے) علم و فن



اور شعر و سخن کی قسمت جاگ اٹھی۔ اعلیٰ حضرت مرحوم خود آصف تخلص فرماتے تھے شعر و سخن کے قدرواں تھے۔ دکن کے باہر کے بعض بالکمال اس زمانے میں حیدر آباد آئے جن میں فصیح الملک داغ اور امیر احمد امیر مینائی خاص طور پر قابل ذکر ہیں۔ داغ کو اعلیٰ حضرت مرحوم کی استادی کا شرف حاصل ہوا۔ اس عہد کے دکن کے شعرا پر داغ اور امیر کے طرز بیان اور ان کی زبان کا بڑا گہرا اثر ہوا۔

شعر و سخن کے علاوہ علوم کی خدمت کے لئے سرشتہ علوم و فنون قائم ہوا تا کہ اردو زبان میں مختلف علوم کی کتابیں شایع کی جائیں۔ چنانچہ سلسلہ آصفیہ کے مختلف تراجم و تصانیف اسی سرشتہ نے شایع کیں۔ مولانا شبلی نعمانی اس محکمے کے ناظم مقرر ہوئے اور سید علی بلگرامی نے اس محکمے کی تنظیم میں خاص دلچسپی ظاہر کی۔ دائرۃ المعارف قائم کیا گیا تا کہ عربی زبان کی اعلیٰ پایے کی علمی کتب شایع کی جائیں۔ دائرۃ المعارف کی شایع کی ہوئی کتابیں ہندوستان اور دوسرے اسلامی ممالک میں بڑی قدر کی نظر سے دیکھی جاتی ہیں۔

نواب میر محبوب علی خاں کو رعایا میں بے حد ہر دیناری حاصل تھی۔ آپ پر عوام الناس کو اس قدر اعتماد تھا کہ آپ کے عمل سے سانپ کا اثر زائل ہو جاتا تھا۔ آپ کا حکم تھا کہ اگر کسی کو سانپ کاٹ لے تو چاہے کوئی وقت ہو اس کو رسائی ملنی چاہیے۔ چنانچہ کئی مرتبہ ایسا ہوا کہ رات میں جس وقت آپ سو رہے تھے تو حسب حکم آپ کو بیدار کیا گیا۔ ہزاروں لوگوں نے اپنے اعتقاد کی بدولت اعلیٰ حضرت مرحوم کے اس خدا واد تصرف روحانی سے فائدہ اٹھایا۔ اس طرح رعایا کے افراد کو ذات شاہانہ تک براہ راست رسائی حاصل کرنے کا بھی موقع ملتا تھا۔

۱۹۶۸ء میں جو زبردست طغیانی آئی اس میں بے تعداد جاہلیں ضائع ہوئیں اور ہزاروں مکان گر گئے۔ شہر کا سب سے زیادہ گنجان حصہ جو نئے پل کے آس پاس واقع تھا سب سے زیادہ متاثر ہوا۔ اعلیٰ حضرت مرحوم



مخلوق کی اس پریشانی سے بہت رنجیدہ تھے مصیبت زدہ لوگوں کے رہنے کے لئے انتظامات کرائے۔ پانچ باورچی خانے مسلمانوں اور پانچ ہندوؤں کے لئے جاری کیے گئے۔ رعایا کی دلجوئی کے لیے اعلیٰ حضرت مرحوم بہ نفس نفیس موٹر پر سوار ہو کر نئے پل تشریف لائے۔ طوفان بڑے زور و شور پر تھا۔ موٹر طوفان میں پھنس گئی۔ لیکن اعلیٰ حضرت مرحوم کے وقار و تکمیل کی پیشانی پر ذرا سا بھی بل نہ آیا۔ مصیبت زدہ لوگوں کے رہنے کے لیے شاہی قصہ دیوان کھلوادیے گئے تاکہ جب تک ان کے مکان تعمیر ہوں وہاں رہیں۔ تقریباً پچاس لاکھ روپے ان مصیبت زدہ لوگوں کی دستگیری میں صرف کیے گئے۔ رعایا دل سے محسوس کرتی تھی کہ ان کا حکمراں ان کے رنج و غم میں ان کا شریک ہے جس کے باعث مخلوق کی ہمت افزائی ہوئی۔ اعلیٰ حضرت مرحوم کی فیاضی اور دریادلی جو ہمیشہ سے ضرب المثل تھی طغیانی کے موقع پر اس کا اور بھی اظہار ہوا۔ چنانچہ اعلیٰ حضرت مرحوم نے خود فرمایا ہے:-

آصف کو جان و مال سے اپنے نہیں دریغ  
گر کام آئے خلق کی راحت کے واسطے

علم و فن اور شعر و سخن کی سرپرستی کی قدیم آصف جاہی روایات موجودہ اعلیٰ حضرت میر عثمان علی خاں خلد اللہ ملکہ و سلطنتہ کے عہد ہمایونی میں جاری و ساری ہیں۔ اعلیٰ حضرت بندگان اقدس فارسی اور اردو کے اعلیٰ پایے کے شاعر ہیں اور عثمان تخلص فرماتے ہیں۔ آپ کے کلام کو ملک میں خاص مقبولیت حاصل ہے۔ آپ نواب فصاحت جنگ بہادر جلیل سے مشورہ سخن لیتے ہیں جو امیر مہمانی مرحوم کے شاگرد اور جانشین ہیں اور غزل کے سلمہ صاحب طرز استاد مانے جاتے ہیں۔ عہد عثمانی میں شعر و سخن کو سرزمین دکن میں خوب ترقی کا موقع ملا۔ چنانچہ اس عہد کے مشہور شعرا میں شانزادہ والا شان جسرل نواب معظّم جاہ بہادر جسیع بہاراجہ کشن پرشا و آنجہانی المتخلص بہ شاد نواب لطف الدولہ مرحوم لطف نواب معین الدولہ مرحوم معین نواب تراب یار جنگ سعید اور احمد حسین امجد خاص طور پر قابل ذکر ہیں۔ اعلیٰ حضرت کے ذوق سخن گستری کا اہل ملک کے ادبی



مذاق پر نہایت اچھا اثر پڑا ہے اور حیدر آباد نے اردو کی ادبی دنیا میں ایک خاص مقام حاصل کر لیا ہے۔

شعر و سخن سے دلچسپی کے علاوہ حضرت بندگان اقدس کو فطرت سے منجیدہ علمی ذوق بھی ودیعت ہوا ہے۔ عربی فارسی اور اردو کے علاوہ انگریزی زبان کے علوم پر آپ کی نظر ہے۔ چنانچہ سلطان العلوم کا لقب آپ کو جیسا زیب دیتا ہے شاید ہی کسی دوسرے حکمران کو زیب دیتا ہو۔ آپ کے عہد کا سب سے ورخشاں کارنامہ جامعہ عثمانیہ کا قیام ہے جس کی بدولت آپ نے اردو زبان کی مسیحائی فرمائی جو رہتی دنیا تک یادگار رہے گی۔ ایک زمانہ تھا جبکہ زبان کی خدمت شعر و سخن تک محدود تھی لیکن اب زندگی کے تقاضے دوسرے ہیں۔ آج کوئی زبان اس وقت تک مہذب زبانوں کی صف میں جگہ پانے کی مستحق نہیں خیال کی جاسکتی جب تک کہ اس میں علمی مطالب ادا کرنے کی پوری صلاحیت نہ موجود ہو۔ ہندوستان میں ایک غیر زبان کے ذریعے تعلیم دینے کی حکمت عملی پر جب سے حکومت ہند نے عمل کیا اس وقت سے دینی زبانوں کی نشوونما بڑی حد تک رک گئی حضرت بندگان اقدس کی دور میں نظر نے ان تمام نقائص کو تاڑ لیا جو ایک غیر زبان میں تعلیم دینے سے نوجوانوں کی ذہنیت پر لازمی طور پر مترتب ہوتے ہیں اور جو ہمارے نظام تمدن و معاشرت اور ثقافت و مابغی و جسمانی کو اندر ہی اندر گھن کی طرح کھائے جاتے ہیں۔ چنانچہ سر اکبر حیدری نواب حیدر نواز جنگ کے معروضے پر جو اس وقت معتد تعلیمات تھے انھیں حضرت حکیم سیاست نے ۱۹۱۱ء میں فرمان صادر فرمایا جس میں اہل ملک کے لیے ایک جدید یونیورسٹی اور اس کے اصول تعلیم کی صراحت فرمائی گئی۔ فرمان میں ارشاد ہوا ہے:-

”مجھے بھی عرضداشت اور یادداشت کی مہرہ رائے سے اتفاق ہے کہ مالک محروسہ کے لیے ایک ایسی یونیورسٹی قائم کی جائے جس میں قدیم و جدید مشرقی و مغربی علوم و فنون کا امتزاج اسی طور سے کیا جائے کہ موجودہ نظام تعلیم کے نقائص دور ہو کر جسمانی اور روحانی تعلیم کے قدیم و جدید طریقوں کی



خوبیوں سے پورا فائدہ حاصل ہو سکے۔ اور جس میں علم پھیلانے کی کوشش کے ساتھ ساتھ ایک طرف طلبہ کے اخلاق کی درستگی کی نگرانی ہو اور دوسری طرف تمام علمی شعبوں میں اعلیٰ درجے کی تحقیق کا کام جاری رہے۔“

”اس یونیورسٹی کا اصل اصول یہ ہونا چاہیے کہ اعلیٰ تعلیم کا ذریعہ ہندی زبان اردو قرار دی جائے اور انگریزی زبان کی تعلیم بھی بہ حیثیت ایک زبان کے ہر طالب علم پر لازمی گردانی جائے۔ ہندو میں بہت خوشی کے ساتھ اجازت دیتا ہوں کہ میری تخت نشینی کی یادگاریں اصول حوالہ عرضداشت کے موافق مالک محروسہ کے لئے حیدرآباد میں یونیورسٹی قائم کرنے کی کارروائی شروع کی جائے۔ اس یونیورسٹی کا نام عثمانیہ یونیورسٹی حیدرآباد ہو گا۔“

جامعہ عثمانیہ میں اردو زبان کو ذریعہ تعلیم قرار دیا گیا جو ہندوستان کی قومی زبان ہے اور بلا امتیاز مذہب و ملت ملک کے ہر گوشے میں لوگ اسے بولتے اور سمجھتے ہیں۔ یہ زبان ایک مشترک ورثہ ہے جو اپناٹے وطن کو اپنے آبا و اجداد سے ملا ہے۔ اور جو بقول سر تیج بہادر سپرو ”ناقابل تقسیم ہے“ تعلیمی نفسیات کے ماہروں کے ہاں یہ امر مسلم ہے کہ کسی قوم کی اخلاقی اور دماغی ترقی اس وقت تک ممکن نہیں جب تک کہ وہ قوم خود اپنی مادری زبان کو حصول علم کا ذریعہ نہ بنائے۔ اللہ کہ جامعہ عثمانیہ کا تجربہ توقع سے زیادہ کامیاب ہوا۔ اور گزشتہ پچیس سال میں اس جامعہ کے فرزندوں نے مختلف شعبہ ہائے علم و فن میں جو شہرت حاصل کی وہ ان اصول تعلیم کے صحیح ہونے کی ضمانت ہے جو اس جامعہ میں رائج کیے گئے ہیں۔ ان اصول کی کامیابی کی ایک اور بڑی دلیل یہ بھی ہے کہ ہندوستان کے دوسرے حصوں میں آج ان کی تقلید کی جا رہی ہے۔ اس جامعہ کے سر شہ تصنیف و تالیف (وار الترجمہ) نے مختلف علوم و فنون کی تقریباً چار سو مستند کتابوں کا اردو میں ترجمہ شائع کیا ہے جس سے اردو کی علمی تہی ملی بڑی حد تک رفع ہو گئی ہے۔ اس میں شبہ نہیں کہ جدید سائنس و فنون کے اعلیٰ معیار کو اردو میں قائم کرنا ابھی دشوار ہے لیکن کون سی دشواری ہے جو عزائم کے سامنے اس طرح



فنا نہ ہو گئی ہو جیسے سورج کی روشنی میں گہر۔

جامعہ عثمانیہ اس وقت دکنی تہذیب کا مرکز ہے۔ ذات شانہ کے بعد غالباً یہ ادارہ ہی اہل دکن کی زندگی کے مختلف شعبوں کی تشکیل کرنے کا سب سے بڑا ذریعہ ہے۔ گزشتہ پچیس سال میں طلبائے جامعہ عثمانیہ نے جس قوت عمل کا ثبوت دیا ہے اس سے آئندہ کے لئے اور زیادہ امید بندھتی ہے۔ ان نوجوانوں کی سرگرمیوں کا نتیجہ یہ ہے کہ گزشتہ ربع صدی کو ہسم اہل دکن کی نشاۃ ثانیہ کا عہد قرار دیں تو صحیح ہوگا۔

اہل دکن کی گزشتہ دو سو سال کی تہذیب میں ایک نمایاں خصوصیت یہ نظر آتی ہے کہ یہاں رعایا کے مختلف طبقوں اور فرقوں میں ایسا ارتباط و اتحاد موجود رہا جو دوسری جگہ نایاب ہے۔ آصف جاہی حکمرانوں نے تقسیم اعزاز و مناصب میں مذہب و ملت کا فرق کبھی روا نہیں رکھا۔ ہندوؤں کے مندروں اور وصرم سالوں کی تعداد جنھیں سرکاری امداد ملتی ہے ساجد سے زیادہ ہے۔ اور درگاہوں کے مقابلے میں ہندو مٹھوں کے لئے معافیاں زیادہ ہیں۔ رواداری کی یہ ایک بصیرت افروز مثال ہے جس سے سارا ہندوستان سبق لے سکتا ہے۔ یہی وجہ ہے کہ آصف جاہی حکمرانوں کو اپنی ہندو رعایا میں بھی ہمیشہ وہی مقبولیت حاصل رہی جو مسلمان رعایا میں۔ اتحاد و یگانگت کا نرم و نازک پودار واداری کی فضا ہی میں نشوونما پا سکتا ہے۔ حیدرآباد میں کچھ عرصے قبل تک تو یہ حال تھا کہ باہر سے آنے والے کو اس کا بھی پتا نہیں چلتا تھا کہ کون ہندو ہے اور کون مسلمان۔ معاشرت میں بڑی حد تک یکسانیت پائی جاتی تھی۔ یہ کہنا درست ہوگا کہ اس وقت دکن کی یہ سلطنت ابد مدت سلطنت مغلیہ کے تہذیب و تمدن کی واحد وارث ہے۔ اس میراث کو صحیح و سالم برقرار رکھنا ہر دکنی کا فرض عین ہونا چاہیے۔

آصف جاہی عہد میں دکن میں تجارت اور صنعت و حرفت کو بھی کافی فروغ حاصل ہوا جس کی وجہ سے ملک میں خوشحالی پھیلتی ہے اور تمدن و تہذیب کے مشاغل کو فروغ حاصل کرنے کا موقع ملتا ہے حضرت آصف جاہ اول



نے جب دکن میں باقاعدہ حکومت قائم کی تو اس وقت یہ تمام علاقہ افراتفری میں مبتلا تھا۔ نہ کسی کی جان محفوظ تھی اور نہ کسی کا مال محفوظ تھا۔ آصف جاہی عہد میں تجارت کے لیے ہر قسم کی سہولتیں فراہم ہوئیں اور ملک کی دولت میں اضافہ ہوا۔ حضرت آصف جاہ اول کے انتقال کے بعد انگریزوں اور فرانسیسیوں نے جنوبی ہند کے معاملات میں عمل دخل حاصل کیا۔ بالآخر ان دونوں قوموں کی سخت کشمکش کا نتیجہ یہ نکلا کہ انگریز کامیاب ہوئے اور انھوں نے ہندوستان کی تجارت اپنے قبضہ میں کر لی اور ہندوستان کے دوسرے حصوں کی طرح دکن میں بھی اپنی کوٹھیاں قائم کر لیں۔ ال دکن قدیم سے دستکاری میں شہرت رکھتے تھے۔ آصف جاہی حکومت کی بدولت رعایا کو جو امن و امان نصیب ہوا اس سے دکن کی صنعت و حرفت کو ترقی ہوئی۔ وزنگل کے قالین اور نگ آباد کا ہموء مشروع، کنخواب اور جامہ واریہ کے ظروف، ناندیڑ کا سوئی کپڑا اور خوشناسیلے اور پٹن (پیٹھان) کے ریشمی کپڑے اور زرمار ساڑیوں کی ہمیشہ سے باہر مانگ رہی۔ انگریز تاجر باہر کا سامان دکن لانے لگے اور یہاں کا کثیر سامان باہر لے جانے لگے۔

پچھلے پچیس سال میں شاہانہ سرپرستی سے ملکی صنایع کی خاص طور پر ترقی ہوئی۔ عہدِ عثمانی میں حکومت کی طرف سے متعدد کارخانے نجاری، عداوی، ہرکئی، طباعت، قالین بافی، شطرنجی بافی وغیرہ کے قائم کیے گئے جو کھربو صنعتیں ناقدری کی وجہ سے بالکل دم توڑ رہی تھیں از سر نو زندہ ہو گئیں۔ ان میں سنگاریڈی کے ریشمی کپڑے، بیدر کے ظروف، کریم نگر کا چاندی سونے کے تار کا کام اور وردوزی، لنگم پیٹ کے پتیل کے برتن، دولت آباد کا کاغذ، اورنگ آباد کا ہموء مشروع اور الالچہ دیورکنڈہ اور چریال کے رومال، ساڑیاں اور دعوتیاں، ناندیڑ کے سیلے وغیرہ کی قدیم اور مشہور صنعتیں شامل ہیں۔ ان کے علاوہ رعایا کے ذاتی سرمایے سے جو چھوٹی چھوٹی صنعتیں چل رہی ہیں انھیں سرکاری امداد دی گئی۔ ان میں لوہے کے کارخانے، بٹن کے کارخانے، رنگ وارشس اور پالش کے کارخانے، تانبہ چینی، شیشہ اور سیمنٹ کے کارخانے جن میں تقریباً





پندرہ لاکھ ٹن سمنٹ سالانہ تیار ہوتی ہے کشید ادویہ، انگریزی ویونانی کے کارخانے سگریٹ اور عابون کے کارخانے شامل ہیں مجکمہ صنعت و حرفت سرکار کے گھریلو صنعتوں کی ترقی کے لیے امداد کرتا ہے۔

اس وقت مالک محروسہ میں چھ کپڑے کے بڑے کارخانے کام کر رہے ہیں۔ اورنگ آباد ملز، عظیم جاہی ملز، رام گوپال ملز، محبوب شازی ملز، عثمان شازی ملز اور حیدرآباد اسپیننگ اینڈ ولونگ ملز۔ ان میں مجموعی طور پر تقریباً ۶۰ لاکھ روپے سالانہ کاپڑا تیار ہوتا ہے۔ اب تک صنعتوں میں جو ترقی ہوئی ہے وہ امید افزا ہے۔ لیکن ابھی بہت کچھ کرنا باقی ہے۔ دراصل اس زمانے میں کسی ملک کی قوت کار از اس کی صنعتوں میں پوشیدہ ہے۔ حیدرآباد کے معدنی ذرائع کے متعلق ابھی بہت کچھ چھان بین اور تحقیقات کی ضرورت ہے تاکہ انھیں ملک کی صنعتی ترقی کے لیے سائنٹفک اصول پر استعمال کیا جاسکے حیدرآباد میں ابھی صنعتی ترقی کے لیے وسیع میدان کھلا ہوا ہے۔ جس طرح ہندوستان کی معیشت اس زمانے میں ایک نیا چولابدل رہی ہے اسی طرح حیدرآباد کی معیشت میں بھی غیر معمولی تبدیلیاں وقوع پذیر ہو رہی ہیں جن کا اثر بہت دور رس ثابت ہو گا۔ واقعہ یہ ہے کہ ہندوستان کے دوسرے حصوں کی طرح حیدرآباد بھی زیادہ عرصے تک ان عالمگیر معاشی قوتوں سے بے نیاز نہیں رہ سکتا جن کے اثرات سے دنیا کا کوئی گوشہ محفوظ نہیں ہو سکتا حیدرآباد کے لیے ضروری ہے کہ اپنے سیاسی اقتدار کو برقرار رکھنے کے لیے صنعتی اعتبار سے قوی ہو ورنہ وہ زندگی کی دوڑ میں پیچھے رہ جائے گی۔ خوشی کی بات ہے کہ حیدرآباد کے ارباب حل و عقد اور یہاں کے صاحبان فسر کو ان تمام حقائق کا قوی احساس ہے اور وہ زمانے کی رفتار سے بیگانہ نہیں ہیں۔

حیدرآباد کی تہذیب کی اصلی خصوصیت یہ ہے کہ یہ ایک طرح کی امتزاجی تہذیب ہے جس کی ساخت میں اس کے مختلف عناصر برابر کے شریک رہے ہیں اور آصف جاہی حکمرانوں نے ان سب عناصر کی خصوصیات کو برقرار رکھنے اور ان کی حفاظت کرنے میں تمام ساعی صرف کی ہیں۔ یہی



وجہ ہے کہ رعایا کے دل میں یہاں کے حکمران کے ساتھ ہمیشہ سے جذبہ وفاداری موجود رہا اور آج بھی موجود ہے۔ وفاداری کا جذبہ وہیں نشوونما پاتا ہے جہاں عدل و انصاف کی سازگار فضا میسر آئے۔ جس مملکت میں انصاف نہیں وہاں وفاداری کی توقع کبھی پوری نہیں ہو سکتی۔ دولت آصفیہ کی رعایا اور حکمران کے درمیان یہ جذباتی تعلق ایک نہایت ہی قابل قدر چیز ہے جس کو برقرار رکھنا چاہیے۔ ذات شاہانہ ہی وہ اتصالی کڑی ہے جو اس ملک کے مختلف عناصر کو ایک دوسرے سے قریب لاتی اور انہیں جوڑتی ہے۔ اس ملک کا حکمران صحیح معنوں میں قومی حکمران ہے اور اسے اپنی رعایا کے ہر طبقے کی بلحاظ مذہب و ملت وفاداری حاصل ہے۔ دکنی تہذیب کا مرکزی نقطہ خود ذات شاہانہ ہے جو اپنے ملک کے مختلف عناصر کو خلقی کشش کے باعث اپنی اپنی جگہ پر توازن حیثیت سے قائم و برقرار رکھتا ہے۔ آصف جاری حکمران اب تک برابر اپنی رعایا کی رہبری کا فرض بخوبی انجام دیتے رہے ہیں اور امید ہے کہ آئندہ بھی انجام دیتے رہیں گے تاکہ اس سلطنت ابد مدت کی مادی اور اخلاقی نشوونما جاری رہے اور رعایا کی خوشحالی میں دن دن ترقی ہو۔










# صحت نامہ

## ستارچ دکن (عہد حالیہ)

صفحہ	سطر	غلط	صحیح
۱	۲	۳	۴
۱۱	۱۰	بتی	پنی
۱۸	۵	پچا	پا
۲۵	۱۳	پیل	بل
۲۶	۱۲	بیج	بیج
۳۲	۱۸	کی ٹھٹی	سکی ٹھٹی
۳۷	۶	ٹی	فی
۴۲	۱۴	یر	پر
۴۴	۴	تو	نو
"	۸	جب	جب
"	۱۰	زنام	نظام
۴۵	۷	وئے	وئے
۶۰	۸	نمٹا	نہٹنا
"	۲۰	آبادہ	آبادہ
۶۵	۴۱	اور اور	اور
۱۰۰	۲	جے	جے
۱۰۴	۸		



لئے	۷	۱۰	۱۱۰
پانچواں	پانچواں	۱	۱۲۵
اک	اک	۹	۱۳۰
فوج	وج	۱۶	۱۳۲
خورشید جاہی	خورشید جاہی	حاشیہ سطر ۱	۱۶۱
۱۸۰۳ء	۱۸۰۳ء	۲	۱۶۸
انگریزی	انگریزی	۱۵	۱۷۲
یابی	یابی	۱۱	۱۷۴
راجا	ساجبا	۱۷	۱۷۶
راجا	مزاہبا	۲۵	۱۷۸
تکمیل	تکمیل	۱۳	۱۸۱
کیسٹ	کیسٹ	۱۷	۱۸۴























**ALLAMA  
IQBAL LIBRARY**

**UNIVERSITY OF KASHMIR  
HELP TO KEEP THIS BOOK  
FRESH AND CLEAN**